

11 ಶ್ರೀಮದ್ದೇವೀಭಾಗವತಮಹಾಪುರಾಣೇ ಏಕಾದಶಃ ಸ್ಕಂಧಃ

Document Information



Text title : Devi Bhagavata Mahapurana Skandha 11

File name : devIbhAgavatam11.itx

Category : purana, devI, devii, devibhagavatam

Location : doc_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Latest update : March 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 31, 2024

sanskritdocuments.org



11 ಶ್ರೀಮದ್ದೇವೀಭಾಗವತಮಹಾಪುರಾಣೇ ಏಕಾದಶಃ ಸ್ಕಂಧಃ



11.1 ಪ್ರಥಮೋಽಧ್ಯಾಯಃ . ಮನುಕೃತಂ ದೇವೀಸ್ತವನಂ .

ನಾರದ ಉವಾಚ .

ಭಗವನ್ ಭೂತಭವೈಶ ನಾರಾಯಣ ಸನಾತನ .

ಆಖ್ಯಾತಂ ಪರಮಾಶ್ಚರ್ಯಂ ದೇವೀಚಾರಿತ್ರಮುತ್ತಮಂ .. 1..

ಪ್ರಾದುರ್ಭಾವಃ ಪರೋ ಮಾತುಃ ಕಾರ್ಯಾರ್ಥಮಸುರದ್ರುಹಾಂ .

ಅಧಿಕಾರಾಪ್ತಿರುಕ್ತಾತ್ರ ದೇವೀಪೂರ್ಣಕೃಪಾವಶಾತ್ .. 2..

ಅಧುನಾ ಶ್ರೋತುಮಿಚ್ಛಾಮಿ ಯೇನ ಪ್ರೀಣಾತಿ ಸರ್ವದಾ .

ಸ್ವಭಕ್ತಾನ್ವರಿಪುಷ್ಣಾತಿ ತಮಾಚಾರಂ ವದ ಪ್ರಭೋ .. 3..

ಶ್ರೀನಾರಾಯಣ ಉವಾಚ .

ಶೃಣು ನಾರದ ತತ್ತ್ವಜ್ಞ ಸದಾಚಾರವಿಧಿಕ್ರಮಂ .

ಯದನುಷ್ಠಾನಮಾತ್ರೇಣ ದೇವೀ ಪ್ರೀಣಾತಿ ಸರ್ವದಾ .. 4..

ಪ್ರಾತರುತ್ಥಾಯ ಕರ್ತವ್ಯಂ ಯದ್ ದ್ವಿಜೇನ ದಿನೇ ದಿನೇ .

ತದಹಂ ಸಂಪ್ರವಕ್ಷ್ಯಾಮಿ ದ್ವಿಜಾನಾಮುಪಕಾರಕಂ .. 5..

ಉದಯಾಸ್ತಮಯಂ ಯಾವದ್ ದ್ವಿಜಃ ಸತ್ಕರ್ಮಕೃದ್ಭವೇತ್ .

ನಿತ್ಯನೈಮಿತ್ತಿಕೈರ್ಯುಕ್ತಃ ಕಾಮೈಶ್ಚಾನ್ಯೈರಗರ್ಹಿತೈಃ .. 6..

ಆತ್ಮನಶ್ಚ ಸಹಾಯಾರ್ಥಂ ಪಿತಾ ಮಾತಾ ನ ತಿಷ್ಠತಿ .

ನ ಪುತ್ರದಾರಾ ನ ಜ್ಞಾತಿರ್ಧರ್ಮಸ್ತಿಷ್ಠತಿ ಕೇವಲಂ .. 7..

ತಸ್ಮಾದ್ಧರ್ಮಂ ಸಹಾಯಾರ್ಥಂ ನಿತ್ಯಂ ಸಂಚಿನು ಸಾಧನೈಃ .

ಧರ್ಮೇಣೈವ ಸಹಾಯಾತ್ತು ತಮಸ್ತರತಿ ದುಸ್ತರಂ .. 8..

ಆಚಾರಃ ಪ್ರಥಮೋ ಧರ್ಮಃ ಶ್ರುತ್ಯುಕ್ತಃ ಸ್ಮಾರ್ತ ಏವ ಚ .

ತಸ್ಮಾದಸ್ಮಿನ್ನಮಾಯುಕ್ತೋ ನಿತ್ಯಂ ಸ್ಯಾದಾತ್ಮನೋ ದ್ವಿಜಃ .. 9..

ಆಚಾರಾಲ್ಲಭತೇ ಚಾಯುರಾಚಾರಾಲ್ಲಭತೇ ಪ್ರಜಾಃ .

ಆಚಾರಾದನ್ನಮಕ್ಷಯ್ಯಮಾಚಾರೋ ಹಂತಿ ಪಾತಕಂ .. 10..

ಆಚಾರಃ ಪರಮೋ ಧರ್ಮೋ ನೃಣಾಂ ಕಲ್ಯಾಣಕಾರಕಃ .

ಇಹ ಲೋಕೇ ಸುಖೀ ಭೂತ್ವಾ ಪರತ್ರ ಲಭತೇ ಸುಖಂ .. 11..

ಅಜ್ಞಾನಾಂಧಜನಾನಾಂ ತು ಮೋಹಿತೈರ್ಭ್ರಾಮಿತಾತ್ಮನಾಂ .

ಧರ್ಮರೂಪೋ ಮಹಾದೀಪೋ ಮುಕ್ತಿಮಾರ್ಗಪ್ರದರ್ಶಕಃ .. 12..
 ಆಚಾರಾತ್ಪ್ರಾಪ್ಯತೇ ಶ್ರೈಷ್ಯಮಾಚಾರಾತ್ಕರ್ಮ ಲಭ್ಯತೇ .
 ಕರ್ಮಣೋ ಜಾಯತೇ ಜ್ಞಾನಮಿತಿ ವಾಕ್ಯಂ ಮನೋಃ ಸ್ಮೃತಂ .. 13..
 ಸರ್ವಧರ್ಮವರಿಷ್ಠೋಽಯಮಾಚಾರಃ ಪರಮಂ ತಪಃ .
 ತದೇವ ಜ್ಞಾನಮುದ್ದಿಷ್ಟಂ ತೇನ ಸರ್ವಂ ಪ್ರಸಾಧ್ಯತೇ .. 14..
 ಯಸ್ತಾ ಚಾರವಿಹೀನೋಽತ್ರ ವರ್ತತೇ ದ್ವಿಜಸತ್ತಮಃ .
 ಸ ಶೂದ್ರವದ್ ಬಹಿಷ್ಕಾರ್ಯೋ ಯಥಾ ಶೂದ್ರಸ್ತಥೈವ ಸಃ .. 15..
 ಆಚಾರೋ ದ್ವಿವಿಧಃ ಪ್ರೋಕ್ತಃ ಶಾಸ್ತ್ರೀಯೋ ಲೌಕಿಕಸ್ತಥಾ .
 ಉಭಾವಪಿ ಪ್ರಕರ್ತವ್ಯೌ ನ ತ್ಯಾಜ್ಯೌ ಶುಭಮಿಚ್ಛತಾ .. 16..
 ಗ್ರಾಮಧರ್ಮಾ ಜಾತಿಧರ್ಮಾ ದೇಶಧರ್ಮಾಃ ಕುಲೋದ್ಭವಾಃ .
 ಪರಿಗ್ರಹ್ಯಾ ನೃಭಿಃ ಸರ್ವೈರ್ನೈವ ತ್ತಾಲ್ಲಂಘಯೇನ್ಮನೇ .. 17..
 ದುರಾಚಾರೋ ಹಿ ಪುರುಷೋ ಲೋಕೇ ಭವತಿ ನಿಂದಿತಃ .
 ದುಃಖಭಾಗೀ ಚ ಸತತಂ ವ್ಯಾಧಿನಾ ವ್ಯಾಪ್ತ ಏವ ಚ .. 18..
 ಪರಿತ್ಯಜೇದರ್ಥಕಾಮೌ ಯೌ ಸ್ಯಾತಾಂ ಧರ್ಮವರ್ಜಿತೌ .
 ಧರ್ಮಮಪ್ಯಸುಖೋದರ್ಕಂ ಲೋಕವಿದ್ವಿಷ್ಟಮೇವ ಚ .. 19..
 ನಾರದ ಉವಾಚ .
 ಬಹುತ್ವಾದಿಹ ಶಾಸ್ತ್ರಾಣಾಂ ನಿಶ್ಚಯಃ ಸ್ಯಾತ್ಕಥಂ ಮುನೇ .
 ಕಿಯತ್ಪ್ರಮಾಣಂ ತದ್ ಬ್ರೂಹಿ ಧರ್ಮಮಾರ್ಗವಿನಿರ್ಣಯೇ .. 20..
 ಶ್ರೀನಾರಾಯಣ ಉವಾಚ .
 ಶ್ರುತಿಸ್ಮೃತೀ ಉಭೇ ನೇತ್ರೇ ಪುರಾಣಂ ಹೃದಯಂ ಸ್ಮೃತಂ .
 ಏತತ್ತಯೋಕ್ತ ಏವ ಸ್ಯಾದ್ಧರ್ಮೋ ನಾನ್ಯತ್ರ ಕುತ್ರಚಿತ್ .. 21..
 ವಿರೋಧೋ ಯತ್ರ ತು ಭವೇತ್ತಯಾಣಾಂ ಚ ಪರಸ್ಪರಂ .
 ಶ್ರುತಿಸ್ತತ್ರ ಪ್ರಮಾಣಂ ಸ್ಯಾದ್ ದ್ವಯೋದ್ವೇದೋ ಸ್ಮೃತಿರ್ವರಾ .. 22..
 ಶ್ರುತಿದ್ವೈಧಂ ಭವೇದ್ಯತ್ರ ತತ್ರ ಧರ್ಮಾವುಭೌ ಸ್ಮೃತೌ .
 ಸ್ಮೃತಿದ್ವೈಧಂ ತು ಯತ್ರ ಸ್ಯಾದ್ವಿಷಯಃ ಕಲ್ಪತಾಂ ಪೃಥಕ್ .. 23..
 ಪುರಾಣೇಷು ಕ್ವಚಿಚ್ಛೈವ ತಂತ್ರದೃಷ್ಟಂ ಯಥಾತಥಂ .
 ಧರ್ಮಂ ವದಂತಿ ತಂ ಧರ್ಮಂ ಗೃಹ್ಣೀಯಾನ್ನ ಕಥಂಚನ .. 24..
 ವೇದಾವಿರೋಧಿ ಚೇತ್ತಂತ್ರಂ ತತ್ಪ್ರಮಾಣಂ ನ ಸಂಶಯಃ .
 ಪ್ರತ್ಯಕ್ಷಶ್ರುತಿರುದ್ಧಂ ಯತ್ತತ್ಪ್ರಮಾಣಂ ಭವೇನ್ನ ಚ .. 25..
 ಸರ್ವಥಾ ವೇದ ಏವಾಸೌ ಧರ್ಮಮಾರ್ಗಪ್ರಮಾಣಕಃ .
 ತೇನಾವಿರುದ್ಧಂ ಯತ್ಕಿಂಚಿತ್ತತ್ಪ್ರಮಾಣಂ ನ ಚಾನ್ಯಥಾ .. 26..

ಯೋ ವೇದಧರ್ಮಮುಚ್ಚಿತ್ಯ ವರ್ತತೇನೃಪ್ರಮಾಣತಃ .
 ಕುಂಡಾನಿ ತಸ್ಯ ಶಿಕ್ಷಾರ್ಥಂ ಯಮಲೋಕೇ ವಸಂತಿ ಹಿ .. 27..
 ತಸ್ಮಾತ್ಸರ್ವಪ್ರಯತ್ನೇನ ವೇದೋಕ್ತಂ ಧರ್ಮಮಾಶ್ರಯೇತ್ .
 ಸ್ಮೃತಿಃ ಪುರಾಣಮನ್ಯದ್ವಾ ತಂತ್ರಂ ವಾ ಶಾಸ್ತ್ರಮೇವ ಚ .. 28..
 ತನ್ಮೂಲತ್ವೇ ಪ್ರಮಾಣಂ ಸ್ಯಾನ್ನಾನ್ಯಥಾ ತು ಕದಾಚನ .
 ಯೇ ಕುಶಾಸ್ತ್ರಾಭಿಯೋಗೇನ ವರ್ತಯಂತೀಹ ಮಾನವಾನ್ .. 29..
 ಅಧೋಮುಖೋರ್ಧ್ವಪಾದಾಸ್ತೇ ಯಾಸ್ಯಂತಿ ನರಕಾರ್ಣವಂ .
 ಕಾಮಾಚಾರಾಃ ಪಾಶುಪತಾಸ್ತಥಾ ವೈ ಲಿಂಗಧಾರಿಣಃ .. 30..
 ತಪ್ತಮುದ್ರಾಂಕಿತಾ ಯೇ ಚ ವೈಖಾನನಮತಾನುಗಾಃ .
 ತೇ ಸರ್ವೇ ನಿರಯಂ ಯಾಂತಿ ವೇದಮಾರ್ಗಬಹಿಷ್ಕೃತಾಃ .. 31..
 ವೇದೋಕ್ತಮೇವ ಸದ್ಧರ್ಮಂ ತಸ್ಮಾತ್ಕುರ್ಯಾನ್ನರಃ ಸದಾ .
 ಉತ್ಥಾಯೋತ್ಥಾಯ ಬೋಧಧ್ಯಂ ಕಿಂ ಮಯಾದ್ಯ ಕೃತಂ ಕೃತಂ .. 32..
 ದತ್ತಂ ವಾ ದಾಪಿತಂ ವಾಪಿ ವಾಕ್ಯೇನಾಪಿ ಚ ಭಾಷಿತಂ .
 ಉಪಪಾಪೇಷು ಸರ್ವೇಷು ಪಾತಕೇಷು ಮಹತ್ತ್ವಪಿ .. 33..
 ಅವಾಪ್ಯ ರಜನೀಯಾಮಂ ಬ್ರಹ್ಮಧ್ಯಾನಂ ಸಮಾಚರೇತ್ .
 ಊರುಸ್ಥೋತ್ತಾನಚರಣಃ ಸವ್ಯೇ ಚೋರೌ ತಥೋತ್ತರಂ .. 34..
 ಉತ್ತಾನಂ ಕಿಂಚಿದುತ್ತಾನಂ ಮುಖಮವಷ್ಟಭ್ಯ ಚೋರಸಾ .
 ನಿಮೀಲಿತಾಕ್ಷಃ ಸತ್ತ್ವಸ್ಥೋ ದಂತೈರ್ದಂತಾನ್ ಸಂಸ್ಪೃಶೇತ್ .. 35..
 ತಾಲುಸ್ಥಾಚಲಜಿಹ್ವಶ್ಚ ಸಂವೃತಾಸ್ಯಃ ಸುನಿಶ್ಚಲಃ .
 ಸನ್ನಿರುದ್ಧೇಂದ್ರಿಯಗ್ರಾಮೋ ನಾತಿನಿಮ್ಮಸ್ಥಿತಾಸನಃ .. 36..
 ದ್ವಿಗುಣಂ ತ್ರಿಗುಣಂ ವಾಪಿ ಪ್ರಾಣಾಯಾಮಮುಪಕ್ರಮೇತ್ .
 ತತೋ ಧ್ಯೇಯಃ ಸ್ಥಿತೋ ಯೋಽಸೌ ಹೃದಯೇ ದೀಪವತ್ಪ್ರಭುಃ .. 37..
 ಧಾರಯೇತ್ತತ್ರ ಚಾತ್ಮಾನಂ ಧಾರಣಾಂ ಧಾರಯೇದ್ಭುಧಃ .
 ಸಧೂಮಶ್ಚ ವಿಧೂಮಶ್ಚ ಸಗರ್ಭಶ್ಚಾಪ್ಯಗರ್ಭಕಃ .. 38..
 ಸಲಕ್ಷ್ಯಶ್ಚಾಪ್ಯಲಕ್ಷ್ಯಶ್ಚ ಪ್ರಾಣಾಯಾಮಸ್ತು ಷಡ್ವಿಧಃ .
 ಪ್ರಾಣಾಯಾಮಸಮೋ ಯೋಗಃ ಪ್ರಾಣಾಯಾಮ ಇತೀರಿತಃ .. 39..
 ಪ್ರಾಣಾಯಾಮ ಇತಿ ಪ್ರೋಕ್ತೋ ರೇಚಪೂರಕಕುಂಭಕೈಃ .
 ವರ್ಣತ್ರಯಾತ್ಮಕಾ ಹ್ಯೇತೇ ರೇಚಪೂರಕಕುಂಭಕಾಃ .. 40..
 ಸ ಏವ ಪ್ರಣವಃ ಪ್ರೋಕ್ತಃ ಪ್ರಾಣಾಯಾಮಶ್ಚ ತನ್ಮಯಃ .
 ಇಡಯಾ ವಾಯುಮಾರೋಪ್ಯ ಪೂರಯಿತ್ವೋದರೇ ಸ್ಥಿತಂ .. 41..
 ಶನ್ಯೈಃ ಷೋಡಶಮಾತ್ರಾಭಿರನ್ಯಯಾ ತಂ ವಿರೇಚಯೇತ್ .
 ಏವಂ ಸಧೂಮಃ ಪ್ರಾಣಾನಾಮಾಯಾಮಃ ಕಥಿತೋ ಮುನೇ .. 42..

ಆಧಾರೇಲಿಂಗನಾಭಿಪ್ರಕಟಿತಹೃದಯೇ ತಾಲುಮೂಲೇ ಲಲಾಟೇ
 ದ್ವೇ ಪತ್ರೇ ಷೋಡಶಾರೇ ದ್ವಿದಶದಶದಲದ್ವಾದಶಾರ್ಥೇ ಚತುಷ್ಟೇ .
 ವಾಸಾಂತೇ ಬಾಲಮಧ್ಯೇ ಡಫಕತಸಹಿತೇ ಕಂಠದೇಶೇ ಸ್ವರಾಣಾಂ
 ಹಂಕ್ಷಂತತ್ತ್ವಾ ಧ್ವಯುಕ್ತಂ ಸಕಲದಲಗತಂ ವರ್ಣರೂಪಂ ನಮಾಮಿ .. 43..
 ಅರುಣಕಮಲಸಂಸ್ಥಾ ತದ್ರಜಃಪುಂಜವರ್ಣಾ
 ಹರನಿಯಮಿತಚಿಹ್ನಾ ಪದ್ಮತಂತುಸ್ವರೂಪಾ .
 ರವಿಹುತವಹರಾಕಾನಾಯಕಾಸ್ಯಸ್ತನಾಥ್ಯಾ
 ಸಕೃದಪಿ ಯದಿ ಚಿತ್ತೇ ಸಂವಸೇತ್ಸ್ಯಾತ್ಸ ಭುಕ್ತಃ .. 44..
 ಸ್ಥಿತಿಃ ಸೈವ ಗತಿಯಾತ್ರಾ ಮತಿಶ್ಚಿಂತಾ ಸ್ತುತಿರ್ವಚಃ .
 ಅಹಂ ಸರ್ವಾತ್ಮಕೋ ದೇವಃ ಸ್ತುತಿಃ ಸರ್ವಂ ತ್ವದರ್ಚನಂ .. 45..
 ಅಹಂ ದೇವೀ ನ ಚಾನ್ಯೋಽಸ್ಮಿ ಬ್ರಹ್ಮೈವಾಹಂ ನ ಶೋಕಭಾಕ್ .
 ಸಚ್ಚಿದಾನಂದರೂಪೋಽಹಂ ಸ್ವಾತ್ಮಾನಮಿತಿ ಚಿಂತಯೇತ್ .. 46..
 ಪ್ರಕಾಶಮಾನಾಂ ಪ್ರಥಮೇ ಪ್ರಯಾಣೇ
 ಪ್ರತಿಪ್ರಯಾಣೇಽಪ್ಯಮೃತಾಯಮಾನಾಂ .
 ಅಂತಃಪದವ್ಯಾಮನುಸಂಚರಂತೀ-
 ಮಾನಂದರೂಪಾಮಬಲಾಂ ಪ್ರಪದ್ಯೇ .. 47..
 ತತೋ ನಿಜಬ್ರಹ್ಮರಂಧ್ರೇ ಧ್ಯಾಯೇತ್ತಂ ಗುರುಮೀಶ್ವರಂ .
 ಉಪಚಾರೈರ್ಮಾನಸೈಶ್ಚ ಪೂಜಯೇತ್ತು ಯಥಾವಿಧಿ .. 48..
 ಸ್ತುವೀತಾನೇನ ಮಂತ್ರೇಣ ಸಾಧಕೋ ನಿಯತಾತ್ಮವಾನ್ .
 ಗುರುಬ್ರಹ್ಮಾ ಗುರುವಿಷ್ಣುರ್ಗುರುರ್ದೇವೋ ಮಹೇಶ್ವರಃ .
 ಗುರುರೇವ ಪರಂ ಬ್ರಹ್ಮ ತಸ್ಮೈ ಶ್ರೀಗುರವೇ ನಮಃ .. 49..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಮೇಕಾದ
 ಮನುಕೃತಂದೇವೀಸ್ತವನಂ ನಾಮ ಪ್ರಥಮೋಽಧ್ಯಾಯಃ .. 11.1..

11.2 ದ್ವಿತೀಯೋಽಧ್ಯಾಯಃ . ಶೌಚವಿಧಿವರ್ಣನಂ .

ಶ್ರೀನಾರಾಯಣ ಉವಾಚ .
 ಆಚಾರಹೀನಂ ನ ಪುನಂತಿ ವೇದಾ
 ಯದಪ್ಯಧೀತಾಃ ಸಹ ಷಡ್ಭಿರಂಗೈಃ .
 ಛಂದಾಂಸ್ಯೇನಂ ಮೃತ್ಯುಕಾಲೇ ತ್ಯಜಂತಿ
 ನೀಡಂ ಶಕುಂತಾ ಇವ ಜಾತಪಕ್ಷಾಃ .. 1..
 ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ತತ್ಸರ್ವಂ ಸಮ್ಯಗಾಚರೇತ್ .

ರಾತ್ರೇರಂತಿಮಯಾಮೇ ತು ವೇದಾಭ್ಯಾಸಂ ಚರೇದ್ ಬುಧಃ .. 2..
 ಕಿಂಚಿತ್ಕಾಲಂ ತತಃ ಕುರ್ಯಾದಿಷ್ಟದೇವಾನುಚಿಂತನಂ .
 ಯೋಗೀ ತು ಪೂರ್ವಮಾರ್ಗೇಣ ಬ್ರಹ್ಮಧ್ಯಾನಂ ಸಮಾಚರೇತ್ .. 3..
 ಜೀವಬ್ರಹ್ಮೈಕ್ಯತಾ ಯೇನ ಜಾಯತೇ ತು ನಿರಂತರಂ .
 ಜೀವನ್ಮುಕ್ತಶ್ಚ ಭವತಿ ತತ್ಕ್ಷಣಾದೇವ ನಾರದ .. 4..
 ಪಂಚಪಂಚ ಉಷಃಕಾಲಃ ಸಪ್ತಪಂಚಾರುಣೋದಯಃ .
 ಅಷ್ಟಪಂಚಭವೇತ್ಪಾತಃ ಶೇಷಃ ಸೂರ್ಯೋದಯಃ ಸ್ತೃತಃ .. 5..
 ಪ್ರಾತರುತ್ಥಾಯ ಯಃ ಕುರ್ಯಾದ್ವಿಣ್ಮೂತ್ರಂ ದ್ವಿಜಸತ್ತಮಃ .
 ನೈರ್ಋತ್ಯಾಮಿಷುವಿಕ್ಷೇಪಮತೀತ್ಯಾಭ್ಯಧಿಕಂ ಭುವಃ .. 6..
 ವಿಣ್ಮೂತ್ರೇಽಪಿ ಚ ಕರ್ಣಸ್ಥ ಆಶ್ರಮೇ ಪ್ರಥಮೇ ದ್ವಿಜಃ .
 ನಿವೀತಂ ಪೃಷ್ಠತಃ ಕುರ್ಯಾದ್ವಾನಪಸ್ಥಗೃಹಸ್ಥಯೋಃ .. 7..
 ಕೃತ್ವಾ ಯಜ್ಞೋಪವೀತಂ ತು ಪೃಷ್ಠತಃ ಕಂಠಲಂಬಿತಂ .
 ವಿಣ್ಮೂತ್ರಂ ತು ಗೃಹೀ ಕುರ್ಯಾತ್ಕರ್ಣಸ್ಥಂ ಪ್ರಥಮಾಶ್ರಮೀ .. 8..
 ಅಂತರ್ಧಾಯ ತೃಣೈರ್ಭೂಮಿಂ ಶಿರಃ ಪ್ರಾವೃತ್ಯ ವಾಸಸಾ .
 ವಾಚಂ ನಿಯಮ್ಯ ಯತ್ತೇನ ಸ್ಥೀವನಶ್ವಾಸವರ್ಜಿತಃ .. 9..
 ನ ಫಾಲಕೃಷ್ಣೇ ನ ಜಲೇ ನ ಚಿತಾಯಾಂ ನ ಪರ್ವತೇ .
 ಜೀರ್ಣದೇವಾಲಯೇ ಕುರ್ಯಾನ್ವ ವಲ್ಮೀಕೇ ನ ಶಾದ್ವಲೇ .. 10..
 ನ ಸಸತ್ತೇಷು ಗರ್ತೇಷು ನ ಗಚ್ಛನ್ನ ಪಥಿ ಸ್ಥಿತಃ .
 ಸಂದ್ಯಯೋರುಭಯೋರ್ಜಪ್ಯೇ ಭೋಜನೇ ದಂತಧಾವನೇ .. 11..
 ಪಿತೃಕಾರ್ಯೇ ಚ ದೈವೇ ಚ ತಥಾ ಮೂತ್ರಪುರೀಷಯೋಃ .
 ಉತ್ಸಾಹೇ ಮೈಥುನೇ ವಾಪಿ ತಥಾ ವೈ ಗುರುಸನ್ನಿಧೌ .. 12..
 ಯಾಗೇ ದಾನೇ ಬ್ರಹ್ಮಯಜ್ಞೇ ದ್ವಿಜೋ ಮೌನಂ ಸಮಾಚರೇತ್ .
 ದೇವತಾ ಋಷಯಃ ಸರ್ವೇ ಪಿಶಾಚೋರಗರಾಕ್ಷಸಾಃ .. 13..
 ಇತೋ ಗಚ್ಛಂತು ಭೂತಾನಿ ಬಹಿರ್ಭೂಮಿಂ ಕರೋಮ್ಯಹಂ .
 ಇತಿ ಸಂಪ್ರಾರ್ಥ್ಯ ಪಶ್ಚಾತ್ತು ಕುರ್ಯಾಚ್ಛೌಚಂ ಯಥಾವಿಧಿ .. 14..
 ವಾಯುಗ್ನೀ ವಿಪ್ರಮಾದಿತ್ಯಮಾಪಃ ಪಶ್ಯಂಸ್ತಥೈವ ಗಾಃ .
 ನ ಕದಾಚನ ಕುರ್ವೀತ ವಿಣ್ಮೂತ್ರಸ್ಯ ವಿಸರ್ಜನಂ .. 15..
 ಉದಜ್ಞುಖೋ ದಿವಾ ಕುರ್ಯಾದ್ರಾತ್ರೌ ಚೇದ್ಧಕ್ಷಿಣಾಮುಖಃ .
 ತತ ಆಚ್ಛಾದ್ಯ ವಿಣ್ಮೂತ್ರಂ ಲೋಷ್ಠಪರ್ಣತ್ಯಣಾದಿಭಿಃ .. 16..
 ಗೃಹೀತಲಿಂಗ ಉತ್ಥಾಯ ಸ ಗಚ್ಛೇದ್ವಾರಿಸನ್ನಿಧೌ .
 ಪಾತ್ರೇ ಜಲಂ ಗಹೀತ್ವಾ ತು ಗಚ್ಛೇದನ್ಯತ್ರ ಚೈವ ಹಿ .. 17..

ಗೃಹೀತ್ವಾ ಮೃತ್ತಿಕಾಂ ಕೂಲಾಚ್ಛೇತಾಂ ಬ್ರಾಹ್ಮಣಸತ್ತಮಃ .
 ರಕ್ತಾಂ ಪೀತಾಂ ತಥಾ ಕೃಷ್ಣಾಂ ಗೃಹ್ಣೀಯುಶ್ಚಾನ್ಯವರ್ಣಕಾಃ .. 18..
 ಅಥವಾ ಯಾ ಯತ್ರ ದೇಶೇ ಸೈವ ಗ್ರಾಹ್ಯಾ ದ್ವಿಜೋತ್ತಮೈಃ .
 ಅಂತರ್ಜಲಾದ್ಧೇವಗೃಹಾದ್ವಲ್ಮಿಕಾನ್ಮೂಷಕೋತ್ಕರಾತ್ .. 19..
 ಕೃತಶೌಚಾವಶಿಷ್ಣಾಚ್ಚ ನ ಗ್ರಾಹ್ಯಾಃ ಪಂಚಮೃತ್ತಿಕಾಃ .
 ಮೂತ್ರಾತ್ತು ದ್ವಿಗುಣಂ ಶೌಚೇ ಮೈಥುನೇ ತ್ರಿಗುಣಂ ಸ್ತೃತಂ .. 20..
 ಏಕಾ ಲಿಂಗೇ ಕರೇ ತಿಸ್ರ ಉಭಯೋರ್ವೃದ್ಧಯಂ ಸ್ತೃತಂ .
 ಮೂತ್ರಶೌಚಂ ಸಮಾಖ್ಯಾತಂ ಶೌಚೇ ತದ್ ದ್ವಿಗುಣಂ ಸ್ತೃತಂ .. 21..
 ವಿಟ್ಕೌಚೇ ಲಿಂಗದೇಶೇ ತು ಪ್ರದದ್ಯಾನ್ಮೃತ್ತಿಕಾದ್ವಯಂ .
 ಪಂಚಾಪಾನೇ ದಶೈಕಸ್ಮಿನ್ನುಭಯೋಃ ಸಪ್ತ ಮೃತ್ತಿಕಾಃ .. 22..
 ವಾಮಪಾದಂ ಪುರಸ್ಕೃತ್ಯ ಪಶ್ಚಾದ್ಧಕ್ಷಿಣಮೇವ ಚ .
 ಪ್ರತ್ಯೇಕಂ ಚ ಚತುರ್ವಾರಂ ಮೃತ್ತಿಕಾಂ ಲೇಪಯೇತ್ಪುಧೀಃ .. 23..
 ಏವಂ ಶೌಚಂ ಗೃಹಸ್ಥಸ್ಯ ದ್ವಿಗುಣಂ ಬ್ರಹ್ಮಚಾರಿಣಃ .
 ತ್ರಿಗುಣಂ ವಾನಪ್ರಸ್ಥಸ್ಯ ಯತೀನಾಂ ಚ ಚತುರ್ಗುಣಂ .. 24..
 ಆರ್ಧ್ರಾಮಲಕಮಾನಾ ತು ಮೃತ್ತಿಕಾ ಶೌಚಕರ್ಮಣಿ .
 ಪ್ರತ್ಯೇಕಂ ತು ಸದಾ ಗ್ರಾಹ್ಯಾ ನಾತೋ ನ್ಯೂನಾ ಕದಾಚನ .. 25..
 ಏತದ್ವಿವಾ ಸ್ಯಾದ್ವಿಟ್ಕೌಚಂ ತದರ್ಧಂ ನಿಶಿ ಕೀರ್ತಿತಂ .
 ಆತುರಸ್ಯ ತದರ್ಧಂ ತು ಮಾರ್ಗಸ್ಥಸ್ಯ ತದರ್ಧಕಂ .. 26..
 ಸ್ತ್ರೀಶೂದ್ರಾಣಾಮಶಕ್ತಾನಾಂ ಬಾಲಾನಾಂ ಶೌಚಕರ್ಮಣಿ .
 ಯಥಾ ಗಂಧಕ್ಷಯಃ ಸ್ಯಾತ್ತು ತಥಾ ಕುರ್ಯಾದಸಂಖ್ಯಕಂ .. 27..
 ಗಂಧಲೇಪಕ್ಷಯೋ ಯಾವತ್ತಾವಚ್ಛೌಚಂ ವಿಧೀಯತೇ .
 ಸರ್ವೇಷಾಮೇವ ವರ್ಣಾನಾಮಿತ್ಯಾಹ ಭಗವಾನ್ಮನುಃ .. 28..
 ವಾಮಹಸ್ತೇನ ಶೌಚಂ ತು ಕುರ್ಯಾದ್ವೈ ದಕ್ಷಿಣೇನ ನ .
 ನಾಭೇರಧೋ ವಾಮಹಸ್ತೋ ನಾಭೇರೂರ್ಧ್ವಂ ತು ದಕ್ಷಿಣಃ .. 29..
 ಶೌಚಕರ್ಮಣಿ ವಿಜ್ಞೇಯೋ ನಾನ್ಯಥಾ ದ್ವಿಜಪುಂಗವೈಃ .
 ಜಲಪಾತ್ರಂ ನ ಗೃಹ್ಣೀಯಾದ್ವಿಣ್ಮೂತ್ರೋತ್ಸರ್ಜನೇ ಬುಧಃ .. 30..
 ಗೃಹ್ಣೀಯಾದ್ಯದಿ ಮೋಹೇನ ಪ್ರಾಯಶ್ಚಿತ್ತಂ ಚರೇತ್ತತಃ .
 ಮೋಹಾದ್ವಾಪ್ಯಥವಾಸಲಸ್ಯಾನ್ನ ಕುರ್ಯಾಚ್ಛೌಚಮಾತ್ಮನಃ .. 31..
 ಜಲಾಹಾರಸ್ತ್ರಿರಾತ್ರಃ ಸ್ಯಾತ್ತತೋ ಜಾಪಾಚ್ಚ ಶುದ್ಧತಿ .
 ದೇಶಕಾಲದ್ರವ್ಯಶಕ್ತಿಸ್ತೋಪಪತ್ತಿಶ್ಚ ಸರ್ವಶಃ .. 32..
 ಜ್ಞಾತ್ವಾ ಶೌಚಂ ಪ್ರಕರ್ತವ್ಯಮಾಲಸ್ಯಂ ನಾತ್ರ ಧಾರಯೇತ್ .

ಪುರೀಷೋತ್ಸರ್ಜನೇ ಕುರ್ಯಾದ್ ಗಂಡೂಷಾಂದ್ವಾದಶೈವ ತು .. 33..
 ಚತುರೋ ಮೂತ್ರವಿಕ್ಷೇಪೇ ನಾತೋ ನ್ಯೂನಾನ್ಕದಾಚನ .
 ಅಧೋಮುಖಂ ನರಃ ಕೃತ್ವಾ ತ್ಯಜೇತ್ತಂ ವಾಮತಃ ಶನ್ಯೈಃ .. 34..
 ಆಚಮ್ಯ ಚ ತತಃ ಕುರ್ಯಾದ್ಧಂತಧಾವನಮಾದರಾತ್ .
 ಕಂಟಕಿಕ್ಷೀರವೃಕ್ಷೋತ್ಥಂ ದ್ವಾದಶಾಂಗುಲಮವ್ರಣಂ .. 35..
 ಕನಿಷ್ಠಿಕಾಗ್ರವತ್ಸ್ಥೂಲಂ ಪೂರ್ವಾರ್ಧೇ ಕೃತಕೂರ್ಚಕಂ .
 ಕರಂಜೋದುಂಬರೌ ಚೂತಃ ಕದಂಬೋ ಲೋಧೃಚಂಪಕೌ .
 ಬದರೀತಿ ದ್ರುಮಾಶ್ಲೇತಿ ಪ್ರೋಕ್ತಾ ದಂತಪ್ರಧಾವನೇ .. 36..
 ಅನ್ನಾದ್ಯಾಯ ವ್ಯೂಹಧ್ವಂಸೇ ಸೋಮೋ ರಾಜಾಯಮಾಗಮತ್ .
 ಸ ಮೇ ಮುಖಂ ಪ್ರಕ್ಷಾಲ್ಯ ತೇಜಸಾ ಚ ಭಗೇನ ಚ .. 37..
 ಆಯುರ್ಬಲಂ ಯಶೋ ವರ್ಚಃ ಪ್ರಜಾಃ ಪಶುವಸೂನಿ ಚ .
 ಬ್ರಹ್ಮಪ್ರಜ್ಞಾಂ ಚ ಮೇಧಾಂ ಚ ತ್ವನ್ನೋ ದೇಹಿ ವನಸ್ವತೇ .. 38..
 ಅಭಾವೇ ದಂತಕಾಷ್ಠಸ್ಯ ಪ್ರತಿಷಿದ್ಧದಿನೇಷು ಚ .
 ಅಪಾಂ ದ್ವಾದಶಗಂಡೂಷೈರ್ವಿದಧ್ಯಾದ್ಧಂತಧಾವನಂ .. 39..
 ರವೇದಿನೇ ಯಃ ಕುರುತೇ ಪ್ರಾಣೀ ದಂತಸ್ಯ ಧಾವನಂ .
 ಸವಿತಾ ಭಕ್ಷಿತಸ್ತೇನ ಸ್ವಕುಲಂ ತೇನ ಘಾತಿತಂ .. 40..
 ಪ್ರತಿಪದ್ಧರ್ಶಷಷ್ಟೀಷು ನವಮ್ಯೇಕಾದಶೀರವೌ .
 ದಂತಾನಾಂ ಕಾಷ್ಠಸಂಯೋಗಾದ್ಧಹತ್ಯಾಸಪ್ತಮಂ ಕುಲಂ .. 41..
 ಕೃತ್ವಾಲಂ ಪಾದಶೌಚಂ ಹ್ಯಮಲಮಥ ಜಲಂ
 ತ್ರಿಃಪಿಬೇದ್ ದ್ವಿವಿಮೃಜ್ಯ
 ತರ್ಜನ್ಯಾಂಗುಷ್ಠವತ್ಯಾ ಸಜಲಮಭಿಮೃಶೇ-
 ನ್ನಾಸಿಕಾರಂಧ್ರಯುಗ್ಮಂ .
 ಅಂಗುಷ್ಠಾನಾಮಿಕಾಭ್ಯಾಂ ನಯನಯುಗಯುತಂ
 ಕರ್ಣಯುಗ್ಮಂ ಕನಿಷ್ಠಾ-
 ಜ್ಞುಷ್ಠಾಭ್ಯಾಂ ನಾಭಿದೇಶೇ ಹೃದಯಮಥ ತಲೇ-
 ನಾಂಗುಲೀಭಿಃ ಶಿರಾಂಸಿ .. 42..
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಏಕಾದಶಸ್ಕಂಧೇ ಶೌಚವಿಧಿವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. 11.2..

11.3 ತೃತೀಯೋಽಧ್ಯಾಯಃ . ರುದ್ರಾಕ್ಷಮಾಹಾತ್ಮ್ಯವರ್ಣನಂ .

ಶ್ರೀನಾರಾಯಣ ಉವಾಚ .

(ಶುದ್ಧಂ ಸ್ಮಾತೃಂ ಚಾಚಮನಂ ಪೌರಾಣಂ ವೈದಿಕಂ ತಥಾ .
 ತಾಂತ್ರಿಕಂ ಶೌತಮಿತ್ಯಾಹುಃ ಷಡ್ವಿಧಂ ಶ್ರುತಿಚೋದಿತಂ ..
 ವಿಣ್ಮೂತ್ರಾದಿಕಶೌಚಂ ಚ ಶುದ್ಧಂ ಚ ಪರಿಕೀರ್ತಿತಂ .
 ಸ್ಮಾತೃಂ ಪೌರಾಣಿಕಂ ಕರ್ಮ ಆಚಾಂತೇ ವಿಧಿಪೂರ್ವಕಂ ..
 ವೈದಿಕಂ ಶೌತ್ರಮಿತ್ಯಾದಿ ಬ್ರಹ್ಮಯಜ್ಞಾದಿಪೂರ್ವಕಂ .
 ಅಸ್ತವಿದ್ಯಾದಿಕಂ ಕರ್ಮ ತಾಂತ್ರಿಕೋ ವಿಧಿರುಚ್ಯತೇ ..)
 ಸ್ಮೃತ್ವಾ ಚೋಂಕಾರಗಾಯತ್ರೀಂ ನಿಬದ್ಧೀಯಾಚ್ಛಿಖಾಂ ತಥಾ .
 ಪುನರಾಚಮ್ಯ ಹೃದಯಂ ಬಾಹೂ ಸ್ಕಂಧೌ ಚ ಸಂಸ್ಪೃಶೇತ್ .. 1..
 ಕ್ಷುತೇ ನಿಷ್ಠೀವನೇ ಚೈವ ದಂತೋಚ್ಛಿಷ್ಟೇ ತಥಾನ್ಯತೇ .
 ಪತಿತಾನಾಂ ಚ ಸಂಭಾಷೇ ದಕ್ಷಿಣಂ ಶ್ರವಣಂ ಸ್ಪೃಶೇತ್ .. 2..
 ಅಗ್ನಿರಾಪಶ್ಚ ವೇದಾಶ್ಚ ಸೋಮಃ ಸೂರ್ಯೋಽನಿಲಸ್ತಥಾ .
 ಸರ್ವೇ ನಾರದ ವಿಪ್ರಸ್ಯ ಕರ್ಣೇ ತಿಷ್ಠಂತಿ ದಕ್ಷಿಣೇ .. 3..
 ತತಸ್ತು ಗತ್ವಾ ನದ್ಯಾದೌ ಪ್ರಾತಃಸ್ನಾನಂ ವಿಶೋಧನಂ .
 ಸಮಾಚರೇನ್ಮುನಿಶ್ರೇಷ್ಠ ದೇಹಸಂಶುದ್ಧಿಹೇತವೇ .. 4..
 ಅತ್ಯಂತಮಲಿನೋ ದೇಹೋ ನವದ್ವಾರೈರ್ಮಲಂ ವಹನ್ .
 ಸದಾಽಽಸ್ತೇ ತಚ್ಛೋಧನಾಯ ಪ್ರಾತಃಸ್ನಾನಂ ವಿಧೀಯತೇ .. 5..
 ಅಗಮ್ಯಾಗಮನಾತ್ಪಾಪಂ ಯಚ್ಚ ಪಾಪಂ ಪ್ರತಿಗ್ರಹಾತ್ .
 ರಹಸ್ಯಾಚರಿತಂ ಪಾಪಂ ಮುಚ್ಯತೇ ಸ್ನಾನಕರ್ಮಣಾ .. 6..
 ಅಸ್ನಾತಸ್ಯ ಕ್ರಿಯಾಃ ಸರ್ವಾ ಭವಂತಿ ವಿಫಲಾ ಯತಃ .
 ತಸ್ಮಾತ್ಪ್ರಾತಶ್ಚರೇತ್ಸಾನಂ ನಿತ್ಯಮೇವ ದಿನೇ ದಿನೇ .. 7..
 ದರ್ಭಯುಕ್ತಶ್ಚರೇತ್ಸಾನಂ ತಥಾ ಸಂಧ್ಯಾಭಿವಂದನಂ .
 ಸಪ್ತಾಹಂ ಪ್ರಾತರಸ್ನಾಯೀ ಸಂಧ್ಯಾಹೀನಸ್ತಿಭಿದಿನೈಃ .. 8..
 ದ್ವಾದಶಾಹಮನಗ್ನಿಃ ಸಂದ್ವಿಜಃ ಶೂದ್ರತ್ವಮಾಪ್ನುಯಾತ್ .
 ಅಲ್ಪತ್ವಾದ್ಧೋಮಕಾಲಸ್ಯ ಬಹುತ್ವಾತ್ಸಾನಕರ್ಮಣಃ .. 9..
 ಪ್ರಾತರ್ನ ತು ತಥಾ ಸ್ನಾಯಾದ್ಧೋಮಕಾಲೇ ವಿಗರ್ಹಿತಃ .
 ಗಾಯತ್ರಾಸ್ತು ಪರಂ ನಾಸ್ತಿ ಇಹ ಲೋಕೇ ಪರತ್ರ ಚ .. 10..
 ಗಾಯಂತಂ ತ್ರಾಯತೇ ಯಸ್ಮಾದ್ಗಾಯತ್ರೀತ್ಯಭಿಧೀಯತೇ .
 ಪ್ರಣವೇನ ತು ಸಂಯುಕ್ತಾಂ ವ್ಯಾಹೃತಿತ್ರಯಸಂಯುತಾಂ .. 11..
 ವಾಯುಂ ವಾಯೌ ಜಯೇದ್ವಿಪ್ರಃ ಪ್ರಾಣಸಂಯಮನತ್ರಯಾತ್ .
 ಬ್ರಾಹ್ಮಣಃ ಶ್ರುತಿಸಂಪನ್ನಃ ಸ್ವಧರ್ಮನಿರತಃ ಸದಾ .. 12..
 ಸ ವೈದಿಕಂ ಜಪೇನ್ಮಂತ್ರಂ ಲೌಕಿಕಂ ನ ಕದಾಚನ .

ಗೌಶೃಂಗೇ ಸರ್ಷಪೋ ಯಾವತ್ ತಾವದ್ಯೇಷಾಂ ನ ಸ ಸ್ಥಿರಃ .. 13..
 ನ ತಾರಯಂತ್ಯುಭೌ ಪಕ್ಷೌ ಪಿತ್ಯನೇಕೋತ್ತರಂ ಶತಂ .
 ಸಗರ್ಭೋ ಜಪಸಂಯುಕ್ತಸ್ತ್ವ ಗರ್ಭೋ ಧ್ಯಾನಮಾತ್ರಕಃ .. 14..
 ಸ್ನಾನಾಂಗತರ್ಪಣಂ ಕೃತ್ವಾ ದೇವರ್ಷಿಪಿತೃತೋಷಕಂ .
 ಶುದ್ಧೇ ವಸ್ತ್ರೇ ಪರೀಧಾಯ ಜಲಾಧ್ವಹಿರುಪಾಗತಃ .. 15..
 ವಿಭೂತಿಧಾರಣಂ ಕಾರ್ಯಂ ರುದ್ರಾಕ್ಷಾಣಾಂ ಚ ಧಾರಣಂ .
 ಕ್ರಮಯೋಗೇನ ಕರ್ತವ್ಯಂ ಸರ್ವದಾ ಜಪಸಾಧಕೈಃ .. 16..
 ರುದ್ರಾಕ್ಷಾನ್ಮಂಥದೇಶೇ ದಶನಪರಿಮಿತಾ-
 ನ್ಮಸ್ತಕೇ ವಿಂಶತೀ ದ್ವೇ
 ಷಟ್ ಷಟ್ ಕರ್ಣಪ್ರದೇಶೇ ಕರಯುಗಲಕೃತೇ
 ದ್ವಾದಶ ದ್ವಾದಶೈವ .
 ಬಾಹ್ವೋರಿಂದೋಃ ಕಲಾಭಿರ್ನಯನಯುಗಕೃತೇ
 ತ್ವೇಕಮೇಕಂ ಶಿಖಾಯಾಂ
 ವಕ್ಷಸ್ಯಷ್ಟಾಧಿಕಂ ಯಃ ಕಲಯತಿ ಶತಕಂ
 ಸ ಸ್ವಯಂ ನೀಲಕಂಠಃ .. 17..
 ಬದ್ಧ್ವಾ ಸ್ವರ್ಣೇನ ರುದ್ರಾಕ್ಷಂ ರಜತೇನಾಥವಾ ಮುನೇ .
 ಶಿಖಾಯಾಂ ಧಾರಯೇನ್ನಿತ್ಯಂ ಕರ್ಣಯೋರ್ವಾ ಸಮಾಹಿತಃ .. 18..
 ಯಜ್ಞೋಪವೀತೇ ಹಸ್ತೇ ವಾ ಕಂಠೇ ತುಂದೇಽಥವಾ ನರಃ .
 ಶ್ರೀಮತ್ಪಂಚಾಕ್ಷರೇಣೈವ ಪ್ರಣವೇನ ತಥಾಪಿ ವಾ .. 19..
 ನಿರ್ವ್ಯಾಜಭಕ್ತ್ಯಾ ಮೇಧಾವೀ ರುದ್ರಾಕ್ಷಂ ಧಾರಯೇನ್ಮದಾ .
 ರುದ್ರಾಕ್ಷಧಾರಣಂ ಸಾಕ್ಷಾಚ್ಛಿವಜ್ಞಾನಸ್ಯ ಸಾಧನಂ .. 20..
 ರುದ್ರಾಕ್ಷಂ ಯಚ್ಛಿಖಾಯಾಂ ತತ್ತಾರತತ್ತ್ವ ಮಿತಿ ಸ್ಮರೇತ್ .
 ಕರ್ಣಯೋರುಭಯೋರ್ಬ್ರಹ್ಮನ್ ದೇವಂ ದೇವೀಂ ಚ ಭಾವಯೇತ್ .. 21..
 ಯಜ್ಞೋಪವೀತೇ ವೇದಾಂಶ್ಚ ತಥಾ ಹಸ್ತೇ ದಿಶಃ ಸ್ಮರೇತ್ .
 ಕಂಠೇ ಸರಸ್ವತೀಂ ದೇವೀಂ ಪಾವಕಂ ಚಾಪಿ ಭಾವಯೇತ್ .. 22..
 ಸರ್ವಾಶ್ರಮಾಣಾಂ ವರ್ಣಾನಾಂ ರುದ್ರಾಕ್ಷಾಣಾಂ ಚ ಧಾರಣಂ .
 ಕರ್ತವ್ಯಂ ಮಂತ್ರತಃ ಪ್ರೋಕ್ತಂ ದ್ವಿಜಾನಾಂ ನಾನ್ಯವರ್ಣಿನಾಂ .. 23..
 ರುದ್ರಾಕ್ಷಧಾರಣಾದ್ರೋ ಭವತ್ಯೇವ ನ ಸಂಶಯಃ .
 ಪಶ್ಯನ್ನಪಿ ನಿಷಿದ್ಧಾಂಶ್ಚ ತಥಾ ಶೃಣ್ವನ್ನಪಿ ಸ್ಮರನ್ .. 24..
 ಜಿಘ್ರನ್ನಪಿ ತಥಾ ಚಾಶ್ನನ್ ಪ್ರಲಪನ್ನಪಿ ಸಂತತಂ .
 ಕುರ್ವನ್ನಪಿ ಸದಾ ಗಚ್ಛನ್ನಿಸೃಜನ್ನಪಿ ಮಾನವಃ .. 25..
 ರುದ್ರಾಕ್ಷಧಾರಣಾದೇವ ಸರ್ವವಾಪೈರ್ನ ಲಿಪ್ಯತೇ .

ಅನೇನ ಭುಕ್ತಂ ದೇವೇನ ಭುಕ್ತಂ ಯತ್ತು ತಥಾ ಭವೇತ್ .. 26..

ಪೀತಂ ರುದ್ರೇಣ ತತ್ಪೀತಂ ಘ್ರಾತಂ ಘ್ರಾತಂ ಶಿವೇನ ತತ್ .

ರುದ್ರಾಕ್ಷಧಾರಣೇ ಲಜ್ಜಾ ಯೇಷಾಮಸ್ತಿ ಮಹಾಮುನೇ .. 27..

ತೇಷಾಂ ನಾಸ್ತಿ ವಿನಿಮೋಕ್ಷಃ ಸಂಸಾರಾಜ್ಜನ್ಮಕೋಟಿಭಿಃ .

ರುದ್ರಾಕ್ಷಧಾರಿಣಂ ದೃಷ್ಟ್ವಾ ಪರಿವಾದಂ ಕರೋತಿ ಯಃ .. 28..

ಉತ್ಪತ್ತೌ ತಸ್ಯ ಸಾಂಕರ್ಯಮಸ್ತೇವೇತಿ ವಿನಿಶ್ಚಯಃ .

ರುದ್ರಾಕ್ಷಧಾರಣಾದೇವ ರುದ್ರೋ ರುದ್ರತ್ವಮಾಪ್ನುಯಾತ್ .. 29..

ಮುನಯಃ ಸತ್ಯಸಂಕಲ್ಪಾ ಬ್ರಹ್ಮಾ ಬ್ರಹ್ಮತ್ವಮಾಗತಃ .

ರುದ್ರಾಕ್ಷಧಾರಣಾಚ್ಛೇಷಂ ನ ಕಿಂಚಿದಪಿ ವಿದ್ಯತೇ .. 30..

ರುದ್ರಾಕ್ಷಧಾರಿಣೇ ಭಕ್ತ್ಯಾ ವಸ್ತಂ ಧಾನ್ಯಂ ದದಾತಿ ಯಃ .

ಸರ್ವಪಾಪವಿನಿರ್ಮುಕ್ತಃ ಶಿವಲೋಕಂ ಸ ಗಚ್ಛತಿ .. 31..

ರುದ್ರಾಕ್ಷಧಾರಿಣಂ ಶ್ರಾದ್ಧೇ ಭೋಜಯೇತ ವಿಮೋದತಃ .

ಪಿತೃಲೋಕಮವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ .. 32..

ರುದ್ರಾಕ್ಷಧಾರಿಣಃ ಪಾದೌ ಪ್ರಕ್ಷಾಲ್ಯಾಧ್ವಿಃ ಪಿಬೇನ್ನರಃ .

ಸರ್ವಪಾಪವಿನಿರ್ಮುಕ್ತಃ ಶಿವಲೋಕೇ ಮಹೀಯತೇ .. 33..

ಹಾರಂ ವಾ ಕಟಕಂ ವಾಪಿ ಸುವರ್ಣಂ ವಾ ದ್ವಿಜೋತ್ತಮಃ .

ರುದ್ರಾಕ್ಷಸಹಿತಂ ಭಕ್ತ್ಯಾ ಧಾರಯನ್ ರುದ್ರತಾಮಿಯಾತ್ .. 34..

ರುದ್ರಾಕ್ಷಂ ಕೇವಲಂ ವಾಪಿ ಯತ್ರ ಕುತ್ರ ಮಹಾಮತೇ .

ಸಮಂತ್ರಕಂ ವಾ ಮಂತ್ರೇಣ ರಹಿತಂ ಭಾವವರ್ಜಿತಂ .. 35..

ಯೋ ವಾ ಕೋ ವಾ ನರೋ ಭಕ್ತ್ಯಾ ಧಾರಯೇಲ್ಲಜ್ಜಯಾಪಿ ವಾ .

ಸರ್ವಪಾಪವಿನಿರ್ಮುಕ್ತಃ ಸಮ್ಯಗ್ಜ್ಞಾನಮವಾಪ್ನುಯಾತ್ .. 36..

ಅಹೋ ರುದ್ರಾಕ್ಷಮಾಹಾತ್ಮ್ಯಂ ಮಯಾ ವಕ್ತುಂ ನ ಶಕ್ಯತೇ .

ತಸ್ಮಾತ್ಸರ್ವಪ್ರಯತ್ನೇನ ಕುರ್ಯಾದ್ರುದ್ರಾಕ್ಷಧಾರಣಂ .. 37..

ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಮೇಕಾದ

ಸದಾಚಾರನಿರೂಪಣೇ ರುದ್ರಾಕ್ಷಮಾಹಾತ್ಮ್ಯವರ್ಣನಂ ನಾಮ ತೃತೀಯೋಽಧ್ಯಾಯಃ

.. 11.3..

11.4 ಚತುರ್ಥೋಽಧ್ಯಾಯಃ . ರುದ್ರಾಕ್ಷಮಾಹಾತ್ಮ್ಯವರ್ಣನಂ .

ನಾರದ ಉವಾಚ .

ಏವಂಭೂತಾನುಭಾವೋಽಯಂ ರುದ್ರಾಕ್ಷೋ ಭವತಾನಘ .

ವರ್ಣಿತೋ ಮಹತಾಂ ಪೂಜ್ಯಃ ಕಾರಣಂ ತತ್ರ ಕಿಂ ವದ .. 1..

ಶ್ರೀನಾರಾಯಣ ಉವಾಚ .

ಏವಮೇವ ಪುರಾ ಪೃಷ್ಠೋ ಭಗವಾನ್ ಗಿರಿಶಃ ಪ್ರಭುಃ .

ಷಣ್ಮುಖೇನ ಚ ರುದ್ರಸ್ತಂ ಯದುವಾಚ ಶೃಣುಷ್ವ ತತ್ .. 2..

ಈಶ್ವರ ಉವಾಚ .

ಶೃಣು ಷಣ್ಮುಖ ತತ್ತ್ವೇನ ಕಥಯಾಮಿ ಸಮಾಸತಃ .

ತ್ರಿಪುರೋ ನಾಮ ದೈತ್ಯಸ್ತು ಪುರಾಽಽಸೀತ್ಸರ್ವದುರ್ಜಯಃ .. 3..

ಜಿತಾಸ್ತೇನ ಸುರಾಃ ಸರ್ವೇ ಬಹ್ಮವಿಷ್ಣ್ವಾ ದಿದೇವತಾಃ .

ಸರ್ವೈಸ್ತು ಕಥಿತೇ ತಸ್ಮಿಂಸ್ತದಾಹಂ ತ್ರಿಪುರಂ ಪ್ರತಿ .. 4..

ಅಚಿಂತಯಂ ಮಹಾಶಸ್ತ್ರಮಘೋರಾಖ್ಯಂ ಮನೋಹರಂ .

ಸರ್ವದೇವಮಯಂ ದಿವ್ಯಂ ಜ್ವಲಂತಂ ಘೋರರೂಪಿ ಯತ್ .. 5..

ತ್ರಿಪುರಸ್ಯ ವಧಾರ್ಥಾಯ ದೇವಾನಾಂ ತಾರಣಾಯ ಚ .

ಸರ್ವವಿಘ್ನೋಪಶಮನಮಘೋರಾಸ್ತ್ರಮಚಿಂತಯಂ .. 6..

ದಿವ್ಯವರ್ಷಸಹಸ್ರಂ ತು ಚಕ್ಷುರುನ್ಮೀಲಿತಂ ಮಯಾ .

ಪಶ್ಚಾನ್ಮಮಾಕುಲಾಕ್ಷಿಭ್ಯಃ ಪತಿತಾ ಜಲಬಿಂದವಃ .. 7..

ತತ್ರಾಶ್ರುಬಿಂದುತೋ ಜಾತಾ ಮಹಾರುದ್ರಾಕ್ಷವೃಕ್ಷಕಾಃ .

ಮಮಾಜ್ಞಯಾ ಮಹಾಸೇನ ಸರ್ವೇಷಾಂ ಹಿತಕಾಮ್ಯಯಾ .. 8..

ಬಭೂವುಸ್ತೇ ಚ ರುದ್ರಾಕ್ಷಾ ಅಷ್ಟತ್ರಿಂಶತ್ಪಭೇದತಃ .

ಸೂರ್ಯನೇತ್ರಸಮುದ್ಭೂತಾಃ ಕಪಿಲಾ ದ್ವಾದಶ ಸ್ಮೃತಾಃ .. 9..

ಸೋಮನೇತ್ರೋತ್ಥಿತಾಃ ಶ್ವೇತಾಸ್ತೇ ಷೋಡಶವಿಧಾಃ ಕ್ರಮಾತ್ .

ವಹ್ನಿನೇತ್ರೋದ್ಭವಾಃ ಕೃಷ್ಣಾ ದಶ ಭೇದಾ ಭವಂತಿ ಹಿ .. 10..

ಶ್ವೇತವರ್ಣಶ್ಚ ರುದ್ರಾಕ್ಷೋ ಜಾತಿತೋ ಬ್ರಾಹ್ಮ ಉಚ್ಯತೇ .

ಕ್ಷಾತ್ರೋ ರಕ್ತಸ್ತಥಾ ಮಿಶ್ರೋ ವೈಶ್ಯಃ ಕೃಷ್ಣಸ್ತು ಶೂದ್ರಕಃ .. 11..

ಏಕವಕ್ತ್ರಃ ಶಿವಃ ಸಾಕ್ಷಾದ್ಬ್ರಹ್ಮಹತ್ಯಾಂ ವ್ಯಪೋಹತಿ .

ದ್ವಿವಕ್ತ್ರೋ ದೇವದೇವ್ಯೋ ಸ್ಯಾದ್ವಿವಿಧಂ ನಾಶಯೇದಘಂ .. 12..

ತ್ರಿವಕ್ತ್ರಸ್ತ್ವನಲಃ ಸಾಕ್ಷಾತ್ತ್ರಿಹತ್ಯಾಂ ದಹತಿ ಕ್ಷಣಾತ್ .

ಚತುರ್ವಕ್ತ್ರಃ ಸ್ವಯಂ ಬ್ರಹ್ಮಾ ನರಹತ್ಯಾಂ ವ್ಯಪೋಹತಿ .. 13..

ಪಂಚವಕ್ತ್ರಃ ಸ್ವಯಂ ರುದ್ರಃ ಕಾಲಾಗ್ನಿನಾಮ ನಾಮತಃ .

ಅಭಕ್ತ್ಯಭಕ್ತೋದ್ಭೂತೈರಗಮ್ಯಾಗಮನೋದ್ಭವೈಃ .. 14..

ಮುಚ್ಯತೇ ಸರ್ವಪಾಪೈಸ್ತು ಪಂಚವಕ್ತ್ರಸ್ಯ ಧಾರಣಾತ್ .

ಷಡ್ವಕ್ತ್ರಃ ಕಾರ್ತಿಕೇಯಸ್ತು ಸ ಧಾರ್ಯೋ ದಕ್ಷಿಣೇ ಕರೇ .. 15..

ಬ್ರಹ್ಮಹತ್ಯಾದಿಭಿಃ ಪಾಪೈರ್ಮುಚ್ಯತೇ ನಾತ್ರ ಸಂಶಯಃ .

ಸಪ್ತವಕ್ತ್ರೋ ಮಹಾಭಾಗೋ ಹ್ಯನಂಗೋ ನಾಮ ನಾಮತಃ .. 16..
 ತದ್ಧಾರಣಾನ್ಮುಚ್ಯತೇ ಹಿ ಸ್ವರ್ಣಸ್ತೇಯಾದಿಪಾತಕೈಃ .
 ಅಷ್ಟವಕ್ತ್ರೋ ಮಹಾಸೇನ ಸಾಕ್ಷಾದ್ವೇವೋ ವಿನಾಯಕಃ .. 17..
 ಅಂತಕೂಟಂ ತೂಲಕೂಟಂ ಸ್ವರ್ಣಕೂಟಂ ತಥೈವ ಚ .
 ದುಷ್ಟಾನ್ವಯಸ್ತ್ರಿಯಂ ವಾಥ ಸಂಸ್ಪೃಶಂಶ್ಚ ಗುರುಸ್ತ್ರಿಯಂ .. 18..
 ಏವಮಾದೀನಿ ಪಾಪಾನಿ ಹಂತಿ ಸರ್ವಾಣಿ ಧಾರಣಾತ್ .
 ವಿಘ್ನಾಸ್ತಸ್ಯ ಪ್ರಣಶ್ಯಂತಿ ಯಾತಿ ಚಾಂತೇ ಪರಂ ಪದಂ .. 19..
 ಭವಂತ್ಯೇತೇ ಗುಣಾಃ ಸರ್ವೇ ಹ್ಯಷ್ಟವಕ್ತ್ರಸ್ಯ ಧಾರಣಾತ್ .
 ನವವಕ್ತ್ರೋ ಭೈರವಸ್ತು ಧಾರಯೇದ್ವಾಮಬಾಹುಕೇ .. 20..
 ಭುಕ್ತಿಮುಕ್ತಿಪ್ರದಃ ಪ್ರೋಕ್ತೋ ಮಮ ತುಲ್ಯಬಲೋ ಭವೇತ್ .
 ಭೂಣಹತ್ಯಾಸಹಸ್ರಾಣಿ ಬ್ರಹ್ಮಹತ್ಯಾಶತಾನಿ ಚ .. 21..
 ಸದ್ಯಃ ಪ್ರಲಯಮಾಯಾಂತಿ ನವವಕ್ತ್ರಸ್ಯ ಧಾರಣಾತ್ .
 ದಶವಕ್ತ್ರಸ್ತು ದೇವೇಶಃ ಸಾಕ್ಷಾದ್ವೇವೋ ಜನಾರ್ದನಃ .. 22..
 ಗ್ರಹಾಶ್ಚೈವ ಪಿಶಾಚಾಶ್ಚ ವೇತಾಲಾ ಬ್ರಹ್ಮರಾಕ್ಷಸಾಃ .
 ಪನ್ನಗಾಶ್ಚೋಪಶಾಮ್ಯಂತಿ ದಶವಕ್ತ್ರಸ್ಯ ಧಾರಣಾತ್ .. 23..
 ವಕ್ತ್ರೈಕಾದಶರುದ್ರಾಕ್ಷೋ ರುದ್ರೈಕಾದಶಕಂ ಸ್ಮೃತಂ .
 ಶಿಖಾಯಾಂ ಧಾರಯೇದ್ಯೋ ವೈ ತಸ್ಯ ಪುಣ್ಯಫಲಂ ಶೃಣು .. 24..
 ಅಶ್ವಮೇಧಸಹಸ್ರಸ್ಯ ವಾಜಪೇಯಶತಸ್ಯ ಚ .
 ಗವಾಂ ಶತಸಹಸ್ರಸ್ಯ ಸಮ್ಯಗ್ತತ್ಸ್ಯ ಯತ್ಪಲಂ .. 25..
 ತತ್ಪಲಂ ಲಭತೇ ಶೀಘ್ರಂ ವಕ್ತ್ರೈಕಾದಶಧಾರಣಾತ್ .
 ದ್ವಾದಶಾಸ್ಯಸ್ಯ ರುದ್ರಾಕ್ಷಸ್ಯೈವ ಕರ್ಣೇ ತು ಧಾರಣಾತ್ .. 26..
 ಆದಿತ್ಯಾಸ್ತೋಷಿತಾ ನಿತ್ಯಂ ದ್ವಾದಶಾಸ್ಯೇ ವ್ಯವಸ್ಥಿತಾಃ .
 ಗೋಭೇಧೇ ಚಾಶ್ವಮೇಧೇ ಚ ಯತ್ಪಲಂ ತದವಾಪ್ನುಯಾತ್ .. 27..
 ಶೃಂಗಿಣಾಂ ಶಸ್ತ್ರೀಣಾಂ ಚೈವ ವ್ಯಾಘ್ರಾದೀನಾಂ ಭಯಂ ನ ಹಿ .
 ನ ಚ ವ್ಯಾಧಿಭಯಂ ತಸ್ಯ ನೈವ ಚಾಧಿಃ ಪ್ರಕೀರ್ತಿತಃ .. 28..
 ನ ಚ ಕಿಂಚಿದ್ಭಯಂ ತಸ್ಯ ನ ಚ ವ್ಯಾಧಿಃ ಪ್ರವರ್ತತೇ .
 ನ ಕುತಶ್ಚಿದ್ಭಯಂ ತಸ್ಯ ಸುಖೀ ಚೈವೇಶ್ವರೋ ಭವೇತ್ .. 29..
 ಹಸ್ತಶ್ಚಮೃಗಮಾರ್ಜಾರಸರ್ಪಮೂಷಕದರ್ದುರಾನ್ .
 ಖರಾಂಶ್ಚ ಶ್ವಶೃಗಾಲಾಂಶ್ಚ ಹತ್ವಾ ಬಹುವಿಧಾನಪಿ .. 30..
 ಮುಚ್ಯತೇ ನಾತ್ರ ಸಂದೇಹೋ ವಕ್ತ್ರದ್ವಾದಶಧಾರಣಾತ್ .
 ವಕ್ತ್ರತ್ರಯೋದಶೋ ವತ್ಸ ರುದ್ರಾಕ್ಷೋ ಯದಿ ಲಭ್ಯತೇ .. 31..

ಕಾರ್ತಿಕೇಯಸಮೋ ಜ್ಞೇಯಃ ಸರ್ವಕಾಮಾರ್ಥಸಿದ್ಧಿದಃ .
 ರಸೋ ರಸಾಯನಂ ಚೈವ ತಸ್ಯ ಸರ್ವಂ ಪ್ರಸಿದ್ಧ್ಯತಿ .. 32..
 ತಸ್ಯೈವ ಸರ್ವಭೋಗ್ಯಾನಿ ನಾತ್ರ ಕಾರ್ಯಾ ವಿಚಾರಣಾ .
 ಮಾತರಂ ಪಿತರಂ ಚೈವ ಭ್ರಾತರಂ ವಾ ನಿಹಂತಿ ಯಃ .. 33..
 ಮುಚ್ಯತೇ ಸರ್ವಪಾಪೇಭ್ಯೋ ಧಾರಣಾತ್ಸಸ್ಯ ಷಣ್ಮುಖ .
 ಚತುರ್ದಶಾಸ್ಯೋ ರುದ್ರಾಕ್ಷೋ ಯದಿ ಲಭ್ಯೇತ ಪುತ್ರಕ .. 34..
 ಧಾರಯೇತ್ಸತತಂ ಮೂರ್ಧ್ನಿ ತಸ್ಯ ಪಿಂಡಃ ಶಿವಸ್ಯ ತು .
 ಕಿಂ ಮುನೇ ಬಹುನೋಕ್ತೇನ ವರ್ಣನೇನ ಪುನಃ ಪುನಃ .. 35..
 ಪೂಜ್ಯತೇ ಸಂತತಂ ದೇವೈಃ ಪ್ರಾಪ್ಯತೇ ಚ ಪರಾ ಗತಿಃ .
 ರುದ್ರಾಕ್ಷ ಏಕಃ ಶಿರಸಾ ಧಾರ್ಯೋ ಭಕ್ತ್ಯಾ ದ್ವಿಜೋತ್ತಮೈಃ .. 36..
 ಷಡ್ವಿಂಶದ್ಭಿಃ ಶಿರೋಮಾಲಾ ಪಂಚಾಶದ್ಭಿಃ ದಯೇನ ತು .
 ಕಲಾಕ್ಷೈರ್ಬಾಹುವಲಯೇ ಅರ್ಕಾಕ್ಷೈರ್ಮಣಿಬಂಧನಂ .. 37..
 ಅಷ್ಟೋತ್ತರಶತೈರ್ಮಾಲಾ ಪಂಚಾಶದ್ಭಿಃ ಷಡಾನನ .
 ಅಥವಾ ಸಪ್ತವಿಂಶತ್ಯಾ ಕೃತ್ವಾ ರುದ್ರಾಕ್ಷಮಾಲಿಕಾಂ .. 38..
 ಧಾರಣಾದ್ವಾ ಜಪಾದ್ವಾಪಿ ಹ್ಯನಂತಂ ಫಲಮಶ್ನುತೇ .
 ಅಷ್ಟೋತ್ತರಶತೈರ್ಮಾಲಾ ರುದ್ರಾಕ್ಷೈರ್ಧಾರ್ಯತೇ ಯದಿ .. 39..
 ಕ್ಷಣೇ ಕ್ಷಣೇಶ್ಚಮೇಧಸ್ಯ ಫಲಂ ಪ್ರಾಪ್ನೋತಿ ಷಣ್ಮುಖ .
 ತ್ರಿಃಸಪ್ತಕುಲಮುದ್ಧೃತ್ಯ ಶಿವಲೋಕೇ ಮಹೀಯತೇ .. 40..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ
 ಸಂಹಿತಾಯಾಮೇಕಾದಶಸ್ಕಂಧೇ ರುದ್ರಾಕ್ಷಮಾಹಾಮ್ಯವರ್ಣನಂ ನಾಮ
 ಚತುರ್ಥೋಽಧ್ಯಾಯಃ .. 11.4..

11.5 ಪಂಚಮೋಽಧ್ಯಾಯಃ . ರುದ್ರಾಕ್ಷಜಪಮಾಲಾವಿಧಾನವರ್ಣನಂ .

ಈಶ್ವರ ಉವಾಚ .
 ಲಕ್ಷಣಂ ಜಪಮಾಲಾಯಾಃ ಶೃಣು ವಕ್ಷ್ಯಾಮಿ ಷಣ್ಮುಖ .
 ರುದ್ರಾಕ್ಷಸ್ಯ ಮುಖಂ ಬ್ರಹ್ಮಾ ಬಿಂದೂ ರುದ್ರ ಇತಿರಿತಃ .. 1..
 ವಿಷ್ಣುಃ ಪುಚ್ಛಂ ಭವೇಚ್ಚೈವ ಭೋಗಮೋಕ್ಷಫಲಪ್ರದಂ .
 ಪಂಚವಿಂಶತಿಭಿಶ್ಚಾಕ್ಷೈಃ ಪಂಚವಕ್ತ್ರೈಃ ಸಕಂಟಕೈಃ .. 2..
 ರಕ್ತವರ್ಣೈಃ ಸಿತ್ತೈರ್ಮಿಶ್ರೈಃ ಕೃತರಂಧ್ರವಿದರ್ಭಿಶ್ಚೈಃ .
 ಅಕ್ಷಸೂತ್ರಂ ಪ್ರಕರ್ತವ್ಯಂ ಗೋಪುಚ್ಚವಲಯಾಕೃತಿ .. 3..
 ವಕ್ತ್ರಂ ವಕ್ತ್ರೇಣ ಸಂಯೋಜ್ಯ ಪುಚ್ಛಂ ಪುಚ್ಛೇನ ಯೋಜಯೇತ್ .

ಮೇರುಮೂರ್ಧ್ವಮುಖಂ ಕುರ್ಯಾತ್ತದೂರ್ಧ್ವಂ ನಾಗಪಾಶಕಂ .. 4..
ಏವಂ ಸಂಗ್ರಧಿತಾಂ ಮಾಲಾಂ ಮಂತ್ರಸಿದ್ಧಿಪ್ರದಾಯಿನೀಂ .
ಪ್ರಕ್ಷಾಲ್ಯ ಗಂಧತೋಯೇನ ಪಂಚಗವ್ಯೇನ ಚೋಪರಿ .. 5..
ತತಃ ಶಿವಾಂಭಸಾಽಽಕ್ಷಾಲ್ಯ ತತೋ ಮಂತ್ರಗಣಾನ್ಯಸೇತ್ .
ಸ್ಪೃಷ್ಟ್ವಾ ಶಿವಾಸ್ತ್ರಮಂತ್ರೇಣ ಕವಚೇನಾವಗುಂಠಯೇತ್ .. 6..
ಮೂಲಮಂತ್ರಂ ನ್ಯಸೇತ್ಪಶ್ಚಾತ್ಪೂರ್ವವತ್ಕಾರಯೇತ್ತಥಾ .
ಸದ್ಯೋಜಾತಾದಿಭಿಃ ಪ್ರೋಕ್ಷ್ಯ ಯಾವದಷ್ಟೋತ್ತರಂ ಶತಂ .. 7..
ಮೂಲಮಂತ್ರಂ ಸಮುಚ್ಚಾರ್ಯ ಶುದ್ಧಭೂಮೌ ನಿಧಾಯ ಚ .
ತಸ್ಯೋಪರಿ ನ್ಯಸೇತ್ಸಾಂಬಂ ಶಿವಂ ಪರಮಕಾರಣಂ .. 8..
ಪ್ರತಿಷ್ಠಿತಾ ಭವೇನ್ಮಾಲಾ ಸರ್ವಕಾಮಫಲಪ್ರದಾ .
ಯಸ್ಯ ದೇವಸ್ಯ ಯೋ ಮಂತ್ರಸ್ತಾಂ ತೇನೈವಾಭಿಪೂಜಯೇತ್ .. 9..
ಮೂರ್ಧ್ನಿ ಕಂಠೇಽಥವಾ ಕರ್ಣೇ ನ್ಯಸೇದ್ವಾ ಜಪಮಾಲಿಕಾಂ .
ರುದ್ರಾಕ್ಷಮಾಲಯಾ ಚೈವಂ ಜಪ್ತವ್ಯಂ ನಿಯತಾತ್ಮನಾ .. 10..
ಕಂಠೇ ಮೂರ್ಧ್ನಿ ಹೃದಿ ಪ್ರಾಂತೇ ಕರ್ಣೇ ಬಾಹುಯುಗೇಽಥವಾ .
ರುದ್ರಾಕ್ಷಧಾರಣಂ ನಿತ್ಯಂ ಭಕ್ತ್ಯಾ ಪರಮಯಾ ಯುತಃ . 11..
ಕಿಮತ್ರ ಬಹುನೋಕ್ತೇನ ವರ್ಣನೇನ ಪುನಃ ಪುನಃ .
ರುದ್ರಾಕ್ಷಧಾರಣಂ ನಿತ್ಯಂ ತಸ್ಮಾದೇತತ್ಪಶಸ್ಯತೇ .. 12..
ಸ್ನಾನೇ ದಾನೇ ಜಪೇ ಹೋಮೇ ವೈಶ್ವದೇವೇ ಸುರಾರ್ಚನೇ .
ಪ್ರಾಯಶ್ಚಿತ್ತೇ ತಥಾ ಶ್ರಾದ್ಧೇ ದೀಕ್ಷಾಕಾಲೇ ವಿಶೇಷತಃ .. 13..
ಅರುದ್ರಾಕ್ಷಧರೋ ಭೂತ್ವಾ ಯತ್ಕಿಂಚಿತ್ಕರ್ಮ ವೈದಿಕಂ .
ಕುರ್ವನ್ನಿಪ್ರಸ್ತು ಮೋಹೇನ ನರಕೇ ಪತತಿ ಧ್ರುವಂ .. 14..
ರುದ್ರಾಕ್ಷಂ ಧಾರಯೇನ್ಮೂರ್ಧ್ನಿ ಕಂಠೇ ಸೂತ್ರೇ ಕರೇಽಥವಾ .
ಸುವರ್ಣಮಣಿಸಂಭಿನ್ನಂ ಶುದ್ಧಂ ನಾನ್ಯೈರ್ಧೃತಂ ಶಿವಂ .. 15..
ನಾಶುಚಿರ್ಧಾರಯೇದಕ್ಷಂ ಸದಾ ಭಕ್ತ್ಯೈವ ಧಾರಯೇತ್ .
ರುದ್ರಾಕ್ಷತರುಸಂಭೂತವಾತೋದ್ಭೂತತ್ಯಣಾನ್ಯಪಿ .. 16..
ಪುಣ್ಯಲೋಕಂ ಗಮಿಷ್ಯಂತಿ ಪುನರಾವೃತ್ತಿದುರ್ಲಭಂ .
ರುದ್ರಾಕ್ಷಂ ಧಾರಯನ್ನಾಪಂ ಕುರ್ವನ್ನಪಿ ಚ ಮಾನವಃ .. 17..
ಸರ್ವಂ ತರತಿ ಪಾಪ್ಮಾನಂ ಜಾಬಾಲಶ್ರುತಿರಾಹ ಹಿ .
ಪಶವೋ ಹಿ ಚ ರುದ್ರಾಕ್ಷಧಾರಣಾದ್ಯಾಂತಿ ರುದ್ರತಾಂ .. 18..
ಕಿಮು ಯೇ ಧಾರಯಂತಿ ಸ್ಮ ನರಾ ರುದ್ರಾಕ್ಷಮಾಲಿಕಾಂ .
ರುದ್ರಾಕ್ಷಃ ಶಿರಸಾ ಹ್ಯೇಕೋ ಧಾರಯೋ ರುದ್ರಪರೈಃ ಸದಾ .. 19..
ಧ್ವಂಸನಂ ಸರ್ವದುಃಖಾನಾಂ ಸರ್ವಪಾಪವಿಮೋಚನಂ .

ವ್ಯಾಹರಂತಿ ಚ ನಾಮಾನಿ ಯೇ ಶಂಭೋಃ ಪರಮಾತ್ಮನಃ .. 20..
 ರುದ್ರಾಕ್ಷಾಲಂಕೃತಾ ಯೇ ಚ ತೇ ವೈ ಭಾಗವತೋತ್ತಮಾಃ .
 ರುದ್ರಾಕ್ಷಧಾರಣಂ ಕಾರ್ಯಂ ಸರ್ವಶ್ರೇಯೋಽರ್ಥಿಭಿರ್ನೃಭಿಃ .. 21..
 ಕರ್ಣಪಾಶೇ ಶಿಖಾಯಾಂ ಚ ಕಂಠೇ ಹಸ್ತೇ ತಥೋದರೇ .
 ಮಹಾದೇವಶ್ಚ ವಿಷ್ಣುಶ್ಚ ಬ್ರಹ್ಮಾ ತೇಷಾಂ ವಿಭೂತಯಃ .. 22..
 ದೇವಾಶ್ಚಾನೈ ತಥಾ ಭಕ್ತ್ಯಾ ಖಲು ರುದ್ರಾಕ್ಷಧಾರಿಣಃ .
 ಗೋತ್ರರ್ಷಯಶ್ಚ ಸರ್ವೇಷಾಂ ಕೂಟಸ್ಥಾ ಮೂಲರೂಪಿಣಃ .. 23..
 ತೇಷಾಂ ವಂಶಪ್ರಸೂತಾಶ್ಚ ಮುನಯಃ ಸಕಲಾ ಅಪಿ .
 ಶ್ರೌತಧರ್ಮಪರಾಃ ಶುದ್ಧಾಃ ಖಲು ರುದ್ರಾಕ್ಷಧಾರಿಣಃ .. 24..
 ಶ್ರದ್ಧಾ ನ ಜಾಯತೇ ಸಾಕ್ಷಾದ್ವೇದಸಿದ್ಧೇ ವಿಮುಕ್ತಿದೇ .
 ಬಹೂನಾಂ ಜನ್ಮನಾಮಂತೇ ಮಹಾದೇವಪ್ರಸಾದತಃ .. 25..
 ರುದ್ರಾಕ್ಷಧಾರಣೇ ವಾಂಛಾ ಸ್ವಭಾವಾದೇವ ಜಾಯತೇ .
 ರುದ್ರಾಕ್ಷಸ್ಯ ತು ಮಾಹಾತ್ಮ್ಯಂ ಜಾಬಾಲೈರಾದರೇಣ ತು .. 26..
 ಪಠ್ಯತೇ ಮುನಿಭಿಃ ಸರ್ವೈರ್ಮಯಾ ಪುತ್ರ ತಥೈವ ಚ .
 ರುದ್ರಾಕ್ಷಸ್ಯ ಫಲಂ ಚೈವ ತ್ರಿಷು ಲೋಕೇಷು ವಿಶ್ರುತಂ .. 27..
 ಫಲಸ್ಯ ದರ್ಶನೇ ಪುಣ್ಯಂ ಸ್ವರ್ಶಾತ್ಕೋಟಿಗುಣಂ ಭವೇತ್ .
 ಶತಕೋಟಿಗುಣಂ ಪುಣ್ಯಂ ಧಾರಣಾಲ್ಪಭತೇ ನರಃ .. 28..
 ಲಕ್ಷಕೋಟಿಸಹಸ್ರಾಣಿ ಲಕ್ಷಕೋಟಿಶತಾನಿ ಚ .
 ಜಪಾಚ್ಚ ಲಭತೇ ನಿತ್ಯಂ ನಾತ್ರ ಕಾರ್ಯಾ ವಿಚಾರಣಾ .. 29..
 ಹಸ್ತೇ ಚೋರಸಿ ಕಂಠೇ ಚ ಕರ್ಣಯೋರ್ಮಸ್ತಕೇ ತಥಾ .
 ರುದ್ರಾಕ್ಷಂ ಧಾರಯೇದ್ಯಸ್ತು ಸ ರುದ್ರೋ ನಾತ್ರ ಸಂಶಯಃ .. 30..
 ಅವದ್ಯಃ ಸರ್ವಭೂತಾನಾಂ ರುದ್ರವದ್ಧಿ ಚರೇದ್ಭುವಿ .
 ಸುರಾಣಾಮಸುರಾಣಾಂ ಚ ವಂದನೀಯೋ ಯಥಾ ಶಿವಃ .. 31..
 ರುದ್ರಾಕ್ಷಧಾರೀ ಸತತಂ ವಂದನೀಯಸ್ತಥಾ ನರೈಃ .
 ಉಚ್ಚಿಷ್ಟೋ ವಾ ವಿಕರ್ಮಸ್ಥೋ ಯುಕ್ತೋ ವಾ ಸರ್ವಪಾತಕೈಃ .. 32..
 ಮುಚ್ಯತೇ ಸರ್ವಪಾಪೇಭ್ಯೋ ರುದ್ರಾಕ್ಷಸ್ಯ ತು ಧಾರಣಾತ್ .
 ಕಂಠೇ ರುದ್ರಾಕ್ಷಮಾಬದ್ಯ ಶ್ವಾಪಿ ವಾ ಮ್ರಿಯತೇ ಯದಿ .. 33..
 ಸೋಽಪಿ ಮುಕ್ತಿಮವಾಪ್ನೋತಿ ಕಿಂ ಪುನರ್ಮಾನುಷೋಽಪಿ ಸಃ .
 ಜಪಧ್ಯಾನವಿಹೀನೋಽಪಿ ರುದ್ರಾಕ್ಷಂ ಯದಿ ಧಾರಯೇತ್ .. 34..
 ಸರ್ವಪಾಪವಿನಿರ್ಮುಕ್ತಃ ಸ ಯಾತಿ ಪರಮಾಂ ಗತಿಂ .
 ಏಕಂ ವಾಪಿ ಹಿ ರುದ್ರಾಕ್ಷಂ ಕೃತ್ವಾ ಯತ್ನೇನ ಧಾರಯೇತ್ .. 35..
 ಏಕವಿಂಶತಿಮುದ್ಧೃತ್ಯ ರುದ್ರಲೋಕೇ ಮಹೀಯತೇ .

ಅತಃ ಪರಂ ಪ್ರವಕ್ಷ್ಯಾಮಿ ರುದ್ರಾಕ್ಷಸ್ಯ ಪುನರ್ವಿಧಿಂ .. 36..

ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಷ್ವಾದಶಸಾಹಸ್ರ್ಯಾಂ ಸಂಹಿತಾಯಾಮೇಕಾದ
ರುದ್ರಾಕ್ಷಜಪಮಾಲಾವಿಧಾನವರ್ಣನಂ ನಾಮ ಪಂಚಮೋಽಧ್ಯಾಯಃ .. 11.5..

11.6 ಷಷ್ಠೋಽಧ್ಯಾಯಃ . ರುದ್ರಾಕ್ಷಮಾಹಾತ್ಮ್ಯೇ ಗುಣನಿಧಿಮೋಕ್ಷವರ್ಣನಂ .

ಈಶ್ವರ ಉವಾಚ .

ಮಹಾಸೇನ ಕುಶಗ್ರಂಥಿಪುತ್ರಾಜೀವಾದಯಃ ಪರೇ .

ರುದ್ರಾಕ್ಷಸ್ಯ ತು ನೈಕೋಽಪಿ ಕಲಾಮರ್ಹತಿ ಷೋಡಶೀಂ .. 1..

ಪುರುಷಾಣಾಂ ಯಥಾ ವಿಷ್ಣುರ್ಗ್ರಹಾಣಾಂ ಚ ಯಥಾ ರವಿಃ .

ನದೀನಾಂ ತು ಯಥಾ ಗಂಗಾ ಮುನೀನಾಂ ಕಶ್ಯಪೋ ಯಥಾ .. 2..

ಉಚ್ಚೈಶ್ಚವಾ ಯಥಾಶ್ವಾನಾಂ ದೇವಾನಾಮೀಶ್ವರೋ ಯಥಾ .

ದೇವೀನಾಂ ತು ಯಥಾ ಗೌರೀ ತದ್ವಜ್ರೇಷ್ಠಮಿದಂ ಭವೇತ್ .. 3..

ನಾತಃ ಪರತರಂ ಸ್ತೋತ್ರಂ ನಾತಃ ಪರತರಂ ವ್ರತಂ .

ಅಕ್ಷಯ್ಯೇಷು ಚ ದಾನೇಷು ರುದ್ರಾಕ್ಷಸ್ತು ವಿಶಿಷ್ಯತೇ .. 4..

ಶಿವಭಕ್ತಾಯ ಶಾಂತಾಯ ದದ್ಯಾದ್ರುದ್ರಾಕ್ಷಮುತ್ತಮಂ .

ತಸ್ಯ ಪುಣ್ಯಫಲಸ್ಯಾಂತಂ ನ ಚಾಹಂ ವಕ್ತುಮುತ್ಸಹೇ .. 5..

ಧೃತರುದ್ರಾಕ್ಷಕಂಠಾಯ ಯಸ್ತ್ವನ್ನಂ ಸಂಪ್ರಯಚ್ಛತಿ .

ತ್ರಿಸಪ್ತಕುಲಮುಧ್ಧೃತ್ಯ ರುದ್ರಲೋಕಂ ಸ ಗಚ್ಛತಿ .. 6..

ಯಸ್ಯ ಭಾಲೇ ವಿಭೂರ್ತಿರ್ನ ನಾಂಗೇ ರುದ್ರಾಕ್ಷಧಾರಣಂ .

ನ ಶಂಭೋರ್ಭವನೇ ಪೂಜಾ ಸ ವಿಪ್ರಃ ಶ್ವಪಚಾಧಮಃ .. 7..

ಖಾದನ್ಮಾಸಂ ಪಿಬನ್ಮದ್ಯಂ ಸಂಗಚ್ಛನ್ನಂತ್ಯಜಾನಪಿ .

ಪಾತಕೇಭ್ಯೋ ವಿಮುಚ್ಯೇತ ರುದ್ರಾಕ್ಷಂ ಶಿರಸಿ ಸ್ಥಿತೇ .. 8..

ಸರ್ವಯಜ್ಞತಪೋದಾನವೇದಾಭ್ಯಾಸೈಶ್ಚ ಯತ್ಫಲಂ .

ತತ್ಫಲಂ ಲಭತೇ ಸದ್ಯೋ ರುದ್ರಾಕ್ಷಸ್ಯ ತು ಧಾರಣಾತ್ .. 9..

ವೇದೈಶ್ಚತುರ್ಭಿರ್ಯತ್ಪುಣ್ಯಂ ಪುರಾಣಪಠನೇನ ಚ .

ಯತ್ತೀರ್ಥಸೇವನೇನೈವ ಸರ್ವವಿದ್ಯಾದಿಭಿಸ್ತಥಾ .. 10..

ತತ್ಪುಣ್ಯಂ ಲಭತೇ ಸದ್ಯೋ ರುದ್ರಾಕ್ಷಸ್ಯ ತು ಧಾರಣಾತ್ .

ಪ್ರಯಾಣಕಾಲೇ ರುದ್ರಾಕ್ಷಂ ಬಂಧಯಿತ್ವಾ ಮ್ರಿಯೇದ್ಯದಿ .. 11..

ಸ ರುದ್ರತ್ವಮವಾಪ್ನೋತಿ ಪುನರ್ಜನ್ಮ ನ ವಿದ್ಯತೇ .

ರುದ್ರಾಕ್ಷಂ ಧಾರಯೇತ್ಕಂಠೇ ಬಾಹ್ವೋರ್ವಾ ಮ್ರಿಯತೇ ಯದಿ .. 12..

ಕುಲೈಕವಿಂಶಮುತ್ಸಾರ್ಯ ರುದ್ರಲೋಕೇ ವಸೇನ್ನರಃ .

ಬ್ರಾಹ್ಮಣೋ ವಾಪಿ ಚಾಂಡಾಲೋ ನಿರ್ಗುಣಃ ಸಗುಣೋಽಪಿ ಚ .. 13..
 ಭಸ್ಮರುದ್ರಾಕ್ಷಧಾರೀ ಯಃ ಸ ದೇವತ್ವಂ ಶಿವಂ ವ್ರಜೇತ್ .
 ಶುಚಿರ್ವಾಪ್ಯಶುಚಿರ್ವಾಪಿ ತಥಾಭಕ್ತ್ಯಸ್ಯ ಭಕ್ತಕಃ .. 14..
 ಮ್ಲೇಚ್ಛೋ ವಾಪ್ಯಥ ಚಾಂಡಾಲೋ ಯುತೋ ವಾ ಸರ್ವಪಾತಕೈಃ .
 ರುದ್ರಾಕ್ಷಧಾರಣಾದೇವ ಸ ರುದ್ರೋ ನಾತ್ರ ಸಂಶಯಃ .. 15..
 ಶಿರಸಾ ಧಾರಿತೇ ಕೋಟಿಃ ಕರ್ಣಯೋರ್ದಶಕೋಟಯಃ .
 ಶತಕೋಟಿರ್ಗಲೇ ಬದ್ಧೋ ಮೂರ್ಧ್ನಿ ಕೋಟಿಸಹಸ್ರಕಂ .. 16..
 ಅಯುತಂ ಚೋಪವೀತೇ ತು ಲಕ್ಷಕೋಟಿರ್ಭುಜೇ ಸ್ಥಿತೇ .
 ಮಣಿಬಂಧೇ ತು ರುದ್ರಾಕ್ಷೋ ಮೋಕ್ಷಸಾಧನಕಃ ಪರಃ .. 17..
 ರುದ್ರಾಕ್ಷಧಾರಕೋ ಭೂತ್ವಾ ಯತ್ಕಿಂಚಿತ್ಕರ್ಮ ವೈದಿಕಂ .
 ಕುರ್ವನ್ವಿಪ್ರಃ ಸದಾ ಭಕ್ತ್ಯಾ ಮಹದಾಪ್ನೋತಿ ತತ್ಪಲಂ .. 18..
 ರುದ್ರಾಕ್ಷಮಾಲಿಕಾಂ ಕಂಠೇ ಧಾರಯೇದ್ಭಕ್ತಿವರ್ಜಿತಃ .
 ಪಾಪಕರ್ಮಾ ತು ಯೋ ನಿತ್ಯಂ ಸ ಮುಕ್ತಃ ಸರ್ವಬಂಧನಾತ್ .. 19..
 ರುದ್ರಾಕ್ಷಾರ್ಪಿತಚೇತಾ ಯೋ ರುದ್ರಾಕ್ಷಸ್ತು ನ ವೈ ಧೃತಃ .
 ಅಸೌ ಮಾಹೇಶ್ವರೋ ಲೋಕೇ ನಮಸ್ಯಃ ಸ ತು ಲಿಂಗವತ್ .. 20..
 ಅವಿದ್ಯೋ ವಾ ಸವಿದ್ಯೋ ವಾ ರುದ್ರಾಕ್ಷಸ್ಯ ತು ಧಾರಣಾತ್ .
 ಶಿವಲೋಕಂ ಪ್ರಪದ್ಯೇತ ಕೀಕಟೇ ಗರ್ದಭೋ ಯಥಾ .. 21..
 ಸ್ಕಂದ ಉವಾಚ .
 ರುದ್ರಾಕ್ಷಾನ್ಸಂದಧೇ ದೇವ ಗರ್ದಭಃ ಕೇನ ಹೇತುನಾ .
 ಕೀಕಟೇ ಕೇನ ವಾ ದತ್ತಸ್ತದ್ಭೂಹಿ ಪರಮೇಶ್ವರ .. 22..
 ಶ್ರೀಭಗವಾನುವಾಚ .
 ಶೃಣು ಪುತ್ರ ಪುರಾವೃತ್ತಂ ಗರ್ದಭೋ ವಿಂಧ್ಯಪರ್ವತೇ .
 ಧತ್ತೇ ರುದ್ರಾಕ್ಷಭಾರಂ ತು ವಾಹಿತಃ ಪಥಿಕೇನ ತು .. 23..
 ಶ್ರಾಂತೋಽಸಮರ್ಥಸ್ತದ್ಭಾರಂ ವೋಢುಂ ಪತಿತವಾನ್ಭುವಿ .
 ಪ್ರಾಣೈಸ್ತ್ವಕ್ತಸ್ತ್ರಿನೇತ್ರಸ್ತು ಶೂಲಪಾಣಿರ್ಮಹೇಶ್ವರಃ .. 24..
 ಮತ್ಪ್ರಸಾದಾನ್ಮಹಾಸೇನ ಮದಂತಿಕಮುಪಾಗತಃ .
 ಯಾವದ್ವಕ್ತಸ್ಯ ಸಂಖ್ಯಾನಂ ರುದ್ರಾಕ್ಷಾಣಾಂ ಸುದುರ್ಲಭಂ .. 25..
 ತಾವದ್ಯುಗಸಹಸ್ರಾಣಿ ಶಿವಲೋಕೇ ಮಹೀಯತೇ .
 ಸ್ವಶಿಷ್ಯೇಭ್ಯಸ್ತು ವಕ್ತವ್ಯಂ ನಾಶಿಷ್ಯೇಭ್ಯಃ ಕದಾಚನ .. 26..
 ಅಭಕ್ತೇಭ್ಯೋಽಪಿ ಮೂರ್ಖೇಭ್ಯಃ ಕದಾಚಿನ್ನ ಪ್ರಕಾಶಯೇತ್ .
 ಅಭಕ್ತೋ ವಾಸ್ತು ಭಕ್ತೋ ವಾ ನೀಚೋ ನೀಚತರೋಽಪಿ ವಾ .. 27..
 ರುದ್ರಾಕ್ಷಾಂಧಾರಯೇದ್ಯಸ್ತು ಮುಚ್ಯತೇ ಸರ್ವಪಾತಕೈಃ .

ರುದ್ರಾಕ್ಷಧಾರಣಂ ಪುಣ್ಯಂ ಕೇನ ವಾ ಸದೃಶಂ ಭವೇತ್ .. 28..
 ಮಹಾವ್ರತಮಿದಂ ಪ್ರಾಹುರ್ಮುನಯಸ್ತತ್ತ್ವದಶಿನಃ .
 ಸಹಸ್ರಂ ಧಾರಯೇದ್ಯಸ್ತು ರುದ್ರಾಕ್ಷಾಣಾಂ ಧೃತವ್ರತಃ .. 29..
 ತಂ ನಮಂತಿ ಸುರಾಃ ಸರ್ವೇ ಯಥಾ ರುದ್ರಸ್ತಥೈವ ಸಃ .
 ಅಭಾವೇ ತು ಸಹಸ್ರಸ್ಯ ಬಾಹ್ಲೋಃ ಷೋಡಶ ಷೋಡಶ .. 30..
 ಏಕಂ ಶಿಖಾಯಾಂ ಕರಯೋದ್ವಾದಶ ದ್ವಾದಶೈವ ತು .
 ದ್ವಾತ್ರಿಂಶತ್ಕಂಠದೇಶೇ ತು ಚತ್ವಾರಿಂಶಚ್ಚ ಮಸ್ತಕೇ .. 31..
 ಏಕೈಕಂ ಕರ್ಣಯೋಃ ಷಟ್ ಷಟ್ ವಕ್ಷಸ್ಯಷ್ಟೋತ್ತರಂ ಶತಂ .
 ಯೋ ಧಾರಯತಿ ರುದ್ರಾಕ್ಷಾನ್ ರುದ್ರವತ್ಸ ತು ಪೂಜ್ಯತೇ .. 32..
 ಮುಕ್ತಾಪ್ರವಾಲಸ್ಯಟಿಕರೌಪ್ಯವೈದೂರ್ಯಕಾಂಚನೈಃ .
 ಸಮೇತಾಂಧಾರಯೇದ್ಯಸ್ತು ರುದ್ರಾಕ್ಷಾನ್ ಶಿವೋ ಭವೇತ್ .. 33..
 ಕೇವಲಾನಪಿ ರುದ್ರಾಕ್ಷಾನ್ಯದ್ಯಾಲಸ್ಯಾದ್ಭಿಭರ್ತಿ ಯಃ .
 ತಂ ನ ಸ್ವಶಂತಿ ಪಾಪಾನಿ ತಮಾಂಸೀವ ವಿಭಾವಸುಂ .. 34..
 ರುದ್ರಾಕ್ಷಮಾಲಯಾ ಮಂತ್ರೋ ಜಪೋಽನಂತಫಲಪ್ರದಃ .
 ಯಸ್ಯಾಂಗೇ ನಾಸ್ತಿ ರುದ್ರಾಕ್ಷ ಏಕೋಽಪಿ ಬಹುಪುಣ್ಯದಃ .. 35..
 ತಸ್ಯ ಜನ್ಮ ನಿರರ್ಥಂ ಸ್ಯಾತ್ಪುಂಢ್ರರಹಿತಂ ಯಥಾ .
 ರುದ್ರಾಕ್ಷಂ ಮಸ್ತಕೇ ಧೃತ್ವಾ ಶಿರಃಸ್ನಾನಂ ಕರೋತಿ ಯಃ .. 36..
 ಗಂಗಾಸ್ನಾನಫಲಂ ತಸ್ಯ ಜಾಯತೇ ನಾತ್ರ ಸಂಶಯಃ .
 ಏಕವಕ್ತ್ರಃ ಪಂಚವಕ್ತ್ರ ಏಕಾದಶಮುಖಾಃ ಪರೇ .. 37..
 ಚತುರ್ಧಶಮುಖಾಃ ಕೇಚಿದ್ರುದ್ರಾಕ್ಷಾ ಲೋಕಪೂಜಿತಾಃ .
 ಭಕ್ತ್ಯಾ ಸಂಪೂಜ್ಯತೇ ನಿತ್ಯಂ ರುದ್ರಾಕ್ಷಃ ಶಂಕರಾತ್ಮಕಃ .. 38..
 ದರಿದ್ರಂ ವಾಪಿ ಪುರುಷಂ ರಾಜಾನಂ ಕುರುತೇ ಭುವಿ .
 ಅತ್ರ ತೇ ಕಥಯಿಷ್ಯಾಮಿ ಪುರಾಣಂ ಮತಮುತ್ತಮಂ .. 39..
 ಕೋಸಲೇಷು ದ್ವಿಜಃ ಕಶ್ಚಿದ್ಗಿರಿನಾಥ ಇತಿ ಶ್ರುತಃ .
 ಮಹಾಧನೀ ಚ ಧರ್ಮಾತ್ಮಾ ವೇದವೇದಾಂಗಪಾರಗಃ .. 40..
 ಯಜ್ಞಕೃದ್ಧೀಕ್ಷಿತಸ್ತಸ್ಯ ತನಯಃ ಸುಂದರಾಕೃತಿಃ .
 ನಾಮ್ನಾ ಗುಣನಿಧಿಃ ಖ್ಯಾತಸ್ತರುಣಃ ಕಾಮಸುಂದರಃ .. 41..
 ಗುರೋಃ ಸುಧಿಷಣಸ್ಯಾಥ ಪತ್ನೀಂ ಮುಕ್ತಾವಲೀಮಥ .
 ಮೋಹಯಾಮಾಸ ರೂಪೇಣ ಯೌವನೇನ ಮದೇನ ಚ .. 42..
 ಸಂಗತಸ್ತು ತಯಾ ಸಾರ್ಧಂ ಕಂಚಿತ್ಕಾಲಂ ತತೋ ಭಿಯಾ .
 ವಿಷಂ ದದೌ ಚ ಗುರವೇ ಯೇಭೇ ಪಶ್ಚಾತ್ತು ನಿರ್ಭಯಃ .. 43..
 ಯದಾ ಮಾತಾ ಪಿತಾ ಕರ್ಮ ಕಿಂಚಿಜ್ಜಾನಾತಿ ಯತ್ಕ್ಷಣೇ .

ಮಾತರಂ ಪಿತರಂ ಚಾಪಿ ಮಾರಯಾಮಾಸ ತದ್ವಿಷಾತ್ .. 44..
ನಾನಾವಿಲಾಸಭೋಗೈಶ್ಚ ಜಾತೇ ದ್ರವ್ಯವ್ಯಯೇ ತತಃ .
ಬ್ರಾಹ್ಮಣಾನಾಂ ಗೃಹೇ ಚೌರ್ಯಂ ಚಕಾರ ಸ ತದಾ ಖಲಃ .. 45..
ಸುರಾಪಾನಮದೋನ್ಮತ್ತಸ್ತದಾ ಜ್ಞಾತಿಬಹಿಷ್ಕೃತಃ .
ಗ್ರಾಮಾನ್ನಿಷ್ಠಾಸಿತಃ ಸರ್ವೈಸ್ತದಾ ಸೋಽಭೂದ್ವನೇಚರಃ .. 46..
ಮುಕ್ತಾವಲ್ಯಾ ತಯಾ ಸಾರ್ಥಂ ಜಗಾಮ ಗಹನಂ ವನಂ .
ಮಾರ್ಗೇ ಸ್ಥಿತೋ ದ್ರವ್ಯಲೋಭಾಜ್ಜಘಾನ ಬ್ರಾಹ್ಮಣಾನ್ವಹೂನ್ .. 47..
ಏವಂ ಬಹುಗತೇ ಕಾಲೇ ಮಮಾರ ಸ ತದಾಧಮಃ .
ನೇತುಂ ತಂ ಯಮದೂತಾಶ್ಚ ಸಮಾಜಗ್ಮುಃ ಸಹಸ್ರಶಃ .. 48..
ಶಿವಲೋಕಾಚ್ಚಿವಗಣಾಸ್ತಥೈವ ಚ ಸಮಾಗತಾಃ .
ತಯೋಃ ಪರಸ್ಪರಂ ವಾದೋ ಬಭೂವ ಗಿರಿಜಾಸುತ .. 49..
ಯಮದೂತಾಸ್ತದಾ ಪ್ರೋಚುಃ ಪುಣ್ಯಮಸ್ಯ ಕಿಮಸ್ತಿ ಹಿ .
ಬ್ರುವಂತು ಸೇವಕಾಃ ಶಂಭೋರ್ಯದ್ಯೇನಂ ನೇತುಮಿಚ್ಛಥ .. 50..
ಶಿವದೂತಾಸ್ತದಾ ಪ್ರೋಚುರಯಂ ಯಸ್ಮಿನ್ನ್ಥಲೇ ಮೃತಃ .
ದಶಹಸ್ತಾದಧೋ ಭೂಮೇ ರುದ್ರಾಕ್ಷಸ್ತತ್ರ ಚಾಸ್ತಿ ಹಿ .. 51..
ತತ್ರಭಾವೇಣ ಹೇ ದೂತಾ ನೇಷ್ಯಾಮಃ ಶಿವಸನ್ನಿಧಿಂ .
ತತೋ ವಿಮಾನಮಾರುಹ್ಯ ದಿವ್ಯರೂಪಧರೋ ದ್ವಿಜಃ .. 52..
ಗತೋ ಗುಣನಿಧಿದೂರ್ತೈಃ ಸಹಿತಃ ಶಂಕರಾಲಯಂ .
ಇತಿ ರುದ್ರಾಕ್ಷಮಾಹಾತ್ಮ್ಯಂ ಕಥಿತಂ ತವ ಸುವ್ರತ .. 53..
ಏವಂ ರುದ್ರಾಕ್ಷಮಹಿಮಾ ಸಮಾಸಾತ್ಕಥಿತೋ ಮಯಾ .
ಸರ್ವಪಾಪಕ್ಷಯಕರೋ ಮಹಾಪುಣ್ಯಫಲಪ್ರದಃ .. 54..
ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
ಸಂಹಿತಾಯಾಮೇಕಾದಶಸ್ಕಂಧೇ ರುದ್ರಾಕ್ಷಮಾಹಾತ್ಮ್ಯೇ
ಗುಣನಿಧಿಮೋಕ್ಷವರ್ಣನಂ ನಾಮ ಷಷ್ಠೋಽಧ್ಯಾಯಃ .. 11.6..

11.7 ಸಪ್ತಮೋಽಧ್ಯಾಯಃ . ರುದ್ರಾಕ್ಷಮಾಹಾತ್ಮ್ಯವರ್ಣನಂ .

ಶ್ರೀನಾರಾಯಣ ಉವಾಚ .
ಏವಂ ನಾರದ ಷಡ್ವಕ್ತ್ರೋ ಗಿರಿಶೇನ ವಿಬೋಧಿತಃ .
ರುದ್ರಾಕ್ಷಮಹಿಮಾನಂ ಚ ಜ್ಞಾತ್ವಾಸೀತ್ಸ ಕೃತಾರ್ಥಕಃ .. 1..
ಇತ್ಥಂ ಭೂತಾನುಭಾವೋಽಯಂ ರುದ್ರಾಕ್ಷೋ ವರ್ಣಿತೋ ಮಯಾ .
ಸದಾಚಾರಪ್ರಸಂಗೇನ ಶೃಣು ಚಾನ್ಯತ್ಸಮಾಹಿತಃ .. 2..

ಯಥಾ ರುದ್ರಾಕ್ಷಮಹಿಮಾ ವರ್ಣಿತೋಽನಂತಪುಣ್ಯದಃ .
ಲಕ್ಷಣಂ ಮಂತ್ರವಿನ್ಯಾಸಂ ತಥಾಹಂ ವರ್ಣಯಾಮಿ ತೇ .. 3..
ಲಕ್ಷಂ ತು ದರ್ಶನಾತ್ಯುಣ್ಯಂ ಕೋಟಿಸ್ತತ್ಪ ಶ್ವನಾದ್ಭವೇತ್ .
ತಸ್ಯ ಕೋಟಿಗುಣಂ ಪುಣ್ಯಂ ಲಭತೇ ಧಾರಣಾನ್ನರಃ .. 4..
ಲಕ್ಷಕೋಟಿಸಹಸ್ರಾಣಿ ಲಕ್ಷಕೋಟಿಶತಾನಿ ಚ .
ತಜ್ಜವಾಲ್ಲಭತೇ ಪುಣ್ಯಂ ನರೋ ರುದ್ರಾಕ್ಷಧಾರಣಾತ್ .. 5..
ರುದ್ರಾಕ್ಷಾಣಾಂ ತು ಭದ್ರಾಕ್ಷಧಾರಣಾತ್ಸ್ಯಾನ್ಮಹಾಫಲಂ .
ಧಾತ್ರೀಫಲಪ್ರಮಾಣಂ ಯಚ್ಚೈಷ್ಯಮೇತದುದಾಹೃತಂ .. 6..
ಬದರೀಫಲಮಾತ್ರಂ ತು ಪ್ರೋಚ್ಯತೇ ಮಧ್ಯಮಂ ಬುದ್ಧಿಃ .
ಅಧಮಂ ಚಣಮಾತ್ರಂ ಸ್ಯಾತ್ಪ್ರತಿಜ್ಞೈಷಾ ಮಯೋದಿತಾ .. 7..
ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾಶ್ಚೇತಿ ಶಿವಾಜ್ಞಯಾ .
ವೃಕ್ಷಾ ಜಾತಾಃ ಪೃಥಿವ್ಯಾಂ ತು ತಜ್ಜಾತೀಯಾಃ ಶುಭಾಕ್ಷಕಾಃ .. 8..
ಶ್ಲೇತಾಸ್ತು ಬ್ರಾಹ್ಮಣಾ ಜ್ಞೇಯಾಃ ಕ್ಷತ್ರಿಯಾ ರಕ್ತವರ್ಣಕಾಃ .
ಪೀತಾ ವೈಶ್ಯಾಸ್ತು ವಿಜ್ಞೇಯಾಃ ಕೃಷ್ಣಾಃ ಶೂದ್ರಾಃ ಪ್ರಕೀರ್ತಿತಾಃ .. 9..
ಬ್ರಾಹ್ಮಣೋ ಬಿಭೃಯಾಚ್ಛ್ವೇತಾನ್ ರಕ್ತಾನ್ ರಾಜಾ ತು ಧಾರಯೇತ್ .
ಪೀತಾನ್ವೈಶ್ಯಸ್ತು ಬಿಭೃಯಾತ್ಕೃಷ್ಣಾನ್ ಶೂದ್ರಸ್ತು ಧಾರಯೇತ್ .. 10..
ಸಮಾಃ ಸ್ನಿಗ್ಧಾ ದೃಢಾಸ್ತದ್ವತ್ಕಂಟಕೈಃ ಸಂಯುತಾಃ ಶುಭಾಃ .
ಕೃಮಿದಷ್ಟಾಂಛಿನ್ನಭಿನ್ನಾನ್ಕಂಟಕೈರಹಿತಾಂಸ್ತಥಾ .. 11..
ವೃಣಯುಕ್ತಾನಾವೃತಾಂಶ್ಚ ಷಡ್ರುದ್ರಾಕ್ಷಾಂಸ್ತು ವರ್ಜಯೇತ್ .
ಸ್ವಯಮೇವ ಕೃತದ್ವಾರೋ ರುದ್ರಾಕ್ಷಃ ಸ್ಯಾದಿಹೋತ್ತಮಃ .. 12..
ಯತ್ತು ಪೌರುಷಯತ್ನೇನ ಕೃತಂ ತನ್ಮಧ್ಯಮಂ ಭವೇತ್ .
ಸಮಾನ್ಸಿ ಗ್ಧಾಂಧೃಢಾನ್ವತ್ಕಾನ್ಕೌ ಮಸೂತ್ರೇಣ ಧಾರಯೇತ್ .. 13..
ಸರ್ವಗಾತ್ರೇಷು ಸಾಮ್ಯೇನ ಸಮಾನಾತಿವಿಲಕ್ಷಣಾ .
ನಿರ್ಘರ್ಷೇ ಹೇಮಲೇಖಾಭಾ ಯತ್ರ ಲೇಖಾ ಪ್ರದೃಶ್ಯತೇ .. 14..
ತದಕ್ಷಮುತ್ತಮಂ ವಿದ್ಯಾತ್ಸ ಧಾರಯಃ ಶಿವಪೂಜಕೈಃ .
ಶಿಖಾಯಾಮೇಕರುದ್ರಾಕ್ಷಂ ತ್ರಿಂಶದೈಶಿರಸಾ ವಹೇತ್ .. 15..
ಷಟ್ತ್ರಿಂಶಚ್ಚ ಗಲೇ ಧಾರ್ಯಾ ಬಾಹ್ವೋಃ ಷೋಡಶ ಷೋಡಶ .
ಮಣಿಬಂಧೇ ದ್ವಾದಶಾಕ್ಷಾನ್ಕಂಧೇ ಪಂಚಾಶತಂ ಭವೇತ್ .. 16..
ಅಷ್ಟೋತ್ತರಶತೈರ್ಮಾಲೋಪವೀತಂ ಚ ಪ್ರಕಲ್ಪಯೇತ್ .
ದ್ವಿಸರಂ ತ್ರಿಸರಂ ವಾಪಿ ಬಿಭೃಯಾತ್ಕಂಠದೇಶತಃ .. 17..
ಕುಂಡಲೇ ಮುಕುಟೇ ಚೈವ ಕರ್ಣಿಕಾಹಾರಕೇಷು ಚ .

ಕೇಯೂರೇ ಕಟಕೇ ಚೈವ ಕುಕ್ಷಿವಂಶೇ ತಥೈವ ಚ .. 18..
 ಸುಪ್ತೇ ಪೀತೇ ಸರ್ವಕಾಲಂ ರುದ್ರಾಕ್ಷಂ ಧಾರಯೇನ್ನರಃ .
 ತ್ರಿಶತಂ ತ್ವಧಮಂ ಪಂಚಶತಂ ಮಧ್ಯಮಮುಚ್ಯತೇ .. 19..
 ಸಹಸ್ರಮುತ್ತಮಂ ಪ್ರೋಕ್ತಂ ಚೈವಂ ಭೇದೇನ ಧಾರಯೇತ್ .
 ಶಿರಸೀಶಾನಮಂತ್ರೇಣ ಕರ್ಣೇ ತತ್ಪುರುಷೇಣ ಚ .. 20..
 ಅಘೋರೇಣ ಲಲಾಟೇ ತು ತೇನೈವ ಹೃದಯೇಽಪಿ ಚ .
 ಅಘೋರಬೀಜಮಂತ್ರೇಣ ಕರಯೋರ್ಧಾರಯೇತ್ಪುನಃ .. 21..
 ಪಂಚಾಶದಕ್ಷಗ್ರಧಿತಾಂ ವಾಮದೇವೇನ ಚೋದರೇ .
 ಪಂಚಬ್ರಹ್ಮಭಿರಂಗೈಶ್ಚಾಪ್ಯೇವಂ ರುದ್ರಾಕ್ಷಧಾರಣಂ .. 22..
 ಗ್ರಧಿತಾನ್ಮೂಲಮಂತ್ರೇಣ ಸರ್ವಾನಕ್ಷಾಂಸ್ತು ಧಾರಯೇತ್ .
 ಏಕವಕ್ತ್ರಸ್ತು ರುದ್ರಾಕ್ಷಃ ಪರತತ್ತ್ವ ಪ್ರಕಾಶಕಃ .. 23..
 ಪರತತ್ತ್ವ ಧಾರಣಾಚ್ಚ ಜಾಯತೇ ತತ್ಪ್ರಕಾಶನಂ .
 ದ್ವಿವಕ್ತ್ರಸ್ತು ಮುನಿಶ್ರೇಷ್ಠ ಅರ್ಧನಾರೀಶ್ವರೋ ಭವೇತ್ .. 24..
 ಧಾರಣಾದರ್ಧನಾರೀಶಃ ಪ್ರೀಯತೇ ತಸ್ಯ ನಿತ್ಯಶಃ .
 ತ್ರಿವಕ್ತ್ರಸ್ತು ನಲಃ ಸಾಕ್ಷಾಸ್ತ್ರೀಹತ್ಯಾಂ ದಹತಿ ಕ್ಷಣಾತ್ .. 25..
 ತ್ರಿಮುಖಶ್ಚೈವ ರುದ್ರಾಕ್ಷೋಽಪ್ಯಗ್ನಿತ್ರಯಸ್ವರೂಪಕಃ .
 ತದ್ಧಾರಣಾಚ್ಚ ಹುತಭುಕ್ ತಸ್ಯ ತುಷ್ಯತಿ ನಿತ್ಯಶಃ .. 26..
 ಚತುರ್ಮುಖಸ್ತು ರುದ್ರಾಕ್ಷಃ ಪಿತಾಮಹಸ್ವರೂಪಕಃ .
 ತದ್ಧಾರಣಾನ್ಮಹಾಶ್ರೀಮಾನ್ಮಹದಾರೋಗ್ಯಮುತ್ತಮಂ .. 27..
 ಮಹತೀ ಜ್ಞಾನಸಂಪತ್ತಿಃ ಶುದ್ಧಯೇ ಧಾರಯೇನ್ನರಃ .
 ಪಂಚಮುಖಸ್ತು ರುದ್ರಾಕ್ಷಃ ಪಂಚಬ್ರಹ್ಮಸ್ವರೂಪಕಃ .. 28..
 ತಸ್ಯ ಧಾರಣಮಾತ್ರೇಣ ಸಂತುಷ್ಯತಿ ಮಹೇಶ್ವರಃ .
 ಷಡ್ವಕ್ತ್ರಶ್ಚೈವ ರುದ್ರಾಕ್ಷಃ ಕಾರ್ತಿಕೇಯಾಧಿದೈವತಃ .. 29..
 ವಿನಾಯಕಂ ಚಾಪಿ ದೇವಂ ಪ್ರವದಂತಿ ಮನೀಷಿಣಃ .
 ಸಪ್ತವಕ್ತ್ರಸ್ತು ರುದ್ರಾಕ್ಷಃ ಸಪ್ತಮಾತ್ರಾಧಿದೈವತಃ .. 30..
 ಸಪ್ತಾಶ್ವದೈವತಶ್ಚೈವ ಮುನಿಸಪ್ತಕದೈವತಃ .
 ತದ್ಧಾರಣಾನ್ಮಹಾಶ್ರೀಃ ಸ್ಯಾನ್ಮಹದಾರೋಗ್ಯಮುತ್ತಮಂ .. 31..
 ಮಹತೀ ಜ್ಞಾನಸಂಪತ್ತಿಃ ಶುಚಿರ್ವೈ ಧಾರಯೇನ್ನರಃ .
 ಅಷ್ಟವಕ್ತ್ರಸ್ತು ರುದ್ರಾಕ್ಷೋಽಪ್ಯಷ್ಟಮಾತ್ರಾಧಿದೈವತಃ .. 32..
 ವಸ್ತುಷ್ಠಕಪ್ರೀತಿಕರೋ ಗಂಗಾಪ್ರೀತಿಕರಃ ಶುಭಃ .
 ತದ್ಧಾರಣಾದಿಮೇ ಪ್ರೀತಾ ಭವೇಯುಃ ಸತ್ಯವಾದಿನಃ .. 33..

ನವವಕ್ತಸ್ತು ರುದ್ರಾಕ್ಷೋ ಯಮದೇವ ಉದಾಹೃತಃ .
 ತದ್ಧಾರಣಾದ್ಯಮಭಯಂ ನ ಭವತ್ಯೇವ ಸರ್ವಥಾ .. 34..
 ದಶವಕ್ತಸ್ತು ರುದ್ರಾಕ್ಷೋ ದಶಾಶಾದೈವತಃ ಸ್ತೃತಃ .
 ದಶಾಶಾಪ್ರೀತಿಜನಕೋ ಧಾರಣೇ ನಾತ್ರ ಸಂಶಯಃ .. 35..
 ಏಕಾದಶಮುಖಸ್ತ್ವಕ್ಷೋ ರುದೈಕಾದಶದೈವತಃ .
 ತಮಿಂದ್ರದೈವತಂ ಚಾಹುಃ ಸದಾ ಸೌಖ್ಯವಿವರ್ಧನಂ .. 36..
 ರುದ್ರಾಕ್ಷೋ ದ್ವಾದಶಮುಖೋ ಮಹಾವಿಷ್ಣುಸ್ವರೂಪಕಃ .
 ದ್ವಾದಶಾದಿತ್ಯದೈವಶ್ಚ ಬಿಭರ್ತ್ಯೇವ ಹಿ ತತ್ಪರಃ .. 37..
 ತ್ರಯೋದಶಮುಖಶ್ಚಾಕ್ಷಃ ಕಾಮದಃ ಸಿದ್ಧಿದಃ ಶುಭಃ .
 ತಸ್ಯ ಧಾರಣಮಾತ್ರೇಣ ಕಾಮದೇವಃ ಪ್ರಸೀದತಿ .. 38..
 ಚತುರ್ದಶಮುಖಶ್ಚಾಕ್ಷೋ ರುದ್ರನೇತ್ರಸಮುದ್ಭವಃ .
 ಸರ್ವವ್ಯಾಧಿಹರಶ್ಚೈವ ಸರ್ವಾರೋಗ್ಯಪ್ರದಾಯಕಃ .. 39..
 ಮದ್ಯಂ ಮಾಂಸಂ ಚ ಲಶುನಂ ಪಲಾಂಡುಂ ಶಿಗ್ರುಮೇವ ಚ .
 ಶ್ಲೇಷ್ಮಾತಕಂ ವಿಡ್ವರಾಹಂ ಭಕ್ಷಣೇ ವರ್ಜಯೇತ್ತತಃ .. 40..
 ಗ್ರಹಣೇ ವಿಷುವೇ ಚೈವ ಸಂಕ್ರಮೇ ತ್ವಯನೇ ತಥಾ .
 ದರ್ಶೇ ಚ ಪೌರ್ಣಮಾಸೇ ಚ ಪುಣ್ಯೇಷು ದಿವಸೇಷ್ವಪಿ .
 ರುದ್ರಾಕ್ಷಧಾರಣಾತ್ಸದ್ಯಃ ಸರ್ವಪಾಪೈಃ ಪ್ರಮುಚ್ಯತೇ .. 41..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ರುದ್ರಾಕ್ಷಮಾಹಾತ್ಮ್ಯವರ್ಣನಂ ನಾಮ ಸಪ್ತಮೋಽಧ್ಯಾಯಃ .. 11.7..

11.8 ಅಷ್ಟಮೋಽಧ್ಯಾಯಃ . ಭೂತಶುದ್ಧಿವರ್ಣನಂ .

ಶ್ರೀನಾರಾಯಣ ಉವಾಚ .
 ಭೂತಶುದ್ಧಿಪ್ರಕಾರಂ ಚ ಕಥಯಾಮಿ ಮಹಾಮುನೇ .
 ಮೂಲಾಧಾರಾತ್ಸಮುತ್ಥಾಯ ಕುಂಡಲೀಂ ಪರದೇವತಾಂ .. 1..
 ಸುಷುಮ್ನಾಮಾರ್ಗಮಾಶ್ರಿತ್ಯ ಬ್ರಹ್ಮರಂಧ್ರಗತಾಂ ಸ್ಮರೇತ್ .
 ಜೀವಂ ಬ್ರಹ್ಮಣಿ ಸಂಯೋಜ್ಯ ಹಂಸಮಂತ್ರೇಣ ಸಾಧಕಃ .. 2..
 ಪಾದಾದಿಜಾನುಪರ್ಯಂತಂ ಚತುಷ್ಕೋಣಂ ಸವಜ್ರಕಂ .
 ಲಂ ಬೀಜಾಖ್ಯಂ ಸ್ವರ್ಣವರ್ಣಂ ಸ್ಮರೇದವನಿಮಂಡಲಂ .. 3..
 ಜಾನ್ವಾದ್ಯಾನಾಭಿಚಂದ್ರಾರ್ಧನಿಭಂ ಪದ್ಮದ್ವಯಾಂಕಿತಂ .
 ವಂ ಬೀಜಯುಕ್ತಂ ಶ್ವೇತಾಭಮಂಭಸೋ ಮಂಡಲಂ ಸ್ಮರೇತ್ .. 4..

ನಾಭೇರ್ಹೃದಯಪರ್ಯಂತಂ ತ್ರಿಕೋಣಂ ಸ್ವಸ್ತಿಕಾನ್ವಿತಂ .
ರಂ ಬೀಜೇನ ಯುತಂ ರಕ್ತಂ ಸ್ಮರೇತ್ಪಾವಕಮಂಡಲಂ .. 5..
ಹೃದೋ ಭೂಮಧ್ಯಪರ್ಯಂತಂ ವೃತ್ತಂ ಷಡ್ವಿಂದುಲಾಂಭಿತಂ .
ಯಂ ಬೀಜಯುಕ್ತಂ ಧೂಮ್ರಾಭಂ ನಭಸ್ವನ್ಮಂಡಲಂ ಸ್ಮರೇತ್ .. 6..
ಆಬ್ರಹ್ಮರಂಧ್ರಂ ಭ್ರೂಮಧ್ಯಾದ್ವೃತ್ತಂ ಸ್ವಚ್ಛಂ ಮನೋಹರಂ .
ಹಂ ಬೀಜಯುಕ್ತಮಾಕಾಶಮಂಡಲಂ ಚ ವಿಚಿಂತಯೇತ್ .. 7..
ಏವಂ ಭೂತಾನಿ ಸಂಚಿಂತ್ಯ ಪ್ರತ್ಯೇಕಂ ಸಂವಿಲಾಪಯೇತ್ .
ಭುವಂ ಜಲೇ ಜಲಂ ವಹ್ನೌ ವಹ್ನಿಂ ವಾಯೌ ನಭಸ್ಯಮುಂ .. 8..
ವಿಲಾಪ್ಯ ಖಮಹಂಕಾರೇ ಮಹತ್ತತ್ತ್ವೇಽಪ್ಯಹಂಕೃತಿಂ .
ಮಹಾಂತಂ ಪ್ರಕೃತೌ ಮಾಯಾಮಾತ್ಮನಿ ಪ್ರವಿಲಾಪಯೇತ್ .. 9..
ಶುದ್ಧಸಂವಿನ್ಮಯೋ ಭೂತ್ವಾ ಚಿಂತಯೇತ್ಪಾಪಪೂರುಷಂ .
ವಾಮಕುಕ್ಷಿಸ್ಥಿತಂ ಕೃಷ್ಣಮಂಗುಷ್ಠಪರಿಮಾಣಕಂ .. 10..
ಬ್ರಹ್ಮಹತ್ಯಾಶಿರೋಯುಕ್ತಂ ಕನಕಸ್ತೇಯಬಾಹುಕಂ .
ಮದಿರಾಪಾನಹೃದಯಂ ಗುರುತಲ್ಪಕಟೀಯುತಂ .. 11..
ತತ್ಸಂಸರ್ಗಿಪದದ್ವಂದ್ವಮುಪಪಾತಕಮಸ್ತಕಂ .
ಖಡ್ಗಚರ್ಮಧರಂ ಕೃಷ್ಣಮಧೋವಕ್ತ್ರಂ ಸುದುಃಸಹಂ .. 12..
ವಾಯುಬೀಜಂ ಸ್ಮರನ್ಮಾಯುಂ ಸಂಪೂರ್ಯೈನಂ ವಿಶೋಷಯೇತ್ .
ಸ್ವಶರೀರಯುತಂ ಮಂತ್ರೋ ವಹ್ನಿಬೀಜೇನ ನಿರ್ದಹೇತ್ .. 13..
ಕುಂಭಕೇ ಪರಿಜಪ್ತೇನ ತತಃ ಪಾಪನರೋದ್ಭವಂ .
ಬಹಿರ್ಭಸ್ಮ ಸಮುತ್ಸಾರ್ಯ ವಾಯುಬೀಜೇನ ರೇಚಯೇತ್ .. 14..
ಸುಧಾಬೀಜೇನ ದೇಹೋತ್ಥಂ ಭಸ್ಮ ಸಂಪ್ಲಾವಯೇತ್ಸುಧೀಃ .
ಭೂಬೀಜೇನ ಘನೀಕೃತ್ಯ ಭಸ್ಮ ತತ್ಕನಕಾಂಡವತ್ .. 15..
ವಿಶುದ್ಧಮುಕುರಾಕಾರಂ ಜಪನ್ವೀಜಂ ವಿಹಾಯಸಃ .
ಮೂರ್ಧಾದಿಪಾದಪರ್ಯಂತಾನ್ಯಂಗಾನಿ ರಚಯೇತ್ಸುಧೀಃ .. 16..
ಆಕಾಶಾದೀನಿ ಭೂತಾನಿ ಪುನರುತ್ಪಾದಯೇಚ್ಚಿತ್ತಃ .
ಸೋಽಹಂ ಮಂತ್ರೇಣ ಚಾತ್ಮಾನಮಾನಯೇದ್ಧೃದಯಾಂಬುಜೇ .. 17..
ಕುಂಡಲೀಜೀವಮಾದಾಯ ಪರಸಂಗಾತ್ಸುಧಾಮಯಂ .
ಸಂಸ್ಥಾಪ್ಯ ಹೃದಯಾಂಭೋಜೇ ಮೂಲಾಧಾರಗತಾಂ ಸ್ಮರೇತ್ .. 18..
ರಕ್ತಾಂಭೋಧಿಸ್ಥಪೋತೋಲ್ಲಸದರುಣ-
ಸರೋಜಾಧಿರೂಢಾ ಕರಾಬ್ಜೈಃ
ಶೂಲಂ ಕೋದಂಡಮಿಕ್ಷೂದ್ಭವಮಣಿಗುಣ-
ಮಪ್ಯಂಕುಶಂ ಪಂಚಬಾಣಾನ್ .

ಬಿಭ್ರಾಣಾಸೃಕ್ವಪಾಲಂ ತ್ರಿನಯನ-
ಲಸಿತಾ ಪೀನವಕ್ಷೋರುಹಾಢ್ಯಾ
ದೇವೀ ಬಾಲಾರ್ಕವರ್ಣಾ ಭವತು

ಸುಖಕರೀ ಪ್ರಾಣಶಕ್ತಿಃ ಪರಾ ನಃ .. 19..

ಏವಂ ಧ್ಯಾತ್ವಾ ಪ್ರಾಣಶಕ್ತಿಂ ಪರಮಾತ್ಮಸ್ವರೂಪಿಣೀಂ .

ವಿಭೂತಿಧಾರಣಂ ಕಾರ್ಯಂ ಸರ್ವಾಧಿಕೃತಿಸಿದ್ಧಯೇ .. 20..

ವಿಭೂತೇರ್ವಿಸ್ತರಂ ವಕ್ಷ್ಯೇ ಧಾರಣೇ ಚ ಮಹಾಫಲಂ .

ಶ್ರುತಿಸ್ಮೃತಿಪ್ರಮಾಣೋಕ್ತಂ ಭಸ್ಮಧಾರಣಮುತ್ತಮಂ .. 21..

ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ

ಸಂಹಿತಾಯಾಮೇಕಾದಶಸ್ಕಂಧೇ ಭೂತಶುದ್ಧಿವರ್ಣನಂ ನಾಮಾಷ್ಟಮೋಽಧ್ಯಾಯಃ
.. 11.8..

11.9 ನವಮೋಽಧ್ಯಾಯಃ . ಸಶಿರೋವ್ರತಂ ತ್ರಿಪುಂಡ್ರಧಾರಣವರ್ಣನಂ .

ಶ್ರೀನಾರಾಯಣ ಉವಾಚ .

ಇದಂ ಶಿರೋವ್ರತಂ ಚೀರ್ಣಂ ವಿಧಿವದ್ಯೈರ್ವಿದ್ವಿಜಾತಿಭಿಃ .

ತೇಷಾಮೇವ ಪರಾಂ ವಿದ್ಯಾಂ ವದೇದಜ್ಞಾನಬಾಧಿಕಾಂ .. 1..

ವಿಧಿವಚ್ಛದ್ಧಯಾ ಸಾರ್ಧಂ ನ ಚೀರ್ಣಂ ಯೈಃ ಶಿರೋವ್ರತಂ .

ಶ್ರುತಸ್ಮಾರ್ತಸಮಾಚಾರಸ್ತೇಷಾಮನುಪಕಾರಕಃ .. 2..

ಶಿರೋವ್ರತಸಮಾಚಾರಾದೇವ ಬ್ರಹ್ಮಾದಿದೇವತಾಃ .

ದೇವತಾ ಅಭವನ್ವಿದ್ವನ್ ಖಲು ನಾನ್ಯೇನ ಹೇತುನಾ .. 3..

ಶಿರೋವ್ರತಸ್ಯ ಮಾಹಾತ್ಮ್ಯಂ ಪೂರ್ವೈಃ ಪೂರ್ವತರಂ ಕೃತಂ .

ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ದೇವತಾಃ ಸಕಲಾ ಅಪಿ .. 4..

ಸರ್ವಪಾತಕಯುಕ್ತೋಽಪಿ ಮುಚ್ಯತೇ ಸರ್ವಪಾತಕೈಃ .

ಶಿರೋವ್ರತಮಿದಂ ಯೇನ ಚರಿತಂ ವಿಧಿವದ್ಬುದ್ಧೈಃ .. 5..

ಶಿರೋವ್ರತಮಿದಂ ನಾಮ ಶಿರಸ್ಯಾರ್ಥವರ್ಣಶ್ರುತೇಃ .

ಯದುಕ್ತಂ ತದ್ಧಿ ನೈವಾನ್ಯತ್ತತ್ಪುಣ್ಯೇನ ಲಭ್ಯತೇ .. 6..

ಶಾಖಾಭೇದೇಷು ನಾಮಾನಿ ವ್ರತಸ್ಯಾಸ್ಯ ವಿಭೇದತಃ .

ಪಠ್ಯಂತೇ ಮುನಿಶಾರ್ದೂಲ ಶಾಖಾಸ್ವೇಕವ್ರತಂ ಹಿ ತತ್ .. 7..

ಸರ್ವಶಾಖಾಸು ವಸ್ತೇಕಂ ಶಿವಾಖ್ಯಂ ಸತ್ಯಚಿಧ್ವನಂ .

ತಥಾ ತದ್ವಿಷಯಂ ಜ್ಞಾನಂ ತಥೈವ ಚ ಶಿರೋವ್ರತಂ .. 8..

ಶಿರೋವ್ರತವಿಹೀನಸ್ತು ಸರ್ವಧರ್ಮವಿವರ್ಜಿತಃ .

ಅಪಿ ಸರ್ವಾಸು ವಿದ್ಯಾಸು ಸೋಽಧಿಕಾರೀ ನ ಸಂಶಯಃ .. 9..
 ಶಿರೋವ್ರತಮಿದಂ ಕಾರ್ಯಂ ಪಾಪಕಾಂತಾರದಾಹಕಂ .
 ಸಾಧನಂ ಸರ್ವವಿದ್ಯಾನಾಂ ಯತಸ್ತತ್ಸಮ್ಯಗಾಚರೇತ್ .. 10..
 ಶ್ರುತಿರಾಥರ್ವಣೀ ಸೂಕ್ಷ್ಮಾ ಸೂಕ್ಷ್ಮಾರ್ಥಸ್ಯ ಪ್ರಕಾಶಿನೀ .
 ಯದುವಾಚ ವ್ರತಂ ಪ್ರೀತ್ಯಾ ತನ್ನಿತ್ಯಂ ಸಮ್ಯಗಾಚರೇತ್ .. 11..
 ಅಗ್ನಿರಿತ್ಯಾದಿಭಿರ್ಮಂತ್ರೈಃ ಷಡ್ಭಿಃ ಶುದ್ಧೇನ ಭಸ್ಮನಾ .
 ಸರ್ವಾಂಗೋದ್ಗೂಲನಂ ಕುರ್ಯಾಚ್ಚಿರೋವ್ರತಸಮಾಹ್ವಯಂ .. 12..
 ಏತಚ್ಚಿರೋವ್ರತಂ ಕುರ್ಯಾತ್ಸಂಧ್ಯಾಕಾಲೇಷು ಸಾದರಂ .
 ಯಾವದ್ವಿದ್ಯೋದಯಸ್ತಾವತ್ತಸ್ಯ ವಿದ್ಯಾ ಖಲೂತ್ತಮಾ .. 13..
 ದ್ವಾದಶಾಬ್ಧಮಥಾಬ್ಧಂ ವಾ ತದರ್ಥಂ ಚ ತದರ್ಥಕಂ .
 ಪ್ರಕುರ್ಯಾದ್ವಾದಶಾಹಂ ವಾ ಸಂಕಲ್ಪೇನ ಶಿರೋವ್ರತಂ .. 14..
 ಶಿರೋವ್ರತೇನ ಯಃ ಸ್ನಾತಸ್ತಂ ತು ನೋಪದಿಶೇತ್ತು ಯಃ .
 ತಸ್ಯ ವಿದ್ಯಾ ವಿನಷ್ಟಾ ಸ್ಯಾನ್ನಿರ್ಘೋಷಃ ಸ ಗುರುಃ ಖಲು .. 15..
 ಬ್ರಹ್ಮವಿದ್ಯಾಗುರುಃ ಸಾಕ್ಷಾನ್ಮನಿಃ ಕಾರುಣಿಕಃ ಖಲು .
 ಯಥಾ ಸರ್ವೇಶ್ವರಃ ಶ್ರೀಮಾನ್ಮದುಃ ಕಾರುಣಿಕಃ ಖಲು .. 16..
 ಜನ್ಮಾಂತರಸಹಸ್ರೇಷು ನರಾ ಯೇ ಧರ್ಮಚಾರಿಣಃ .
 ತೇಷಾಮೇವ ಖಲು ಶ್ರದ್ಧಾ ಜಾಯತೇ ನ ಕದಾಚನ .. 17..
 ಪ್ರತ್ಯುತಾಜ್ಞಾನಬಾಹುಲ್ಯಾದ್ವೇಷ ಏವ ವಿಜಾಯತೇ .
 ಅತಃ ಪ್ರದ್ವೇಷಯುಕ್ತಸ್ಯ ನ ಭವೇದಾತ್ಮವೇದನಂ .. 18..
 ಬ್ರಹ್ಮವಿದ್ಯೋಪದೇಶಸ್ಯ ಸಾಕ್ಷಾದೇವಾಧಿಕಾರಿಣಃ .
 ತ ಏವ ನೇತರೇ ವಿದ್ವನ್ ಯೇ ತು ಸ್ನಾತಾಃ ಶಿರೋವ್ರತೈಃ .. 19..
 ವ್ರತಂ ಪಾಶುಪತಂ ಚೇರ್ಣಂ ಯೈರ್ದ್ವಿಜೈರಾದರೇಣ ತು .
 ತೇಷಾಮೇವೋಪದೇಷ್ವವ್ಯಮಿತಿ ವೇದಾನುಶಾಸನಂ .. 20..
 ಯಃ ಪಶುಸ್ತತ್ಪಶುತ್ವಂ ಚ ವ್ರತೇನಾನೇನ ಸಂತ್ಯಜೇತ್ .
 ತಾನ್ತತ್ತ್ವಾ ನ ಸ ಪಾಪೀಯಾನ್ಭವೇದ್ವೇದಾಂತನಿಶ್ಚಯಃ .. 21..
 ತ್ರಿಪುಂಡ್ರಧಾರಣಂ ಪ್ರೋಕ್ತಂ ಜಾಬಾಲೈರಾದರೇಣ ತು .
 ತ್ರಿಯಂಬಕೇನ ಮಂತ್ರೇಣ ಸತಾರೇಣ ಶಿವೇನ ಚ .. 22..
 ತ್ರಿಪುಂಡ್ರಂ ಧಾರಯೇನ್ನಿತ್ಯಂ ಗಹಸ್ಥಾಶ್ರಮಮಾಶ್ರಿತಃ .
 ಓಂಕಾರೇಣ ತ್ರಿರುಕ್ತೇನ ಸಹಂಸೇನ ತ್ರಿಪುಂಡ್ರಕಂ .. 23..
 ಧಾರಯೇದ್ಭಿಕ್ಷುಕೋ ನಿತ್ಯಮಿತಿ ಜಾಬಾಲಿಕೀ ಶ್ರುತಿಃ .
 ತ್ರಿಯಂಬಕೇನ ಮಂತ್ರೇಣ ಪ್ರಣವೇನ ಶಿವೇನ ಚ .. 24..

ಗೃಹಸ್ಥಶ್ಚ ವಾನಪ್ರಸ್ಥೋ ಧಾರಯೇಚ್ಚ ತ್ರಿಪುಂಡ್ರಕಂ .
 ಮೇಧಾವೀತ್ಯಾದಿನಾ ವಾಪಿ ಬ್ರಹ್ಮಚಾರೀ ದಿನೇ ದಿನೇ .. 25..
 ಭಸ್ಮನಾ ಸಜಲೇನಾಪಿ ಧಾರಯೇಚ್ಚ ತ್ರಿಪುಂಡ್ರಕಂ .
 ಬ್ರಾಹ್ಮಣೋ ವಿಧಿನೋತ್ಪನ್ನಸ್ತ್ರಿಪುಂಡ್ರಭಸ್ಮನೈವ ತು .. 26..
 ಲಲಾಟೇ ಧಾರಯೇನ್ನಿತ್ಯಂ ತಿರ್ಯಗ್ಭಸ್ಮಾವಗುಂಠನಂ .
 (ಮಹಾದೇವಸ್ಯ ಸಂಬಂಧಾತ್ಪರಮೇಷಪ್ರಸಿದ್ಧಿ ಸಂಗತಿಃ .)
 ಸಮ್ಯಕ್ ತ್ರಿಪುಂಡ್ರಧರ್ಮಂ ಚ ಬ್ರಾಹ್ಮಣೋ ನಿತ್ಯಮಾಚರೇತ್ .. 27..
 ಆದಿಬ್ರಾಹ್ಮಣಭೂತೇನ ತ್ರಿಪುಂಡ್ರಂ ಭಸ್ಮನಾ ದೃತಂ .
 ಯತೋಽತ ಏವ ವಿಪ್ರಸ್ತು ತ್ರಿಪುಂಡ್ರಂ ಧಾರಯೇತ್ಸದಾ .. 28..
 ಭಸ್ಮನಾ ವೇದಸಿದ್ಧೇನ ತ್ರಿಪುಂಡ್ರಂ ದೇಹಗುಂಠನಂ .
 ರುದ್ರಲಿಂಗಾರ್ಚನಂ ವಾಪಿ ಮೋಹತೋಽಪಿ ಚ ನ ತ್ಯಜೇತ್ .. 29..
 ತ್ರಿಯಂಬಕೇನ ಮಂತ್ರೇಣ ಸತಾರೇಣ ತಥೈವ ಚ .
 ಪಂಚಾಕ್ಷರೇಣ ಮಂತ್ರೇಣ ಪ್ರಣವೇನ ತಥೈವ ಚ .. 30..
 ಲಲಾಟೇ ಹೃದಯೇ ಚೈವ ದೋರ್ಧ್ವಂದ್ವೇ ಚ ಮಹಾಮುನೇ .
 ತ್ರಿಪುಂಡ್ರಂ ಧಾರಯೇನ್ನಿತ್ಯಂ ಸಂನ್ಯಾಸಾಶ್ರಮಮಾಶ್ರಿತಃ .. 31..
 ತ್ರಿಯಾಯುಷೇಣ ಮಂತ್ರೇಣ ಮೇಧಾವೀತ್ಯಾದಿನಾಥವಾ .
 ಗೌಣೇನ ಭಸ್ಮನಾ ಧಾರಯಂ ತ್ರಿಪುಂಡ್ರಂ ಬ್ರಹ್ಮಚಾರಿಣಾ .. 32..
 ನಮೋಽಂತೇನ ಶಿವೇನೈವ ಶೂದ್ರಃ ಶುಶ್ರೂಷಣೇ ರತಃ .
 ಉದ್ಗೂಲನಂ ತ್ರಿಪುಂಡ್ರಂ ಚ ನಿತ್ಯಂ ಭಕ್ತ್ಯಾ ಸಮಾಚರೇತ್ .. 33..
 ಅನ್ಯೇಷಾಮಪಿ ಸರ್ವೇಷಾಂ ವಿನಾ ಮಂತ್ರೇಣ ಸುವ್ರತ .
 ಉದ್ಗೂಲನಂ ತ್ರಿಪುಂಡ್ರಂ ಚ ಕರ್ತವ್ಯಂ ಭಕ್ತಿತೋ ಮುನೇ .. 34..
 ಭೂತೈವೋದ್ಗೂಲನಂ ತಿರ್ಯಕ್ ತ್ರಿಪುಂಡ್ರಸ್ಯ ಚ ಧಾರಣಂ .
 ವರೇಣ್ಯಂ ಸರ್ವಧರ್ಮೇಭ್ಯಸ್ತಸ್ಮಾನ್ನಿತ್ಯಂ ಸಮಾಚರೇತ್ .. 35..
 ಭಸ್ಮಾಗ್ನಿಹೋತ್ರಜಂ ವಾಥ ವಿರಜಾಗ್ನಿಸಮುದ್ಭವಂ .
 ಆದರೇಣ ಸಮಾದಾಯ ಶುದ್ಧೇ ಪಾತ್ರೇ ನಿಧಾಯ ತತ್ .. 36..
 ಪ್ರಕ್ಷಾಲ್ಯ ಪಾದೌ ಹಸ್ತೌ ಚ ದ್ವಿರಾಚಮ್ಯ ಸಮಾಹಿತಃ .
 ಗೃಹೀತ್ವಾ ಭಸ್ಮ ತತ್ಪಂಚಬ್ರಹ್ಮಮಂತ್ರೈಃ ಶನೈಃ ಶನೈಃ .. 37..
 ಪ್ರಾಣಾಯಾಮತ್ರಯಂ ಕೃತ್ವಾ ಅಗ್ನಿರಿತ್ಯಾದಿಮಂತ್ರಿತಂ .
 ತೈರೇವ ಸಪ್ತಭಿರ್ಮಂತ್ರೈಸ್ತ್ರಿವಾರಮಭಿಮಂತ್ರಯೇತ್ .. 38..
 ಓಮಾಪೋಜ್ಯೋತಿರಿತ್ಯುಕ್ತ್ವಾ ಧ್ಯಾತ್ವಾ ಮಂತ್ರಾನುದೀರಯೇತ್ .
 ಸಿತೇನ ಭಸ್ಮನಾ ಪೂರ್ವಂ ಸಮುದ್ಗೂಲ್ಯ ಶರೀರಕಂ .. 39..
 ವಿಪಾಪೋ ವಿರಜೋ ಮರ್ತ್ಯೋ ಜಾಯತೇ ನಾತ್ರ ಸಂಶಯಃ .

ತತೋ ಧ್ಯಾತ್ವಾ ಮಹಾವಿಷ್ಣುಂ ಜಗನ್ನಾಥಂ ಜಲಾಧಿಪಂ .. 40..
 ಸಂಯೋಜ್ಯ ಭಸ್ಮನಾ ತೋಯಮಗ್ನಿರಿತ್ಯಾದಿಭಿಃ ಪುನಃ .
 ವಿಮೃಜ್ಯ ಸಾಂಬಂ ಧ್ಯಾತ್ವಾ ಚ ಸಮುದ್ಗೊಲ್ಯೋರ್ಧ್ವಮಸ್ತಕಂ .. 41..
 ತೇನ ಭಾವನಯಾ ಬ್ರಾಹ್ಮಭೂತೇನ ಸಿತಭಸ್ಮನಾ .
 ಲಲಾಟವಕ್ಷಃಸ್ಕಂಧೇಷು ಸ್ವಾಶ್ರಮೋಚಿತಮಂತ್ರತಃ .. 42..
 ಮಧ್ಯಮಾನಾಮಿಕಾಂಗುಷ್ಠೈ ರನುಲೋಮವಿಲೋಮತಃ .
 ತ್ರಿಪುಂಡ್ರಂ ಧಾರಯೇನ್ನಿತ್ಯಂ ತ್ರಿಕಾಲೇಷ್ಟಪಿ ಭಕ್ತಿತಃ .. 43..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ ಸಶಿರೋವ್ರತಂ
 ತ್ರಿಪುಂಡ್ರಧಾರಣವರ್ಣನಂ ನಾಮ ನವಮೋಽಧ್ಯಾಯಃ .. 11.9..

11.10 ದಶಮೋಽಧ್ಯಾಯಃ . ಭಸ್ಮಮಾಹಾತ್ಮ್ಯೇ ಪಾಶುಪತವ್ರತವರ್ಣನಂ .

ಶ್ರೀನಾರಾಯಣ ಉವಾಚ .
 ಆಗ್ನೇಯಂ ಗೌಣಮಜ್ಞಾನದ್ವಂಸಕಂ ಜ್ಞಾನಸಾಧಕಂ .
 ಗೌಣಂ ನಾನಾವಿಧಂ ವಿದ್ಧಿ ಬ್ರಹ್ಮನ್ಬ್ರಹ್ಮವಿದಾಂವರ .. 1..
 ಅಗ್ನಿಹೋತ್ರಾಗ್ನಿಜಂ ತದ್ವದ್ವಿರಜಾನಲಜಂ ಮುನೇ .
 ಔಪಾಸನಸಮುತ್ಪನ್ನಂ ಸಮಿದಗ್ನಿಸಮುದ್ಭವಂ .. 2..
 ಪಚನಾಗ್ನಿಸಮುತ್ಪನ್ನಂ ದಾವಾನಲಸಮುದ್ಭವಂ .
 ತೈವರ್ಣಿಕಾನಾಂ ಸರ್ವೇಷಾಮಗ್ನಿಹೋತ್ರಸಮುದ್ಭವಂ .. 3..
 ವಿರಜಾನಲಜಂ ಚೈವ ಧಾರ್ಯಂ ಭಸ್ಮ ಮಹಾಮುನೇ .
 ಔಪಾಸನಸಮುತ್ಪನ್ನಂ ಗೃಹಸ್ಥಾನಾಂ ವಿಶೇಷತಃ .. 4..
 ಸಮಿದಗ್ನಿಸಮುತ್ಪನ್ನಂ ಧಾರ್ಯಂ ವೈ ಬ್ರಹ್ಮಚಾರಿಣಾ .
 ಶೂದ್ರಾಣಾಂ ಶ್ರೋತ್ರಿಯಾಗಾರಪಚನಾಗ್ನಿಸಮುದ್ಭವಂ .. 5..
 ಅನ್ಯೇಷಾಮಪಿ ಸರ್ವೇಷಾಂ ಧಾರ್ಯಂ ದಾವಾನಲೋದ್ಭವಂ .
 ಕಾಲಶ್ಚಿತ್ರಾ ಪೌರ್ಣಮಾಸೀ ದೇಶಃ ಸ್ವೀಯಃ ಪರಿಗ್ರಹಃ .. 6..
 ಕ್ಷೇತ್ರಾರಾಮಾದ್ಯರಣ್ಯಂ ವಾ ಪ್ರಶಸ್ತಃ ಶುಭಲಕ್ಷಣಃ .
 ತತ್ರ ಪೂರ್ವತ್ರಯೋದಶ್ಯಾಂ ಸುಸ್ನಾತಃ ಸುಕೃತಾಕೈಃ .. 7..
 ಅನುಜ್ಞಾಪ್ಯ ಸ್ವಮಾಚಾರ್ಯಂ ಸಂಪೂಜ್ಯ ಪ್ರಣಿಪತ್ಯ ಚ .
 ಪೂಜಾಂ ವೈಶೇಷಿಕೀಂ ಕೃತ್ವಾ ಶುಕ್ಲಾಂಬರಧರಃ ಸ್ವಯಂ .. 8..
 ಶುದ್ಧಯಜ್ಞೋಪವೀತೀ ಚ ಶುಕ್ಲಮಾಲ್ಯಾನುಲೇಪನಃ .
 ದರ್ಭಾಸನೇ ಸಮಾಸೀನೋ ದರ್ಭಮುಷ್ಟಿಂ ಪ್ರಗೃಹ್ಯ ಚ .. 9..

ಪ್ರಾಣಾಯಾಮತ್ರಯಂ ಕೃತ್ವಾ ಪ್ರಾಜ್ಞುಖೋ ವಾಪ್ಯುದಜ್ಞುಖಃ .
ಧ್ಯಾತ್ವಾ ದೇವಂ ಚ ದೇವೀಂ ಚ ತದ್ವಿಜ್ಞಾಪನವರ್ತನಾ .. 10..
ವ್ರತಮೇತತ್ಕರೋಮೀತಿ ಭವೇತ್ಸಂಕಲ್ಪದೀಕ್ಷಿತಃ .
ಯಾವಚ್ಛರೀರಪಾತಂ ವಾ ದ್ವಾದಶಾಬ್ಧಮಥಾಪಿ ವಾ .. 11..
ತದರ್ಥಂ ವಾ ತದರ್ಥಂ ವಾ ಮಾಸದ್ವಾದಶಕಂ ತು ವಾ .
ತದರ್ಥಂ ವಾ ತದರ್ಥಂ ವಾ ಮಾಸಮೇಕಮಥಾಪಿ ವಾ .. 12..
ದಿನದ್ವಾದಶಕಂ ವಾಪಿ ದಿನಷಟ್ಕಮಥಾಪಿ ವಾ .
ತದರ್ಥಂ ದಿನಮೇಕಂ ವಾ ವ್ರತಸಂಕಲ್ಪನಾವಧಿ .. 13..
ಅಗ್ನಿಮಾಧಾಯ ವಿಧಿವದ್ವಿರಜಾಹೋಮಕಾರಣಾತ್ .
ಹುತ್ವಾಽಽಜ್ಯೇನ ಸಮಿದ್ಭಿಶ್ಚ ಚರುಣಾ ಚ ಯಥಾವಿಧಿ .. 14..
ಪೂತಾಹಾತ್ಪುರತೋ ಭೂಯಸ್ತತ್ತ್ವಾನಾಂ ಶುದ್ಧಿಮುದ್ಧಿಶನ್ .
ಜುಹುಯಾನ್ಮೂಲಮಂತ್ರೇಣ ತೈರೇವ ಸಮಿದಾದಿಭಿಃ .. 15..
ತತ್ತ್ವಾನ್ಯೇತಾನಿ ಮೇ ದೇಹೇ ಶುದ್ಧ್ಯಂತಾಮಿತ್ಯನುಸ್ಮರನ್ .
ಪಶ್ಚಾದ್ಭೂತಾದಿತನ್ಮಾತ್ರಾಃ ಪಂಚಕರ್ಮೇಂದ್ರಿಯಾಣಿ ಚ .. 16..
ಜ್ಞಾನಕರ್ಮವಿಭೇದೇನ ಪಂಚ ಪಂಚ ವಿಭಾಗಶಃ .
ತ್ವಗಾದಿಧಾತವಃ ಸಪ್ತ ಪಂಚ ಪ್ರಾಣಾದಿವಾಯವಃ .. 17..
ಮನೋ ಬುದ್ಧಿರಹಂಕಾರೋ ಗುಣಾಃ ಪ್ರಕೃತಿಪೂರುಷೌ .
ರಾಗೋ ವಿದ್ಯಾ ಕಲಾ ಚೈವ ನಿಯತಿಃ ಕಾಲ ಏವ ಚ .. 18..
ಮಾಯಾ ಚ ಶುದ್ಧವಿದ್ಯಾ ಚ ಮಹೇಶ್ವರಸದಾಶಿವೌ .
ಶಕ್ತಿಶ್ಚ ಶಿವತತ್ತ್ವಂ ಚ ತತ್ತ್ವಾನಿ ಕ್ರಮಶೋ ವಿದುಃ .. 19..
ಮಂತ್ರೈಸ್ತು ವಿರಜೈರ್ಹುತ್ವಾ ಹೋತಾಸೌ ವಿರಜೋ ಭವೇತ್ .
ಅಥ ಗೋಮಯಮಾದಾಯ ಪಿಂಡೀಕೃತ್ಯಾಭಿಮಂತ್ರ್ಯ ಚ .. 20..
ನೃಸ್ಯಾಗ್ನೌ ತಂ ಚ ಸಂರಕ್ಷ್ಯ ದಿನೇ ತಸ್ಮಿನ್ ಹವಿಷ್ಯಭುಕ್ .
ಪ್ರಭಾತೇ ಚ ಚತುರ್ದಶ್ಯಾಂ ಕೃತ್ವಾ ಸರ್ವಂ ಪುರೋದಿತಂ .. 21..
ತಸ್ಮಿಂದಿನೇ ನಿರಾಹಾರಃ ಕಾಲಶೇಷಂ ಸಮಾಪಯೇತ್ .
ಪ್ರಾತಃ ಪರ್ವಣಿ ಚಾಪ್ಯೇವಂ ಕೃತ್ವಾ ಹೋಮಾವಸಾನತಃ .. 22..
ಉಪಸಂಹೃತ್ಯ ರುದ್ರಾಗ್ನಿಂ ಗೃಹೀತ್ವಾ ಭಸ್ಮ ಯತ್ನತಃ .
ತತಶ್ಚ ಜಟಿಲೋ ಮುಂಡಃ ಶಿಖೈಕಜಟ ಏವ ಚ .. 23..
ಭೂತ್ವಾ ಸ್ನಾತ್ವಾ ಪುನರ್ವೀತಲಜ್ಜಶ್ಚೇತ್ಸ್ಯಾದ್ಧಿಗಂಬರಃ .
ಅನ್ಯಃ ಕಾಷಾಯವಸನಶ್ಚರ್ಮಚೇರಾಂಬರೋಽಥವಾ .. 24..
ಏಕಾಂಬರೋ ವಲ್ಕಲವಾನ್ಭವೇದ್ಧಂಡೀ ಚ ಮೇಖಲೀ .

ಪ್ರಕ್ಷಾಲ್ಯ ಚರಣೌ ಪಶ್ಚಾದ್ಧಿರಾಚಮ್ಯಾತ್ಮನಸ್ತನುಂ .. 25..
 ಸಂಕಲೀಕೃತ್ಯ ತದ್ಭಸ್ಮ ವಿರಜಾನಲಸಂಭವಂ .
 ಅಗ್ನಿರಿತ್ಯಾದಿಭಿರ್ಮಂತ್ರೈಃ ಷಡ್ಧಿರಾಥವರ್ಣೈಃ ಕ್ರಮಾತ್ .. 26..
 ವಿಮೃಜ್ಯಾಂಗಾನಿ ಮೂರ್ಧಾದಿಚರಣಾಂತಂ ಚ ತೈಃ ಸ್ವಶೇತ್ .
 ತತಸ್ತೇನ ಕ್ರಮೇಣೈವ ಸಮುದ್ಗಲ್ಯ ಚ ಭಸ್ಮನಾ .. 27..
 ಸರ್ವಾಂಗೋದ್ಗೂಲನಂ ಕುರ್ಯಾತ್ಪ್ರಣವೇನ ಶಿವೇನ ವಾ .
 ತತಶ್ಚ ಪುಂಡ್ರಂ ರಚಯೇತ್ತಿಯಾಯುಷಸಮಾಹ್ವಯಂ .. 28..
 ಶಿವಭಾವಂ ಸಮಾಗಮ್ಯ ಶಿವಭಾವಮಥಾಚರೇತ್ .
 ಕುರ್ಯಾತ್ತಿಸಂಧ್ಯಮಪ್ಯೇವಮೇತತ್ಪಾಶುಪತಂ ವ್ರತಂ .. 29..
 ಭುಕ್ತಿಮುಕ್ತಿಪ್ರದಂ ಚೈವ ಪಶುತ್ವಂ ವಿನಿವರ್ತಯೇತ್ .
 ತತ್ಪಶುತ್ವಂ ಪರಿತ್ಯಜ್ಯ ಕೃತ್ವಾ ಪಾಶುಪತಂ ವ್ರತಂ .. 30..
 ಪೂಜನೀಯೋ ಮಹಾದೇವೋ ಲಿಂಗಮೂರ್ತಿಃ ಸದಾಶಿವಃ .
 ಭಸ್ಮಸ್ನಾನಂ ಮಹಾಪುಣ್ಯಂ ಸರ್ವಸೌಖ್ಯಕರಂ ಪರಂ .. 31..
 ಆಯುಷ್ಯಂ ಬಲಮಾರೋಗ್ಯಂ ಶ್ರೀಪುಷ್ಟಿವರ್ಧನಂ ಯತಃ .
 ರಕ್ಷಾರ್ಥಂ ಮಂಗಲಾರ್ಥಂ ಚ ಸರ್ವಸಂಪತ್ತಮೃದ್ಧಯೇ .. 32..
 ಭಸ್ಮಸ್ನಿಗ್ಧಮನುಷ್ಯಾಣಾಂ ಮಹಾಮಾರೀಭಯಂ ನ ಚ .
 ಶಾಂತಿಕಂ ಪೌಷ್ಟಿಕಂ ಭಸ್ಮ ಕಾಮದಂ ಚ ತ್ರಿಧಾ ಭವೇತ್ .. 33..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ ಭಸ್ಮಮಾಹಾತ್ಮ್ಯೇ
 ಪಾಶುಪತವ್ರತವರ್ಣನಂ ನಾಮ ದಶಮೋಽಧ್ಯಾಯಃ .. 11.10..

11.11 ಏಕಾದಶೋಽಧ್ಯಾಯಃ . ತ್ರಿವಿಧಭಸ್ಮಮಾಹಾತ್ಮ್ಯವರ್ಣನಂ .

ನಾರದ ಉವಾಚ .
 ತ್ರಿವಿಧತ್ವಂ ಕಥಂ ಚಾಸ್ಯ ಭಸ್ಮನಃ ಪರಿಕೀರ್ತಿತಂ .
 ಏತತ್ಕಥಯ ಮೇ ದೇವ ಮಹತ್ಕೃತೂಹಲಂ ಮಮ .. 1..
 ಶ್ರೀನಾರಾಯಣ ಉವಾಚ .
 ತ್ರಿವಿಧತ್ವಂ ಪ್ರವಕ್ಷ್ಯಾಮಿ ದೇವರ್ಷೇ ಭಸ್ಮನಃ ಶೃಣು .
 ಮಹಾಪಾಪಕ್ಷಯಕರಂ ಮಹಾಕೀರ್ತಿಕರಂ ಪರಂ .. 2..
 ಗೋಮಯಂ ಯೋನಿಸಂಬದ್ಧಂ ತದ್ಧಸ್ತೇನೈವ ಗೃಹ್ಯತೇ .
 ಬ್ರಾಹ್ಮೈರ್ಮಂತ್ರೈಸ್ತು ಸಂದಗ್ಧಂ ತಚ್ಚಾಂತಿಕೃದಿಹೋಚ್ಯತೇ .. 3..
 ಸಾವಧಾನಸ್ತು ಗೃಹ್ಣೀಯಾನ್ನರೋ ವೈ ಗೋಮಯಂ ತು ಯತ್ .

ಅಂತರಿಕ್ಷೇ ಗೃಹೀತ್ವಾ ತತ್ಪಡಂಗೇನ ದಹೇದತಃ .. 4..
ಪೌಷ್ಠಿಕಂ ತತ್ಸಮಾಖ್ಯಾತಂ ಕಾಮದಂ ಚ ತತಃ ಶೃಣು .
ಪ್ರಾಸಾದೇನ ದಹೇದೇತತ್ಕಾಮದಂ ಭಸ್ಮ ಕೀರ್ತಿತಂ .. 5..
ಪ್ರಾತರುತ್ಥಾಯ ದೇವರ್ಷೇ ಭಸ್ಮವ್ರತಪರಃ ಶುಚಿಃ .
ಗವಾಂ ಗೋಷ್ಠೇಷು ಗತ್ವಾ ತು ನಮಸ್ಕೃತ್ಯ ತು ಗೋಕುಲಂ .. 6..
ಗವಾಂ ವರ್ಣಾನುರೂಪಾಣಾಂ ಗೃಹ್ಣೀಯಾದ್ಗೋಮಯಂ ಶುಭಂ .
ಬ್ರಾಹ್ಮಣಸ್ಯ ಚ ಗೌಃ ಶ್ವೇತಾ ರಕ್ತಾ ಗೌಃ ಕ್ಷತ್ರಿಯಸ್ಯ ಚ .. 7..
ಪೀತವರ್ಣಾ ತು ವೈಶ್ಯಸ್ಯ ಕೃಷ್ಣಾ ಶೂದ್ರಸ್ಯ ಕಥ್ಯತೇ .
ಪೌರ್ಣಮಾನ್ಯಾಮಮಾವಾನ್ಯಾಮಷ್ಟಮ್ಯಾಂ ವಾ ವಿಶುದ್ಧಧೀಃ .. 8..
ಪ್ರಾಸಾದೇನ ತು ಮಂತ್ರೇಣ ಗೃಹೀತ್ವಾ ಗೋಮಯಂ ಶುಭಂ .
ಹೃದಯೇನ ತು ಮಂತ್ರೇಣ ಪಿಂಡೀಕೃತ್ಯ ತು ಗೋಮಯಂ .. 9..
ರವಿರಶ್ಮಿಸುಸಂತಪ್ತಂ ಶುಚೌ ದೇಶೇ ಮನೋಹರೇ .
ತುಷೇಣ ವಾ ಬುಸೈರ್ವಾಪಿ ಪ್ರಾಸಾದೇನ ತು ನಿಕ್ಷಿಪೇತ್ .. 10..
ಅರಣ್ಯಧ್ರುವಮಗ್ನಿಂ ವಾ ಶ್ರೋತ್ರಿಯಾಗಾರಜಂ ತು ವಾ .
ತದಗ್ನೌ ವಿನ್ಯಸೇತ್ತಂ ಚ ಶಿವಬೀಜೇನ ಮಂತ್ರತಃ .. 11..
ಗೃಹ್ಣೀಯಾದಥ ತತ್ರಾಗ್ನಿಕುಂಡಾದ್ಭಸ್ಮ ವಿಚಕ್ಷಣಃ .
ನವಪಾತ್ರಂ ಸಮಾದಾಯ ಪ್ರಾಸಾದೇನ ತು ನಿಕ್ಷಿಪೇತ್ .. 12..
ಕೇತಕೀ ಪಾಟಲೀ ತದ್ವದುಶೀರಂ ಚಂದನಂ ತಥಾ .
ನಾನಾಸುಗಂಧಿದ್ರವ್ಯಾಣಿ ಕಾಶ್ಮೀರಪ್ರಭೃತೀನಿ ಚ .. 13..
ನಿಕ್ಷಿಪೇತ್ತತ್ರ ಪಾತ್ರೇ ತು ಸದ್ಯೋಮಂತ್ರೇಣ ಶುದ್ಧಧೀಃ .
ಜಲಸ್ನಾನಂ ಪುರಾ ಕೃತ್ವಾ ಭಸ್ಮಸ್ನಾನಮತಃ ಪರಂ .. 14..
ಜಲಸ್ನಾನೇ ತ್ವಶಕ್ತಶ್ಚ ಭಸ್ಮಸ್ನಾನಂ ಸಮಾಚರೇತ್ .
ಪ್ರಕ್ಷಾಲ್ಯ ಪಾದೌ ಹಸ್ತೌ ಚ ಶಿರಶ್ಚೇಶಾನಮಂತ್ರತಃ .. 15..
ಸಮುದ್ಗೂಲ್ಯ ತತಃ ಪಶ್ಚಾದಾನನಂ ತತ್ಪುರುಷೇಣ ತು .
ಅಘೋರೇಣ ತು ಹೃದಯಂ ನಾಭಿಂ ವಾಮೇನ ತತ್ತರಂ .. 16..
ಸದ್ಯೋಮಂತ್ರೇಣ ಸರ್ವಾಂಗಂ ಸಮುದ್ಗೂಲ್ಯ ವಿಚಕ್ಷಣಃ .
ಪೂರ್ವವಸ್ತ್ರಂ ಪರಿತ್ಯಜ್ಯ ಶುದ್ಧವಸ್ತ್ರಂ ಪರಿಗ್ರಹೇತ್ .. 17..
ಪ್ರಕ್ಷಾಲ್ಯ ಪಾದೌ ಹಸ್ತೌ ಚ ಪಶ್ಚಾದಾಚಮನಂ ಚರೇತ್ .
ಭಸ್ಮನೋದ್ಗೂಲನಾಭಾವೇ ತ್ರಿಪುಂಡ್ರಂ ತು ವಿಧೀಯತೇ .. 18..
ಮಧ್ಯಾಹ್ನಾತ್ಪಾಗ್ಲೈರ್ಯುಕ್ತಂ ಪರತೋ ಜಲವರ್ಜಿತಂ .
ತರ್ಜನ್ಯನಾಮಿಕಾಮಧ್ಯೈಸ್ತ್ರಿಪುಂಡ್ರಂ ಚ ಸಮಾಚರೇತ್ .. 19..
ಮೂರ್ಧ್ನಿ ಚೈವ ಲಲಾಟೇ ಚ ಕರ್ಣೇ ಕಂಠೇ ತಥೈವ ಚ .

ಹೃದಯೇ ಚೈವ ಬಾಹ್ಯೋಶ್ಚ ನ್ಯಾಸಸ್ಥಾನಂ ಹಿ ಚೋಚ್ಯತೇ .. 20..
 ಪಂಚಾಂಗುಲೈರ್ನೃಸೇನೂರ್ಧ್ವಿ ಪ್ರಾಸಾದೇನ ತು ಮಂತ್ರತಃ .
 ತ್ಯಂಗುಲೈರ್ವಿನ್ಯಸೇದ್ಭಾಲೇ ಶಿರೋಮಂತ್ರೇಣ ದೇಶಿಕಃ .. 21..
 ಸದ್ಯೇನ ದಕ್ಷಿಣೇ ಕರ್ಣೇ ವಾಮದೇವೇನ ವಾಮತಃ .
 ಅಘೋರೇಣ ತು ಕಂಠೇ ಚ ಮಧ್ಯಾಂಗುಲ್ಯಾ ಸ್ಪೃಶೇದ್ಬುಧಃ .. 22..
 ಹೃದಯಂ ಹೃದಯೇನೈವ ತ್ರಿಭಿರಂಗುಲಿಭಿಃ ಸ್ಪೃಶೇತ್ .
 ವಿನ್ಯಸೇದ್ದಕ್ಷಿಣೇ ಬಾಹೌ ಶಿಖಾಮಂತ್ರೇಣ ದೇಶಿಕಃ .. 23..
 ವಾಮಬಾಹೌ ನೃಸೇದ್ಧೀಮಾನ್ಯವಚೇನ ತ್ರಿಯಂಗುಲೈಃ .
 ಮಧ್ಯೇನ ಸಂಸ್ಪೃಶೇನ್ನಾಭ್ಯಾಮೀಶಾನ ಇತಿ ಮಂತ್ರತಃ .. 24..
 ಬ್ರಹ್ಮವಿಷ್ಣುಮಹೇಶಾನಾಸ್ತಿಸ್ರೋ ರೇಖಾ ಇತಿ ಸ್ಮೃತಾಃ .
 ಆದ್ಯೋ ಬ್ರಹ್ಮಾ ತತೋ ವಿಷ್ಣುಸ್ತದೂರ್ಧ್ವಂ ತು ಮಹೇಶ್ವರಃ .. 25..
 ಏಕಾಂಗುಲೇನ ನೃಸ್ತಂ ಯದೀಶ್ವರಸ್ತತ್ರ ದೇವತಾ .
 ಶಿರೋಮಧ್ಯೇ ತ್ವಯಂ ಬ್ರಹ್ಮಾ ಈಶ್ವರಸ್ತು ಲಲಾಟಕೇ .. 26..
 ಕರ್ಣಯೋರಶ್ವಿನೌ ದೇವೌ ಗಣೇಶಸ್ತು ಗಲೇ ತಥಾ .
 ಕ್ಷತ್ರಿಯಶ್ಚ ತಥಾ ವೈಶ್ಯಃ ಶೂದ್ರಶ್ಚೋದ್ಗೂಲನಂ ತ್ಯಜೇತ್ .. 27..
 ಸರ್ವೇಷಾಮಂತ್ಯಜಾತೀನಾಂ ಮಂತ್ರೇಣ ರಹಿತಂ ಭವೇತ್ .
 (ಅದೀಕ್ಷಿತಂ ಮನುಷ್ಯಾಣಾಮಪಿ ಮಂತ್ರಂ ವಿನಾ ಭವೇತ್).. 28..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ತ್ರಿವಿಧಭಸ್ಮಮಾಹಾತ್ಮ್ಯವರ್ಣನಂ ನಾಮಕಾದಶೋಽಧ್ಯಾಯಃ .. 11.11..

11.12 ದ್ವಾದಶೋಽಧ್ಯಾಯಃ . ಭಸ್ಮಧಾರಣಮಾಹಾಮ್ಯವರ್ಣನಂ .

ಶ್ರೀನಾರಾಯಣ ಉವಾಚ .
 ದೇವರ್ಷೇ ಶೃಣು ತತ್ಸರ್ವಂ ಭಸ್ಮೋದ್ಗೂಲನಜಂ ಫಲಂ .
 ಸರಹಸ್ಯವಿಧಾನಂ ಚ ಸರ್ವಕಾಮಫಲಪ್ರದಂ .. 1..
 ಕಪಿಲಾಯಾಃ ಶಕೃತ್ತ್ವಚ್ಚಂ ಗೃಹೀತ್ವಾ ಗಗನೇಽಪತತ್ .
 ನ ಕ್ಲಿನ್ನಂ ನಾಪಿ ಕಠಿನಂ ನ ದುರ್ಗಂಧಂ ನ ಚೋಷಿತಂ .. 2..
 ಉಪರ್ಯಧಃ ಪರಿತ್ಯಜ್ಯ ಗರ್ಹೀಯಾತ್ಪ್ರತಿತಂ ಯದಿ .
 ಪಿಂಡೀಕೃತ್ಯ ಶಿವಾಗ್ನ್ಯಾದೌ ತತ್ಕ್ವಿಪೇನೂಲಮಂತ್ರಿತಂ .. 3..
 ಆದಾಯ ವಾಸನಾಽಽಚ್ಛಾದ್ಯ ಭಸ್ಮಾಧಾನೇ ವಿನಿಕ್ಷಿಪೇತ್ .
 ಸುಕೃತೇ ಸುದೃಢೇ ಶುದ್ಧೇ ಕ್ಷಾಲಿತೇ ಪ್ರೋಕ್ಷಿತೇ ಶುಭೇ .. 4..

ವಿನ್ಯಸ್ಯ ಮಂತ್ರೀ ಮಂತ್ರೇಣ ಪಾತ್ರೇ ಭಸ್ಮ ವಿನಿಕ್ಷಿಪೇತ್ .
 ತೈಜಸಂ ದಾರವಂ ಚಾಥ ಮೃಣ್ಮಯಂ ಚೈಲಮೇವ ಚ .. 5..
 ಅನ್ಯದ್ವಾ ಶೋಭನಂ ಶುದ್ಧಂ ಭಸ್ಮಾಧಾರಂ ಪ್ರಕಲ್ಪಯೇತ್ .
 ಕ್ಷೌಮೇ ಚೈವಾತಿಶುದ್ಧೇ ವಾ ಧನವದ್ಭಸ್ಮ ನಿಕ್ಷಿಪೇತ್ .. 6..
 ಪ್ರಸ್ಥಿತೋ ಭಸ್ಮ ಗೃಹ್ಣೀಯಾತ್ಸ್ವಯಂ ಚಾನುಚರೋಽಪಿ ವಾ .
 ನ ಚಾಯುಕ್ತಕರೇ ದದ್ಯಾನ್ನ ಚಾಶುಚಿತಲೇ ಕ್ಷಿಪೇತ್ .. 7..
 ನ ಸಂಸ್ಪೃಶೇತ್ತು ನೀಚಾಂಗೈರ್ನ ಕ್ಷಿಪೇನ್ನ ಚ ಲಂಘಯೇತ್ .
 ತಸ್ಮಾಧ್ಭಸಿತಮಾದಾಯ ವಿನಿಯುಂಜೀತ ಮಂತ್ರೀತಂ .. 8..
 ವಿಭೂತಿಧಾರಣವಿಧಿಃ ಸ್ಮೃತಿಪ್ರೋಕ್ತೋ ಮಯೇರಿತಃ .
 ಯದೀಯಾಚರಣೇನೈವ ಶಿವತುಲ್ಯೋ ನ ಸಂಶಯಃ .. 9..
 ಶೈವೈಃ ಸಂಪಾದಿತಂ ಭಸ್ಮ ವೈದಿಕೈಃ ಶಿವಸನ್ನಿಧೌ .
 ಭಕ್ತ್ಯಾ ಪರಮಯಾ ಗ್ರಾಹ್ಯಂ ಪ್ರಾರ್ಥಯಿತ್ವಾ ತು ಪೂಜಯೇತ್ .. 10..
 ತಂತ್ರೋಕ್ತವರ್ತನಾ ಸಿದ್ಧಂ ಭಸ್ಮ ತಾಂತ್ರಿಕಪೂಜಕೈಃ .
 ಯತ್ರಕುತ್ರಾಪಿ ದತ್ತಂ ಚೇತ್ತದ್ರಾಹ್ಯಂ ನೈವ ವೈದಿಕೈಃ .. 11..
 ಶೂದ್ಭೈಃ ಕಾಪಾಲಿಕೈರ್ವಾಥ ಪಾಖಂಡೈರಪರೈಸ್ತು ತತ್ .
 ತ್ರಿಪುಂಡ್ರಂ ಧಾರಯೇದ್ಭಕ್ತ್ಯಾ ಮನಸಾಪಿ ನ ಲಂಘಯೇತ್ .. 12..
 ಶ್ರುತ್ಯಾ ವಿಧೀಯತೇ ಯಸ್ಮಾತ್ತತ್ತ್ಯಾಗೀ ಪತಿತೋ ಭವೇತ್ .
 ತ್ರಿಪುಂಡ್ರಧಾರಣಂ ಭಕ್ತ್ಯಾ ತಥಾ ದೇಹಾವಗುಂಠನಂ .. 13..
 ದ್ವಿಜಃ ಕುರ್ಯಾದ್ಧಿ ಮಂತ್ರೇಣ ತತ್ತ್ಯಾಗೀ ಪತಿತೋ ಭವೇತ್ .
 ಉದ್ಘೂಲನಂ ತ್ರಿಪುಂಡ್ರಂ ಚ ಭಕ್ತ್ಯಾ ನೈವಾಚರಂತಿ ಯೇ .. 14..
 ತೇಷಾಂ ನಾಸ್ತಿ ವಿನಿಮೋಕ್ಷಃ ಸಂಸಾರಾಜ್ಜನ್ಮಕೋಟಿಭಿಃ .
 ಯೇನ ಭಸ್ಮೋಕ್ತಮಾರ್ಗೇಣ ಧೃತಂ ನ ಮುನಿಪುಂಗವ .. 15..
 ತಸ್ಯ ವಿದ್ಧಿ ಮುನೇ ಜನ್ಮ ನಿಷ್ಕಲಂ ಸೌಕರಂ ಯಥಾ .
 ಯೇಷಾಂ ವಪುರ್ಮನುಷ್ಯಾಣಾಂ ತ್ರಿಪುಂಡ್ರೇಣ ವಿನಾ ಸ್ಥಿತಂ .. 16..
 ಶೃಶಾನಸದೃಶಂ ತತ್ಸ್ಯಾನ್ನ ಪ್ರೇಕ್ಷ್ಯಂ ಪುಣ್ಯಕೃಜ್ಜನೈಃ .
 ಧಿಗ್ಭಸ್ಮರಹಿತಂ ಭಾಲಂ ಧಿಗ್ಭಾಮಮಶಿವಾಲಯಂ .. 17..
 ಧಿಗನೀಶಾರ್ಚನಂ ಜನ್ಮ ಧಿಗ್ವಿದ್ಯಾಮಶಿವಾಶ್ರಯಾಂ .
 ತ್ರಿಪುಂಡ್ರಂ ಯೇ ವಿನಿಂದಂತಿ ನಿಂದಂತಿ ಶಿವಮೇವ ತೇ .. 18..
 ಧಾರಯಂತಿ ಚ ಯೇ ಭಕ್ತ್ಯಾ ಧಾರಯಂತಿ ತಮೇವ ತೇ .
 ಯಥಾ ಕೃಶಾನುರಹಿತೋ ಭೂಧರೋ ನ ವಿರಾಜತೇ .. 19..
 ಅಶೇಷಸಾಧನೇಽಪ್ಯೇವಂ ಭಸ್ಮಹೀನಂ ಶಿವಾರ್ಚನಂ .

ಉದ್ಗೂಲನಂ ತ್ರಿಪುಂಡ್ರಂ ಚ ಶ್ರದ್ಧಯಾ ನಾಚರಂತಿ ಯೇ .. 20..
 ತ್ರೈಃ ಪೂರ್ವಾಚರಿತಂ ಸರ್ವಂ ವಿಪರೀತಂ ಭವೇದಪಿ .
 ಭಸ್ಮನಾ ವೇದಮಂತ್ರೇಣ ತ್ರಿಪುಂಡ್ರಸ್ಯ ಚ ಧಾರಣಂ .. 21..
 ವಿನಾ ವೇದೋಚಿತಾಚಾರಂ ಸ್ಮಾರ್ತಸ್ಯಾನರ್ಥಕಾರಣಂ .
 ಕೃತಂ ಸ್ಯಾದಕೃತಂ ತೇನ ಶ್ರುತಮಪ್ಯಶ್ರುತಂ ಭವೇತ್ .. 22..
 ಅಧೀತಮನಧೀತಂ ಚ ತ್ರಿಪುಂಡ್ರಂ ಯೋ ನ ಧಾರಯೇತ್ .
 ವೃಥಾ ವೇದಾ ವೃಥಾ ಯಜ್ಞಾ ವೃಥಾ ದಾನಂ ವೃಥಾ ತಪಃ .. 23..
 ವೃಥಾ ವ್ರತೋಪವಾಸೇನ ತ್ರಿಪುಂಡ್ರಂ ಯೋ ನ ಧಾರಯೇತ್ .
 ಭಸ್ಮಧಾರಣಕಂ ತ್ಯಕ್ತ್ವಾ ಮುಕ್ತಿಮಿಚ್ಛತಿ ಯಃ ಪುಮಾನ್ .. 24..
 ವಿಷಪಾನೇನ ನಿತ್ಯತ್ವಂ ಕುರುತೇ ಹ್ಯಾತ್ಮನೋ ಹಿ ಸಃ .
 ಸ್ರಷ್ಟ್ವಾ ಸೃಷ್ಟಿಚ್ಛಲೇನಾಹ ತ್ರಿಪುಂಡ್ರಸ್ಯ ಚ ಧಾರಣಂ .. 25..
 ಸಸರ್ಜ ಸ ಲಲಾಟಂ ಹಿ ತಿರ್ಯಗೂರ್ಧ್ವಂ ನ ವರ್ತುಲಂ .
 ತಿರ್ಯಗ್ರೀಖಾಃ ಪ್ರದೃಶ್ಯಂತೇ ಲಲಾಟೇ ಸರ್ವದೇಹಿನಾಂ .. 26..
 ತಥಾಪಿ ಮಾನವಾ ಮೂರ್ಖಾ ನ ಕುರ್ವಂತಿ ತ್ರಿಪುಂಡ್ರಕಂ .
 ನ ತದ್ಧ್ಯಾನಂ ನ ತನ್ಮೋಕ್ಷಂ ನ ತಜ್ಞಾನಂ ನ ತತ್ತಪಃ .. 27..
 ವಿನಾ ತಿರ್ಯಕ್ತ್ರಿಪುಂಡ್ರಂ ಚ ವಿಪ್ರೇಣ ಯದನುಷ್ಠಿತಂ .
 ವೇದಸ್ಯಾಧ್ಯಯನೇ ಶೂದ್ರೋ ನಾಧಿಕಾರೀ ಯಥಾ ಭವೇತ್ .. 28..
 ತ್ರಿಪುಂಡ್ರೇಣ ವಿನಾ ವಿಪ್ರೋ ನಾಧಿಕಾರೀ ಶಿವಾರ್ಚನೇ .
 ಪ್ರಾಚ್ಛುಖಶ್ಚರಣೌ ಹಸ್ತೌ ಪ್ರಕ್ಷಾಲ್ಯಾಚಮ್ಯ ಪೂರ್ವವತ್ .. 29..
 ಪ್ರಾಣಾನಾಯಮ್ಯ ಸಂಕಲ್ಪ್ಯ ಭಸ್ಮಸ್ನಾನಂ ಸಮಾಚರೇತ್ .
 ಆದಾಯ ಭಸಿತಂ ಶುದ್ಧಮಗ್ನಿಹೋತ್ರಸಮುದ್ಭವಂ .. 30..
 ಈಶಾನೇನ ತು ಮಂತ್ರೇಣ ಸ್ವಮೂರ್ಧನಿ ವಿನಿಕ್ಷಿಪೇತ್ .
 ತತ ಆದಾಯ ತದ್ಭಸ್ಮ ಮುಖೇ ಚ ಪುರುಷೇಣ ತು .. 31..
 ಅಘೋರಾಖ್ಯೇಣ ಹೃದಯೇ ಗುಹ್ಯೇ ವಾಮಾಕ್ಷಯೇನ ಚ .
 ಸದ್ಯೋಜಾತಾಭಿಧಾನೇನ ಭಸ್ಮ ಪಾದದ್ವಯೇ ಕ್ಷಿಪೇತ್ .. 32..
 ಸರ್ವಾಂಗಂ ಪ್ರಣವೇನೈವ ಮಂತ್ರೇಣೋದ್ಗೂಲನಂ ತತಃ .
 ಏತದಾಗ್ನೇಯಕಂ ಸ್ನಾನಮುದಿತಂ ಪರಮರ್ಷಿಭಿಃ .. 33..
 ಸರ್ವಕರ್ಮಸಮೃದ್ಧ್ಯರ್ಥಂ ಕುರ್ಯಾದಾದಾವಿದಂ ಬುಧಃ .
 ತತಃ ಪ್ರಕ್ಷಾಲ್ಯ ಹಸ್ತಾದೀನುಪಸ್ಪೃಶ್ಯ ಯಥಾವಿಧಿ .. 34..
 ತಿರ್ಯಕ್ತ್ರಿಪುಂಡ್ರಂ ವಿಧಿನಾ ಲಲಾಟೇ ಹೃದಯೇ ಗಲೇ .
 ಪಂಚಭಿರ್ಬ್ರಹ್ಮಭಿರ್ವಾಪಿ ಕೃತೇನ ಭಸಿತೇನ ಚ .. 35..

ಘೃತಮೇತತ್ತಿಪುಂತ್ರಂ ಸ್ಯಾತ್ಸರ್ವಕರ್ಮಸು ಪಾವನಂ .
 ಶೂದ್ಧೈರಂತ್ಯಜಹಸ್ತಸ್ಥಂ ನ ಧಾರ್ಯಂ ಭಸ್ಮ ಚ ಕ್ಷಚಿತ್ .. 36..
 ಭಸ್ಮನಾ ಸಾಗ್ನಿಹೋತ್ರೇಣ ಲಿಪ್ತಃ ಕರ್ಮ ಸಮಾಚರೇತ್ .
 ಅನ್ಯಥಾ ಸರ್ವಕರ್ಮಾಣಿ ನ ಫಲಂತಿ ಕದಾಚನ .. 37..
 ಸತ್ಯಂ ಶೌಚಂ ಜಪೋ ಹೋಮಸ್ತೀರ್ಥಂ ದೇವಾದಿಪೂಜನಂ .
 ತಸ್ಯ ವ್ಯರ್ಥಮಿದಂ ಸರ್ವಂ ಯಸ್ತಿಪುಂತ್ರಂ ನ ಧಾರಯೇತ್ .. 38..
 ತ್ರಿಪುಂಡ್ರಧೃಗ್ವಿಪ್ರವರೋ ಯೋ ರುದ್ರಾಕ್ಷಧರಃ ಶುಚಿಃ .
 ಸ ಹಂತಿ ರೋಗದುರಿತವ್ಯಾಧಿದುರ್ಭಿಕ್ಷತಸ್ಕರಾನ್ .. 39..
 ಸಮಾಪ್ನೋತಿ ಪರಂ ಬ್ರಹ್ಮ ಯತೋ ನಾವರ್ತತೇ ಪುನಃ .
 ಸ ಪಂಕ್ತಿಪಾವನಃ ಶ್ರಾದ್ಧೇ ಪೂಜ್ಯೋ ವಿಪ್ರೈಃ ಸುರೈರಪಿ .. 40..
 ಶ್ರಾದ್ಧೇ ಯಜ್ಞೇ ಜಪೇ ಹೋಮೇ ವೈಶ್ವದೇವೇ ಸುರಾರ್ಚನೇ .
 ದೃತತ್ರಿಪುಂಡ್ರಃ ಪೂತಾತ್ಮಾ ಮೃತ್ಯುಂ ಜಯತಿ ಮಾನವಃ .
 ಭಸ್ಮಧಾರಣಮಾಹಾತ್ಮ್ಯಂ ಭೂಯೋಽಪಿ ಕಥಯಾಮಿ ತೇ .. 41..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ಭಸ್ಮಧಾರಣಮಾಹಾಮೃವರ್ಣನಂ ನಾಮ ದ್ವಾದಶೋಽಧ್ಯಾಯಃ .. 11.12..

11.13 ತ್ರಯೋದಶೋಽಧ್ಯಾಯಃ . ತ್ರಿಪುಂಡ್ರಧಾರಣಮಾಹಾತ್ಮ್ಯವರ್ಣನಂ .

ಶ್ರೀನಾರಾಯಣ ಉವಾಚ .
 ಮಹಾಪಾತಕಸಂಘಾಶ್ಚ ಪಾತಕಾನ್ಯಪರಾಣ್ಯಪಿ .
 ನಶ್ಯಂತಿ ಮುನಿಶಾರ್ದೂಲ ಸತ್ಯಂ ಸತ್ಯಂ ನ ಚಾನ್ಯಥಾ .. 1..
 ಏಕಂ ಭಸ್ಮ ದೃತಂ ಯೇನ ತಸ್ಯ ಪುಣ್ಯಫಲಂ ಶೃಣು .
 ಯತೀನಾಂ ಜ್ಞಾನದಂ ಪ್ರೋಕ್ತಂ ವಾನಸ್ಥಾನಾಂ ವಿರಕ್ತಿದಂ .. 2..
 ಗೃಹಸ್ಥಾನಾಂ ಮುನೇ ತದ್ವದ್ಧರ್ಮವೃದ್ಧಿಕರಂ ತಥಾ .
 ಬ್ರಹ್ಮಚರ್ಯಾಶ್ರಮಸ್ಥಾನಾಂ ಸ್ವಾಧ್ಯಾಯಪ್ರದಮೇವ ಚ .. 3..
 ಶೂದ್ರಾಣಾಂ ಪುಣ್ಯದಂ ನಿತ್ಯಮನ್ಯೇಷಾಂ ಪಾಪನಾಶನಂ .
 ಭಸ್ಮನೋದ್ಘೋಲನಂ ಚೈವ ತಥಾ ತಿರ್ಯಕ್ ತ್ರಿಪುಂಡ್ರಕಂ .. 4..
 ರಕ್ಷಾರ್ಥಂ ಸರ್ವಭೂತಾನಾಂ ವಿಧತ್ತೇ ವೈದಿಕೀ ಶ್ರುತಿಃ .
 ಭಸ್ಮನೋದ್ಘೋಲನಂ ಚೈವ ತಥಾ ತಿರ್ಯಕ್ ತ್ರಿಪುಂಡ್ರಕಂ .. 5..
 ಯಜ್ಞತ್ವೇನೈವ ಸರ್ವೇಷಾಂ ವಿಧತ್ತೇ ವೈದಿಕೀ ಶ್ರುತಿಃ .
 ಭಸ್ಮನೋದ್ಘೋಲನಂ ಚೈವ ತಥಾ ತಿರ್ಯಕ್ ತ್ರಿಪುಂಡ್ರಕಂ .. 6..

ಸರ್ವಧರ್ಮತಯಾ ತೇಷಾಂ ವಿಧತ್ತೇ ವೈದಿಕೀ ಶ್ರುತಿಃ .
 ಭಸ್ಮನೋದ್ಧೂಲನಂ ಚೈವ ತಥಾ ತಿರ್ಯಕ್ ತ್ರಿಪುಂಡ್ರಕಂ .. 7..
 ಮಾಹೇಶ್ವರಾಣಾಂ ಲಿಂಗಾರ್ಥಂ ವಿಧತ್ತೇ ವೈದಿಕೀ ಶ್ರುತಿಃ .
 ಭಸ್ಮನೋದ್ಧೂಲನಂ ಚೈವ ತಥಾ ತಿರ್ಯಕ್ ತ್ರಿಪುಂಡ್ರಕಂ .. 8..
 ವಿಜ್ಞಾನಾರ್ಥಂ ಚ ಸರ್ವೇಷಾಂ ವಿಧತ್ತೇ ವೈದಿಕೀ ಶ್ರುತಿಃ .
 ಶಿವೇನ ವಿಷ್ಣುನಾ ಚೈವ ಬ್ರಹ್ಮಣಾ ವಜ್ರಿಣಾ ತಥಾ .. 9..
 ಹಿರಣ್ಯಗರ್ಭೇಣ ತದವತಾರೈರ್ವರುಣಾದಿಭಿಃ .
 ದೇವತಾಭಿರ್ಧೃತಂ ಭಸ್ಮ ತ್ರಿಪುಂಡ್ರೋದ್ಧೂಲನಾತ್ಮಕಂ .. 10..
 ಉಮಾದೇವ್ಯಾ ಚ ಲಕ್ಷ್ಮ್ಯಾ ಚ ವಾಚಾ ಚಾನ್ಯಾಭಿರಾಸ್ತಿಕ್ಯಃ .
 ಸರ್ವಸ್ತ್ರೀಭಿರ್ಧೃತಂ ಭಸ್ಮ ತ್ರಿಪುಂಡ್ರೋದ್ಧೂಲನಾತ್ಮನಾ .. 11..
 ಯಕ್ಷರಾಕ್ಷಸಗಂಧರ್ವಸಿದ್ಧವಿದ್ಯಾಧರಾದಿಭಿಃ .
 ಮುನಿಭಿಶ್ಚ ಧೃತಂ ಭಸ್ಮ ತ್ರಿಪುಂಡ್ರೋದ್ಧೂಲನಾತ್ಮನಾ .. 12..
 ಬ್ರಾಹ್ಮಣೈಃ ಕ್ಷತ್ರಿಯೈರ್ವೈಶ್ಯೈಃ ಶೂದ್ರೇರಪಿ ಚ ಸಂಕರೈಃ .
 ಅಪಭ್ರಂಶೈರ್ಧೃತಂ ಭಸ್ಮ ತ್ರಿಪುಂಡ್ರೋದ್ಧೂಲನಾತ್ಮನಾ .. 13..
 ಉದ್ಧೂಲನಂ ತ್ರಿಪುಂಡ್ರಂ ಚ ಯೈಃ ಸಮಾಚರಿತಂ ಮುದಾ .
 ತ ಏವ ಶಿಷ್ಟಾ ವಿದ್ವಾಂಸೋ ನೇತರೇ ಮುನಿಪುಂಗವ .. 14..
 ಶಿವಲಿಂಗಂ ಮಣಿಃ ಸಖ್ಯಂ ಮಂತ್ರಃ ಪಂಚಾಕ್ಷರಸ್ತಥಾ .
 ವಿಭೂತಿರೌಷಧಂ ಪುಂಸಾಂ ಮುಕ್ತಿಸ್ತ್ರೀವಶ್ಯಕರ್ಮಣಿ .. 15..
 ಭುನಕ್ತಿ ಯತ್ರ ಭಸ್ಮಾಗೋ ಮೂರ್ಖೋ ವಾ ಪಂಡಿತೋಽಪಿ ವಾ .
 ತತ್ರ ಭುಂಕ್ತೇ ಮಹಾದೇವಃ ಸಪತ್ನೀಕೋ ವೃಷಧ್ವಜಃ .. 16..
 ಭಸ್ಮಸಂಭನ್ನಸರ್ವಾಂಗಮನುಗಚ್ಛತಿ ಯಃ ಪುಮಾನ್ .
 ಸರ್ವಪಾತಕಯುಕ್ತೋಽಪಿ ಪೂಜಿತೋ ಮಾನವೋಽಚಿರಾತ್ .. 17..
 ಭಸ್ಮಸಂಭನ್ನಸರ್ವಾಂಗಂ ಯಃ ಸ್ತೌತಿ ಶ್ರದ್ಧಯಾ ಸಹ .
 ಸರ್ವಪಾತಕಯುಕ್ತೋಽಪಿ ಪೂಜ್ಯತೇ ಮಾನವೋಽಚಿರಾತ್ .. 18..
 ತ್ರಿಪುಂಡ್ರಧಾರಿಣೇ ಭಿಕ್ಷಾಪ್ರದಾನೇನ ಹಿ ಕೇವಲಂ .
 ತೇನಾಧೀತಂ ಶ್ರುತಂ ತೇನ ತೇನ ಸರ್ವಮನುಷ್ಠಿತಂ .. 19..
 ಯೇನ ವಿಪ್ರೇಣ ಶಿರಸಿ ತ್ರಿಪುಂಡ್ರಂ ಭಸ್ಮನಾ ಕೃತಂ .
 ಕೀಕಟೇಷ್ವಪಿ ದೇಶೇಷು ಯತ್ರ ಭೂತಿವಿಭೂಷಣಃ .. 20..
 ಮಾನವಸ್ತು ವಸೇನ್ನಿತ್ಯಂ ಕಾಶೀಕ್ಷೇತ್ರಸಮಂ ಹಿ ತತ್ .
 ದುಃಶೀಲಃ ಶೀಲಯುಕ್ತೋ ವಾ ಯೋಗಯುಕ್ತೋಽಪ್ಯಲಕ್ಷಣಃ .. 21..
 ಭೂತಿಶಾಸನಯುಕ್ತೋ ವಾ ಸ ಪೂಜ್ಯೋ ಮಮ ಪುತ್ರವತ್ .
 ಛಿದ್ರನಾಪಿ ಚರೇದ್ಯೋ ಹಿ ಭೂತಿಶಾಸನಮೈಶ್ವರಂ .. 22..

ಸೋಽಪಿ ಯಾಂ ಗತಿಮಾಪ್ನೋತಿ ನ ತಾಂ ಯಜ್ಞಶತ್ಯೈರಪಿ .
ಸಂಪರ್ಕಾಲ್ಲಿಲಯಾ ವಾಪಿ ಭಯಾದ್ವಾ ಧಾರಯೇತ್ತು ಯಃ .. 23..
ವಿಧಿಯುಕ್ತೋ ವಿಭೂತಿಂ ತು ಸ ಚ ಪೂಜ್ಯೋ ಯಥಾ ಹ್ಯಹಂ .
ಶಿವಸ್ಯ ವಿಷ್ಣೋರ್ದೇವಾನಾಂ ಬ್ರಹ್ಮಣಸ್ತಪ್ತಿಕಾರಣಂ .. 24..
ಪಾರ್ವತ್ಯಾಶ್ಚ ಮಹಾಲಕ್ಷ್ಮ್ಯಾ ಭಾರತ್ಯಾಸ್ತಪ್ತಿಕಾರಣಂ .
ನ ದಾನೇನ ನ ಯಜ್ಞೇನ ನ ತಪೋಭಿಃ ಸುದುರ್ಲಭ್ಯಃ .. 25..
ನ ತೀರ್ಥಯಾತ್ರಯಾ ಪುಣ್ಯಂ ತ್ರಿಪುಂಡ್ರೇಣ ಚ ಲಭ್ಯತೇ .
ದಾನಂ ಯಜ್ಞಾಶ್ಚ ಧರ್ಮಾಶ್ಚ ತೀರ್ಥಯಾತ್ರಾಶ್ಚ ನಾರದ .. 26..
ಧ್ಯಾನಂ ತಪಸ್ತಿಪುಂಡ್ರಸ್ಯ ಕಲಾಂ ನಾರ್ಹಂತಿ ಷೋಡಶೀಂ .
ಯಥಾ ರಾಜಾ ಸ್ವಚಿಹ್ನಾಂಕಂ ಸ್ವಜನಂ ಮನ್ಯತೇ ಸದಾ .. 27..
ತಥಾ ಶಿವಸ್ತಿಪುಂಡ್ರಾಂಕಂ ಸ್ವಕೀಯಮಿವ ಮನ್ಯತೇ .
ದ್ವಿಜಾತಿರ್ವಾನ್ಯಜಾತಿರ್ವಾ ಶುದ್ಧಚಿತ್ತೇನ ಭಸ್ಮನಾ .. 28..
ಧಾರಯೇದ್ಯಸ್ತಿಪುಂಡ್ರಾಂಕಂ ರುದ್ರಸ್ತೇನ ವಶೀಕೃತಃ .
ತ್ಯಕ್ತಸರ್ವಾಶ್ರಮಾಚಾರೋ ಲುಪ್ತಸರ್ವಕ್ರಿಯೋಽಪಿ ಸಃ .. 29..
ಸಕೃತ್ತಿಯಕ್ತಿಪುಂಡ್ರಾಂಕಂ ಧಾರಯೇತ್ಸೋಽಪಿ ಮುಚ್ಯತೇ .
ನಾಸ್ಯ ಜ್ಞಾನಂ ಪರೀಕ್ಷೇತ ನ ಕುಲಂ ನ ವ್ರತಂ ತಥಾ .. 30..
ತ್ರಿಪುಂಡ್ರಾಂಕಿತಭಾಲೇನ ಪೂಜ್ಯ ಏವ ಹಿ ನಾರದ .
ಶಿವಮಂತ್ರಾತ್ಪರೋ ಮಂತ್ರೋ ನಾಸ್ತಿ ತುಲ್ಯಂ ಶಿವಾತ್ಪರಂ .. 31..
ಶಿವಾರ್ಚನಾತ್ಪರಂ ಪುಣ್ಯಂ ನ ಹಿ ತೀರ್ಥಂ ಚ ಭಸ್ಮನಾ .
ರುದ್ರಾಗ್ನೀರ್ಯತ್ಪರಂ ತೀರ್ಥಂ ತದ್ಭಸ್ಮ ಪರಿಕೀರ್ತಿತಂ .. 32..
ಧ್ವಂಸನಂ ಸರ್ವದುಃಖಾನಾಂ ಸರ್ವಪಾಪವಿಶೋಧನಂ .
ಅಂತ್ಯಜೋ ವಾಧಮೋ ವಾಪಿ ಮೂರ್ಖೋ ವಾ ಪಂಡಿತೋಽಪಿ ವಾ .. 33..
ಯಸ್ಮಿಂದೇಶೇ ವಸೇನ್ನಿತ್ಯಂ ಭೂತಿಶಾಸನಸಂಯುತಃ .
ತಸ್ಮಿನ್ನದಾಶಿವಃ ಸೋಮಃ ಸರ್ವಭೂತಗಣೈರ್ವೃತಃ .
ಸರ್ವತೀರ್ಥೇಶ್ಚ ಸಂಯುಕ್ತಃ ಸಾನ್ನಿಧ್ಯಂ ಕುರುತೇ ಸದಾ .. 34..
ಏತಾನಿ ಪಂಚಶಿವಮಂತ್ರಪವಿತ್ರತಾನಿ
ಭಸ್ಮಾನಿ ಕಾಮದಹನಾಂಗವಿಭೂಷಿತಾನಿ .
ತ್ರೈಪುಂಡ್ರಕಾಣಿ ರಚಿತಾನಿ ಲಲಾಟಪಟ್ಟೀ
ಉಂಪಂತಿ ದೈವಲಿಖಿತಾನಿ ದುರಕ್ಷರಾಣಿ .. 35..
ಇತಿ ಶ್ರೀಮದ್ವೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
ಸಂಹಿತಾಯಾಮೇಕಾದಶಸ್ಕಂಧೇ
ತ್ರಿಪುಂಡ್ರಧಾರಣಮಾಹಾತ್ಮ್ಯವರ್ಣನಂ ನಾಮ ತ್ರಯೋದಶೋಽಧ್ಯಾಯಃ .. 11.13..

11.14 ಚತುರ್ದಶೋಽಧ್ಯಾಯಃ . ವಿಭೂತಿಧಾರಣಮಾಹಾತ್ಮ್ಯವರ್ಣನಂ .

ಶ್ರೀನಾರಾಯಣ ಉವಾಚ .

ಭಸ್ಮದಿಗ್ಧಶರೀರಾಯ ಯೋ ದದಾತಿ ಧನಂ ಮುದಾ .

ತಸ್ಯ ಸರ್ವಾಣಿ ಪಾಪಾನಿ ವಿನಶ್ಯಂತಿ ನ ಸಂಶಯಃ .. 1..

ಶ್ರುತಯಃ ಸ್ಮೃತಯಃ ಸರ್ವಾಃ ಪುರಾಣಾನ್ಯಖಿಲಾನ್ಯಪಿ .

ವದಂತಿ ಭೂತಿಮಾಹಾಮ್ಯಂ ತತ್ತಸ್ಮಾದ್ಧಾರಯೇದ್ವಿಜಃ .. 2..

ಸಿತೇನ ಭಸ್ಮನಾ ಕುರ್ಯಾತ್ತ್ರಿಸಂಧ್ಯಂ ಯಸ್ತಿಪುಂಢ್ರಕಂ .

ಸರ್ವಪಾಪವಿನಿರ್ಮುಕ್ತಃ ಶಿವಲೋಕೇ ಮಹೀಯತೇ .. 3..

ಯೋಗೀ ಸರ್ವಾಂಗಕಂ ಸ್ತಾನಮಾಪಾದತಲಮಸ್ತಕಂ .

ತ್ರಿಸಂಧ್ಯಮಾಚರೇನ್ನಿತ್ಯಮಾಶು ಯೋಗಮವಾಪ್ನುಯಾತ್ .. 4..

ಭಸ್ಮಸ್ನಾನೇನ ಪುರುಷಃ ಕುಲಸ್ಯೋದ್ಧಾರಕೋ ಭವೇತ್ .

ಭಸ್ಮಸ್ನಾನಂ ಜಲಸ್ನಾನಾದಸಂಖ್ಯೇಯಗುಣಾನ್ವಿತಂ .. 5..

ಸರ್ವತೀರ್ಥೇಷು ಯತ್ಪುಣ್ಯಂ ಸರ್ವತೀರ್ಥೇಷು ಯತ್ಫಲಂ .

ತತ್ಫಲಂ ಲಭತೇ ಸರ್ವಂ ಭಸ್ಮಸ್ನಾನಾನ್ ಸಂಶಯಃ .. 6..

ಮಹಾಪಾತಕಯುಕ್ತೋ ವಾ ಯುಕ್ತೋ ವಾಪ್ಯಪಪಾತಕೈಃ .

ಭಸ್ಮಸ್ನಾನೇನ ತತ್ಸರ್ವಂ ದಹತ್ಯಗ್ನಿರಿವೇಂಧನಂ .. 7..

ಭಸ್ಮಸ್ನಾನಾತ್ಪರಂ ಸ್ನಾನಂ ಪವಿತ್ರಂ ನೈವ ವಿದ್ಯತೇ .

ಏವಮುಕ್ತಂ ಶಿವೇನಾದೌ ತದಾ ಸ್ನಾತಃ ಸ್ವಯಂ ಶಿವಃ .. 8..

ತದಾಪ್ರಭೃತಿ ಬ್ರಹ್ಮಾದ್ಯಾ ಮುನಯಶ್ಚ ಶಿವಾರ್ಥಿನಃ .

ಸರ್ವಕರ್ಮಸು ಯತ್ನೇನ ಭಸ್ಮಸ್ನಾನಂ ಪ್ರಚಕ್ರೀ .. 9..

ತಸ್ಮಾದೇತಚ್ಚಿರಃಸ್ನಾನಮಾಗ್ನೇಯಂ ಯಃ ಸಮಾಚರೇತ್ .

ಅನೇನೈವ ಶರೀರೇಣ ಸ ಹಿ ರುದ್ರೋ ನ ಸಂಶಯಃ .. 10..

ಯೇ ಭಸ್ಮಧಾರಿಣಂ ದೃಷ್ಟ್ವಾ ಪರಿತ್ಯಪ್ತಾ ಭವಂತಿ ತೇ .

ದೇವಾಸುರಮುನೀಂದ್ರೈಶ್ಚ ಪೂಜ್ಯಾ ನಿತ್ಯಂ ನ ಸಂಶಯಃ .. 11..

ಭಸ್ಮಸಂಭನ್ನಸರ್ವಾಂಗಂ ದೃಷ್ಟ್ವೋತ್ತಿಷ್ಠತಿ ಯಃ ಪುಮಾನ್ .

ತಂ ದೃಷ್ಟ್ವಾ ದೇವರಾಜೋಽಪಿ ದಂಡವತ್ಪ್ರಣಮಿಷ್ಯತಿ .. 12..

ಅಭಕ್ತ್ಯಭಕ್ತೇಷಾಂ ಯೇಷಾಂ ಭಸ್ಮಧಾರಣಪೂರ್ವಕಂ .

ತೇಷಾಂ ತದ್ಭಕ್ತ್ಯಮೇವ ಸ್ಯಾನ್ಮುನೇ ನಾತ್ರ ವಿಚಾರಣಾ .. 13..

ಯಃ ಸ್ನಾತಿ ಭಸ್ಮನಾ ನಿತ್ಯಂ ಜಲೇ ಸ್ನಾತ್ವಾ ತತಃ ಪರಂ .

ಬ್ರಹ್ಮಚಾರೀ ಗೃಹಸ್ಥೋ ವಾ ವಾನಪ್ರಸ್ಥೋಽಽಥವಾದರಾತ್ .. 14..

ಸರ್ವಪಾಪವಿನಿರ್ಮುಕ್ತಃ ಸ ಯಾತಿ ಪರಮಾಂ ಗತಿಂ .
 ಆಗ್ನೇಯಂ ಭಸ್ಮನಾ ಸ್ನಾನಂ ಯತೀನಾಂ ಚ ವಿಶಿಷ್ಯತೇ .. 15..
 ಆದ್ರ್ವಸ್ನಾನಾದ್ವರಂ ಭಸ್ಮಸ್ನಾನಮಾದ್ರ್ವವಧೋ ಧ್ರುವಃ .
 ಆದ್ರ್ವಂ ತು ಪ್ರಕೃತಿಂ ವಿದ್ಯಾತ್ಪ್ರಕೃತಿಂ ಬಂಧನಂ ವಿದುಃ .. 16..
 ಪ್ರಕೃತೇಸ್ತು ಪ್ರಹಾಣಾಯ ಭಸ್ಮನಾ ಸ್ನಾನಮಿಷ್ಯತೇ .
 ಭಸ್ಮನಾ ಸದೃಶಂ ಬ್ರಹ್ಮನ್ನಾಸ್ತಿ ಲೋಕತ್ರಯೇಷ್ವಪಿ .. 17..
 ರಕ್ಷಾರ್ಥಂ ಮಂಗಲಾರ್ಥಂ ಚ ಪವಿತ್ರಾರ್ಥಂ ಪುರಾ ಸುರೈಃ .
 ಭಸ್ಮ ದೃಷ್ಟ್ವಾ ಮುನೇ ಪೂರ್ವಂ ದತ್ತಂ ದೇವೈಃ ಪ್ರಿಯೇಣ ತು .. 18..
 ತನ್ನಾದೇತಚ್ಚಿರಃಸ್ನಾನಮಾಗ್ನೇಯಂ ಯಃ ಸಮಾಚರೇತ್ .
 ಭವಪಾಶೈರ್ವಿನಿರ್ಮುಕ್ತಃ ಶಿವಲೋಕೇ ಮಹೀಯತೇ .. 19..
 ಜ್ವರರಕ್ಷಃಪಿಶಾಚಾಶ್ಚ ಪೂತನಾಕುಷ್ಠಗುಲ್ಮಕಾಃ .
 ಭಗಂದರಾಣಿ ಸರ್ವಾಣಿ ಚಾಶೀತಿರ್ವಾತರೋಗಕಾಃ .. 20..
 ಚತುಃಷಷ್ಟಿಃ ಪಿತ್ತರೋಗಾಃ ಶ್ಲೇಷ್ಮಾ ಸಪ್ತತ್ರಿಪಂಚಕಾಃ .
 ವ್ಯಾಘ್ರಚೌರಭಯಂ ಚೈವಾಪ್ಯನ್ಯೇ ದುಷ್ಟಗ್ರಹಾ ಅಪಿ .. 21..
 ಭಸ್ಮಸ್ನಾನೇನ ನಶ್ಯಂತಿ ಸಿಂಹೇನೈವ ಯಥಾ ಗಜಾಃ .
 ಶುದ್ಧಶೀತಜಲೇನೈವ ಭಸ್ಮನಾ ಚ ತ್ರಿಪುಂಡ್ರಕಂ .. 22..
 ಯೋ ಧಾರಯೇತ್ಪರಂ ಬ್ರಹ್ಮ ಸ ಪ್ರಾಪ್ನೋತಿ ನ ಸಂಶಯಃ .
 (ಭಸ್ಮನಾ ಚ ತ್ರಿಪುಂಡ್ರಂ ಚ ಯಃ ಕೋಽಪಿ ಧಾರಯೇತ್ಪರಂ .
 ಸ ಬ್ರಹ್ಮಲೋಕಮಾಪ್ನೋತಿ ಮುಕ್ತಪಾಪೋ ನ ಸಂಶಯಃ ..)
 ಯಥಾವಿಧಿ ಲಲಾಟೇ ವೈ ವಹ್ನಿವೀರ್ಯಪ್ರಧಾರಣಾತ್ .. 23..
 ನಾಶಯೇಲ್ಲಿಖಿತಾಂ ಯಾಮೀಂ ಲಲಾಟಸ್ಥಾಂ ಲಿಪಿಂ ಧ್ರುವಂ .
 ಕಂಠೋಪರಿಕೃತಂ ಪಾಪಂ ನಾಶಯೇತ್ತತ್ಪ್ರಧಾರಣಾತ್ .. 24..
 ಕಂಠೇ ಚ ಧಾರಣಾತ್ಕಂಠಭೋಗಾದಿಕೃತಪಾತಕಂ .
 ಬಾಹ್ನೋರ್ಬಾಹುಕೃತಂ ಪಾಪಂ ವಕ್ಷಸಾ ಮನಸಾ ಕೃತಂ .. 25..
 ನಾಭ್ಯಾಂ ಶಿಶ್ನುಕೃತಂ ಪಾಪಂ ಗುದೇ ಗುದಕೃತಂ ಹರೇತ್ .
 ಪಾರ್ಶ್ವಯೋರ್ಧಾರಣಾದ್ಭ್ರಹ್ಮನ್ ಪರಸ್ತ್ಯಾ ಲಿಂಗನಾದಿಕಂ .. 26..
 ತದ್ಭಸ್ಮಧಾರಣಂ ಶಸ್ತಂ ಸರ್ವತ್ರೈವ ತ್ರಿಲಿಂಗಕಂ .
 ಬ್ರಹ್ಮವಿಷ್ಣುಮಹೇಶಾನಾಂ ತ್ರಯ್ಯಗ್ನಿನಾಂ ಚ ಧಾರಣಂ .. 27..
 ಗುಣಲೋಕತ್ರಯಾಣಾಂ ಚ ಧಾರಣಂ ತೇನ ವೈ ಕೃತಂ .
 ಭಸ್ಮಚ್ಚನ್ನೋ ದ್ವಿಜೋ ವಿದ್ವಾನ್ಮಹಾಪಾತಕಸಂಭವೈಃ .. 28..
 ದೋಷೈರ್ವಿಯುಜ್ಯತೇ ಸದ್ಯೋ ಮುಚ್ಯತೇ ಚ ನ ಸಂಶಯಃ .
 ಭಸ್ಮನಿಷ್ಯಸ್ಯ ದಹ್ಯಂತೇ ದೋಷಾ ಭಸ್ಮಾಗ್ನಿಸಂಗಮಾತ್ .. 29..

ಭಸ್ಮಸ್ನಾನವಿಶುದ್ಧಾತ್ಮಾ ಆತ್ಮನಿಷ್ಠ ಇತಿ ಸ್ಮೃತಃ .
 ಭಸ್ಮನಾ ದಿಗ್ಧಸರ್ವಾಂಗೋ ಭಸ್ಮದೀಪ್ತತ್ರಿಪುಂಡ್ರಕಃ .. 30..
 ಭಸ್ಮಶಾಯೀ ಚ ಪುರುಷೋ ಭಸ್ಮನಿಷ್ಠ ಇತಿ ಸ್ಮೃತಃ .
 ಭೂತಪ್ರೇತಪಿಶಾಚಾದ್ಯಾ ರೋಗಾಶ್ಚಾತೀವ ದುಃಸಹಾಃ .. 31..
 ಭಸ್ಮನಿಷ್ಠಸ್ಯ ಸಾನ್ನಿಧ್ಯಾದ್ವಿದ್ರವಂತಿ ನ ಸಂಶಯಃ .
 ಭಾಸನಾಧ್ವಸಿತಂ ಪ್ರೋಕ್ತಂ ಭಸ್ಮ ಕಲ್ಮಷಭಕ್ಷಣಾತ್ .. 32..
 ಭೂತಿಭೂತಿಕರೀ ಪುಂಸಾಂ ರಕ್ಷಾ ರಕ್ಷಾಕರೀ ಪುರಾ .
 ತ್ರಿಪುಂಡ್ರಧಾರಿಣಂ ದೃಷ್ಟ್ವಾ ಭೂತಪ್ರೇತಪುರಃಸರಾಃ .. 33..
 ಭೀತಾಃ ಪ್ರಕಂಪಿತಾಃ ಶೀಘ್ರಂ ನಶ್ಯಂತ್ಯೇವ ನ ಸಂಶಯಃ .
 ಸ್ಮರಣಾದೇವ ರುದ್ರಸ್ಯ ಯಥಾ ಪಾಪಂ ಪ್ರಣಶ್ಯತಿ .. 34..
 ಅಪ್ಯಕಾರ್ಯಸಹಸ್ರಾಣಿ ಕೃತ್ವಾ ಯಃ ಸ್ನಾತಿ ಭಸ್ಮನಾ .
 ತತ್ಸರ್ವಂ ದಹತೇ ಭಸ್ಮ ಯಥಾಗ್ನಿಸ್ತೇಜಸಾ ವನಂ .. 35..
 ಕೃತ್ವಾಪಿ ಚಾತುಲಂ ಪಾಪಂ ಮೃತ್ಯುಕಾಲೇಽಪಿ ಯೋ ದ್ವಿಜಃ .
 ಭಸ್ಮಸ್ನಾಯೀ ಭವೇತ್ಕಶ್ಚಿತ್ಕ್ವಿಪ್ರಂ ಪಾಪೈಃ ಪ್ರಮುಚ್ಯತೇ .. 36..
 ಭಸ್ಮಸ್ನಾನಾದ್ಧಿ ಶುದ್ಧಾತ್ಮಾ ಜಿತಕ್ರೋಧೋ ಜಿತೇಂದ್ರಿಯಃ .
 ಮತ್ಸಮೀಪಂ ಸಮಾಗಮ್ಯ ನ ಸ ಭೂಯೋಽಭಿವರ್ತತೇ .. 37..
 ವನಸ್ಪತಿಗತೇ ಸೋಮೇ ಭಸ್ಮೋದ್ಗೂಲಿತವಿಗ್ರಹಃ .
 ಅರ್ಚಿತಂ ಶಂಕರಂ ದೃಷ್ಟ್ವಾ ಸರ್ವಪಾಪೈಃ ಪ್ರಮುಚ್ಯತೇ .. 38..
 ಆಯುಷ್ಯಾಮೋಽಥವಾ ವಿದ್ವಾನ್ಸ್ಥೂತಿಕಾಮೋಽಥವಾ ನರಃ .
 ನಿತ್ಯಂ ವೈ ಧಾರಯೇದ್ಭಸ್ಮ ಮೋಕ್ಷಕಾಮೀ ಚ ವೈ ದ್ವಿಜಃ .. 39..
 ತ್ರಿಪುಂಡ್ರಂ ಪರಮಂ ಪುಣ್ಯಂ ಬ್ರಹ್ಮವಿಷ್ಣುಶಿವಾತ್ಮಕಂ .
 ಯೇ ಘೋರಾ ರಾಕ್ಷಸಾಃ ಪ್ರೇತಾ ಯೇ ಚಾನ್ಯೇ ಕ್ಷುದ್ರಜಂತವಃ .. 40..
 ತ್ರಿಪುಂಡ್ರಧಾರಿಣಂ ದೃಷ್ಟ್ವಾ ಪಲಾಯಂತೇ ನ ಸಂಶಯಃ .
 ಕೃತ್ವಾ ಶೌಚಾದಿಕಂ ಕರ್ಮ ಸ್ನಾತ್ವಾ ತು ವಿಮಲೇ ಜಲೇ .. 41..
 ಭಸ್ಮನೋದ್ಗೂಲನಂ ಕಾರ್ಯಮಾಪಾದತಲಮಸ್ತಕಂ .
 ಕೇವಲಂ ವಾರುಣಂ ಸ್ನಾನಂ ದೇಹೇ ಬಾಹ್ಯಮಲಾಪಹಂ .. 42..
 ವಿಭೂತಿಸ್ತಾನಮನಘಂ ಬಾಹ್ಯಾಂತರಮಲಾಪಹಂ .
 ತ್ಯಕ್ತ್ವಾಪಿ ವಾರುಣಂ ಸ್ನಾನಂ ತತ್ಪರಃ ಸ್ಯಾನ್ನ ಸಂಶಯಃ .. 43..
 ಕೃತಮಪ್ಯಕೃತಂ ಸತ್ಯಂ ಭಸ್ಮಸ್ನಾನಂ ವಿನಾ ಮುನೇ .
 ಭಸ್ಮಸ್ನಾನಂ ಶ್ರುತಿಪ್ರೋಕ್ತಮಾಗ್ನೇಯಂ ಸ್ನಾನಮುಚ್ಯತೇ .. 44..
 ಅಂತರ್ಬಹಿಶ್ಚ ಸಂಶುದ್ಧಂ ಶಿವಪೂಜಾಫಲಂ ಲಭೇತ್ .

ಯದ್ಬಾಹ್ಯಮಲಮಾತ್ರಸ್ಯ ನಾಶಕಂ ಸ್ತಾನಮಸ್ತಿ ತತ್ .. 45..
ತನ್ನಾಶಯತಿ ತೀವ್ರೇಣ ಪ್ರಾಣಿಬಾಹ್ಯಾಂತರಂ ಮಲಂ .
ಕೃತ್ವಾಪಿ ಕೋಟಿಶೋ ನಿತ್ಯಂ ವಾರುಣಂ ಸ್ನಾನಮಾದರಾತ್ .. 46..
ನ ಭವತ್ಯೇವ ಪೂತಾತ್ಮಾ ಭಸ್ಮಸ್ನಾನಂ ವಿನಾ ಮುನೇ .
ಯದ್ಭಸ್ಮಸ್ನಾನಮಾಹಾಮ್ಯಂ ತದ್ವೇದೋ ವೇದ ತತ್ತ್ವತಃ .. 47..
ಯದ್ವಾ ವೇದ ಮಹಾದೇವಃ ಸರ್ವದೇವಶಿಖಾಮಣಿಃ .
ಭಸ್ಮಸ್ನಾನಮಕೃತ್ವೈವ ಯಃ ಕುರ್ಯಾತ್ಕರ್ಮ ವೈದಿಕಂ .. 48..
ಸ ತತ್ಕರ್ಮಕಲಾರ್ಥಾರ್ಥಮಪಿ ನಾಪ್ನೋತಿ ವಸ್ತುತಃ .
ಯಃ ಕರಿಷ್ಯತಿ ಯತ್ನೇನ ಭಸ್ಮಸ್ನಾನಂ ಯಥಾವಿದಿ .. 49..
ಸ ಏವೈಕಃ ಸರ್ವಕರ್ಮಸ್ವಧಿಕಾರೀ ಶ್ರುತಿಶ್ರುತಃ .
ಪಾವನಂ ಪಾವನಾನಾಂ ಚ ಭಸ್ಮಸ್ನಾನಂ ಶ್ರುತಿಶ್ರುತಂ .. 50..
ನ ಕರಿಷ್ಯತಿ ಯೋ ಮೋಹಾತ್ಸ ಮಹಾಪಾತಕೇ ಭವೇತ್ .
ಅನಂತೈರ್ವಾರುಣೈಃ ಸ್ನಾನೈರ್ಯತ್ಪುಣ್ಯಂ ಪ್ರಾಪ್ಯತೇ ದ್ವಿಜೈಃ .. 51..
ತತೋಽನಂತಗುಣಂ ಪುಣ್ಯಂ ಭಸ್ಮಸ್ನಾನಾದವಾಪ್ಯತೇ .
ಕಾಲತ್ರಯೇಽಪಿ ಕರ್ತವ್ಯಂ ಭಸ್ಮಸ್ನಾನಂ ಪ್ರಯತ್ನತಃ .. 52..
ಭಸ್ಮಸ್ನಾನಂ ಸ್ಮೃತಂ ಶ್ರುತಂ ತತ್ಪ್ರಾಣೀ ಪತಿತೋ ಭವೇತ್ .
ಮೂತ್ರಾದ್ಯುತ್ಸರ್ಜನಾಂತೇ ತು ಭಸ್ಮಸ್ನಾನಂ ಪ್ರಯತ್ನತಃ .. 53..
ಕರ್ತವ್ಯಮನ್ಯಥಾ ಪೂತಾ ನ ಭವಿಷ್ಯಂತಿ ಮಾನವಾಃ .
ವಿಧಿವತ್ಸ್ಯ ತಶೌಚೋಽಪಿ ಭಸ್ಮಸ್ನಾನಂ ವಿನಾ ದ್ವಿಜಃ .. 54..
ನ ಭವಿಷ್ಯತಿ ಪೂತಾತ್ಮಾ ನಾಧಿಕಾರ್ಯಪಿ ಕರ್ಮಣಿ .
ಅಪಾನವಾಯುನಿರ್ಯಾತೇ ಜ್ಯಂಭಣೇ ಸ್ಕಂದನೇ ಕ್ಷುತೇ .. 55..
ಶ್ಲೇಷ್ಮೋದ್ಗಾರೇಽಪಿ ಕರ್ತವ್ಯಂ ಭಸ್ಮಸ್ನಾನಂ ಪ್ರಯತ್ನತಃ .
ಶ್ರೀಭಸ್ಮಸ್ನಾನಮಾಹಾತ್ಮಸ್ಯೈ ಕದೇಶೋಽತ್ರ ವರ್ಣಿತಃ .. 56..
ಪುನಶ್ಚ ಸಂಪ್ರವಕ್ಷ್ಯಾಮಿ ಭಸ್ಮಸ್ನಾನೋತ್ಥಿತಂ ಫಲಂ .
ಸಾವಧಾನೇನ ಮನಸಾ ಶ್ರೋತವ್ಯಂ ಮುನಿಪುಂಗವ .. 57..
ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
ಸಂಹಿತಾಯಾಮೇಕಾದಶಸ್ಕಂಧೇ
ವಿಭೂತಿಧಾರಣಮಾಹಾತ್ಮ್ಯವರ್ಣನಂ ನಾಮ ಚತುರ್ದಶೋಽಧ್ಯಾಯಃ .. 11.14..

11.15 ಪಂಚದಶೋಽಧ್ಯಾಯಃ .

ತ್ರಿಪುಂಡ್ರೋರ್ಧ್ವಪುಂಡ್ರಧಾರಣವಿಧಿವರ್ಣನಂ .

ಶ್ರೀನಾರಾಯಣ ಉವಾಚ .

ಅಗ್ನಿರಿತ್ಯಾದಿಭಿರ್ಮಂತ್ರೈರ್ಭಸ್ಮ ಸಂಶೋಧ್ಯ ಸಾದರಂ .

ಧಾರಣೇಯಂ ಲಲಾಟಾದೌ ತ್ರಿಪುಂಡ್ರಂ ಕೇವಲಂ ದ್ವಿಜೈಃ .. 1..

ಬ್ರಹ್ಮಕ್ಷತ್ರಿಯವೈಶ್ಯಾಶ್ಚ ಏತೇ ಸರ್ವೇ ದ್ವಿಜಾಃ ಸ್ಮೃತಾಃ .

ತಸ್ಮಾದ್ಧ್ವಿಜೈಃ ಪ್ರಯತ್ನೇನ ತ್ರಿಪುಂಡ್ರಂ ಧಾರ್ಯಮನ್ವಹಂ .. 2..

ಯಸ್ಯೋಪನಯನಂ ಬ್ರಹ್ಮನ್ ಸ ಏವ ದ್ವಿಜ ಉಚ್ಯತೇ .

ತಸ್ಮಾಚ್ಛೌತಂ ದ್ವಿಜೈಃ ಕಾರ್ಯಂ ತ್ರಿಪುಂಡ್ರಸ್ಯ ಚ ಧಾರಣಂ .. 3..

ವಿಭೂತಿಧಾರಣಂ ತ್ಯಕ್ತ್ವಾ ಯಃ ಸತ್ಕರ್ಮ ಸಮಾಚರೇತ್ .

ತತ್ಕೃತಂ ಚಾಕೃತಪ್ರಾಯಂ ಭವತ್ಯೇವ ನ ಸಂಶಯಃ .. 4..

ನ ಗಾಯತ್ರೈಪದೇಶೋಽಪಿ ಭಸ್ಮನೋ ಧಾರಣಂ ವಿನಾ .

ತತೋ ಧೃತ್ವೈವ ಭಸ್ಮಾಂಗೇ ಗಾಯತ್ರೀಜಪಮಾಚರೇತ್ .. 5..

ಗಾಯತ್ರೀಂ ಮೂಲಮೇವಾಹುರ್ಬ್ರಾಹ್ಮಣೈಃ ಮುನಿಪುಂಗವ .

ಸಾ ಭಸ್ಮಧಾರಣಾಭಾವೇ ನ ಕೇನಾಪ್ಯುಪದಿಶ್ಯತೇ .. 6..

ನ ತಾವದಧಿಕಾರೋಽಸ್ತಿ ಗಾಯತ್ರೀಗ್ರಹಣೇ ಮುನೇ .

ಯಾವನ್ನ ಭಸ್ಮ ಭಾಲಾದೌ ಧೃತಮಗ್ನಿಸಮುದ್ಭವಂ .. 7..

ಭಸ್ಮಹೀನಲಲಾಟತ್ವಂ ನ ಬ್ರಹ್ಮಣ್ಯಾನುಮಾಪಕಂ .

ಏವಮೇವ ಮಯಾ ಬ್ರಹ್ಮನ್ ಹೇತುರುಕ್ತಃ ಸುಪುಣ್ಯದಃ .. 8..

ಮಂತ್ರಪೂತಂ ಸಿತಂ ಭಸ್ಮ ಲಲಾಟೇ ಪರಿವರ್ತತೇ .

ಸ ಏವ ಬ್ರಾಹ್ಮಣೋ ವಿದ್ವಾನ್ನತ್ಯಂ ಸತ್ಯಂ ಮಯೋಚ್ಯತೇ .. 9..

ಯಸ್ಯಾಸ್ತಿ ಸಹಜಾ ಪ್ರೀತಿರ್ಮಣಿವದ್ಭಸ್ಮಸಂಗ್ರಹೇ .

ಸ ಏವ ಬ್ರಾಹ್ಮಣೋ ಬ್ರಹ್ಮನ್ ಸತ್ಯಂ ಸತ್ಯಂ ಮಯೋಚ್ಯತೇ .. 10..

ನ ಯಸ್ಯ ಸಹಜಾ ಪ್ರೀತಿರ್ಮಣಿವದ್ಭಸ್ಮಸಂಗ್ರಹೇ .

ಸ ಚಾಂಡಾಲ ಇತಿ ಜ್ಞೇಯೋ ಜನ್ಮಜನ್ಮಾಂತರೇ ಧ್ರುವಂ .. 11..

ನ ಯಸ್ಯ ಸಹಜಾ ಪ್ರೀತಿಸ್ತ್ರಿಪುಂಡ್ರೋದ್ಘೂಲನಾದಿಷು .

ಸ ಚಾಂಡಾಲ ಇತಿ ಜ್ಞೇಯಃ ಸತ್ಯಂ ಸತ್ಯಂ ಮಯೋಚ್ಯತೇ .. 12..

ಯೇ ಭಸ್ಮಧಾರಣಂ ತ್ಯಕ್ತ್ವಾ ಭುಂಜಂತೇ ಚ ಫಲಾದಿಕಂ .

ತೇ ಸರ್ವೇ ನರಕಂ ಘೋರಂ ಪ್ರಾಪ್ನುವಂತಿ ನ ಸಂಶಯಃ .. 13..

(ವಿಭೂತಿಧಾರಣಂ ತ್ಯಕ್ತ್ವಾ ಯಃ ಶಿವಂ ಪೂಜಯಿಷ್ಯತಿ .

ಸ ದುರ್ಭಗಃ ಶಿವದ್ವೇಷ್ಣಾ ಸ ದ್ವೇಷೋ ನರಕಪ್ರದಃ .

ಸರ್ವಕರ್ಮಬಹಿರ್ಭೂತೋ ಭಸ್ಮಧಾರಣವರ್ಜಿತಃ ..)
 ವಿಭೂತಿಧಾರಣಂ ತ್ಯಕ್ತ್ವಾ ಕುರ್ವನ್ ಹೇಮತುಲಾಮಪಿ .
 ನ ತತ್ಪಲಮವಾಪ್ನೋತಿ ಪತಿತೋ ಹಿ ಭವೇದ್ಧಿ ಸಃ .. 14..
 ಯಥೋಪವೀತರಹಿತೈಃ ಸಂಧ್ಯಾ ನ ಕ್ರಿಯತೇ ದ್ವಿಜೈಃ .
 ತಥಾ ಸಂಧ್ಯಾ ನ ಕರ್ತವ್ಯಾ ವಿಭೂತಿರಹಿತೈರಪಿ .. 15..
 ಗತೋಪವೀತೈಃ ಸಂಧ್ಯಾಯಾಂ ಕಾರ್ಯಃ ಪ್ರತಿನಿಧಿಃ ಕ್ವಚಿತ್ .
 ಜಪಾದಿಕಂ ತು ಸಾವಿತ್ರಾಸ್ತಥೈವೋಷಣಾದಿಕಂ .. 16..
 ವಿಭೂತಿಧಾರಣೇ ತ್ಯನ್ಯೋ ನಾಸ್ತಿ ಪ್ರತಿನಿಧಿಃ ಕ್ವಚಿತ್ .
 ವಿಭೂತಿಧಾರಣಂ ತ್ಯಕ್ತ್ವಾ ಯದಿ ಸಂಧ್ಯಾಂ ಕರೋತಿ ಯಃ .. 17..
 ಪ್ರತ್ಯವೈತ್ಯೇವ ಯೇನಾಸೌ ನಾಧಿಕಾರೀ ತದಾ ದ್ವಿಜಃ .
 ಯಥಾ ಶ್ರುತ್ವಾಂತ್ಯಜೋ ವೇದಾನ್ಪ್ರತ್ಯವೈತಿ ತಥಾ ದ್ವಿಜಃ .. 18..
 ಪ್ರತ್ಯವೈತಿ ನ ಸಂದೇಹಃ ಸಂಧ್ಯಾಕೃದ್ಭಸ್ಮವರ್ಜಿತಃ .
 ಸಂಪಾದನೀಯ ಯತ್ನೇನ ಶ್ರೌತಂ ಭಸ್ಮ ಸದಾ ದ್ವಿಜೈಃ .. 19..
 ಸ್ಮಾರ್ತಂ ವಾ ತದಭಾವೇ ತು ಲೌಕಿಕಂ ವಾ ಸಮಾಹಿತೈಃ .
 ಯಾದೃಶಂ ತಾದೃಶಂ ವಾಸ್ತು ಪವಿತ್ರಂ ಭಸ್ಮ ಸಂತತಂ .. 20..
 ಧಾರಣೀಯಂ ಪ್ರಯತ್ನೇನ ದ್ವಿಜೈಃ ಸಂಧ್ಯಾದಿಕರ್ಮಸು .
 ನ ಸಂವಿಶಂತಿ ಪಾಪಾನಿ ಭಸ್ಮನಿಷ್ಠೇ ತತಃ ಸದಾ .. 21..
 ಕರ್ತವ್ಯಮಪಿ ಯತ್ನೇನ ಬ್ರಾಹ್ಮಣೈರ್ಭಸ್ಮಧಾರಣಂ .
 ಮಧ್ಯಾಂಗುಲಿತ್ರಯೇಣೈವ ಸ್ವದಕ್ಷಿಣಕರಸ್ಯ ತು .. 22..
 ಷಡಂಗುಲಾಯತಂ ಮಾನಮಪಿ ಚಾಧಿಕಮಾನಕಂ .
 ನೇತ್ರಯುಗ್ಮಪ್ರಮಾಣೇನ ಭಾಲೇ ದೀಪ್ತಂ ತ್ರಿಪುಂಡ್ರಕಂ .. 23..
 ಕದಾಚಿದ್ಭಸ್ಮನಾ ಕುರ್ಯಾತ್ಸ ರುದ್ರೋ ನಾತ್ರ ಸಂಶಯಃ .
 ಅಕಾರೋಽನಾಮಿಕಾ ಪ್ರೋಕ್ತ ಉಕಾರೋ ಮಧ್ಯಮಾಂಗುಲಿಃ .. 24..
 ಮಕಾರಸ್ತರ್ಜನೀ ತಸ್ಮಾತ್ ತ್ರಿಪುಂಡ್ರಂ ತ್ರಿಗುಣಾತ್ಮಕಂ .
 ತ್ರಿಪುಂಡ್ರಂ ಮಧ್ಯಮಾತರ್ಜನ್ಯನಾಮಾಭಿರನುಲೋಮತಃ .. 25..
 ಅತ್ರ ತೇ ಕಥಯಾಮ್ಯೇನಮಿತಿಹಾಸಂ ಪುರಾತನಂ .
 ಕದಾಚಿದಥ ದುರ್ವಾಸಾಃ ಪಿತೃಲೋಕಂ ಗತೋಽಭವತ್ .. 26..
 ಭಸ್ಮಸಂದಿಗ್ಧಸರ್ವಾಂಗೋ ರುದ್ರಾಕ್ಷಾಭರಣಾನ್ವಿತಃ .
 ಶಿವ ಶಂಕರ ಸರ್ವಾತ್ಮಂಭೀಮಾತರ್ಜಗದಂಬಿಕೇ .. 27..
 ನಾಮಾನೀತಿ ಗೃಣನ್ನಚ್ಛೈ ಸ್ತಾಪಸಾನಾಂ ಶಿಖಾಮಣಿಃ .
 ಕವ್ಯವಾಡಾದಯಸ್ತೇ ತು ಪ್ರತ್ಯುತ್ಥಾನಾಭಿವಾದನೈಃ .. 28..
 ಆಸನಾದ್ಯುಪಚಾರೈಶ್ಚ ಸಮಾನಂ ಬಹು ಚಕ್ರೀ .

ನಾನಾಕಥಾಭಿರನ್ಯೋನ್ಯಂ ಸಂಭಾಷಾಂಚಕ್ರೀ ತದಾ .. 29..
ತಸ್ಮಿಂಸ್ತು ಸಮಯೇ ಕುಂಭೀಪಾಕಸ್ಥಾನಾಂ ತು ಪಾಪಿನಾಂ .
ಘೋರಃ ಸಮಭವಚ್ಛಬ್ದೋ ಹಾ ಹತಾಃ ಸ್ಮೇತಿವಾದಿನಾಂ .. 30..
ಮೃತಾಃ ಸ್ಮೇತಿ ವದಂತೈಕೇ ದಗ್ಧಾಃ ಸ್ಮೇತಿ ಪರೇ ಜಗುಃ .
ಭಿನ್ನಾಃ ಸ್ಮೇತಿ ವಿಭಿನ್ನಾಃ ಸ್ಮೇತ್ಯೇವಂ ರೋದನಕಾರಿಣಃ .. 31..
ಶ್ರುತ್ವಾ ತಂ ಕರುಣ ಶಬ್ದಂ ದುಃಖಿತೋ ಮುನಿರಾಡ್ ಹೃದಿ .
ಪಪ್ಪಚ್ಛ ಪಿತೃನಾಥಾಂಸ್ತಾನೈಷಾಂ ಶಬ್ದೋಽಯಮಿತ್ಯಪಿ .. 32..
ತೇ ಸಮೂಚುರ್ಮುನೇಽತ್ಯೈವ ಪುರೀ ಸಂಯಮನೀ ಪರಾ .
ವರ್ತತೇ ಯಮರಾಡತ್ರ ಪಾಪಿನಾಂ ಭೋಗದಾಯಕಃ .. 33..
ನಾನಾದೂತ್ಯೈಃ ಕಾಲರೂಪೈಃ ಕೃಷ್ಣವರ್ಣೇರ್ಭಯಂಕರೈಃ .
ಸಹಿತೋಽತ್ಯೈವ ತತ್ಪುರ್ಯಾಂ ನಾಯಕೋ ವಿದ್ಯತೇಽನಘಃ .. 34..
ತತ್ರ ಕುಂಡಾನ್ಯನೇಕಾನಿ ಪಾಪಿನಾಂ ಭೋಗದಾನಿ ಚ .
ಷಡಶೀತಿಘೋರರೂಪೈರ್ದೂರ್ತೈಃ ಪರಿವೃತಾನಿ ಚ .. 35..
ತತ್ರ ಮುಖ್ಯತಮಂ ಕುಂಡಂ ಕುಂಭೀಪಾಕಾಭಿಧಂ ಮಹತ್ .
ವರ್ತತೇ ತದ್ಗತಾನಾಂ ಚ ಯಾತನಾನಾಂ ತು ವರ್ಣನಂ .. 36..
ಕರ್ತುಂ ನ ಶಕ್ಯತೇ ಕೈಶ್ಚಿದಪಿ ವರ್ಷಶತ್ಪರಪಿ .
ಯೇ ಶಿವದ್ರೋಹಿಣಃ ಸಂತಿ ತಥಾ ದೇವೀವಿನಿಂದಕಾಃ .. 37..
ಯೇ ವಿಷ್ಣುದ್ರೋಹಿಣಃ ಸಂತಿ ಪತಂತ್ಯತ್ಯೈವ ತೇ ಮುನೇ .
ಯೇ ವೇದನಿಂದಕಾಃ ಸಂತಿ ಸೂರ್ಯಸ್ಯ ಚ ಗಣೇಶಿತುಃ .. 38..
ಬ್ರಾಹ್ಮಣಾನಾಂ ದ್ರೋಹಿಣೋ ಯೇ ಪತಂತ್ಯತ್ಯೈವ ತೇ ಮುನೇ .
ಕಾಮಾಚಾರಾಶ್ಚ ಯೇ ಸಂತಿ ತಪ್ತಮುದ್ರಾಂಕಿತಾಶ್ಚ ಯೇ .. 39..
ತ್ರಿಶೂಲಧಾರಿಣೋ ಯೇ ಚ ಪತಂತ್ಯತ್ಯೈವ ತೇ ಮುನೇ .
ಮಾತೃಪಿತೃಗುರುಜ್ಯೇಷ್ಠಪುರಾಣಸ್ತೃತಿನಿಂದಕಾಃ .. 40..
ಯೇ ಧರ್ಮದೂಷಕಾಃ ಸಂತಿ ಪತಂತ್ಯತ್ಯೈವ ತೇ ಮುನೇ .
ತೇಷಾಮಯಂ ಮಹಾಘೋರಃ ಶಬ್ದಃ ಶ್ರವಣದಾರುಣಃ .. 41..
ಶ್ರುಯತೇಽಸ್ಮಾಭಿರನಿಶಂ ವೈರಾಗ್ಯಂ ಯಚ್ಛುತೇರ್ಭವೇತ್ .
ಇತಿ ತೇಷಾಂ ವಚಃ ಶ್ರುತ್ವಾ ಮುನಿರಾಟ್ ತದ್ವಿದ್ಯಕ್ಷಯಾ .. 42..
ಉತ್ಥಾಯ ಚಲಿತಸ್ತೂರ್ಣಂ ಯಯೌ ಕುಂಡಸಮೀಪತಃ .
ಅವಾಜ್ಮುಖೋ ದದರ್ಶಾಧಸ್ತಸ್ಮಿನ್ನೇವ ಕ್ಷಣೇ ಮುನೇ .. 43..
ತತ್ರತ್ಯಾನಾಂ ಪಾಪಿನಾಂ ತು ಸ್ವರ್ಗಾಧಿಕಮಭೂತ್ಸುಖಂ .
ಹಸಂತಿ ಕೇಚಿದ್ಗಾಯಂತಿ ನೃತ್ಯಂತಿ ಚ ತಥಾಪರೇ .. 44..

ಪರಸ್ಪರಂ ರಮಂತೇ ತೇಽತ್ಯುನ್ಮತ್ತಾಃ ಸುಖವರ್ಧನಾತ್ .
 ಮೃದಂಗಮುರಜಾವೀಣಾಢಕ್ಯಾದುಂದುಭಿನಿಸ್ವನಾಃ .. 45..
 ಸಮುದ್ಭೂತಾಸ್ತು ಮಧುರಾಃ ಪಂಚಮಸ್ವರಭೂಷಿತಾಃ .
 ವಸಂತವಲ್ಲೀಪುಷ್ಪಾಣಾಂ ಸುಗಂಧಮರುತೋ ವಪುಃ .. 46..
 ಮುನಿಸ್ತು ಚಕಿತೋ ದೃಷ್ಟ್ವಾ ಯಮದೂತಾಶ್ಚ ವಿಸ್ಮಿತಾಃ .
 ಶೀಘ್ರಂ ತೇ ಕಥಯಾಮಾಸುರ್ಧರ್ಮರಾಜಾಯ ವೇದಿನೇ .. 47..
 ಮಹಾರಾಜ ಮಹಾಶ್ಚರ್ಯಮಧುನೈವಾಭವದ್ವಿಭೋ .
 ಸ್ವರ್ಗಾದಪ್ಯಧಿಕಂ ಸೌಖ್ಯಂ ಕುಂಭೀಪಾಕಸ್ಥಪಾಪಿನಾಂ .. 48..
 ನಿಮಿತ್ತಂ ನೈವ ಜಾನೀಮಃ ಕನ್ಮಾದಿದಮಭೂದ್ವಿಭೋ .
 ಚಕಿತಾಃ ಸ್ಮ ವಯಂ ಸರ್ವೇ ಪ್ರಾಪ್ತಾ ದೇವ ತ್ವದಂತಿಕಂ .. 49..
 ನಿಶಮ್ಯ ದೂತವಾಣೀಂ ತಾಂ ಧರ್ಮರಾಟ್ ಶೀಘ್ರಮುತ್ತಿತಃ .
 ಮಹಾಮಹಿಷಮಾರೂಢೋ ಯಯೌ ತೇ ಯತ್ರ ಪಾಪಿನಃ .. 50..
 ತಾಂ ವಾರ್ತಾಂ ಪ್ರೇಷಯಾಮಾಸ ದೂತದ್ವಾರಾಮರಾವತೀಂ .
 ಶ್ರುತ್ವಾ ತಾಂ ದೇವರಾಜೋಽಪಿ ಪ್ರಾಪ್ತೋ ದೇವಗಣೈಃ ಸಹ .. 51..
 ಬ್ರಹ್ಮಲೋಕಾತ್ಪದ್ಮಜೋಽಪಿ ವೈಕುಂಠಾದ್ವಿಷ್ಟರಶ್ರವಾಃ .
 ತತ್ತಲ್ಲೋಕಾಚ್ಚ ದಿಕ್ಪಾಲಾಃ ಸಮಾಜಗ್ಮುರ್ಗಣೈಃ ಸಹ .. 52..
 ಪರಿವಾಯ್ ಸ್ಥಿತಾಃ ಸರ್ವೇ ಕುಂಭೀಪಾಕಮಿತಸ್ತತಃ .
 ಅಪಶ್ಯಂಸ್ತದ್ಗತಾಂಜೀವಾನ್ಸ್ವರ್ಗಾಧಿಕಸುಖಾಂತ್ವಿತಾನ್ .. 53..
 ಚಕಿತಾ ಏವ ತೇ ಸರ್ವೇ ನ ವಿದುಸ್ತಸ್ಯ ಕಾರಣಂ .
 ಅಹೋ ಪಾಪಸ್ಯ ಭೋಗಾರ್ಥಂ ಕುಂಡಮೇತದ್ವಿನಿರ್ಮಿತಂ .. 54..
 ತತ್ರ ಸೌಖ್ಯಂ ಯದಾ ಜಾತಂ ತದಾ ಪಾಪಾತ್ಪು ಕಿಂ ಭಯಂ .
 ಉಚ್ಚಿನ್ನಾ ವೇದಮರ್ಯಾದಾ ಪರಮೇಶಕೃತಾ ಕಥಂ .. 55..
 ಭಗವಾನ್ ಸ್ವಸ್ಯ ಸಂಕಲ್ಪಂ ವಿತಥಂ ಕೃತವಾನ್ಮಥಂ .
 ಆಶ್ಚರ್ಯಮೇತದಾಶ್ಚರ್ಯಮೇತದಿತ್ಯೇವ ಭಾಷಿಣಃ .. 56..
 ತಟಸ್ಥಾ ಅಭವನ್ಸರ್ವೇ ನ ವಿದುಸ್ತತ್ರ ಕಾರಣಂ .
 ಏತಸ್ಮಿನ್ನಂತರೇ ಶೌರಿಃ ಸಮ್ಮಂತ್ಯ ವಿಬುಧಾದಿಭಿಃ .. 57..
 ಯಯೌ ಕೈಶ್ಚಿತ್ಸುರಗಣೈಃ ಸಹಿತಃ ಶಂಕರಾಲಯಂ .
 ಪಾರ್ವತ್ಯಾ ಸಹಿತಂ ದೇವಂ ಕೋಟಿಕಂದರ್ಪಸುಂದರಂ .. 58..
 ರಮಣೀಯತಮಾಂಗಂ ತಂ ಲಾವಣ್ಯಖನಿಮದ್ಭೂತಂ .
 ಸದಾ ಷೋಡಶವರ್ಷೀಯಂ ನಾನಾಲಂಕಾರಭೂಷಿತಂ .. 59..
 ನಾನಾಗಣೈಃ ಪರಿವೃತಂ ಲಾಲಯಂತಂ ಪರಾಂ ಶಿವಾಂ .
 ದದರ್ಶ ಚಂದ್ರಮೌಲಿಂ ಸ ಚತುರ್ವೇದಂ ನನಾಮ ಹ .. 60..

ವೃತ್ತಾಂತಂ ಕಥಯಾಮಾಸ ಚಮತ್ಕೃತಮತಿಸ್ಪುಟಂ .
 ಏತಸ್ಯ ಕಾರಣಂ ದೇವ ನ ಜಾನೀಮಃ ಕಥಂಚನ .. 61..
 ವದ ತತ್ಕಾರಣಂ ದೇವ ಸರ್ವಜ್ಞೋಽಸಿ ಯತಃ ಪ್ರಭೋ .
 ವಿಷ್ಟುವಾಕ್ಯಂ ತದಾ ಶ್ರುತ್ವಾ ಪ್ರಸನ್ನಮುಖಪಂಕಜಃ .. 62..
 ಉವಾಚ ಮಧುರಂ ವಾಕ್ಯಂ ಮೇಘಗಂಭೀರಯಾ ಗಿರಾ .
 ಶೃಣು ವಿಷ್ಟೋ ತನ್ನಿಮಿತ್ತಂ ನಾಶ್ಚರ್ಯಂ ತ್ವತ್ರ ವಿದ್ಯತೇ .. 63..
 ಭಸ್ಮನೋ ಮಹಿಮೈವಾಯಂ ಭಸ್ಮನಾ ಕಿಂ ಭವೇನ್ನ ಹಿ .
 ಕುಂಭೀಪಾಕಂ ಗತೋ ದ್ರಷ್ಟುಂ ದುರ್ವಾಸಾಃ ಶೈವಸಮ್ಮತಃ .. 64..
 ಅವಾಚ್ಛೂಂ ದದರ್ಶಾಧಸ್ತದಾ ವಾಯುವಶಾದ್ಧರೇ .
 ಭಾಲಭಸ್ಮಕಣಾಸ್ತತ್ರ ಪತಿತಾ ದೈವಯೋಗತಃ .. 65..
 ತೇನ ಜಾತಮಿದಂ ಸರ್ವಂ ಭಸ್ಮನೋ ಮಹಿಮಾ ತ್ವಯಂ .
 ಇತಃ ಪರಂ ತು ತತ್ತೀರ್ಥಂ ಪಿತೃಲೋಕನಿವಾಸಿನಾಂ .. 66..
 ಭವಿಷ್ಯತಿ ನ ಸಂದೇಹೋ ಯತ್ರ ಸ್ನಾತ್ವಾ ಸುಖೀ ಭವೇತ್ .
 ಪಿತೃತೀರ್ಥಂ ತು ತನ್ನಾಮ್ನಾಪ್ಯತ ಊರ್ಧ್ವಂ ಭವಿಷ್ಯತಿ .. 67..
 ಮಲ್ಲಿಂಗಸ್ಥಾಪನಂ ತತ್ರ ಕಾರ್ಯಂ ದೇವ್ಯಾಶ್ಚ ಸತ್ತಮ .
 ಪೂಜಯಿಷ್ಯಂತಿ ತೇ ತತ್ರ ಪಿತೃಲೋಕನಿವಾಸಿನಃ .. 68..
 ತೈಲೋಕ್ಯೇ ಯಾನಿ ತೀರ್ಥಾನಿ ತತ್ರ ಶ್ರೇಷ್ಠಮಿದಂ ಭವೇತ್ .
 ಪಿತ್ರೀಶ್ವರೀಪೂಜಯಾ ತು ತೈಲೋಕ್ಯಂ ಪೂಜಿತಂ ಭವೇತ್ .. 69..
 ಶ್ರೀನಾರಾಯಣ ಉವಾಚ .
 ಇತಿ ದೇವವಚಃ ಶ್ರುತ್ವಾ ದೇವಂ ಮೂರ್ಧ್ನಾ ಪ್ರಣಮ್ಯ ಚ .
 ತದನುಜ್ಞಾಂ ಸಮಾದಾಯ ಯಯೌ ದೇವಾಂತಿಕಂ ಹರಿಃ .. 70..
 ತತ್ಪರ್ವಂ ಕಥಯಾಮಾಸ ಕಾರಣಂ ಶಂಕರೋದಿತಂ .
 ಸಾಧು ಸಾಧ್ವಿತಿ ತೇ ಪ್ರೋಚುರಮರಾ ಮೌಲಿಚಾಲನೈಃ .. 71..
 ಶಶಂಸುರ್ಭಸ್ಮಮಾಹಾತ್ಮ್ಯಂ ಹರಿಬ್ರಹ್ಮಾದಯಃ ಸುರಾಃ .
 ಪಿತರಶ್ಚೈವ ಸಂತುಷ್ಟಾಸ್ತೀರ್ಥಲಾಭಾತ್ಪರಂತಪ .. 72..
 ತತ್ತೀರ್ಥತೀರೇ ಲಿಂಗಂ ಚ ದೇವ್ಯಾ ಮೂರ್ತಿಂ ಯಥಾವಿಧಿ .
 ಸ್ಥಾಪಯಾಮಾಸುರಮರಾಃ ಪೂಜಯಾಮಾಸುರನ್ವಹಂ .. 73..
 ತತ್ರ ಯೇ ಪ್ರಾಣಿನೋಽಭೂವನ್ನಾಪಭೋಗಾರ್ಥಮಾಸ್ಥಿತಾಃ .
 ತೇ ವಿಮಾನಂ ಸಮಾರುಹ್ಯ ಗತಾಃ ಕೈಲಾಸಮಂಡಲಂ .. 74..
 ನಾಮ್ನಾ ಭದ್ರಗಣಾಸ್ತೇ ತು ವಸಂತ್ಯದ್ಯಾಪಿ ತತ್ರ ಹಿ .
 ಪುನಶ್ಚ ದೂರದೇಶೇ ತು ಕುಂಭೀಪಾಕೋ ವಿನಿರ್ಮಿತಃ .. 75..

ನಿರುದ್ಧಂ ಶೈವಗಮನಂ ದೇವೈಸ್ತತ್ರ ತು ತದ್ಧಿನಾತ್ .
ಇತಿ ತೇ ಸರ್ವಮಾಖ್ಯಾತಂ ಭಸ್ಮಮಾಹಾತ್ಮ್ಯಮುತ್ತಮಂ .. 76..
ನಾತಃ ಪರತರಂ ಕಿಂಚಿದಧಿಕಂ ವಿದ್ಯತೇ ಮುನೇ .
ಊರ್ಧ್ವಪುಂಡ್ರವಿಧಿಂ ಚೈವಾಪ್ಯಧಿಕಾರಿವಿಭೇದತಃ .. 77..
ಪ್ರವಕ್ಷ್ಯೇ ಮುನಿಶಾರ್ದೂಲ ವೈಷ್ಣವಾಗಮಲೋಕನಾತ್ .
ಊರ್ಧ್ವಪುಂಡ್ರಪ್ರಮಾಣಾನಿ ದಿವ್ಯಾನ್ಯಂಗುಲಿಭೇದತಃ .. 78..
ವರ್ಣಾಭಿಮಂತ್ರದೇವಾಂಶ್ಚ ಪ್ರವಕ್ಷ್ಯಾಮಿ ಫಲಾನಿ ಚ .
ಪರ್ವತಾಗ್ರೇ ನದೀತೀರೇ ಶಿವಕ್ಷೇತ್ರೇ ವಿಶೇಷತಃ .. 79..
ಸಿಂಧುತೀರೇ ಚ ವಲ್ಮೀಕೇ ತುಲಸೀಮೂಲಮಾಶ್ರಿತೇ .
ಮೃದ ಏತಾಸ್ತು ಸಂಗ್ರಾಹ್ಯಾ ವರ್ಜಯೇದನ್ಯಮೃತ್ತಿಕಾಃ .. 80..
ಶ್ಯಾಮಂ ಶಾಂತಿಕರಂ ಪ್ರೋಕ್ಷಂ ರಕ್ತಂ ವಶ್ಯಕರಂ ಭವೇತ್ .
ಶ್ರೀಕರಂ ಪೀತಮಿತ್ಯಾಹುರ್ಧರ್ಮದಂ ಶ್ವೇತಮುಚ್ಯತೇ .. 81..
ಅಂಗುಷ್ಠಃ ಪುಷ್ಪಿದಃ ಪ್ರೋಕ್ಷೋ ಮಧ್ಯಮಾಯುಷ್ಯರೀ ಭವೇತ್ .
ಅನಾಮಿಕಾನ್ನದಾ ನಿತ್ಯಂ ಮುಕ್ತಿದಾ ಚ ಪ್ರದೇಶಿನೀ .. 82..
ಏತೈರಂಗುಲಿಭೇದೈಸ್ತು ಕಾರಯೇನ್ನ ನಖೈಃ ಸ್ಪೃಶೇತ್ .
ವರ್ತಿದೀಪಾವಲಿಕೃತಿಂ ವೇಣಪತ್ರಾಕೃತಿಂ ತಥಾ .. 83..
ಪದ್ಮಸ್ಯ ಮುಕುಲಾಕಾರಂ ತಥಾ ಕುರ್ಯಾತ್ಪ್ರಯತ್ನತಃ .
ಮತ್ಸ್ಯಕೂರ್ಮಾಕೃತಿಂ ವಾಪಿ ಶಂಖಾಕಾರಂ ತತಃ ಪರಂ .. 84..
ದಶಾಂಗುಲಿಪ್ರಮಾಣಂ ತು ಉತ್ತಮೋತ್ತಮಮುಚ್ಯತೇ .
ನವಾಂಗುಲಂ ಮಧ್ಯಮಂ ಸ್ಯಾದಷ್ಟಾಂಗುಲಮತಃ ಪರಂ .. 85..
ಸಪ್ತಷಟ್ಪಂಚಭಿಃ ಪುಂಡ್ರಂ ಮಧ್ಯಮಂ ತ್ರಿವಿಧಂ ಸ್ಮೃತಂ .
ಚತುಸ್ತ್ರಿದ್ವ್ಯಂಗುಲೈಃ ಪುಂಡ್ರಂ ಕನಿಷ್ಠಂ ತ್ರಿವಿಧಂ ಭವೇತ್ .. 86..
ಲಲಾಟೇ ಕೇಶವಂ ವಿದ್ಯಾನ್ನಾರಾಯಣಮಥೋದರೇ .
ಮಾಧವಂ ಹೃದಿ ವಿನ್ಯಸ್ಯ ಗೋವಿಂದಂ ಕಂಠಕೂಪಕೇ .. 87..
ಉದರೇ ದಕ್ಷಿಣೇ ಪಾರ್ಶ್ವೇ ವಿಷ್ಣುರಿತ್ಯಭಿಧೀಯತೇ .
ತತ್ಪಾರ್ಶ್ವಬಾಹುಮಧ್ಯೇ ಚ ಮಧುಸೂದನಮೇವ ಚ .. 88..
ತ್ರಿವಿಕ್ರಮಂ ಕರ್ಣದೇಶೇ ವಾಮಕುಕ್ಷೌ ತು ವಾಮನಂ .
ಶ್ರೀಧರಂ ಬಾಹುಕೇ ವಾಮೇ ಹೃಷೀಕೇಶಂ ತು ಕರ್ಣಕೇ .. 89..
ಪೃಷ್ಠೇ ಚ ಪದ್ಮನಾಭಂ ತು ಕಕುದ್ರಾಮೋದರಂ ಸ್ಮರೇತ್ .
ದ್ವಾದಶೈತಾನಿ ನಾಮಾನಿ ವಾಸುದೇವೇತಿ ಮೂರ್ಧನಿ .. 90..
ಪೂಜಾಕಾಲೇ ಚ ಹೋಮೇ ಚ ಸಾಯಂ ಪ್ರಾತಃ ಸಮಾಹಿತಃ .

ನಾಮಾನ್ಯುಚ್ಚಾಯ್ ವಿಧಿನಾ ಧಾರಯೇದೂರ್ಧ್ವಪುಂತ್ರಕಂ .. 91..
 ಅಶುಚಿರ್ವಾಪ್ಯನಾಚಾರೋ ಮನಸಾ ಪಾಪಮಾಚರೇತ್ .
 ಶುಚಿರೇವ ಭವೇನ್ನಿತ್ಯಂ ಮೂರ್ಧ್ನಿ ಪುಂತ್ರಾಂಕಿತೋ ನರಃ .. 92..
 ಊರ್ಧ್ವಪುಂತ್ರಧರೋ ಮತ್ಯೋ ಮ್ಪ್ರಿಯತೇ ಯತ್ರ ಕುತ್ರಚಿತ್ .
 ಶ್ವಪಾಕೋಽಪಿ ವಿಮಾನಸ್ಥೋ ಮಮ ಲೋಕೇ ಮಹೀಯತೇ .. 93..
 ಏಕಾಂತಿನೋ ಮಹಾಭಾಗಾ ಮತ್ಸ್ಯ ರೂಪವಿದೋಽಮಲಾಃ .
 ಸಾಂತರಾಲಾನ್ವಕುರ್ವಂತಿ ಪುಂತ್ರಾನ್ವಿಷ್ಟುಪದಾಕೃತೀನ್ .. 94..
 ಪರಮೈಕಾಂತಿನೋಽಪ್ಯೇವಂ ಮತ್ಪಾದೈಕಪರಾಯಣಾಃ .
 ಹರಿದ್ರಾಚೂರ್ಣಸಂಯುಕ್ತಾಂಭೂಲಾಕಾರಾಂಸ್ತು ವಾಮಲಾನ್ .. 95..
 ಅನ್ಯೇ ತು ವೈಷ್ಣವಾಃ ಪುಂತ್ರಾನಚ್ಛಿದ್ರಾನಪಿ ಭಕ್ತಿತಃ .
 ಪ್ರಕುರ್ವೀರಂದೀಪಪದ್ಮವೇಣುಪತ್ರೋಪಮಾಕೃತೀನ್ .. 96..
 ಅಚ್ಛಿದ್ರಾನಪಿ ಸಚ್ಛಿದ್ರಾನ್ ಕುರ್ಯುಃ ಕೇವಲವೈಷ್ಣವಾಃ .
 ಅಚ್ಛಿದ್ರಕರಣೇ ತೇಷಾಂ ಪ್ರತ್ಯವಾಯೋ ನ ವಿದ್ಯತೇ .. 97..
 ಏಕಾಂತಿನಾಂ ಪ್ರಪನ್ನಾನಾಂ ಪರಮೈಕಾಂತಿನಾಮಪಿ .
 ಅಚ್ಛಿದ್ರಪುಂತ್ರಾಕರಣೇ ಪ್ರತ್ಯವಾಯೋ ಮಹಾನ್ಭವೇತ್ .. 98..
 ಊರ್ಧ್ವಪುಂತ್ರಂ ತು ಯಃ ಕುರ್ಯಾದ್ಧಂಡಾಕಾರಂ ತು ಶೋಭನಂ .
 ಮಧ್ಯೇ ಭಿದ್ರಂ ವೈಷ್ಣವಾಶ್ಚ ನಮೋಽನ್ವೈಃ ಕೇಶವಾದಿಭಿಃ .. 99..
 ವಿಮಲಾನ್ಯೂರ್ಧ್ವಪುಂತ್ರಾಣಿ ಸಾಂತರಾಲಾನಿ ಯೋ ನರಃ .
 ಕರೋತಿ ವಿಪುಲಂ ತತ್ರ ಮಂದಿರಂ ಮೇ ಕರೋತಿ ಸಃ .. 100..
 ಊರ್ಧ್ವಪುಂತ್ರಸ್ಯ ಮಧ್ಯೇ ತು ವಿಶಾಲೇ ಸುಮನೋಹರೇ .
 ಲಕ್ಷ್ಮ್ಯಾ ಸಾಕಂ ಸಹಾಸೀನೋ ರಮತೇ ವಿಷ್ಟುರವ್ಯಯಃ .. 101..
 ನಿರಂತರಾಲಂ ಯಃ ಕುರ್ಯಾದೂರ್ಧ್ವಪುಂತ್ರಂ ದ್ವಿಜಾಧಮಃ .
 ಸ ಹಿ ತತ್ರ ಸ್ಥಿತಂ ವಿಷ್ಟುಂ ಶ್ರಿಯಂ ಚೈವ ವ್ಯಪೋಹತಿ .. 102..
 ಅಚ್ಛಿದ್ರಮೂರ್ಧ್ವಪುಂತ್ರಂ ತು ಯಃ ಕರೋತಿ ವಿಮೂಢಧೀಃ .
 ಸ ಪರ್ಯಾಯೇಣ ತಾನೇತಿ ನರಕಾನೇಕವಿಂಶತಿಂ .. 103..
 ಋಜೂನಿ ಸ್ಪುಟಪಾರ್ಶ್ವಾನಿ ಸಾಂತರಾಲಾನಿ ವಿನ್ಯಸೇತ್ .
 ಊರ್ಧ್ವಪುಂತ್ರಾಣಿ ದಂಡಾಬ್ಜದೀಪಮತ್ಸ್ಯನಿಭಾನಿ ಚ .. 104..
 ಶಿಖೋಪವೀತವದ್ಧಾರ್ಯಮೂರ್ಧ್ವಪುಂತ್ರಂ ದ್ವಿಜೇನ ಚ .
 ವಿನಾ ಕೃತಾಶ್ಚೇದ್ವಿಫಲಾಃ ಕ್ರಿಯಾಃ ಸರ್ವಾ ಮಹಾಮುನೇ .. 105..
 ತಸ್ಮಾತ್ಸರ್ವೇಷು ಕಾರ್ಯೇಷು ಕಾರ್ಯಂ ವಿಪ್ರಸ್ಯ ಧೀಮತಃ .
 ಊರ್ಧ್ವಪುಂತ್ರಂ ತ್ರಿಶೂಲಂ ಚ ವರ್ತುಲಂ ಚತುರಸ್ರಕಂ .. 106..
 ಅರ್ಧಚಂದ್ರಾದಿಕಂ ಲಿಂಗಂ ವೇದನಿಷ್ಠೋ ನ ಧಾರಯೇತ್ .

ಜನ್ಮನಾ ಲಬ್ಧಜಾತಿಸ್ತು ವೇದಪಂಥಾನಮಾಶ್ರಿತಃ .. 107..
 ಪುಂತ್ರಾಂತರಂ ಭ್ರಮಾದ್ವಾಪಿ ಲಲಾಟೇ ನೈವ ಧಾರಯೇತ್ .
 ಖ್ಯಾತಿಕಾಂತ್ಯಾದಿಸಿದ್ಧ್ಯರ್ಥಂ ಚಾಪಿ ವಿಷ್ಣ್ವಾ ಗಮಾದಿಷು .. 108..
 ಸ್ಥಿತಂ ಪುಂತ್ರಾಂತರಂ ನೈವ ಧಾರಯೇದ್ವೈದಿಕೋ ಜನಃ .
 ತಿಯಕ್ತಿಪುಂತ್ರಂ ಸಂತ್ಯಜ್ಯ ಶ್ರೌತಂ ಕಥಮಪಿ ಭ್ರಮಾತ್ .. 111..
 ಲಲಾಟೇ ಭಸ್ಮನಾ ತಿಯಕ್ತಿಪುಂತ್ರಸ್ಯ ಚ ಧಾರಣಂ .
 ವಿನಾ ಪುಂತ್ರಾಂತರಂ ಮೋಹಾದ್ಧಾರಯನ್ನಾರಕೀ ಭವೇತ್ .. 110..
 ವೇದಮಾರ್ಗೈಕನಿಷ್ಠಸ್ತು ಮೋಹೇನಾಪ್ಯಂಕಿತೋ ಯದಿ .
 ಪತತ್ಯೇವ ನ ಸಂದೇಹಸ್ತಥಾ ಪುಂತ್ರಾಂತರಾದಪಿ .. 111..
 ನಾಂಕನಂ ವಿಗ್ರಹೇ ಕುರ್ಯಾದ್ವೇದಮಾರ್ಗಂ ಸಮಾಶ್ರಿತಃ .
 ಶ್ರೌತಧರ್ಮೈಕನಿಷ್ಠಾನಾಂ ಲಿಂಗಂ ತು ಶ್ರೌತಮೇವ ಹಿ .. 112..
 ಅಶ್ರೌತಧರ್ಮನಿಷ್ಠಾನಾಮಶ್ರೌತ ಲಿಂಗಮೀರಿತಂ .
 ದೇವತಾ ವೇದಸಿದ್ಧಾ ಯಾಸ್ತಾಸಾಂ ಲಿಂಗಂ ತು ವೈದಿಕಂ .. 113..
 ಅಶ್ರೌತತಂತ್ರನಿಷ್ಠಾ ಯಾಸ್ತಾಸಾಮಶ್ರೌತಮೇವ ಹಿ .
 ವೇದಸಿದ್ಧೋ ಮಹಾದೇವಃ ಸಾಕ್ಷಾತ್ಸಂಸಾರಮೋಚಕಃ .. 114..
 ಭಕ್ತಾನಾಮುಪಕಾರಾಯ ಶ್ರೌತಂ ಲಿಂಗಂ ದಧಾತಿ ಚ .
 ವೇದಸಿದ್ಧಸ್ಯ ವಿಷ್ಣೋಶ್ಚ ಶ್ರೌತಂ ಲಿಂಗಂ ನ ಚೇತರತ್ .. 115..
 ಪ್ರಾದುರ್ಭಾವವಿಶೇಷಾಣಾಮಪಿ ತಸ್ಯ ತದೇವ ಹಿ .
 ಶ್ರೌತಂ ಲಿಂಗಂ ತು ವಿಜ್ಞೇಯಂ ತ್ರಿಪುಂತ್ರೋದ್ಗೂಲನಾದಿಕಂ .. 116..
 ಅಶ್ರೌತಮೂರ್ಧ್ವಪುಂತ್ರಾದಿ ನೈವ ತಿಯಕ್ತಿಪುಂತ್ರಕಂ .
 ವೇದಮಾರ್ಗೈಕನಿಷ್ಠಾನಾಂ ವೇದೋಕ್ತೇನೈವ ವರ್ತಮಾ .. 117..
 ಲಲಾಟೇ ಭಸ್ಮನಾ ತಿಯಕ್ತಿಪುಂತ್ರಂ ಧಾರಯಮೇವ ಹಿ .
 ಯಸ್ತು ನಾರಾಯಣಂ ದೇವಂ ಪ್ರಪನ್ನಃ ಪರಮಂ ಪದಂ .
 ಧಾರಯೇತ್ಸರ್ವದಾ ಶೂಲಂ ಲಲಾಟೇ ಗಂಧವಾರಿಣಾ .. 118..
 ಇತಿ ಶ್ರೀಮದ್ವೇದವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ತ್ರಿಪುಂತ್ರೋರ್ಧ್ವಪುಂತ್ರಧಾರಣವಿಧಿವರ್ಣನಂ ನಾಮ ಪಂಚದಶೋಽಧ್ಯಾಯಃ ..
 11.15..

11.16 ಷೋಡಶೋಽಧ್ಯಾಯಃ . ಸಂಧ್ಯೋಪಾಸನನಿರೂಪಣಂ .

ಶ್ರೀನಾರಾಯಣ ಉವಾಚ .

ಅಥಾತಃ ಶ್ರೂಯತಾಂ ಪುಣ್ಯಂ ಸಂಧ್ಯೋಪಾಸನಮುತ್ತಮಂ .
 ಭಸ್ಮಧಾರಣಮಾಹಾತ್ಮ್ಯಂ ಕಥಿತಂ ಚೈವ ವಿಸ್ತರಾತ್ .. 1..
 ಪ್ರಾತಃಸಂಧ್ಯಾವಿಧಾನಂ ಚ ಕಥಯಿಷ್ಯಾಮಿ ತೇನಘ .
 ಪ್ರಾತಃಸಂಧ್ಯಾಂ ಸನಕ್ಷತ್ರಾಂ ಮಧ್ಯಾಹ್ನೇ ಮಧ್ಯಭಾಸ್ಕರಾಂ .. 2..
 ಸಸೂರ್ಯಾಂ ಪಶ್ಚಿಮಾಂ ಸಂಧ್ಯಾಂ ತಿಸ್ರಃ ಸಂಧ್ಯಾ ಉಪಾಸತೇ .
 ತದ್ಭೇದಾನಪಿ ವಕ್ಷ್ಯಾಮಿ ಶೃಣು ದೇವರ್ಷಿಸತ್ತಮ .. 3..
 ಉತ್ತಮಾ ತಾರಕೋಪೇತಾ ಮಧ್ಯಮಾ ಉಪ್ಪತಾರಕಾ .
 ಅಧಮಾ ಸೂರ್ಯಸಹಿತಾ ಪ್ರಾತಃಸಂಧ್ಯಾ ತ್ರಿಧಾ ಮತಾ .. 4..
 ಉತ್ತಮಾ ಸೂರ್ಯಸಹಿತಾ ಮಧ್ಯಮಾಸ್ತಮಿತೇ ರವೌ .
 ಅಧಮಾ ತಾರಕೋಪೇತಾ ಸಾಯಂಸಂಧ್ಯಾ ತ್ರಿಧಾ ಮತಾ .. 5..
 ವಿಪ್ರೋ ವೃಕ್ಷೋ ಮೂಲಕಾನ್ಯತ್ರ ಸಂಧ್ಯಾ
 ವೇದಃ ಶಾಖಾ ಧರ್ಮಕರ್ಮಾಣಿ ಪತ್ರಂ .
 ತಸ್ಮಾನ್ಮೂಲಂ ಯತ್ನತೋ ರಕ್ಷಣೀಯಂ
 ಭಿನ್ನೇ ಮೂಲೇ ನೈವ ವೃಕ್ಷೋ ನ ಶಾಖಾ .. 6..
 ಸಂಧ್ಯಾ ಯೇನ ನ ವಿಜ್ಞಾತಾ ಸಂಧ್ಯಾ ಯೇನಾನುಪಾಸಿತಾ .
 ಜೀವಮಾನೋ ಭವೇಚ್ಛುದ್ಯೋ ಮೃತಃ ಶ್ವಾ ಚೈವ ಜಾಯತೇ .. 7..
 ತಸ್ಮಾನ್ನಿತ್ಯಂ ಪ್ರಕರ್ತವ್ಯಂ ಸಂಧ್ಯೋಪಾಸನಮುತ್ತಮಂ .
 ತದಭಾವೇನ್ಯಕರ್ಮಾದಾವಧಿಕಾರೀ ಭವೇನ್ನ ಹಿ .. 8..
 ಉದಯಾಸ್ತಮಯಾದೂರ್ಧ್ವಂ ಯಾವತ್ಸ್ಯಾ ದ್ವಟಿಕಾತ್ರಯಂ .
 ತಾವತ್ಸಂಧ್ಯಾಮುಪಾಸೀತ ಪ್ರಾಯಶ್ಚಿತ್ತಂ ತತಃ ಪರಂ .. 9..
 ಕಾಲಾತಿಕ್ರಮಣೇ ಜಾತೇ ಚತುರ್ಥಾಘ್ಯಂ ಪ್ರದಾಪಯೇತ್ .
 ಅಥವಾಷ್ಟಶತಂ ದೇವೀಂ ಜಪ್ತ್ವಾ ದೌ ತಾಂ ಸಮಾಚರೇತ್ .. 10..
 ಯಸ್ಮಿನ್ಕಾಲೇ ತು ಯತ್ಕರ್ಮ ತತ್ಕಾಲಾಧೀಶ್ವರೀಂ ಚ ತಾಂ .
 ಸಂಧ್ಯಾಮುಪಾಸ್ಯ ಪಶ್ಚಾತ್ತು ತತ್ಕಾಲೀನಂ ಸಮಾಚರೇತ್ .. 11..
 ಗೃಹೇ ಸಾಧಾರಣಾ ಪ್ರೋಕ್ತಾ ಗೋಷ್ಠೇ ವೈ ಮಧ್ಯಮಾ ಭವೇತ್ .
 ನದೀತೀರೇ ಚೋತ್ತಮಾ ಸ್ಯಾದ್ಧೇವೀಗೇಹೇ ತದುತ್ತಮಾ .. 12..
 ಯತೋ ದೇವ್ಯಾ ಉಪಾಸೇಯಂ ತತೋ ದೇವ್ಯಾಸ್ತು ಸನ್ನಿಧೌ .
 ಸಂಧ್ಯಾತ್ರಯಂ ಪ್ರಕರ್ತವ್ಯಂ ತದಾನಂತ್ಯಾಯ ಕಲ್ಪತೇ .. 13..
 ಏತಸ್ಯಾ ಅಪರಂ ದೈವಂ ಬ್ರಾಹ್ಮಣಾನಾಂ ಚ ವಿದ್ಯತೇ .
 ನ ವಿಷ್ಣುಪಾಸನಾ ನಿತ್ಯಾ ನ ಶಿವೋಪಾಸನಾ ತಥಾ .. 14..
 ಯಥಾ ಭವೇನ್ಮಹಾದೇವ್ಯಾ ಗಾಯತ್ರಾಃ ಶ್ರುತಿಚೋದಿತಾ .

ಸರ್ವವೇದಸಾರಭೂತಾ ಗಾಯತ್ರಾಸ್ತು ಸಮರ್ಚನಾ .. 15..
 ಬ್ರಹ್ಮಾದಯೋಽಪಿ ಸಂಧ್ಯಾಯಾಂ ತಾಂ ಧ್ಯಾಯಂತಿ ಜಪಂತಿ ಚ .
 ವೇದಾ ಜಪಂತಿ ತಾಂ ನಿತ್ಯಂ ವೇದೋಪಾಸ್ಯಾ ತತಃ ಸ್ಮೃತಾ .. 16..
 ತಸ್ಮಾತ್ಸರ್ವೇ ದ್ವಿಜಾಃ ಶಾಕ್ತಾ ನ ಶೈವಾ ನ ಚ ವೈಷ್ಣವಾಃ .
 ಆದಿಶಕ್ತಿಮುಪಾಸಂತೇ ಗಾಯತ್ರೀಂ ವೇದಮಾತರಂ .. 17..
 ಆಚಾಂತಃ ಪ್ರಾಣಮಾಯಮ್ಯ ಕೇಶವಾದಿಕನಾಮಭಿಃ .
 ಕೇಶವಶ್ಚ ತಥಾ ನಾರಾಯಣೋ ಮಾಧವ ಏವ ಚ .. 18..
 ಗೋವಿಂದೋ ವಿಷ್ಣುರೇವಾಥ ಮಧುಸೂದನ ಏವ ಚ .
 ತ್ರಿವಿಕ್ರಮೋ ವಾಮನಶ್ಚ ಶ್ರೀಧರೋಽಪಿ ತತಃ ಪರಂ .. 19..
 ಹೃಷೀಕೇಶಃ ಪದ್ಮನಾಭೋ ದಾಮೋದರ ಅತಃ ಪರಂ .
 ಸಂಕರ್ಷಣೋ ವಾಸುದೇವಃ ಪ್ರದ್ಯುಮ್ನೋಽಪ್ಯನಿರುದ್ಧಕಃ .. 20..
 ಪುರುಷೋತ್ತಮಾಧೋಕ್ಷಜೌ ಚ ನಾರಸಿಂಹೋಽಪ್ಯುತ್ಸಧಾ .
 ಜನಾರ್ದನ ಉಪೇಂದ್ರಶ್ಚ ಹರಿಃ ಕೃಷ್ಣೋಽನ್ತಿಮಸ್ತಥಾ .. 21..
 ಓಂಕಾರಪೂರ್ವಕಂ ನಾಮ ಚತುರ್ವಿಂಶತಿಸಂಖ್ಯಯಾ .
 ಸ್ವಾಹಾಂತೈಃ ಪ್ರಾಶಯೇದ್ವಾರಿ ನಮೋಽನ್ಯೈಃ ಸ್ಪರ್ಶಯೇತ್ತಥಾ .. 22..
 ಕೇಶವಾದಿತ್ರಿಭಿಃ ಪೀತ್ವಾ ದ್ವಾಭ್ಯಾಂ ಪ್ರಕ್ಷಾಲಯೇತ್ಕೌ .
 ಮುಖಂ ಪ್ರಕ್ಷಾಲಯೇದ್ವಾ ಭ್ಯಾಂ ದ್ವಾಭ್ಯಾಮುನ್ಮಾರ್ಜನಂ ತಥಾ .. 23..
 ಏಕೇನ ಪಾಣಿಂ ಸಂಪ್ರೋಕ್ಷ್ಯ ಪಾದಾವಪಿ ಶಿರೋಽಪಿ ಚ .
 ಸಂಕರ್ಷಣಾದಿದೇವಾನಾಂ ದ್ವಾದಶಾಂಗಾನಿ ಸಂಸ್ಪೃಶೇತ್ .. 24..
 ದಕ್ಷಿಣೇನೋದಕಂ ಪೀತ್ವಾ ವಾಮೇನ ಸಂಸ್ಪೃಶೇದ್ಬುಧಃ .
 ತಾವನ್ನ ಶುದ್ಧತೇ ತೋಯಂ ಯಾವದ್ವಾಮೇನ ನ ಸ್ಪೃಶೇತ್ .. 25..
 ಗೋಕರ್ಣಾಕೃತಿಹಸ್ತೇನ ಮಾಷಮಾತ್ರಂ ಜಲಂ ಪಿಬೇತ್ .
 ತತೋ ನ್ಯೂನಾಧಿಕಂ ಪೀತ್ವಾ ಸುರಾಪಾಯೀ ಭವೇದ್ವಿಜಃ .. 26..
 ಸಂಹತಾಂಗುಲಿನಾ ತೋಯಂ ಪಾಣಿನಾ ದಕ್ಷಿಣೇನ ತು .
 ಮುಕ್ತಾಂಗುಷ್ಠಕನಿಷ್ಠಾಭ್ಯಾಂ ಶೇಷೇಣಾಚಮನಂ ವಿದುಃ .. 27..
 ಪ್ರಾಣಾಯಾಮಂ ತತಃ ಕೃತ್ವಾ ಪ್ರಣವಸ್ಮೃತಿಪೂರ್ವಕಂ .
 ಗಾಯತ್ರೀಂ ಶಿರಸಾ ಸಾರ್ಧಂ ತುರೀಯಪದಸಂಯುತಾಂ .. 28..
 ದಕ್ಷಿಣೇ ರೇಚಯೇದ್ವಾಯುಂ ವಾಮೇನ ಪೂರಿತೋದರಂ .
 ಕುಂಭೇನ ಧಾರಯೇನ್ನಿತ್ಯಂ ಪ್ರಾಣಾಯಾಮಂ ವಿದುರ್ಬುಧಾಃ .. 29..
 ಪೀಡಯೇದ್ದಕ್ಷಿಣಾಂ ನಾಡೀಮಂಗುಷ್ಠೇನ ತಥೋತ್ತರಾಂ .
 ಕನಿಷ್ಠಾನಾಮಿಕಾಭ್ಯಾಂ ತು ಮಧ್ಯಮಾಂ ತರ್ಜನೀಂ ತೃಜೇತ್ .. 30..

ರೇಚಕಃ ಪೂರಕಶ್ಚೈವ ಪ್ರಾಣಾಯಾಮೋಽಥ ಕುಂಭಕಃ .
 ಪ್ರೋಚ್ಯತೇ ಸರ್ವಶಾಸ್ತ್ರೇಷು ಯೋಗಿಭಿರ್ಯತಮಾನಸೈಃ .. 31..
 ರೇಚಕಃ ಸೃಜತೇ ವಾಯುಂ ಪೂರಕಃ ಪೂರಯೇತ್ತು ತಂ .
 ಸಾಮ್ಯೇನ ಸಂಸ್ಥಿತಿಯುತ್ತತ್ಕುಂಭಕಃ ಪರಿಕೀರ್ತಿತಃ .. 32..
 ನೀಲೋತ್ಪಲದಲಶ್ಯಾಮಂ ನಾಭಿಮಧ್ಯೇ ಪ್ರತಿಷ್ಠಿತಂ .
 ಚತುರ್ಭುಜಂ ಮಹಾತ್ಮಾನಂ ಪೂರಕೇ ಚಿಂತಯೇದ್ಧರಿಂ .. 33..
 ಕುಂಭಕೇ ತು ಹೃದಿ ಸ್ಥಾನೇ ಧ್ಯಾಯೇತ್ತು ಕಮಲಾಸನಂ .
 ಪ್ರಜಾಪತಿಂ ಜಗನ್ನಾಥಂ ಚತುರ್ವಕ್ತ್ರಂ ಪಿತಾಮಹಂ .. 34..
 ರೇಚಕೇ ಶಂಕರಂ ಧ್ಯಾಯೇಲ್ಲಲಾಟಸ್ಥಂ ಮಹೇಶ್ವರಂ .
 ಶುದ್ಧಸ್ವಟಿಕಸಂಕಾಶಂ ನಿರ್ಮಲಂ ಪಾಪನಾಶನಂ .. 35..
 ಪೂರಕೇ ವಿಷ್ಣುಸಾಯುಜ್ಯಂ ಕುಂಭಕೇ ಬ್ರಹ್ಮಣೋ ಗತಿಂ .
 ರೇಚಕೇನ ತೃತೀಯಂ ತು ಪ್ರಾಪ್ನುಯಾದೀಶ್ವರಂ ಪರಂ .. 36..
 ಪೌರಾಣಾಚಮನಾದ್ಯಂ ಚ ಪ್ರೋಕ್ತಂ ದೇವರ್ಷಿಸತ್ತಮ .
 ಶ್ರೌತಮಾಚಮನಾದ್ಯಂ ಚ ಶೃಣು ಪಾಪಾಪಹಂ ಮುನೇ .. 37..
 ಪ್ರಣವಂ ಪೂರ್ವಮುಚ್ಚಾರ್ಯ ಗಾಯತ್ರೀಂ ತು ತದಿತ್ಯಚಂ .
 ವಾದಾದೌ ವ್ಯಾಹೃತಿಸ್ತಿಸ್ರಃ ಶ್ರೌತಾಚಮನಮುಚ್ಯತೇ .. 38..
 ಗಾಯತ್ರೀಂ ಶಿರಸಾ ಸಾರ್ಧಂ ಜಪೇದ್ವ್ಯಾಹೃತಿಪೂರ್ವಿಕಾಂ .
 ಪ್ರತಿಪ್ರಣವಸಂಯುಕ್ತಾಂ ತ್ರಿತಯಂ ಪ್ರಾಣಸಂಯಮಃ .. 39..
 (ಸಲಕ್ಷಣಂ ತು ಪ್ರಾಣಾನಾಮಾಯಾಮಂ ಕೀರ್ತ್ಯತೇಽಧುನಾ .
 ನಾನಾಪಾಪೈಕಶಮನಂ ಮಹಾಪುಣ್ಯಫಲಪ್ರದಂ ..)
 ಪಂಚಾಂಗುಲೀಭಿನಾಸಾಗ್ರಂ ಪೀಡಯೇತ್ಪ್ರಣವೇನ ತು .
 ಸರ್ವಪಾಪಹರಾ ಮುದ್ರಾ ವಾನಪ್ರಸ್ಥಗೃಹಸ್ಥಯೋಃ .. 40..
 ಕನಿಷ್ಠಾನಾಮಿಕಾಂಗುಷ್ಠೈರ್ಯತೇಶ್ಚ ಬ್ರಹ್ಮಚಾರಿಣಃ .
 ಆಪೋ ಹಿ ಷ್ಠೇತಿ ತಿಸೃಭಿಃ ಪ್ರೋಕ್ಷಣಂ ಸ್ಯಾತ್ಕುಶೋದಕೈಃ .. 41..
 ಋಗಂತೇ ಮಾರ್ಜನಂ ಕುರ್ಯಾತ್ಪಾದಾಂತೇ ವಾ ಸಮಾಹಿತಃ .
 ನವಪ್ರಣವಯುಕ್ತೇನ ಆಪೋ ಹಿ ಷ್ಠೇತ್ಯನೇನ ತು .. 42..
 ನಶ್ಯೇದಘಂ ಮಾರ್ಜನೇನ ಸಂವತ್ಸರಸಮುದ್ಭವಂ .
 ತತ ಆಚಮನಂ ಕೃತ್ವಾ ಸೂರ್ಯಶ್ಚೇತಿ ಪಿಬೇದಪಃ .. 43..
 ಅಂತಃಕರಣಸಂಭಿನ್ನಂ ಪಾಪಂ ತಸ್ಯ ವಿನಶ್ಯತಿ .
 ಪ್ರಣವೇನ ವ್ಯಾಹೃತಿಭಿರ್ಗಾಯತ್ರಾ ಪ್ರಣವಾದ್ಯಯಾ .. 44..
 ಆಪೋ ಹಿ ಷ್ಠೇತಿ ಸೂಕ್ತೇನ ಮಾರ್ಜನಂ ಚೈವ ಕಾರಯೇತ್ .

ಉದ್ಧೃತ್ಯ ದಕ್ಷಿಣೇ ಹಸ್ತೇ ಜಲಂ ಗೋಕರ್ಣವತ್ಕ್ಯುತೇ .. 45..
 ನೀತ್ವಾ ತಂ ನಾಸಿಕಾಗ್ರಂ ತು ವಾಮಕುಕ್ಷೌ ಸ್ಮರೇದಘಂ .
 ಪುರುಷಂ ಕೃಷ್ಣವರ್ಣಂ ಚ ಋತಂ ಚೇತಿ ಪರೇತ್ತತಃ .. 46..
 ದ್ರುಪದಾಂ ವಾ ಋಚಂ ಪಶ್ಚಾದ್ಧಕ್ಷನಾಸಾಪುಟೇನ ಚ .
 ಶ್ವಾಸಮಾರ್ಗೇಣ ತಂ ಪಾಪಮಾನಯೇತ್ಕುರವಾರಿಣಿ .. 47..
 ನಾವಲೋಕ್ಯೈವ ತದ್ವಾರಿ ವಾಮಭಾಗೇಽಶ್ಮನಿ ಕ್ಷಿಪೇತ್ .
 ನಿಷ್ಪಾಪಂ ತು ಶರೀರಂ ಮೇ ಸಂಜಾತಮಿತಿ ಭಾವಯೇತ್ .. 48..
 ಉತ್ಥಾಯ ತು ತತಃ ಪಾದೌ ದ್ವೌ ಸಮೌ ಸನ್ನಿಯೋಜಯೇತ್ .
 ಜಲಾಂಜಲಿಂ ಗೃಹೀತ್ವಾ ತು ತರ್ಜನ್ಯಂಗುಷ್ಠವರ್ಜಿತಂ .. 49..
 ವೀಕ್ಷ್ಯ ಭಾನುಂ ಕ್ಷಿಪೇದ್ವಾರಿ ಗಾಯತ್ರಾ ಚಾಭಿಮಂತ್ರಿತಂ .
 ತ್ರಿವಾರಂ ಮುನಿಶಾರ್ದೂಲ ವಿಧಿರೇಷೋಽರ್ಘ್ಯಮೋಚನೇ .. 50..
 ತತಃ ಪ್ರದಕ್ಷಿಣಾಂ ಕುರ್ಯಾದಸಾವಾದಿತ್ಯಮಂತ್ರತಃ .
 ಮಧ್ಯಾಹ್ನೇ ಸಕೃದೇವ ಸ್ಯಾತ್ಸಂಧ್ಯಯೋಸ್ತು ತ್ರಿವಾರತಃ .. 51..
 ಈಷನ್ನಗ್ರಃ ಪ್ರಭಾತೇ ತು ಮಧ್ಯಾಹ್ನೇ ದಂಡವಸ್ಥಿತಃ .
 ಆಸನೇ ಚೋಪವಿಷ್ಟಸ್ತು ದ್ವಿಜಃ ಸಾಯಂ ಕ್ಷಿಪೇದಪಃ .. 52..
 ಉದಕಂ ಪ್ರಕ್ಷಿಪೇದ್ಯಸ್ಮಾತ್ಕರ್ತಾರಣಮತಃ ಶೃಣು .
 ತ್ರಿಂಶತ್ಕೋಟ್ಯೋ ಮಹಾವೀರಾ ಮಂದೇಹಾ ನಾಮ ರಾಕ್ಷಸಾಃ .. 53..
 ಕೃತಘ್ನಾ ದಾರುಣಾ ಘೋರಾಃ ಸೂರ್ಯಮಿಚ್ಛಂತಿ ಖಾದಿತುಂ .
 ತತೋ ದೇವಗಣಾಃ ಸರ್ವೇ ಋಷಯಶ್ಚ ತಪೋಧನಾಃ .. 54..
 ಉಪಾಸತೇ ಮಹಾಸಂಧ್ಯಾಂ ಪ್ರಕ್ಷಿಪಂತ್ಯುದಕಾಂಜಲಿಂ .
 ದಹ್ಯಂತೇ ತೇನ ದೈತ್ಯಾಸ್ತೇ ವಜ್ರೀಭೂತೇನ ವಾರಿಣಾ .. 55..
 ಏತಸ್ಮಾತ್ಕಾರಣಾದ್ವಿಪ್ರಾಃ ಸಂಧ್ಯಾಂ ನಿತ್ಯಮುಪಾಸತೇ .
 ಮಹಾಪುಣ್ಯಸ್ಯ ಜನನಂ ಸಂಧ್ಯೋಪಾಸನಮೀರಿತಂ .. 56..
 ಅರ್ಘ್ಯಾಂಗಭೂತಮಂತ್ರೋಽಯಂ ಪ್ರೋಚ್ಯತೇ ಶೃಣು ನಾರದ .
 ಯದುಚ್ಚಾರಣಮಾತ್ರೇಣ ಸಾಂಗಂ ಸಂಧ್ಯಾಫಲಂ ಭವೇತ್ .. 57..
 ಸೋಹಮಕೋಽಸ್ಮ್ಯಹಂ ಜ್ಯೋತಿರಾತ್ಮಾ ಜ್ಯೋತಿರಹಂ ಶಿವಃ .
 ಆತ್ಮಜ್ಯೋತಿರಹಂ ಶುಕ್ಲಃ ಸರ್ವಜ್ಯೋತೀ ರಸೋಽಸ್ಮ್ಯಹಂ .. 58..
 ಆಗಚ್ಛ ವರದೇ ದೇವಿ ಗಾಯತ್ರಿ ಬ್ರಹ್ಮರೂಪಿಣಿ .
 ಜಪಾನುಷ್ಠಾನಸಿದ್ಧ್ಯರ್ಥಂ ಪ್ರವಿಶ್ಯ ಹೃದಯಂ ಮಮ .. 59..
 ಉತ್ತಿಷ್ಠ ದೇವಿ ಗಂತವ್ಯಂ ಪುನರಾಗಮನಾಯ ಚ .
 ಅರ್ಘ್ಯೇಷು ದೇವಿ ಗಂತವ್ಯಂ ಪ್ರವಿಶ್ಯ ಹೃದಯಂ ಮಮ .. 60..

ತತಃ ಶುದ್ಧಸ್ಥಲೇ ನೈಜಮಾಸನಂ ಸ್ಥಾಪಯೇದ್ಬುಧಃ .
 ತತ್ರಾರುಹ್ಯ ಜಪೇತ್ಪಶ್ಚಾದ್ಗಾಯತ್ರೀಂ ವೇದಮಾತರಂ .. 61..
 ಅತ್ಯೈವ ಖೇಚರೀ ಮುದ್ರಾ ಪ್ರಾಣಾಯಾಮೋತ್ತರಂ ಮುನೇ .
 ಪ್ರಾತಃಸಂಧ್ಯಾವಿಧಾನೇ ಚ ಕೀರ್ತಿತಾ ಮುನಿಪುಂಗವ .. 62..
 ತನ್ನಾಮಾರ್ಥಂ ಪ್ರವಕ್ಷ್ಯಾಮಿ ಸಾದರಂ ಶೃಣು ನಾರದ .
 ಚಿತ್ತಂ ಚರತಿ ಖೇ ಯಸ್ಮಾಜ್ಜಿಹ್ವಾ ಚರತಿ ಖೇ ಗತಾ .. 63..
 ಭುವೋರಂತರ್ಗತಾ ದೃಷ್ಟಿರ್ಮುದ್ರಾ ಭವತಿ ಖೇಚರೀ .
 ನ ಚಾಸನಂ ಸಿದ್ಧಸಮಂ ನ ಕುಂಭಸದೃಶೋಽನಿಲಃ .. 64..
 ನ ಖೇಚರೀಸಮಾ ಮುದ್ರಾ ಸತ್ಯಂ ಸತ್ಯಂ ಚ ನಾರದ .
 ಘಂಟಾವತ್ಪೂವೋಚ್ಚಾರಾದ್ವಾಯುಂ ನಿರ್ಜಿತ್ಯ ಯತ್ನತಃ .. 65..
 ಸ್ಥಿರಾಸನೇ ಸ್ಥಿರೋ ಭೂತ್ವಾ ನಿರಹಂಕಾರನಿರ್ಮಮಃ .
 ಲಕ್ಷಣಂ ನಾರದ ಮುನೇ ಶೃಣು ಸಿದ್ಧಾಸನಸ್ಯ ಚ .. 66..
 ಯೋನಿಸ್ಥಾನಕಮಂಘ್ರಿಮೂಲಘಟಿತಂ ಕೃತ್ವಾ ದೃಢಂ ವಿನೈಸೇ-
 ನೈಠ್ರೇ ಪಾದಮಧೈಕಮೇವ ಹೃದಯಂ ಕೃತ್ವಾ ಸಮಂ ವಿಗ್ರಹಂ .
 ಸ್ಥಾಣುಃ ಸಂಯಮಿತೇಂದ್ರಿಯೋಽಚಲದೃಶಾ ಪಶ್ಯನ್ಭೂವೋರಂತರಂ
 ತಿಷ್ಠತ್ಯೇತದತೀವ ಯೋಗಿಸುಖದಂ ಸಿದ್ಧಾಸನಂ ಪ್ರೋಚ್ಯತೇ .. 67..
 ಆಯಾತು ವರದಾ ದೇವೀ ಅಕ್ಷರಂ ಬ್ರಹ್ಮಸಮ್ಮಿತಂ .
 ಗಾಯತ್ರೀ ಛಂದಸಾಂ ಮಾತರಿದಂ ಬ್ರಹ್ಮ ಜುಷಸ್ವ ಮೇ .. 68..
 ಯದಹ್ನಾ ಕುರುತೇ ಪಾಪಂ ತದಹ್ನಾ ಪ್ರತಿಮುಚ್ಯತೇ .
 ಯದ್ರಾತ್ರಾ ಕುರುತೇ ಪಾಪಂ ತದ್ರಾತ್ರಾ ಪ್ರತಿಮುಚ್ಯತೇ .. 69..
 ಸರ್ವವರ್ಣೇ ಮಹಾದೇವಿ ಸಂಧ್ಯಾವಿದ್ಯೇ ಸರಸ್ವತಿ .
 ಅಜರೇ ಅಮರೇ ದೇವಿ ಸರ್ವದೇವಿ ನಮೋಽಸ್ತು ತೇ .. 70..
 ತೇಜೋಽಸೀತ್ಯಾದಿಮಂತ್ರೇಣ ದೇವೀಮಾವಾಹಯೇತ್ತತಃ .
 ಯತ್ಕೃತಂ ತ್ವದನುಷ್ಠಾನಂ ತತ್ಸರ್ವಂ ಪೂರ್ಣಮಸ್ತು ಮೇ .. 71..
 ತತಃ ಶಾಪವಿಮೋಕ್ಷಾಯ ವಿಧಾನಂ ಸಮ್ಯಗಾಚರೇತ್ .
 ಬ್ರಹ್ಮಶಾಪಸ್ತತೋ ವಿಶ್ವಾಮಿತ್ರಸ್ಯ ಚ ತಥೈವ ಚ .. 72..
 ವಸಿಷ್ಠಶಾಪ ಇತ್ಯೇತತ್ತಿವಿಧಂ ಶಾಪಲಕ್ಷಣಂ .
 ಬ್ರಹ್ಮಣಃ ಸ್ಮರಣೇನೈವ ಬ್ರಹ್ಮಶಾಪೋ ನಿವರ್ತತೇ .. 73..
 ವಿಶ್ವಾಮಿತ್ರಸ್ಮರಣತೋ ವಿಶ್ವಾಮಿತ್ರಸ್ಯ ಶಾಪತಃ .
 ವಸಿಷ್ಠಸ್ಮರಣಾದೇವ ತಸ್ಯ ಶಾಪೋ ವಿನಶ್ಯತಿ .. 74..
 ಹೃತ್ಪದ್ಮಮಧ್ಯೇ ಪುರುಷಂ ಪ್ರಮಾಣಂ

ಸತ್ಯಾತ್ಮಕಂ ಸರ್ವಜಗತ್ಸ್ವ ರೂಪಂ .
 ಧ್ಯಾಯಾಮಿ ನಿತ್ಯಂ ಪರಮಾತ್ಮಸಂಜ್ಞಂ
 ಚಿದ್ರೂಪಮೇಕಂ ವಚಸಾಮಗಮ್ಯಂ .. 75..
 ಅಥ ನ್ಯಾಸವಿಧಿಂ ವಕ್ಷ್ಯೇ ಸಂಧ್ಯಾಯಾ ಅಂಗಸಂಭವಂ .
 ಓಂಕಾರಂ ಪೂರ್ವವದ್ಯೋಜ್ಯಂ ತತೋ ಮಂತ್ರಾನುದೀರಯೇತ್ .. 76..
 ಭೂರಿತ್ಯುಕ್ತ್ವಾ ಚ ಪಾದಾಭ್ಯಾಂ ನಮ ಇತ್ಯೇವ ಚೋಚ್ಚರೇತ್ .
 ಭುವಃ ಪೂರ್ವಂ ತು ಜಾನುಭ್ಯಾಂ ಸ್ವಃ ಕಟಿಭ್ಯಾಂ ನಮೋ ವದೇತ್ .. 77..
 ಮಹರ್ನಾಭ್ಯೈ ಜನಶ್ಚೈವ ಹದಯಾಯ ತತಸ್ತಪಃ .
 ಕಂಠಾಯ ಚ ತತಃ ಸತ್ಯಂ ಲಲಾಟೇ ಪರಿಕೀರ್ತಯೇತ್ .. 78..
 ಅಂಗುಷ್ಠಾಭ್ಯಾಂ ತತ್ಸವಿತುಸ್ತರ್ಜನೀಭ್ಯಾಂ ವರೇಣ್ಯಕಂ .
 ಭರ್ಗೋ ದೇವಸ್ಯ ಮಧ್ಯಾಧ್ಯಾಂ ಧೀಮಹೀತ್ಯೇವ ಕೀರ್ತಯೇತ್ .. 79..
 ಅನಾಮಾಭ್ಯಾಂ ಕನಿಷ್ಠಾಭ್ಯಾಂ ಧಿಯೋ ಯೋ ನಃ ಪದಂ ವದೇತ್ .
 ಪ್ರಚೋದಯಾತ್ಕರಪೃಷ್ಠತಲಯೋರ್ವಿನ್ಯಸೇತ್ಸುಧೀಃ .. 80..
 ಬ್ರಹ್ಮಾತ್ಮನೇ ತತ್ಸವಿತುರ್ಹೃದಯಾಯ ನಮಸ್ತಥಾ .
 ವಿಷ್ಣ್ವಾತ್ಮನೇ ವರೇಣ್ಯಂ ಚ ಶಿರಸೇ ನಮ ಇತ್ಯಪಿ .. 81..
 ಭರ್ಗೋ ದೇವಸ್ಯ ರುದ್ರಾತ್ಮನೇ ಶಿಖಾಯೈ ಪ್ರಕೀರ್ತಿತಂ .
 ಶಕ್ತ್ಯಾತ್ಮನೇ ಧೀಮಹೀತಿ ಕವಚಾಯ ತತಃ ಪರಂ .. 82..
 ಕಾಲಾತ್ಮನೇ ಧಿಯೋ ಯೋ ನೋ ನೇತ್ರತ್ರಯ ಉದೀರಿತಂ .
 ಪ್ರಚೋದಯಾಚ್ಚ ಸರ್ವಾತ್ಮನೇಽಸ್ತ್ರಾಯ ಪರಿಕೀರ್ತಿತಂ .. 83..
 ಅಕ್ಷರನ್ಯಾಸಮೇವಾಗ್ರೇ ಕಥಯಾಮಿ ಮಹಾಮುನೇ .
 ಗಾಯತ್ರೀವರ್ಣಸಂಭೂತನ್ಯಾಸಃ ಪಾಪಹರಃ ಪರಃ .. 84..
 ಪ್ರಣವಂ ಪೂರ್ವಮುಚ್ಚಾರ್ಯ ವರ್ಣನ್ಯಾಸಃ ಪ್ರಕೀರ್ತಿತಃ .
 ತತ್ಕಾರಮಾದಾವುಚ್ಚಾರ್ಯ ಪಾದಾಂಗುಷ್ಠದ್ವಯೇ ನ್ಯಸೇತ್ .. 85..
 ಸಕಾರಂ ಗುಲ್ಫಯೋಸ್ತದ್ವದ್ವಿಕಾರಂ ಜಂಘಯೋರ್ನ್ಯಸೇತ್ .
 ಜಾನ್ವೋಸ್ತುಕಾರಂ ವಿನ್ಯಸ್ಯ ಊರ್ವೋಶ್ಚೈವ ವಕಾರಕಂ .. 86..
 ರೇಕಾರಂ ಚ ಗುದೇ ನ್ಯಸ್ಯ ಣಿಕಾರಂ ಲಿಂಗ ಏವ ಚ .
 ಕಟ್ಯಾಂ ಯಕಾರಮೇವಾತ್ರ ಭಕಾರಂ ನಾಭಿಮಂಡಲೇ .. 87..
 ಗೋಕಾರಂ ಹೃದಯೇ ನ್ಯಸ್ಯ ದೇಕಾರಂ ಸ್ತನಯೋರ್ಧ್ವಯೋಃ .
 ವಕಾರಂ ಹೃದಿ ವಿನ್ಯಸ್ಯ ಸ್ಯಕಾರಂ ಕಂಠಕೂಪಕೇ .. 88..
 ಧೀಕಾರಂ ಮುಖದೇಶೇ ತು ಮಕಾರಂ ತಾಲುದೇಶಕೇ .
 ಹಿಕಾರಂ ನಾಸಿಕಾಗ್ರೇ ತು ಧಿಕಾರಂ ನೇತ್ರಮಂಡಲೇ .. 89..

ಭೂಮಧ್ಯೇ ಚೈವ ಯೋಕಾರಂ ಯೋಕಾರಂ ಚ ಲಲಾಟಕೇ .
 ನಕಾರಂ ವೈ ಪೂರ್ವಮುಖೇ ಪ್ರಕಾರಂ ದಕ್ಷಿಣೇ ಮುಖೇ .. 90..
 ಚೋಕಾರಂ ಪಶ್ಚಿಮಮುಖೇ ದಕಾರಂ ಚೋತ್ತರೇ ಮುಖೇ .
 ಯಾಕಾರಂ ಮೂರ್ಧ್ನಿ ವಿನ್ಯಸ್ಯ ತಕಾರಂ ವ್ಯಾಪಕಂ ನ್ಯಸೇತ್ .. 91..
 ಏತನ್ವ್ಯಾಸವಿಧಿಂ ಕೇಚಿನ್ನೇಚ್ಛಂತಿ ಜಪತತ್ಪರಾಃ .
 ತತೋ ಧ್ಯಾಯೇನ್ಮಹಾದೇವೀಂ ಜಗನ್ಮಾತರಮಂಬಿಕಾಂ .. 92..
 ಭಾಸ್ವಜ್ಜಪಾಪ್ರಸೂನಾಭಾಂ ಕುಮಾರೀಂ ಪರಮೇಶ್ವರೀಂ .
 ರಕ್ತಾಂಬುಜಾಸನಾರೂಢಾಂ ರಕ್ತಗಂಧಾನುಲೇಪನಾಂ .. 93..
 ರಕ್ತಮಾಲ್ಯಾಂಬರಧರಾಂ ಚತುರಾಸ್ಯಾಂ ಚತುರ್ಭುಜಾಂ .
 ದ್ವಿನೇತ್ರಾಂ ಸ್ತುಕ್ಪುಷ್ಪೋ ಮಾಲಾಂ ಕುಂಡಿಕಾಂ ಚೈವ ಬಿಭೃತೀಂ .. 94..
 ಸರ್ವಾಭರಣಸಂದೀಪ್ತಾವ್ಯುಗ್ವೀದಾಧ್ಯಾಯಿನೀಂ ಪರಾಂ .
 ಹಂಸಪತ್ರಮಾಹವನೀಯಮಧ್ಯಸ್ಥಾಂ ಬ್ರಹ್ಮದೇವತಾಂ .. 95..
 ಚತುಷ್ಟದಾಮಷ್ಟಕುಕ್ಷಿಂ ಸಪ್ತಶೀರ್ಷಾಂ ಮಹೇಶ್ವರೀಂ .
 ಅಗ್ನಿವಕ್ತ್ರಾಂ ರುದ್ರಶಿಖಾಂ ವಿಷ್ಣುಚಿತ್ತಾಂ ತು ಭಾವಯೇತ್ .. 96..
 ಬ್ರಹ್ಮಾ ತು ಕವಚಂ ಯಸ್ಯಾ ಗೋತ್ರಂ ಸಾಂಖ್ಯಾಯನಂ ಸ್ಮೃತಂ .
 ಆದಿತ್ಯಮಂಡಲಾಂತಸ್ಥಾಂ ಧ್ಯಾಯೇದ್ದೇವೀಂ ಮಹೇಶ್ವರೀಂ .. 97..
 ಏವಂ ಧ್ಯಾತ್ವಾ ವಿಧಾನೇನ ಗಾಯತ್ರೀಂ ವೇದಮಾತರಂ .
 ತತೋ ಮುದ್ರಾಃ ಪ್ರಕುರ್ವೀತ ದೇವ್ಯಾಃ ಪ್ರೀತಿಕರಾಃ ಶುಭಾಃ .. 98..
 ಸುಮುಖಂ ಸಪುಟಂ ಚೈವ ವಿತತಂ ವಿಸ್ತೃತಂ ತಥಾ .
 ದ್ವಿಮುಖಂ ತ್ರಿಮುಖಂ ಚೈವ ಚತುಷ್ಟಂ ಪಂಚಕಂ ತಥಾ .. 99..
 ಷಣ್ಮುಖಾಧೋಮುಖಂ ಚೈವ ವ್ಯಾಪಕಾಂಜಲಿಕಂ ತಥಾ .
 ಶಕಟಂ ಯಮಪಾಶಂ ಚ ಗ್ರಥಿತಂ ಸನ್ಮುಖೋನ್ಮುಖಂ .. 100..
 ವಿಲಂಬಂ ಮುಷ್ಟಿಕಂ ಚೈವ ಮತ್ಸ್ಯಂ ಕೂರ್ಮಂ ವರಾಹಕಂ .
 ಸಿಂಹಾಕ್ರಾಂತಂ ಮಹಾಕ್ರಾಂತಂ ಮುದ್ಗರಂ ಪಲ್ಲವಂ ತಥಾ .. 101..
 ಚತುರ್ವಿಂಶತಿಮುದ್ರಾಶ್ಚ ಗಾಯತ್ರ्याಃ ಸಂಪ್ರದರ್ಶಯೇತ್ .
 ಶತಾಕ್ಷರಾಂ ಚ ಗಾಯತ್ರೀಂ ಸಕೃದಾವರ್ತಯೇತ್ಸುಧೀಃ .. 102..
 ಚತುರ್ವಿಂಶತ್ಯಕ್ಷರಾಣಿ ಗಾಯತ್ರ್ಯಾ ಕೀರ್ತಿತಾನಿ ಹಿ .
 ಜಾತವೇದಸನಾಮ್ನೀಂ ಚ ಋಚಮುಚ್ಚಾರಯೇತ್ತತಃ .. 103..
 ತ್ಯಂಬಕಸ್ಯರ್ಚಮಾವೃತ್ಯ ಗಾಯತ್ರೀ ಶತವರ್ಣಕಾ .
 ಭವತೀಯಂ ಮಹಾಪುಣ್ಯಾ ಸಕೃಜ್ಜಪ್ಯಾ ಬುದ್ಧಿರಿಯಂ .. 104..
 ಓಂಕಾರಂ ಪೂರ್ವಮುಚ್ಚಾರ್ಯ ಭೂರ್ಭುವಃ ಸ್ವಸ್ತಧೈವ ಚ .

ಚತುರ್ವಿಂಶತ್ಯಕ್ಷರಾಂ ಚ ಗಾಯತ್ರೀಂ ಪ್ರೋಚ್ಚರೇತ್ತತಃ .. 105..
 ಏವಂ ನಿತ್ಯಂ ಜಪಂ ಕುರ್ಯಾದ್ಬ್ರಾಹ್ಮಣೋ ವಿಪ್ರಪುಂಗವಃ .
 ಸ ಸಮಗ್ರಂ ಫಲಂ ಪ್ರಾಪ್ಯ ಸಂಧ್ಯಾಯಾಃ ಸುಖಮೇಧತೇ .. 106..
 ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ಸಂಧ್ಯೋಪಾಸನನಿರೂಪಣಂ ನಾಮ ಷೋಡಶೋಽಧ್ಯಾಯಃ .. 11.16..

11.17 ಸಪ್ತದಶೋಽಧ್ಯಾಯಃ . ಸಂಧ್ಯಾದಿಕೃತ್ಯವರ್ಣನಂ .

ಶ್ರೀನಾರಾಯಣ ಉವಾಚ .
 ಭಿನ್ನಪಾದಾ ತು ಗಾಯತ್ರೀ ಬ್ರಹ್ಮಹತ್ಯಾಪ್ರಣಾಶಿನೀ .
 ಅಭಿನ್ನಪಾದಾ ಗಾಯತ್ರೀ ಬ್ರಹ್ಮಹತ್ಯಾಂ ಪ್ರಯಚ್ಛತಿ .. 1..
 ಅಚ್ಛಿನ್ನಪಾದಾಗಾಯತ್ರೀಜಪಂ ಕುರ್ವಂತಿ ಯೇ ದ್ವಿಜಾಃ .
 ಅಥೋಮುಖಾಶ್ಚ ತಿಷ್ಠಂತಿ ಕಲ್ಪಕೋಟಿಶತಾನಿ ಚ .. 2..
 ಸಂಪುಟೈಕಾ ಷಡೋಂಕಾರಾ ಗಾಯತ್ರೀ ವಿವಿಧಾ ಮತಾ .
 ಧರ್ಮಶಾಸ್ತ್ರಪುರಾಣೇಷು ಇತಿಹಾಸೇಷು ಸುವ್ರತ .. 3..
 ಪಂಚಪ್ರಣವಸಂಯುಕ್ತಾಂ ಜಪೇದಿತ್ಯನುಶಾಸನಂ .
 ಜಪಸಂಖ್ಯಾಷ್ಟಭಾಗಾಂತೇ ಪಾದೋ ಜಪ್ಯಸ್ತುರೀಯಕಃ .. 4..
 ಸ ದ್ವಿಜಃ ಪರಮೋ ಜ್ಞೇಯಃ ಪರಂ ಸಾಯುಜ್ಯಮಾಪ್ನುಯಾತ್ .
 ಅನ್ಯಥಾ ಪ್ರಜಪೇದ್ಯಸ್ತು ಸ ಜಪೋ ವಿಫಲೋ ಭವೇತ್ .. 5..
 ಸಂಪುಟೈಕಾ ಷಡೋಂಕಾರಾ ಭವೇತ್ಸಾ ಊರ್ಧ್ವರೇತಸಾಂ .
 ಗೃಹಸ್ಥೋ ಬ್ರಹ್ಮಚಾರೀ ವಾ ಮೋಕ್ಷಾರ್ಥಿ ತುರೀಯಾಂ ಜಪೇತ್ .. 6..
 ತುರೀಯಪಾದೋ ಗಾಯತ್ರಾಃ ಪರೋರಜಸೇ ಸಾವದೋಂ .
 ಧ್ಯಾನಮಸ್ಯ ಪ್ರವಕ್ಷ್ಯಾಮಿ ಜಪಸಾಂಗಫಲಪ್ರದಂ .. 7..
 ಹೃದಿ ವಿಕಸಿತಪದ್ಮಂ ಸಾರ್ಕಸೋಮಾಗ್ನಿಬಿಂಬಂ
 ಪ್ರಣವಮಯಮಚಿಂತ್ಯಂ ಯಸ್ಯ ಪೀತಂ ಪ್ರಕಲ್ಪ್ಯಂ .
 ಅಚಲಪರಮಸೂಕ್ಷ್ಮಂ ಜ್ಯೋತಿರಾಕಾಶಸಾರಂ
 ಭವತು ಮಮ ಮುದೇಽಸೌ ಸಚ್ಚಿದಾನಂದರೂಪಃ .. 8..
 ತ್ರಿಶೂಲಯೋನೀ ಸುರಭಿಮಕ್ಷಮಾಲಾಂ ಚ ಲಿಂಗಕಂ .
 ಅಂಬುಜಂ ಚ ಮಹಾಮುದ್ರಾಮಿತಿ ಸಪ್ತ ಪ್ರದರ್ಶಯೇತ್ .. 9..
 ಯಾ ಸಂಧ್ಯಾ ಸೈವ ಗಾಯತ್ರೀ ಸಚ್ಚಿದಾನಂದರೂಪಿಣೀ .
 ಭಕ್ತ್ಯಾ ತಾಂ ಬ್ರಾಹ್ಮಣೋ ನಿತ್ಯಂ ಪೂಜಯೇಚ್ಚ ನಮೇತ್ತತಃ .. 10..

ಧ್ಯಾತಸ್ಯ ಪೂಜಾಂ ಕುರ್ವೀತ ಪಂಚಭಿಶ್ಚೋಪಚಾರಕೈಃ .
 ಲಂ ಪೃಥಿವ್ಯಾತ್ಮನೇ ಗಂಧಮರ್ಪಯಾಮಿ ನಮೋ ನಮಃ .. 11..
 ಹಮಾಕಾಶಾತ್ಮನೇ ಪುಷ್ಪಂ ಚಾರ್ಪಯಾಮಿ ನಮೋ ನಮಃ .
 ಯಂ ಚ ವಾಯ್ವಾತ್ಮನೇ ಧೂಪಂ ಚಾರ್ಪಯಾಮಿ ತತೋ ವದೇತ್ .. 12..
 ರಂ ಚ ವಹ್ನಿವಾತ್ಮನೇ ದೀಪಮರ್ಪಯಾಮಿ ತತೋ ವದೇತ್ .
 ವಮಮೃತಾತ್ಮನೇ ತಸ್ಮೈ ನೈವೇದ್ಯಮಪಿ ಚಾರ್ಪಯೇತ್ .. 13..
 ಯಂ ರಂ ಲಂ ವಂ ಹಮಿತಿ ಚ ಪುಷ್ಪಾಂಜಲಿಮಧಾರ್ಪಯೇತ್ .
 ಏವಂ ಪೂಜಾಂ ವಿಧಾಯಾಥ ಚಾಂತೇ ಮುದ್ರಾಃ ಪ್ರದರ್ಶಯೇತ್ .. 14..
 ಧ್ಯಾಯೇತ್ತು ಮನಸಾ ದೇವೀಂ ಮಂತ್ರಮುಚ್ಚಾರಯೇಚ್ಚನೈಃ .
 ನ ಕಂಪಯೇಚ್ಚಿರೋ ಗ್ರೀವಾ ದಂತಾನ್ಪೈವ ಪ್ರಕಾಶಯೇತ್ .. 15..
 ವಿಧಿನಾಷ್ಟೋತ್ತರಶತಮಷ್ಟಾವಿಂಶತಿರೇವ ವಾ .
 ದಶವಾರಮಶಕ್ತೋ ವಾ ನಾತೋ ನ್ಯೂನಂ ಕದಾಚನ .. 16..
 ತತ ಉದ್ವಾಸಯೇದ್ಗೋವೀಮುತ್ತಮೇತ್ಯನುವಾಕತಃ .
 ನ ಗಾಯತ್ರೀಂ ಜಪೇದ್ವಿದ್ವಾಂಜಲಮಧ್ಯೇ ಕಥಂಚನ .. 17..
 ಯತಃ ಸಾಗ್ನಿಮುಖೀ ಪ್ರೋಕ್ತೇತ್ಯಾಹುಃ ಕೇಚಿನ್ಮಹರ್ಷಯಃ .
 ಸುರಭಿರ್ಜ್ಞಾನಶೂರ್ಪಂ ಚ ಕೂರ್ಮೋ ಯೋನಿಶ್ಚ ಪಂಕಜಂ .. 18..
 ಲಿಂಗಂ ನಿರ್ವಾಣಕಂ ಚೈವ ಜಪಾಂತೇಷ್ವಾ ಪ್ರದರ್ಶಯೇತ್ .
 ಯದಕ್ಷರಪದಭ್ರಷ್ಟಂ ಸ್ವರವ್ಯಂಜನವರ್ಜಿತಂ .. 19..
 ತತ್ಸರ್ವಂ ಕ್ಷಮ್ಯತಾಂ ದೇವಿ ಕಶ್ಯಪಪ್ರಿಯವಾದಿನಿ .
 ಗಾಯತ್ರೀತರ್ಪಣಂ ಚಾತಃ ಕರಣೀಯಂ ಮಹಾಮುನೇ .. 20..
 ಗಾಯತ್ರೀ ಛಂದ ಆಖ್ಯಾತಂ ವಿಶ್ವಾಮಿತ್ರಋಷಿಃ ಸ್ಮೃತಃ .
 ಸವಿತಾ ದೇವತಾ ಪ್ರೋಕ್ತಾ ವಿನಿಯೋಗಶ್ಚ ತರ್ಪಣೇ .. 21..
 ಭೂರಿತ್ಯುಕ್ತ್ವಾ ಚ ಋಗ್ವೇದಪುರುಷಂ ತರ್ಪಯಾಮಿ ಚ .
 ಭುವ ಇತ್ಯೇತದುಕ್ತ್ವಾ ಚ ಯಜುರ್ವೇದಮಥೋ ವದೇತ್ .. 22..
 ಸ್ವರ್ವ್ಯಾಹೃತಿಂ ಸಮುಕ್ತ್ವಾ ಚ ಸಾಮವೇದಂ ಸಮುಚ್ಚರೇತ್ .
 ಮಹ ಇತ್ಯೇತದುಕ್ತ್ವಾಂತೇಽಧರ್ವವೇದಂ ಚ ತರ್ಪಯೇತ್ .. 23..
 ಜನಃ ಪದಾಂತ ಇತಿಹಾಸಪುರಾಣಮಿತೀರಯೇತ್ .
 ತಪಃ ಸರ್ವಾಗಮಂ ಚೈವ ಪುರುಷಂ ತರ್ಪಯಾಮಿ ಚ .. 24..
 ಸತ್ಯಂ ಚ ಸತ್ಯಲೋಕಾಖ್ಯಪುರುಷಂ ತರ್ಪಯಾಮಿ ಚ .
 ಓಂ ಭೂರ್ಭೂಲೋಕಪುರುಷಂ ತರ್ಪಯಾಮಿ ತತೋ ವದೇತ್ .. 25..
 ಭುವಶ್ಚೇತಿ ಭುವಲೋಕಪುರುಷಂ ತರ್ಪಯಾಮಿ ಚ .

ಸ್ವಃ ಸ್ವರ್ಗಲೋಕಪುರುಷಂ ತರ್ಪಯಾಮಿ ತತಃ ಪರಂ .. 26..
 ಓಂಭೂರೇಕಪದಾ ನಾಮ ಗಾಯತ್ರೀಂ ತರ್ಪಯಾಮಿ ಚ .
 ಭುವೋ ದ್ವಿಪದಾಂ ಗಾಯತ್ರೀಂ ತರ್ಪಯಾಮೀತಿ ಕೀರ್ತಯೇತ್ .. 27..
 ಸ್ವಶ್ಚ ತ್ರಿಪದಾಂ ಗಾಯತ್ರೀಂ ತರ್ಪಯಾಮಿ ತತೋ ವದೇತ್ .
 ಓಂಭೂರ್ಭುವಃ ಸ್ವಶ್ಚೇತಿ ತಥಾ ಗಾಯತ್ರೀಂ ಚ ಚತುಷ್ಟಪದಾಂ .. 28..
 ಉಷಸೀಂ ಚೈವ ಗಾಯತ್ರೀಂ ಸಾವಿತ್ರೀಂ ಚ ಸರಸ್ವತೀಂ .
 ವೇದಾನಾಂ ಮಾತರಂ ಪೃಥ್ವೀಮಜಾಂ ಚೈವ ತು ಕೌಶಿಕೀಂ .. 29..
 ಸಾಂಕೃತಿಂ ವೈ ಸಾರ್ವಜಿತಿಂ ಗಾಯತ್ರೀಂ ತರ್ಪಣೇ ವದೇತ್ .
 ತರ್ಪಣಾಂತೇ ಚ ಶಾಂತ್ಯರ್ಥಂ ಜಾತವೇದಸಮೀರಯೇತ್ .. 30..
 ಮಾನಸ್ತೋಕೇತಿ ಮಂತ್ರಂ ಚ ಶಾಂತ್ಯರ್ಥಂ ಪ್ರಜಪೇತ್ಸುಧೀಃ .
 ತತೋಽಪಿ ತ್ರ್ಯಂಬಕೋ ಮಂತ್ರಃ ಶಾಂತ್ಯರ್ಥಃ ಪರಿಕೀರ್ತಿತಃ .. 31..
 ತಚ್ಚಂಯೋರಿತಿ ಮಂತ್ರಂ ಚ ಜಪೇಚ್ಛಾಂತ್ಯರ್ಥಮೇವ ತು .
 ಅತೋ ದೇವಾ ಇತಿ ದ್ವಾಭ್ಯಾಂ ಸರ್ವಾಂಗಸ್ಪರ್ಶನಂ ಚರೇತ್ .. 32..
 ಸ್ಯೋನಾಪೃಥಿವಿಮಂತ್ರೇಣ ಭೂಮ್ಯೈ ಕುರ್ಯಾತ್ಪ್ರಣಾಮಕಂ .
 ಯಥಾವಿಧಿ ಚ ಗೋತ್ರಾದೀನುಚ್ಚರೇದ್ವಿ ಜಸತ್ತಮಃ .. 33..
 ಏವಂ ವಿಧಾನಂ ಸಂಧ್ಯಾಯಾಃ ಪ್ರಾತಃಕಾಲೇ ಪ್ರಕೀರ್ತಿತಂ .
 ಸಂಧ್ಯಾಕರ್ಮ ಸಮಾಪ್ಯಾಂತೇಽಪ್ಯಗ್ನಿಹೋತ್ರಂ ಸ್ವಯಂ ಹುನೇತ್ .. 34..
 ಪಂಚಾಯತನಪೂಜಾಂ ಚ ತತಃ ಕುರ್ಯಾತ್ಸಮಾಹಿತಃ .
 ಶಿವಾಂ ಶಿವಂ ಗಣಪತಿಂ ಸೂರ್ಯಂ ವಿಷ್ಣುಂ ತಥಾರ್ಚಯೇತ್ .. 35..
 ಪೌರುಷೇಣ ತು ಸೂಕ್ತೇನ ವ್ಯಾಹೃತ್ಯಾ ವಾ ಸಮಾಹಿತಃ .
 ಮೂಲಮಂತ್ರೇಣ ವಾ ಕುರ್ಯಾದ್ಧೀಶ್ಚ ತೇ ಇತಿ ಮಂತ್ರತಃ .. 36..
 ಭವಾನೀಂ ತು ಯಜೇನ್ಮಧ್ಯೇ ತಥೈಶಾನ್ಯಾಂ ತು ಮಾಧವಂ .
 ಆಗ್ನೇಯ್ಯಾಂ ಗಿರಿಜಾನಾಥಂ ಗಣೇಶಂ ರಕ್ಷಸಾಂ ದಿಶಿ .. 37..
 ವಾಯವ್ಯಾಮರ್ಚಯೇತ್ಸೂರ್ಯಮಿತಿ ದೇವಸ್ಥಿತಿಕ್ರಮಃ .
 ಷೋಡಶಾನುಪಚಾರಾಂಶ್ಚ ಷೋಡಶಶ್ಚಿಹರ್ಷರೇನ್ನರಃ .. 38..
 ದೇವೀಮಭ್ಯರ್ಚ್ಯ ಪುರತೋ ಯಜೇದನ್ಯಾನನುಕ್ರಮಾತ್ .
 ನ ದೇವೀಪೂಜನಾತ್ಪುಣ್ಯಮಧಿಕಂ ಕ್ವಚಿದೀಕ್ಷ್ಯತೇ .. 39..
 ಅತ ಏವ ತು ಸಂಧ್ಯಾಸು ಸಂಧ್ಯೋಪಾಸ್ತಿಃ ಶ್ರುತೀರಿತಾ .
 ನಾಕ್ಷತ್ರೈರರ್ಚಯೇದ್ವಿಷ್ಣುಂ ನ ತುಲಸ್ಯಾ ಗಣೇಶ್ವರಂ .. 40..
 ದೂರ್ವಾಭಿನಾರ್ಚಯೇದ್ವುರ್ಗಾಂ ಕೇತಕೈರ್ನ ಮಹೇಶ್ವರಂ .
 ಮಲ್ಲಿಕಾಜಾತಿಕುಸುಮಂ ಕುಟಜಂ ಪನಸಂ ತಥಾ .. 41..

ಕಿಂಶುಕಂ ಬಕುಲಂ ಕುಂದಂ ಲೋಧ್ರಂ ತು ಕರವೀರಕಂ .
 ಶಿಂಶಪಾಸವರಾಜಿತಾಪುಷ್ಪಂ ಬಬ್ಬೂಕಾಗಸ್ತ್ಯಪುಷ್ಪಕೇ .. 42..
 ಮದಂತಂ ಸಿಂದುವಾರಂ ಚ ಪಾಲಾಶಕುಸುಮಂ ತಥಾ .
 ದೂರ್ವಾಂಕುರಂ ಬಿಲ್ವದಲಂ ಕುಶಮಂಜರಿಕಾಂ ತಥಾ .. 43..
 ಶಲ್ಲಕೀಮಾಧವೀಪುಷ್ಪಮರ್ಕಮಂದಾರಪುಷ್ಪಕಂ .
 ಕೇತಕೀಂ ಕರ್ಣಿಕಾರಂ ಚ ಕದಂಬಕುಸುಮಂ ತಥಾ .. 44..
 ಪುನ್ನಾಗಶ್ಚಂಪಕಸ್ತದ್ವದ್ಯೂಥಿಕಾತಗರೌ ತಥಾ .
 ಏವಮಾದೀನಿ ಪುಷ್ಪಾಣಿ ದೇವೀಪ್ರಿಯಕರಾಣಿ ಚ .. 45..
 ಗುಗ್ಗುಲಸ್ಯ ಭವೇದ್ಭೂಪೋ ದೀಪಃ ಸ್ಯಾತ್ತಿಲತೈಲತಃ .
 ಕೃತ್ವೇತ್ಥಂ ದೇವತಾಪೂಜಾಂ ತತೋ ಮೂಲಮನುಂ ಜಪೇತ್ .. 46..
 ಏವಂ ಪೂಜಾಂ ಸಮಾಪ್ಯೈವ ವೇದಾಭ್ಯಾಸಂ ಚರೇದ್ಬುಧಃ .
 ತತಃ ಸ್ವವೃತ್ತ್ಯಾ ಕುರ್ವೀತ ಪೋಷ್ಯವರ್ಗಾರ್ಥಸಾಧನಂ .
 ತೃತೀಯದಿನಭಾಗೇ ತು ನಿಯಮೇನ ವಿಚಕ್ಷಣಃ .. 47..
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ಸಂಧ್ಯಾದಿಕೃತ್ಯವರ್ಣನಂ ನಾಮ ಸಪ್ತದಶೋಽಧ್ಯಾಯಃ .. 11.17..

11.18 ಅಷ್ಟಾದಶೋಽಧ್ಯಾಯಃ . ಬೃಹದ್ರಥಕಥಾನಕಂ .

ನಾರದ ಉವಾಚ .
 ಪೂಜಾವಿಶೇಷಂ ಶ್ರೀದೇವ್ಯಾಃ ಶ್ರೋತುಮಿಚ್ಛಾಮಿ ಮಾನದ .
 ಯೇನಾಶ್ರಿತೇನ ಮನುಜಃ ಕೃತಕೃತ್ಯತ್ವಮಾವಹೇತ್ .. 1..
 ಶ್ರೀನಾರಾಯಣ ಉವಾಚ .
 ದೇವರ್ಷೇ ಶೃಣು ವಕ್ಷ್ಯಾಮಿ ಶ್ರೀಮತ್ಸು ಪೂಜನಕ್ರಮಂ .
 ಭುಕ್ತಿಮುಕ್ತಿಪ್ರದಂ ಸಾಕ್ಷಾತ್ಸಮಸ್ತಾಪನ್ನಿವಾರಣಂ .. 2..
 ಆಚಮ್ಯ ಮೌನೀ ಸಂಕಲ್ಪ್ಯ ಭೂತಶುದ್ಧ್ಯಾದಿಕಂ ಚರೇತ್ .
 ಮಾತೃಕಾನ್ಯಾಸಪೂರ್ವಂ ತು ಷಡಂಗನ್ಯಾಸಮಾಚರೇತ್ .. 3..
 ಶಂಖಸ್ಯ ಸ್ಥಾಪನಂ ಕೃತ್ವಾ ಸಾಮಾನ್ಯಾರ್ಘ್ಯಂ ವಿಧಾಯ ಚ .
 ಪೂಜಾದ್ರವ್ಯಾಣಿ ಚಾಸ್ತೇಣ ಪ್ರೋಕ್ಷಯೇನ್ಮತಿಮಾನ್ನರಃ .. 4..
 ಗುರೋರನುಜ್ಞಾಮಾದಾಯ ತತಃ ಪೂಜಾಂ ಸಮಾರಭೇತ್ .
 ಪೀಠಪೂಜಾಂ ಪುರಾ ಕೃತ್ವಾ ದೇವೀಂ ಧ್ಯಾಯೇತ್ತತಃ ಪರಂ .. 5..
 ಆಸನಾದ್ಯುಪಚಾರೈಶ್ಚ ಭಕ್ತಿಪ್ರೇಮಯುತಃ ಸದಾ .

ಸ್ನಾಪಯೇತ್ಪರದೇವೀಂ ತಾಂ ಪಂಚಾಮೃತರಸಾದಿಭಿಃ .. 6..
 ಪೌಂಡ್ರೇಕ್ಷುರಸಪೂರ್ಣೈಸ್ತು ಕಲಶೈಃ ಶತಸಂಖ್ಯಕೈಃ .
 ಸ್ನಾಪಯೇದ್ಯೋ ಮಹೇಶಾನೀಂ ನ ಸ ಭೂಯೋಽಭಿಜಾಯತೇ .. 7..
 ಯಶ್ಚ ಚೂತರಸೈರೇವಂ ಸ್ನಾಪಯೇಜ್ಜಗದಂಬಿಕಾಂ .
 ವೇದಪಾರಾಯಣಂ ಕೃತ್ವಾ ರಸೇನೇಕ್ಷೂದ್ಭವೇನ ವಾ .. 8..
 ತದ್ಗೇಹಂ ನ ತ್ಯಜೇನ್ನಿತ್ಯಂ ರಮಾ ಚೈವ ಸರಸ್ವತೀ .
 ಯಸ್ತು ದ್ರಾಕ್ಷಾರಸೇನೈವ ವೇದಪಾರಾಯಣಂ ಚರನ್ .. 9..
 ಅಭಿಷಿಂಚೇನ್ಮಹೇಶಾನೀಂ ಸಕುಟುಂಬೋ ನರೋತ್ತಮಃ .
 ರಸರೇಣುಪ್ರಮಾಣಂ ಚ ದೇವೀಲೋಕೇ ಮಹೀಯತೇ .. 10..
 ಕರ್ಪೂರಾಗುರುಕಾಶ್ಮೀರಕಸ್ತೂರೀಪಂಕಪಂಕಿಲೈಃ .
 ಸಲಿಲೈಃ ಸ್ನಾಪಯೇದ್ವೇವೀಂ ವೇದಪಾರಾಯಣಂ ಚರನ್ .. 11..
 ಭಸ್ಮೀಭವಂತಿ ಪಾಪಾನಿ ಶತಜನ್ಮಾರ್ಜಿತಾನಿ ಚ .
 ಯೋ ದುಗ್ಧಕಲಶೈರ್ದೇವೀಂ ಸ್ನಾಪಯೇದ್ವೇದಪಾಠತಃ .. 12..
 ಆಕಲ್ಪಂ ಸ ವಸೇನ್ನಿತ್ಯಂ ತಸ್ಮಿನ್ ವೈ ಕ್ಷೀರಸಾಗರೇ .
 ಯಸ್ತು ದಧ್ನಾಭಿಷಿಂಚೇತ್ತ್ವಾಂ ದಧಿಕುಲ್ಯಾಪತಿರ್ಭವೇತ್ .. 13..
 ಮಧುನಾ ಚ ಧೃತೇನೈವ ತಥಾ ಶರ್ಕರಯಾಪಿ ಚ .
 ಸ್ನಾಪಯೇನ್ಮಧುಕುಲ್ಯಾದಿನದೀನಾಂ ಸ ಪತಿರ್ಭವೇತ್ .. 14..
 ಸಹಸ್ರಕಲಶೈರ್ದೇವೀಂ ಸ್ನಾಪಯನ್ಭಕ್ತಿತತ್ಪರಃ .
 ಇಹ ಲೋಕೇ ಸುಖೀ ಭೂತ್ವಾಪ್ಯನ್ಯಲೋಕೇ ಸುಖೀ ಭವೇತ್ .. 15..
 ಕ್ಷೌಮಂ ವಸ್ತ್ರದ್ವಯಂ ದತ್ತ್ವಾ ವಾಯುಲೋಕಂ ಸ ಗಚ್ಛತಿ .
 ರತ್ನನಿರ್ಮಿತಭೂಷಾಣಾಂ ದಾತಾ ನಿಧಿಪತಿರ್ಭವೇತ್ .. 16..
 ಕಾಶ್ಮೀರಚಂದನಂ ದತ್ತ್ವಾ ಕಸ್ತೂರೀಬಿಂದುಭೂಷಿತಂ .
 ತಥಾ ಸೀಮಂತಸಿಂದೂರಂ ಚರಣೇಽಲಕ್ಷಪತ್ರಕಂ .. 17..
 ಇಂದ್ರಾಸನೇ ಸಮಾರೂಢೋ ಭವೇದ್ವೇವಪತಿಃ ಪರಃ .
 ಪುಷ್ಪಾಣಿ ವಿವಿಧಾನ್ಯಾಹುಃ ಪೂಜಾಕರ್ಮಣಿ ಸಾಧವಃ .. 18..
 ತಾನಿ ದತ್ತ್ವಾ ಯಥಾಲಾಭಂ ಕೈಲಾಸಂ ಲಭತೇ ಸ್ವಯಂ .
 ಬಿಲ್ವಪತ್ರಾಣ್ಯಮೋಘಾನಿ ಯೋ ದದ್ಯಾತ್ಪರಶಕ್ತಯೇ .. 19..
 ತಸ್ಯ ದುಃಖಂ ಕದಾಚಿಚ್ಛ ಕ್ಷಚಿಚ್ಛ ನ ಭವಿಷ್ಯತಿ .
 ಬಿಲ್ವಪತ್ರತ್ರಯೇ ರಕ್ತಚಂದನೇನ ತು ಸಂಲ್ಲಿಖೇತ್ .. 20..
 ಮಾಯಾಬೀಜತ್ರಯಂ ಯತ್ನಾತ್ಪುಸ್ಪಟಂ ಚಾತಿಸುಂದರಂ .
 ಮಾಯಾಬೀಜಾದಿಕಂ ನಾಮ ಚತುರ್ಧ್ಯಂತಂ ಸಮುಚ್ಚರೇತ್ .. 21..
 ನಮೋಽನ್ತಂ ಪರಯಾ ಭಕ್ತ್ಯಾ ದೇವೀಚರಣಪಂಕಜೇ .

ಸಮರ್ಪಯೇನ್ಮಹಾದೇವೈಃ ಕೋಮಲಂ ತಚ್ಚ ಪತ್ರಕಂ .. 22..
ಯ ಏವಂ ಕುರುತೇ ಭಕ್ತ್ಯಾ ಮನುತ್ವಂ ಲಭತೇ ಹಿ ಸಃ .
ಯಸ್ತು ಕೋಟಿಧರೈವಂ ಕೋಮಲೈರತಿನಿರ್ಮಲೈಃ .. 23..
ಪೂಜಯೇದ್ಭವನೇಶಾನೀಂ ಬ್ರಹ್ಮಾಂಡಾಧಿಪತಿರ್ಭವೇತ್ .
ಕುಂದಪುಷ್ಪೈರ್ನವೀನೈಸ್ತು ಉಲಿತೈರಷ್ಟಗಂಧತಃ .. 24..
ಕೋಟಿಸಂಖ್ಯೈಃ ಪೂಜಯೇತ್ತು ಪ್ರಾಜಾಪತ್ಯಂ ಲಭೇದ್ಭವಂ .
ಮಲ್ಲಿಕಾರ್ಜುನಪುಷ್ಪೈರಷ್ಟಗಂಧೇನ ಲೋಲಿತೈಃ .. 25..
ಕೋಟಿಸಂಖ್ಯೈಃ ಪೂಜಯಾ ತು ಜಾಯತೇ ಸ ಚತುರ್ಮುಖಃ .
ದಶಕೋಟಿಭಿರಪ್ಯೇವಂ ತೈರೇವ ಕುಸುಮೈರ್ಮುನೇ .. 26..
ವಿಷ್ಣುತ್ವಂ ಲಭತೇ ಮರ್ತ್ಯೋ ಯತ್ಸುರೇಷ್ಟಪಿ ದುರ್ಲಭಂ .
ವಿಷ್ಣುನೈತದ್ವತಂ ಪೂರ್ವಂ ಕೃತಂ ಸ್ವಪದಲಬ್ಧಯೇ .. 27..
ಶತಕೋಟಿಭಿರಪ್ಯೇವಂ ಸೂತ್ರಾತ್ಮತ್ವಂ ವ್ರಜೇದ್ಭವಂ .
ವ್ರತಮೇತತ್ಪುರಾ ಸಮ್ಯಕ್ಕೃತಂ ಭಕ್ತ್ಯಾ ಪ್ರಯತ್ನತಃ .. 28..
ತೇನ ವ್ರತಪ್ರಭಾವೇಣ ಹಿರಣ್ಯೋದರತಾಂ ವ್ರಜೇತ್ .
ಜಪಾಕುಸುಮಪುಷ್ಪಸ್ಯ ಬಂಧೂಕುಸುಮಸ್ಯ ಚ .. 29..
ದಾಡಿಮೀಕುಸುಮಸ್ಯಾಪಿ ವಿಧಿರೇಷ ಉದೀರಿತಃ .
ಏವಮನ್ಯಾನಿ ಪುಷ್ಪಾಣಿ ಶ್ರೀದೇವೈಃ ವಿಧಿನಾರ್ಪಯೇತ್ .. 30..
ತಸ್ಯ ಪುಣ್ಯಫಲಸ್ಯಾಂತಂ ನ ಜಾನಾತೀಶ್ಚರೋಽಪಿ ಸಃ .
ತತ್ತದ್ಭೂತಧವೈಃ ಪುಷ್ಪೈರ್ನಾಮಸಾಹಸ್ರಸಂಖ್ಯಯಾ .. 31..
ಸಮರ್ಪಯೇನ್ಮಹಾದೇವೈಃ ಪ್ರತಿವರ್ಷಮತಂದ್ರಿತಃ .
ಯ ಏವಂ ಕುರುತೇ ಭಕ್ತ್ಯಾ ಮಹಾಪಾತಕಸಂಯುತಃ .. 32..
ಉಪಪಾತಕಯುಕ್ತೋಽಪಿ ಮುಚ್ಯತೇ ಸರ್ವಪಾತಕೈಃ .
ದೇಹಾಂತೇ ಶ್ರೀಪದಾಂಭೋಜಂ ದುರ್ಲಭಂ ದೇವಸತ್ತಮೈಃ .. 33..
ಪ್ರಾಪ್ನೋತಿ ಸಾಧಕವರೋ ಮುನೇ ನಾಸ್ಯತ್ರ ಸಂಶಯಃ .
ಕೃಷ್ಣಾಗುರುಂ ಸಕರ್ಪೂರಂ ಚಂದನೇನ ಸಮನ್ವಿತಂ .. 34..
ಸಿಲ್ವಕಂ ಚಾಜ್ಯಸಂಯುಕ್ತಂ ಗುಗ್ಗುಲೇನ ಸಮನ್ವಿತಂ .
ಧೂಪಂ ದದ್ಯಾನ್ಮಹಾದೇವೈಃ ಯೇನ ಸ್ಯಾದ್ಭೂಷಿತಂ ಗೃಹಂ .. 35..
ತೇನ ಪ್ರಸನ್ನಾ ದೇವೇಶೀ ದದಾತಿ ಭುವನತ್ರಯಂ .
ದೀಪಂ ಕರ್ಪೂರಖಂಡೈಶ್ಚ ದದ್ಯಾದ್ಭೀವೈಃ ನಿರಂತರಂ .. 36..
ಸೂರ್ಯಲೋಕಮವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ .
ಶತದೀಪಾಂಸ್ತಥಾ ದದ್ಯಾತ್ಸಹಸ್ರಾನ್ವಾ ಸಮಾಹಿತಃ .. 37..

ನೈವೇದ್ಯಂ ಪುರತೋ ದೇವ್ಯಾಃ ಸ್ಥಾಪಯೇತ್ಸರ್ವತಾಕೃತಿಂ .
 ಲೇಹ್ಯೈಶ್ಚೋಷ್ಯೈಸ್ತಥಾ ಪೇಯೈಃ ಷಡ್ರಸೈಸ್ತು ಸಮಾಹಿತೈಃ .. 38..
 ನಾನಾಫಲಾನಿ ದಿವ್ಯಾನಿ ಸ್ವಾದೂನಿ ರಸವಂತಿ ಚ .
 ಸ್ವರ್ಣಪಾತ್ರಸ್ಥಿತಾನ್ನಾನಿ ದದ್ಯಾದ್ಧೇವೈಃ ನಿರಂತರಂ .. 39..
 ತೃಪ್ತಾಯಾಂ ಶ್ರೀಮಹಾದೇವ್ಯಾಂ ಭವೇತ್ಪ್ರಪ್ತಂ ಜಗತ್ತಯಂ .
 ಯತಸ್ತದಾತ್ಮಕಂ ಸರ್ವಂ ರಜೌ ಸರ್ಪೋ ಯಥಾ ತಥಾ .. 40..
 ತತಃ ಪಾನೀಯಕಂ ದದ್ಯಾಚ್ಛುಭಂ ಗಂಗಾಜಲಂ ಮಹತ್ .
 ಕರ್ಪೂರವಾಲಾಸಂಯುಕ್ತಂ ಶೀತಲಂ ಕಲಶಸ್ಥಿತಂ .. 41..
 ತಾಂಬೂಲಂ ಚ ತತೋ ದೇವೈಃ ಕರ್ಪೂರಶಕಲಾನ್ವಿತಂ .
 ಏಲಾಲವಂಗಸಂಯುಕ್ತಂ ಮುಖಸೌಗಂಧ್ಯದಾಯಕಂ .. 42..
 ದದ್ಯಾದ್ಧೇವೈಃ ಮಹಾಭಕ್ತ್ಯಾ ಯೇನ ದೇವೀ ಪ್ರಸೀದತಿ .
 ಮೃದಂಗವೀಣಾಮುರಜಢಕ್ಕಾದುಂದುಭಿನಿಃಸ್ವನೈಃ .. 43..
 ತೋಷಯೇಜ್ಜಗತಾಂ ಧಾತ್ರೀಂ ಗಾಯತ್ರೈರತಿಮೋಹನೈಃ .
 ವೇದಪಾರಾಯಣೈಃ ಸ್ತೋತ್ರೈಃ ಪುರಾಣಾದಿಭಿರಪ್ಯುತ .. 44..
 ಛತ್ರಂ ಚ ಚಾಮರೇ ದ್ವೇ ಚ ದದ್ಯಾದ್ಧೇವೈಃ ಸಮಾಹಿತಃ .
 ರಾಜೋಪಚಾರಾನ್ ಶ್ರೀದೇವೈಃ ನಿತ್ಯಮೇವ ಸಮರ್ಪಯೇತ್ .. 45..
 ಪ್ರದಕ್ಷಿಣಾಂ ನಮಸ್ಕಾರಂ ಕುರ್ಯಾದ್ಧೇವ್ಯಾ ಅನೇಕಥಾ .
 ಕ್ಷಮಾಪಯೇಜ್ಜಗದ್ಧಾತ್ರೀಂ ಜಗದಂಬಾಂ ಮುಹುರ್ಮುಹುಃ .. 46..
 ಸಕೃತ್ಸ್ಮರಣಮಾತ್ರೇಣ ಯತ್ರ ದೇವೀ ಪ್ರಸೀದತಿ .
 ಏತಾದೃಶೋಪಚಾರೈಶ್ಚ ಪ್ರಸೀದೇದತ್ರ ಕಃ ಸ್ಮಯಃ .. 47..
 ಸ್ವಭಾವತೋ ಭವೇನ್ಮಾತಾ ಪುತ್ರೇತಿಕರುಣಾವತೀ .
 ತೇನ ಭಕ್ತೌ ಕೃತಾಯಾಂ ತು ವಕ್ತವ್ಯಂ ಕಿಂ ತತಃ ಪರಂ .. 48..
 ಅತ್ರ ತೇ ಕಥಯಿಷ್ಯಾಮಿ ಪುರಾವೃತ್ತಂ ಸನಾತನಂ .
 ಬೃಹದ್ರಥಸ್ಯ ರಾಜರ್ಷೇಃ ಪ್ರಿಯಂ ಭಕ್ತಿಪ್ರದಾಯಕಂ .. 49..
 ಚಕ್ರವಾಕೋಽಭವತ್ಪಕ್ಷೀ ಕ್ಷಚಿದ್ಧೇಶೇ ಹಿಮಾಲಯೇ .
 ಭ್ರಮನ್ನಾನಾವಿಧಾಂದೇಶಾನ್ಯಯೌ ಕಾಶೀಪುರಂ ಪ್ರತಿ .. 50..
 ಅನ್ನಪೂರ್ಣಾಮಹಾಸ್ಥಾನೇ ಪ್ರಾರಬ್ಧವಶತೋ ದ್ವಿಜಃ .
 ಜಗಾಮ ಲೀಲಯಾ ತತ್ರ ಕಣಲೋಭಾದನಾಥವತ್ .. 51..
 ಕೃತ್ವಾ ಪ್ರದಕ್ಷಿಣಾಮೇಕಾಂ ಜಗಾಮ ಸ ವಿಹಾಯಸಾ .
 ದೇಶಾಂತರಂ ವಿಹಾಯೈವ ಪುರೀಂ ಮುಕ್ತಿಪ್ರದಾಯಿನೀಂ .. 52..
 ಕಾಲಾಂತರೇ ಮಮಾರಾಸೌ ಗತಃ ಸ್ವರ್ಗಪುರೀಂ ಪ್ರತಿ .

ಬುಭುಜೇ ವಿಷಯಾನ್ಸರ್ವಾನ್ ದಿವ್ಯರೂಪಧರೋ ಯುವಾ .. 53..
 ಕಲ್ಪದ್ವಯಂ ತಥಾ ಭುಕ್ತ್ವಾ ಪುನಃ ಪ್ರಾಪ ಭುವಂ ಪ್ರತಿ .
 ಕ್ಷತ್ರಿಯಾಣಾಂ ಕುಲೇ ಜನ್ಮ ಪ್ರಾಪ ಸರ್ವೋತ್ತಮೋತ್ತಮಂ .. 54..
 ಬೃಹದ್ರಥೇತಿ ನಾಮ್ನಾಭೂತ್ಪ್ರಸಿದ್ಧಃ ಕ್ಷಿತಿಯಂಡಲೇ .
 ಮಹಾಯಜ್ಞಾ ಧಾರ್ಮಿಕಶ್ಚ ಸತ್ಯವಾದೀ ಜಿತೇಂದ್ರಿಯಃ .. 55..
 ತ್ರಿಕಾಲಜ್ಞಃ ಸಾರ್ವಭೌಮೋ ಯಮೀ ಪರಪುರಂಜಯಃ .
 ಪೂರ್ವಜನ್ಮಸ್ಮೃತಿಸ್ತಸ್ಯ ವರ್ತತೇ ದುರ್ಲಭಾ ಭುವಿ .. 56..
 ಇತಿ ಶ್ರುತ್ವಾ ಕಿಂವದಂತೀಂ ಮುನಯಃ ಸಮುಪಾಗತಾಃ .
 ಕೃತಾತಿಥ್ಯಾ ನೃಪೇಂದ್ರೇಣ ವಿಷ್ಣುರೇಷೂಷುರೇವ ತೇ .. 57..
 ಪಪ್ರಚ್ಛುರ್ಮುನಯಃ ಸರ್ವೇ ಸಂಶಯೋಽಸ್ಮಿ ಮಹಾನ್ಮೃಪ .
 ಕೇನ ಪುಣ್ಯಪ್ರಭಾವೇಣ ಪೂರ್ವಜನ್ಮಸ್ಮೃತಿಸ್ತವ .. 58..
 ತ್ರಿಕಾಲಜ್ಞಾನಮೇವಾಪಿ ಕೇನ ಪುಣ್ಯಪ್ರಭಾವತಃ .
 ಜ್ಞಾನಂ ತವೇತಿ ತಜ್ಞಾ ತುಮಾಗತಾಃ ಸ್ಮ ತವಾಂತಿಕಂ .. 59..
 ವದ ನಿರ್ವ್ಯಾಜಯಾ ವೃತ್ತ್ಯಾ ತದಸ್ಮಾಕಂ ಯಥಾತಥಂ .
 ಶ್ರೀನಾರಾಯಣ ಉವಾಚ .
 ಇತಿ ತೇಷಾಂ ವಚಃ ಶ್ರುತ್ವಾ ರಾಜಾ ಪರಮಧಾರ್ಮಿಕಃ .. 60..
 ಉವಾಚ ಸಕಲಂ ಬ್ರಹ್ಮನ್ ತ್ರಿಕಾಲಜ್ಞಾನಕಾರಣಂ .
 ಶ್ರುಯತಾಂ ಮುನಯಃ ಸರ್ವೇ ಮಮ ಜ್ಞಾನಸ್ಯ ಕಾರಣಂ .. 61..
 ಚಕ್ರವಾಕಃ ಸ್ಥಿತಃ ಪೂರ್ವಂ ನೀಚಯೋನಿಗತೋಽಪಿ ವಾ .
 ಅಜ್ಞಾನತೋಽಪಿ ಕೃತವಾನನ್ನಪೂರ್ಣಾಪ್ರದಕ್ಷಿಣಾಂ .. 62..
 ತೇನ ಪುಣ್ಯಪ್ರಭಾವೇಣ ಸ್ವರ್ಗೇ ಕಲ್ಪದ್ವಯಸ್ಥಿತಿಃ .
 ತ್ರಿಕಾಲಜ್ಞಾನತಾಪ್ಯಸ್ಮಿನ್ನಭೂಜ್ಜನ್ಮನಿ ಸುವ್ರತಾಃ .. 63..
 ಕೋ ವೇದ ಜಗದಂಬಾಯಾಃ ಪದಸ್ಮೃತಿಫಲಂ ಕಿಯತ್ .
 ಸ್ಮೃತ್ವಾ ತನ್ಮಹಿಮಾನಂ ತು ಪತಂತ್ಯಶ್ರುಣಿ ಮೇಽನಿಶಂ .. 64..
 ಧಿಗಸ್ತು ಜನ್ಮ ತೇಷಾಂ ವೈ ಕೃತಘ್ನಾನಾಂ ತು ಪಾಪಿನಾಂ .
 ಯೇ ಸರ್ವಮಾತರಂ ದೇವೀಂ ಸ್ವೋಪಾಸ್ಯಾಂ ನ ಭಜಂತಿ ಹಿ .. 65..
 ನ ಶಿವೋಪಾಸನಾ ನಿತ್ಯಾ ನ ವಿಷ್ಣುಪಾಸನಾ ತಥಾ .
 ನಿತ್ಯೋಪಾಸ್ತಿಃ ಪರಾ ದೇವ್ಯಾ ನಿತ್ಯಾ ಶ್ರುತ್ಯೈವ ಚೋದಿತಾ .. 66..
 ಕಿಂ ಮಯಾ ಬಹು ವಕ್ತವ್ಯಂ ಸ್ಥಾನೇ ಸಂಶಯವರ್ಜಿತೇ .
 ಸೇವನೀಯಂ ಪದಾಂಭೋಜಂ ಭಗವತ್ಯಾ ನಿರಂತರಂ .. 67..
 ನಾತಃ ಪರತರಂ ಕಿಂಚಿದಧಿಕಂ ಜಗತೀತಲೇ .

ಸೇವನೀಯಾ ಪರಾ ದೇವೀ ನಿರ್ಗುಣಾ ಸಗುಣಾಥವಾ .. 68..

ಶ್ರೀನಾರಾಯಣ ಉವಾಚ .

ಇತಿ ತಸ್ಯ ವಚಃ ಶ್ರುತ್ವಾ ರಾಜರ್ಷೇರ್ಧಾರ್ಮಿಕಸ್ಯ ಚ .

ಪ್ರಸನ್ನಹೃದಯಾಃ ಸರ್ವೇ ಗತಾಃ ಸ್ವಸ್ವನಿಕೇತನಂ .. 69..

ಏವಂಪ್ರಭಾವಾ ಸಾ ದೇವೀ ತತ್ಪೂಜಾಯಾಃ ಫಲಂ ಕಿಯತ್ .

ಅಸ್ತೀತಿ ಕೇನ ಪ್ರಷ್ಟವ್ಯಂ ವಕ್ತವ್ಯಂ ವಾ ನ ಕೇನಚಿತ್ .. 70..

ಯೇಷಾಂ ತು ಜನ್ಮಸಾಫಲ್ಯಂ ತೇಷಾಂ ಶ್ರದ್ಧಾ ತು ಜಾಯತೇ .

ಯೇಷಾಂ ತು ಜನ್ಮಸಾಂಕರ್ಯಂ ತೇಷಾಂ ಶ್ರದ್ಧಾ ನ ಜಾಯತೇ .. 71..

ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ

ಸಂಹಿತಾಯಾಮೇಕಾದಶಸ್ಕಂಧೇ ದೇವೀಮಾಹಾತ್ಮ್ಯೇ

ಬೃಹದ್ರಥಕಥಾನಕಂ ನಾಮಾಷ್ಟಾದಶೋಧ್ಯಾಯಃ .. 11.18..

11.19 ಏಕೋನವಿಂಶೋಧ್ಯಾಯಃ . ಮಧ್ಯಾಹ್ನಸಂಧ್ಯಾವರ್ಣನಂ .

ಶ್ರೀನಾರಾಯಣ ಉವಾಚ .

ಅಥಾತಃ ಶ್ರುಯತಾಂ ಬ್ರಹ್ಮನ್ ಸಂಧ್ಯಾಂ ಮಾಧ್ಯಾಹ್ನಿಕೀಂ ಶುಭಾಂ .

ಯದನುಷ್ಠಾನತೋಽಪೂರ್ವಂ ಜಾಯತೇಽತ್ಯುತ್ತಮಂ ಫಲಂ .. 1..

ಸಾವಿತ್ರೀಂ ಯುವತಿಂ ಶ್ವೇತವರ್ಣಾಂ ಚೈವ ತ್ರಿಲೋಚನಾಂ .

ವರದಾಂ ಚಾಕ್ಷಮಾಲಾಡ್ಯಾಂ ತ್ರಿಶೂಲಾಭಯಹಸ್ತಕಾಂ .. 2..

ವೃಷಾರೂಢಾಂ ಯಜುರ್ವೇದಸಂಹಿತಾಂ ರುದ್ರದೇವತಾಂ .

ತಮೋಗುಣಯುತಾಂ ಚೈವ ಭುವಲೋಕವ್ಯವಸ್ಥಿತಾಂ .. 3..

ಆದಿತ್ಯಮಾರ್ಗಸಂಚಾರಕರ್ತ್ರೀಂ ಮಾಯಾಂ ನಮಾಮ್ಯಹಂ .

ಆದಿದೇವೀಮಥ ಧ್ಯಾತ್ವಾಽಽಚಮನಾದಿ ಚ ಪೂರ್ವವತ್ .. 4..

ಅಥ ಚಾರ್ಘ್ಯಪ್ರಕರಣಂ ಪುಷ್ಪಾಣಿ ಚಿನುಯಾತ್ಮತಃ .

ತದಲಾಭೇ ಬಿಲ್ವಪತ್ರಂ ತೋಯೇನ ಮಿಶ್ರಯೇತ್ಮತಃ .. 5..

ಊರ್ಧ್ವಂ ಚ ಸೂರ್ಯಾಭಿಮುಖಂ ಕ್ಷಿಪ್ತ್ವಾ ಘ್ನಂ ಪ್ರತಿಪಾದಯೇತ್ .

ಪ್ರಾತಃಸಂಧ್ಯಾದಿವತ್ಸರ್ವಮುಪಸಂಹಾರಪೂರ್ವಕಂ .. 6..

ಮಧ್ಯಾಹ್ನೇ ಕೇಚಿದಿಚ್ಛಂತಿ ಸಾವಿತ್ರೀಂ ತು ತದಿತ್ಯ ಚಂ .

ಅಸಂಪ್ರದಾಯಂ ತತ್ಕರ್ಮ ಕಾರ್ಯಹಾನಿಸ್ತು ಜಾಯತೇ .. 7..

ಕಾರಣಂ ಸಂಧ್ಯಯೋಶ್ಚಾತ್ರ ಮಂದೇಹಾ ನಾಮ ರಾಕ್ಷಸಾಃ .

ಭಕ್ಷಿತುಂ ಸೂರ್ಯಮಿಚ್ಛಂತಿ ಕಾರಣಂ ಶ್ರುತಿಚೋದಿತಂ .. 8..

ಅತಸ್ತು ಕಾರಣಾದ್ವಿಪ್ರಃ ಸಂಧ್ಯಾಂ ಕುರ್ಯಾತ್ಪ್ರಯತ್ನತಃ .

ಸಂಧ್ಯಯೋರುಭಯೋರ್ನಿತ್ಯಂ ಗಾಯತ್ರಾ ಪ್ರಣವೇನ ಚ .. 9..
ಅಂಭಸ್ತು ಪ್ರಕ್ಷಿಪೇತ್ತೇನ ನಾನ್ಯಥಾ ಶ್ರುತಿಘಾತಕಃ .
ಆಕೃಷ್ಟೇನೇತಿ ಮಂತ್ರೇಣ ಪುಷ್ಟೈರ್ವಾಂಬುವಿಮಿಶ್ರಿತಂ .. 10..
ಅಲಾಭೇ ಬಿಲ್ವದೂರ್ವಾದಿಪತ್ರೇಣೋಕ್ತೇನ ಪೂರ್ವಕಂ .
ಅಧ್ಯುಂ ದದ್ಯಾತ್ಪ್ರಯತ್ನೇನ ಸಾಂಗಂ ಸಂಧ್ಯಾಫಲಂ ಲಭೇತ್ .. 11..
ಅತ್ರೈವ ತರ್ಪಣಂ ವಕ್ಷ್ಯೇ ಶೃಣು ದೇವರ್ಷಿಸತ್ತಮ .
ಭುವಃ ಪುನಃ ಪೂರುಷಂ ತು ತರ್ಪಯಾಮಿ ನಮೋ ನಮಃ .. 12..
ಯಜುರ್ವೇದಂ ತರ್ಪಯಾಮಿ ಮಂಡಲಂ ತರ್ಪಯಾಮಿ ಚ .
ಹಿರಣ್ಯಗರ್ಭಂ ಚ ತಥಾಂತರಾತ್ಮಾನಂ ತಥೈವ ಚ .. 13..
ಸಾವಿತ್ರೀಂ ಚ ತತೋ ದೇವಮಾತರಂ ಸಾಂಕೃತಿಂ ತಥಾ .
ಸಂಧ್ಯಾಂ ತಥೈವ ಯುವತೀಂ ರುದ್ರಾಣೀಂ ನೀಮೃಜಾಂ ತಥಾ .. 14..
ಸರ್ವಾರ್ಥಾನಾಂ ಸಿದ್ಧಿಕರೀಂ ಸರ್ವಮಂತ್ರಾರ್ಥಸಿದ್ಧಿದಾಂ .
ಭೂರ್ಭುವಃ ಸ್ವಃ ಪೂರುಷಂ ತು ಇತಿ ಮಧ್ಯಾಹ್ನತರ್ಪಣಂ .. 15..
ಉದುತ್ಯಮಿತಿ ಸೂಕ್ತೇನ ಸೂರ್ಯೋಪಸ್ಥಾನಮೇವ ಚ .
ಚಿತ್ರಂ ದೇವಾನಾಮಿತಿ ಚ ಸೂರ್ಯೋಪಸ್ಥಾನಮಾಚರೇತ್ .. 16..
ತತೋ ಜಪಂ ಪ್ರಕುರ್ವೀತ ಮಂತ್ರಸಾಧನತತ್ಪರಃ .
ಜಪಸ್ಯಾಪಿ ಪ್ರಕಾರಂ ತು ವಕ್ಷ್ಯಾಮಿ ಶೃಣು ನಾರದ .. 17..
ಕೃತ್ವೋತ್ತಾನೌ ಕರೌ ಪ್ರಾತಃ ಸಾಯಂ ಚಾಧಃ ಕರೌ ತಥಾ .
ಮಧ್ಯಾಹ್ನೇ ಹೃದಯಸ್ಥೌ ತು ಕೃತ್ವಾ ಜಪಮುದೀರಯೇತ್ .. 18..
ಪರ್ವದ್ವಯಮನಾಮಿಕ್ಯಾಃ ಕನಿಷ್ಠಾದಿಕ್ರಮೇಣ ತು .
ತರ್ಜನೀಮೂಲಪರ್ಯಂತಂ ಕರಮಾಲಾ ಪ್ರಕೀರ್ತಿತಾ .. 19..
ಗೋಘ್ನಾಃ ಪಿತೃಘ್ನೋ ಮಾತೃಘ್ನೋ ಭ್ರೂಣಹಾ ಗುರುತಲ್ಪಗಃ .
ಬ್ರಹ್ಮಸ್ವಕ್ಷೇತ್ರಹಾರೀ ಚ ಯಶ್ಚ ವಿಪ್ರಃ ಸುರಾಂ ಪಿಬೇತ್ .. 20..
ಸ ಗಾಯತ್ರಾ ಸಹಸ್ರೇಣ ಪೂತೋ ಭವತಿ ಮಾನವಃ .
ಮಾನಸಂ ವಾಚಿಕಂ ಪಾಪಂ ವಿಷಯೇಂದ್ರಿಯಸಂಗಜಂ .. 21..
ತತ್ಕಿಲ್ಬಿಷಂ ನಾಶಯತಿ ತ್ರೀಣಿ ಜನ್ಮಾನಿ ಮಾನವಃ .
ಗಾಯತ್ರೀಂ ಯೋ ನ ಜಾನಾತಿ ವೃಥಾ ತಸ್ಯ ಪರಿಶ್ರಮಃ .. 22..
ಪಠೇಚ್ಚ ಚತುರೋ ವೇದಾನ್ ಗಾಯತ್ರೀಂ ಚೈಕತೋ ಜಪೇತ್ .
ವೇದಾನಾಂ ಚಾವೃತೇಸ್ತದ್ವಿದ್ವಾದ್ಗಾಯತ್ರೀಜಪ ಉತ್ತಮಃ .. 23..
ಇತಿ ಮಧ್ಯಾಹ್ನಸಂಧ್ಯಾಯಾಃ ಪ್ರಕಾರಃ ಕೀರ್ತಿತೋ ಮಯಾ .
ಅತಃ ಪರಂ ಪ್ರವಕ್ಷ್ಯಾಮಿ ಬ್ರಹ್ಮಯಜ್ಞವಿಧಿಕ್ರಮಂ .. 24..

ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
ಸಂಹಿತಾಯಾಮೇಕಾದಶಸ್ಕಂಧೇ
ಮಧ್ಯಾಹ್ನಸಂಧ್ಯಾವರ್ಣನಂ ನಾಮೈಕೋನವಿಂಶೋಽಧ್ಯಾಯಃ .. 11.19..

11.20 ವಿಂಶೋಽಧ್ಯಾಯಃ . ಬ್ರಹ್ಮಯಜ್ಞಾದಿಕೀರ್ತನಂ .

ಶ್ರೀನಾರಾಯಣ ಉವಾಚ .
ತ್ರಿರಾಚಮ್ಯ ದ್ವಿಜಃ ಪೂರ್ವಂ ದ್ವಿರ್ಮಾರ್ಜನಮಥಾಚರೇತ್ .
ಉಪಸ್ಥ ಶೇತ್ಸವ್ಯಪಾಣಿಂ ಪಾದೌ ಚ ಪ್ರೋಕ್ಷಯೇತ್ತತಃ .. 1..
ಶಿರಸಿ ಚಕ್ಷುಷಿ ತಥಾ ನಾಸಾಯಾಂ ಶ್ರೋತ್ರದೇಶಕೇ .
ಹೃದಯೇ ಚ ತಥಾ ಮೌಲೌ ಪ್ರೋಕ್ಷಣಂ ಸಮ್ಯಗಾಚರೇತ್ .. 2..
ದೇಶಕಾಲೌ ಸಮುಚ್ಚಾರ್ಯ ಬ್ರಹ್ಮಯಜ್ಞಮಥಾಚರೇತ್ .
ದ್ವೌ ದರ್ಭೌ ದಕ್ಷಿಣೇ ಹಸ್ತೇ ವಾಮೇ ತ್ರಿನಾಸನೇ ಸಕೃತ್ .. 3..
ಉಪವೀತೇ ಶಿಖಾಯಾಂ ಚ ಪಾದಮೂಲೇ ಸಕೃತ್ಸಕೃತ್ .
ವಿಮುಕ್ತಯೇ ಸರ್ವಪಾಪಕ್ಷಯಾರ್ಥಂ ಚೈವಮೇವ ಹಿ .. 4..
ಸೂತ್ರೋಕ್ತದೇವತಾಪ್ರೀತ್ಯೈ ಬ್ರಹ್ಮಯಜ್ಞಂ ಕರೋಮ್ಯಹಂ .
ಗಾಯತ್ರೀಂ ತ್ರಿರ್ಜಪೇತ್ಪೂರ್ವಂ ಚಾಗ್ನಿಮೀಳೇ ತತಃ ಪರಂ .. 5..
ಯದಂಗೇತಿ ತತಃ ಪ್ರೋಚ್ಯ ಅಗ್ನಿವೈ ಇತಿ ಕೀರ್ತಯೇತ್ .
ಅಥ ಮಹಾವ್ರತಂ ಚೈವ ಪಂಥಾ ಏತಚ್ಚ ಕೀರ್ತಯೇತ್ .. 6..
ಅಥಾತಃ ಸಂಹಿತಾಯಾಶ್ಚ ವಿದಾ ಮಘವದಿತ್ಯಪಿ .
ಮಹಾವ್ರತಸ್ಯೇತಿ ತಥಾ ಇಷೇ ತ್ವೋರ್ಜೇ ಇತೀವ ಹಿ .. 7..
ಅಗ್ನ ಆಯಾಹಿ ಚೇತ್ಯೇವಂ ಶಂತೋ ದೇವೀರಿತೀತಿ ಚ .
ಅಥ ತಸ್ಯ ಸಮಾಮ್ನಾಯೋ ವೃದ್ಧಿರಾದೈಜಿತೀವ ಹಿ .. 8..
ಅಥ ಶಿಕ್ಷಾಂ ಪ್ರವಕ್ಷ್ಯಾಮಿ ಪಂಚಸಂವತ್ಸರೇತಿ ಚ .
ಮಯರಸತಜಭನೇತ್ಯೇವ ಗೌಗ್ಮಾ ಇತ್ಯೇವ ಕೀರ್ತಯೇತ್ .. 9..
ಅಥಾತೋ ಧರ್ಮಜಿಜ್ಞಾಸಾ ಅಥಾತೋ ಬ್ರಹ್ಮ ಇತ್ಯಪಿ .
ತಚ್ಚಂಯೋರಿತಿ ಚ ಪ್ರೋಚ್ಯ ಬ್ರಹ್ಮಣೇ ನಮ ಇತ್ಯಪಿ .. 10..
ತರ್ಪಣಂ ಚೈವ ದೇವಾನಾಂ ತತಃ ಕುರ್ಯಾತ್ಪ್ರದಕ್ಷಿಣಂ .
ಪ್ರಜಾಪತಿಶ್ಚ ಬ್ರಹ್ಮಾ ಚ ವೇದಾ ದೇವಾಸ್ತಥರ್ಷಯಃ .. 11..
ಸರ್ವಾಣಿ ಚೈವ ಛಂದಾಂಸಿ ತಥೋಂಕಾರಸ್ತಥೈವ ಚ .
ವಷಟ್ಕಾರೋ ವ್ಯಾಹೃತಯಃ ಸಾವಿತ್ರೀ ಚ ತತಃ ಪರಂ .. 12..
ಗಾಯತ್ರೀ ಚೈವ ಯಜ್ಞಾಶ್ಚ ದ್ಯಾವಾಪೃಥಿವೀ ಇತ್ಯಪಿ .

ಅಂತರಿಕ್ಷಂ ತ್ವಹೋರಾತ್ರಾಣಿ ಚ ಸಾಂಖ್ಯಾ ಅತಃ ಪರಂ .. 13..
 ಸಿದ್ಧಾಃ ಸಮುದ್ರಾ ನದ್ಯಶ್ಚ ಗಿರಯಶ್ಚ ತತಃ ಪರಂ .
 ಕ್ಷೇತ್ರೈಷಧಿವನಸ್ವತೋ ಗಂಧರ್ವಾಪ್ಸರಸಸ್ತಥಾ .. 14..
 ನಾಗಾ ವಯಾಂಸಿ ಗಾವಶ್ಚ ಸಾಧ್ಯಾ ವಿಪ್ರಾಸ್ತಥೈವ ಚ .
 ಯಕ್ಷಾ ರಕ್ಷಾಂಸಿ ಭೂತಾನೀತ್ಯೇವಮಂತಾನಿ ಕೀರ್ತಯೇತ್ .. 15..
 ಅಥೋ ನಿವೀತೀ ಭೂತ್ವಾ ಚ ಋಷೀನ್ಸಂತರ್ಪಯೇದಪಿ .
 ಶತರ್ಚಿನೋ ಮಾಧ್ಯಮಾಶ್ಚ ಗೃತ್ಸಮದಸ್ತಥೈವ ಚ .. 16..
 ವಿಶ್ವಾಮಿತ್ರೋ ವಾಮದೇವೋಽತ್ರಿಭರದ್ವಾಜ ಏವ ಚ .
 ವಸಿಷ್ಠಶ್ಚ ಪ್ರಗಾಥಶ್ಚ ಪಾವಮಾನ್ಯಸ್ತತಃ ಪರಂ .. 17..
 ಕ್ಷುದ್ರಸೂಕ್ತಾ ಮಹಾಸೂಕ್ತಾಃ ಸನಕಶ್ಚ ಸನಂದನಃ .
 ಸನಾತನಸ್ತಥೈವಾತ್ರ ಸನತ್ಕುಮಾರ ಏವ ಚ .. 18..
 ಕಪಿಲಾಸುರಿನಾಮಾನೌ ವೋಹಲಿಃ ಪಂಚಶೀರ್ಷಕಃ .
 ಪ್ರಾಚೀನಾವೀತಿನಾ ತಚ್ಚ ಕರ್ತವ್ಯಮಥ ತರ್ಪಣಂ .. 19..
 ಸುಮಂತುರ್ಜ್ಯಾಮಿನಿವೈಶಂಪಾಯನಃ ಪೈಲಸೂತ್ರಯುಕ್ .
 ಭಾಷ್ಯಭಾರತಪೂರ್ವಂ ಚ ಮಹಾಭಾರತ ಇತ್ಯಪಿ .. 20..
 ಧರ್ಮಾಚಾರ್ಯಾ ಇಮೇ ಸರ್ವೇ ತೃಪ್ಯಂತಿತಿ ಚ ಕೀರ್ತಯೇತ್ .
 ಜಾನಂತಿ ಬಾಹವಿಗಾರ್ಯಗೌತಮಾಶ್ಚೈವ ಶಾಕಲಃ .. 21..
 ಬಾಭ್ರವ್ಯಮಾಂಡವ್ಯಯುತೋಮಾಂಡೂಕೇಯಸ್ತತಃ ಪರಂ .
 ಗಾರ್ಗೀ ವಾಚಕ್ವವೀ ಚೈವ ವಡವಾ ಪ್ರಾತಿಥೇಯಿಕಾ .. 22..
 ಸುಲಭಾಯುಕ್ತಮೈತ್ರೇಯೀ ಕಹೋಲಶ್ಚ ತತಃ ಪರಂ .
 ಕೌಷೀತಕಂ ಮಹಾಕೌಷೀತಕಂ ವೈ ತರ್ಪಯೇತ್ತತಃ .. 23..
 ಭಾರದ್ವಾಜಂ ಚ ಪೈಂಗ್ಯಂ ಚ ಮಹಾಪೈಂಗ್ಯಂ ಸುಯಜ್ಞಕಂ .
 ಸಾಂಖ್ಯಾಯನಮೈತರೇಯಂ ಮಹೈತರೇಯಮೇವ ಚ .. 24..
 ಬಾಷ್ಕಲಂ ಶಾಕಲಂ ಚೈವ ಸುಜಾತವಕ್ತಮೇವ ಚ .
 ಔದವಾಹಿಂ ಚ ಸೌಜಾಮಿಂ ಶೌನಕಂ ಚಾಶ್ವಲಾಯನಂ .. 25..
 ಯೇ ಚಾನ್ಯೇ ಸರ್ವ ಆಚಾರ್ಯಾಸ್ತೇ ಸರ್ವೇ ತೃಪ್ತಿಮಾಪ್ನುಯುಃ .
 ಯೇ ಕೇ ಚಾಸ್ಮತ್ಕುಲೇ ಜಾತಾ ಅಪುತ್ರಾ ಗೋತ್ರಿಣೋ ಮೃತಾಃ .. 26..
 ತೇ ಗೃಹ್ಣಂತು ಮಯಾ ದತ್ತಂ ವಸ್ತನಿಷ್ಟೀಡನೋದಕಂ .
 ಏವಂ ತೇ ಬ್ರಹ್ಮಯಜ್ಞಸ್ಯ ವಿಧಿರುಕ್ತೋ ಮಹಾಮುನೇ .. 27..
 ಯಶ್ಚಾಯಂ ಕುರುತೇ ಬ್ರಹ್ಮಯಜ್ಞಸ್ಯ ವಿಧಿಮುತ್ತಮಂ .
 ಸರ್ವವೇದಾಂಗಪಾರಸ್ಯ ಫಲಮಾವೋತಿ ಸಾಧಕಃ .. 28..
 ವೈಶ್ವದೇವಂ ತತಃ ಕುರ್ಯಾನ್ನಿತ್ಯಶ್ರಾದ್ಧಂ ತಥೈವ ಚ .

ಅತಿಥಿಭ್ಯೋಽನ್ನದಾನಂ ಚ ನಿತ್ಯಮೇವ ಸಮಾಚರೇತ್ .. 29..
 ಗೋಗ್ರಾಸಂ ಚ ತತೋ ದತ್ತ್ವಾ ಭುಂಜೀತ ಬ್ರಾಹ್ಮಣೈಃ ಸಹ .
 ಅಹ್ನಸ್ತು ಪಂಚಮೇ ಭಾಗೇ ಪ್ರಕುರ್ಯಾದೇತದುತ್ತಮಂ .. 30..
 ಇತಿಹಾಸಪುರಾಣಾದ್ಯೈಃ ಷಷ್ಠಸಪ್ತಮಕೌ ನಯೇತ್ .
 ಅಷ್ಟಮೇ ಲೋಕಯಾತ್ರಾ ತು ಬಹಿಃ ಸಂಧ್ಯಾಂ ತತಃ ಪುನಃ .. 31..
 ಅಥ ಸಾಯಂತನೀಂ ಸಂಧ್ಯಾಂ ಪ್ರವಕ್ಷ್ಯಾಮಿ ಮಹಾಮುನೇ .
 ಯದನುಷ್ಠಾನಮಾತ್ರೇಣ ಮಹಾಮಾಯಾ ಪ್ರಸೀದತಿ .. 32..
 ಆಚಮ್ಯ ಪಾಣಾನಾಯಮ್ಯ ಸಾಧಕಃ ಸ್ಥಿರಮಾನಸಃ .
 ಬದ್ಧಪದ್ಮಾಸನೋ ಯೋಗೀ ಸಾಯಂಕಾಲೇ ಸ್ಥಿರೋ ಭವೇತ್ .. 33..
 ಶ್ರುತಿಸ್ಮೃತ್ಯಾದಿಕರ್ಮಾದೌ ಸಗರ್ಭಃ ಪ್ರಾಣಸಂಯಮಃ .
 ಅಗರ್ಭೋ ಧ್ಯಾನಮಾತ್ರಂ ತು ಸ ಚಾಮಂತ್ರಃ ಪ್ರಕೀರ್ತಿತಃ .. 34..
 ಭೂತಶುದ್ಧ್ಯಾದಿಕಂ ಕೃತ್ವಾ ನಾನ್ಯಥಾ ಕರ್ಮ ಕೀರ್ತಿತಂ .
 ಸಲಕ್ಷೋ ದೇವತಾಂ ಧ್ಯಾತ್ವಾ ಪೂರಕುಂಭಕರೇಚಕೈಃ .. 35..
 ಧ್ಯಾನಂ ಪ್ರಕುರ್ಯಾತ್ಸಂಧ್ಯಾಯಾಂ ಸಾಯಂಕಾಲೇ ವಿಚಕ್ಷಣಃ .
 ವೃದ್ಧಾಂ ಸರಸ್ವತೀಂ ದೇವೀಂ ಕೃಷ್ಣಾಂಗೀಂ ಕೃಷ್ಣವಾಸಸಂ .. 36..
 ಶಂಖಚಕ್ರಗದಾಪದ್ಮಹಸ್ತಾಂ ಗರುಡವಾಹನಾಂ .
 ನಾನಾರತ್ನಲಸದ್ಭೂಷಾಂ ಕ್ಷಣನ್ಮಂಜೀರಮೇಖಲಾಂ .. 37..
 ಅನರ್ಘ್ಯರತ್ನಮುಕುಟಾಂ ತಾರಹಾರಾವಲೀಯುತಾಂ .
 ತಾಟಂಕಬದ್ಧಮಾಣಿಕೃಕಾಂತಿಶೋಭಿಕಪೋಲಕಾಂ .. 38..
 ಪೀತಾಂಬರಧರಾಂ ದೇವೀಂ ಸಚ್ಚಿದಾನಂದರೂಪಿಣೀಂ .
 ಸಾಮವೇದೇನ ಸಹಿತಾಂ ಸಂಯುತಾಂ ಸತ್ತ್ವವರ್ತನಾ .. 39..
 ವ್ಯವಸ್ಥಿತಾಂ ಚ ಸ್ವಲೋಕೇ ಆದಿತ್ಯಪಯ್ಲಗಾಮಿನೀಂ .
 ಆವಾಹಯಾಮ್ಯಹಂ ದೇವೀಮಾಯಾಂತೀಂ ಸೂರ್ಯಮಂಡಲಾತ್ .. 40..
 ಏವಂ ಧ್ಯಾತ್ವಾ ಚ ತಾಂ ದೇವೀಂ ಸಂಧ್ಯಾಸಂಕಲ್ಪಮಾಚರೇತ್ .
 ಆಪೋ ಹಿ ಷೈತಿ ಮಂತ್ರೇಣ ಅಗ್ನಿಶ್ಚೈತಿ ತಥೈವ ಚ .. 41..
 ವಿದಧ್ಯಾದಾಚಮನಕಂ ಶೇಷಂ ಪೂರ್ವವದೀರಿತಂ .
 ಗಾಯತ್ರೀಮಂತ್ರಮುಕ್ಚ್ಯಾಯ ಶ್ರೀನಾರಾಯಣಪ್ರೀತಯೇ .. 42..
 ಅರ್ಘ್ಯಂ ದದ್ಯಾಚ್ಚ ಸೂರ್ಯಾಯ ಸಾಧಕಃ ಶುದ್ಧಮಾನಸಃ .
 ಉಭೌ ಪಾದೌ ಸಮೌ ಕೃತ್ವಾ ಹಸ್ತೇ ಧೂತ್ವಾ ಜಲಾಂಜಲಿಂ .. 43..
 ದೇವಂ ಧ್ಯಾತ್ವಾ ಮಂಡಲಸ್ಥಂ ಕ್ಷಿಪೇದರ್ಘ್ಯಂ ತತಃ ಕ್ರಮಾತ್ .
 ಅರ್ಘ್ಯಂ ದದ್ಯಾತ್ತು ಯೋ ನೀರೇ ಮೂಢಾತ್ಮಾ ಜ್ಞಾನವರ್ಜಿತಃ .. 44..

ಉಲ್ಲಂಘ್ಯ ಸ್ಮೃತಿಮಂತ್ರಾಂಶ್ಚ ಪ್ರಾಯಶ್ಚಿತ್ತೀ ಭವೇದ್ವಿಜಃ .
 ತತಃ ಸೂರ್ಯಮುಪಸ್ಥಾಯಾಪ್ಯಸಾವಾದಿತ್ಯಮಂತ್ರತಃ .. 45..
 ಗಾಯತ್ರಾಶ್ಚ ಜಪಂ ಕುರ್ಯಾದುಪವಿಶ್ಯ ತತೋ ಬೃಸೀಂ .
 ಸಹಸ್ರಂ ವಾ ತದರ್ಥಂ ವಾ ಶ್ರೀದೇವೀಧ್ಯಾನಪೂರ್ವಕಂ .. 46..
 ಯಥಾ ಪ್ರಾತಃ ಪುನಸ್ತದ್ವದುಪಸ್ಥಾನಾದಿಕಂ ಚರೇತ್ .
 ನಾಯಂ ಸಂಧ್ಯಾತರ್ಪಣೇ ಚ ಕ್ರಮೇಣ ಪರಿಕೀರ್ತಯೇತ್ .. 47..
 ವಸಿಷ್ಠೋ ಋಷಿರೇವಾತ್ರ ಸರಸ್ವತ್ಯಾಃ ಪ್ರಕೀರ್ತಿತಃ .
 ದೇವತಾ ವಿಷ್ಣುರೂಪಾ ಸಾ ಭಂದಶ್ಚೈವ ಸರಸ್ವತೀ .. 48..
 ನಾಯಂಕಾಲೀನಸಂಧ್ಯಾಯಾಸ್ತರ್ಪಣೇ ವಿನಿಯೋಗಕಃ .
 ಸ್ವರಿತ್ಯುಕ್ತ್ವಾ ಚ ಪುರುಷಂ ಸಾಮವೇದಂ ತಥೈವ ಚ .. 49..
 ಮಂಡಲಂ ಚೇತಿ ಸಂಪ್ರೋಚ್ಯ ಹಿರಣ್ಯಗರ್ಭಕಂ ತಥಾ .
 ತಥೈವ ಪರಮಾತ್ಮಾನಂ ತತೋಽಪಿ ಚ ಸರಸ್ವತೀಂ .. 50..
 ವೇದಮಾತರಮೇವಾತ್ರ ಸಂಕೃತಿಂ ತದ್ವದೇವ ಚ .
 ಸಂಧ್ಯಾಂ ವೃದ್ಧಾಂ ತಥಾ ವಿಷ್ಣುರೂಪಿಣೀಮುಷಸೀಂ ತಥಾ .. 51..
 ನಿರ್ಮೃಜೀಂ ಚ ತಥಾ ಸರ್ವಸಿದ್ಧೀನಾಂ ಕಾರಿಣೀಂ ತಥಾ .
 ಸರ್ವಮಂತ್ರಾಧಿಪತಿಕಾಂ ಭೂರ್ಭುವಃ ಸ್ವಶ್ಚ ಪುರುಷಂ .. 52..
 ಇತ್ಯೇವಂ ತರ್ಪಣಂ ಕಾರ್ಯಂ ಸಂಧ್ಯಾಯಾಃ ಶ್ರುತಿಸಮ್ಮತಂ .
 ನಾಯಂ ಸಂಧ್ಯಾವಿಧಾನಂ ಚ ಕಥಿತಂ ಪಾಪನಾಶನಂ .. 53..
 ಸರ್ವದುಃಖಹರಂ ವ್ಯಾಧಿನಾಶಕಂ ಮೋಕ್ಷದಂ ತಥಾ .
 ಸದಾಚಾರೇಷು ಸಂಧ್ಯಾಯಾಃ ಪ್ರಾಧಾನ್ಯಂ ಮುನಿಪುಂಗವ .
 ಸಂಧ್ಯಾಚರಣತೋ ದೇವೀ ಭಕ್ತಾಭೀಷ್ಟಂ ಪ್ರಯಚ್ಛತಿ .. 54..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ಬ್ರಹ್ಮಯಜ್ಞಾದಿಕೀರ್ತನಂ ನಾಮ ವಿಂಶೋಽಧ್ಯಾಯಃ .. 11.20..

11.21 ಏಕವಿಂಶೋಽಧ್ಯಾಯಃ . ಗಾಯತ್ರೀಪುರಶ್ಚರಣವಿಧಿಕಥನಂ .

ಶ್ರೀನಾರಾಯಣ ಉವಾಚ .
 ಅಥಾತಃ ಶ್ರುಯತಾಂ ಬ್ರಹ್ಮನ್ ಗಾಯತ್ರಾ ಪಾಪನಾಶನಂ .
 ಪುರಶ್ಚರಣಕಂ ಪುಣ್ಯಂ ಯಥೈಷ್ಟಫಲದಾಯಕಂ .. 1..
 ಪರ್ವತಾಗ್ರೇ ನದೀತೀರೇ ಬಿಲ್ವಮೂಲೇ ಜಲಾಶಯೇ .
 ಗೋಷ್ಠೇ ದೇವಾಲಯೇಶ್ಚತೈ ಉದ್ಯಾನೇ ತುಲಸೀವನೇ .. 2..

ಪುಣ್ಯಕ್ಷೇತ್ರೇ ಗುರೋಃ ಪಾರ್ಶ್ವೇ ಚಿತ್ರೈಕಾಗ್ರ್ಯಸ್ಥಲೇಽಪಿ ಚ .
 ಪುರಶ್ಚರಣಕೃತ್ಯಂತ್ರೀ ಸಿದ್ಧ್ಯತ್ಯೇವ ನ ಸಂಶಯಃ .. 3..
 ಯಸ್ಯ ಕನ್ಯಾಪಿ ಮಂತ್ರಸ್ಯ ಪುರಶ್ಚರಣಮಾರಭೇತ್ .
 ವ್ಯಾಹೃತಿತ್ರಯಸಂಯುಕ್ತಾಂ ಗಾಯತ್ರೀಂ ಚಾಯುತಂ ಜಪೇತ್ .. 4..
 ನೃಸಿಂಹಾರ್ಕವರಾಹಾಣಾಂ ತಾಂತ್ರಿಕಂ ವೈದಿಕಂ ತಥಾ .
 ವಿನಾ ಜಪ್ತ್ವಾ ತು ಗಾಯತ್ರೀಂ ತತ್ಸರ್ವಂ ನಿಷ್ಕಲಂ ಭವೇತ್ .. 5..
 ಸರ್ವೇ ಶಾಕ್ತಾ ದ್ವಿಜಾಃ ಪೋಕ್ತಾ ನ ಶೈವಾ ನ ಚ ವೈಷ್ಣವಾಃ .
 ಆದಿಶಕ್ತಿಮುಪಾಸಂತೇ ಗಾಯತ್ರೀಂ ವೇದಮಾತರಂ .. 6..
 ಮಂತ್ರಂ ಸಂಶೋಧ್ಯ ಯತ್ನೇನ ಪುರಶ್ಚರಣತತ್ಪರಃ .
 ಮಂತ್ರಶೋಧನಪೂರ್ವಾಂಗಮಾತ್ಮಶೋಧನಮುತ್ತಮಂ .. 7..
 ಆತ್ಮತತ್ತ್ವಶೋಧನಾಯ ತ್ರಿಲಕ್ಷಂ ಪ್ರಜಪೇದ್ಬುಧಃ .
 ಅಥವಾ ಚೈಕಲಕ್ಷಂ ತು ಶ್ರುತಿಪೋಕ್ತೇನ ವತ್ಕ್ಮನಾ .. 8..
 ಆತ್ಮಶುದ್ಧಿಂ ವಿನಾ ಕರ್ತುರ್ಜಪಹೋಮಾದಿಕಾಃ ಕ್ರಿಯಾಃ .
 ನಿಷ್ಫಲಾಸ್ತಾಸ್ತು ವಿಜ್ಞೇಯಾಃ ಕಾರಣಂ ಶ್ರುತಿಚೋದಿತಂ .. 9..
 ತಪಸಾ ತಾಪಯೇದ್ಧೇಹಂ ಪಿತೃದೇವಾಂಶ್ಚ ತರ್ಪಯೇತ್ .
 ತಪಸಾ ಸ್ವರ್ಗಮಾಪ್ನೋತಿ ತಪಸಾ ವಿಂದತೇ ಮಹತ್ .. 10..
 ಕ್ಷತ್ರಿಯೋ ಬಾಹುವೀರ್ಯೇಣ ತರೇದಾಪದ ಆತ್ಮನಃ .
 ಧನೇನ ವೈಶ್ಯಃ ಶೂದ್ರಸ್ತು ಜಪಹೋಮೈರ್ದ್ವಿಜೋತ್ತಮಃ .. 11
 ಅತವಿವ ತು ವಿಪ್ರೇಂದ್ರ ತಪಃ ಕುರ್ಯಾತ್ಪ್ರಯತ್ನತಃ .
 ಶರೀರಶೋಷಣಂ ಪ್ರಾಹುಸ್ತಾಪಸಾಸ್ತಪ ಉತ್ತಮಂ .. 12
 ಶೋಧಯೇದ್ವಿಧಿಮಾರ್ಗೇಣ ಕೃಚ್ಛಚಾಂದ್ರಾಯಣಾದಿಭಿಃ .
 ಅಥಾನ್ನಶುದ್ಧಿಕರಣಂ ವಕ್ಷ್ಯಾಮಿ ಶೃಣು ನಾರದ .. 13
 ಅಯಾಚಿತೋಂಭಶುಕ್ಲಾಖ್ಯಭಿಕ್ಷಾವೃತ್ತಿಚತುಷ್ಟಯಂ .
 ತಾಂತ್ರಿಕೈರ್ವೈದಿಕೈಶ್ಚೈವಂ ಪೋಕ್ತಾನ್ನಸ್ಯ ವಿಶುದ್ಧತಾ .. 14
 ಭಿಕ್ಷಾನ್ನಂ ಶುದ್ಧಮಾನೀಯ ಕೃತ್ವಾ ಭಾಗಚತುಷ್ಟಯಂ .
 ಏಕಂ ಭಾಗಂ ದ್ವಿಜೇಭ್ಯಸ್ತು ಗೋಗ್ರಾಸಸ್ತು ದ್ವಿತೀಯಕಃ .. 15
 ಅತಿಥಿಭ್ಯಸ್ತೃತೀಯಸ್ತು ತದೂರ್ಧ್ವಂ ತು ಸ್ವಭಾರ್ಯಯೋಃ .
 ಆಶ್ರಮಸ್ಯ ಯಥಾ ಯಸ್ಯ ಕೃತ್ವಾ ಗ್ರಾಸವಿಧಿಂ ಕ್ರಮಾತ್ .. 16
 ಆದೌ ಕ್ಷಿಪ್ತ್ವಾ ತು ಗೋಮೂತ್ರಂ ಯಥಾಶಕ್ತಿ ಯಥಾಕ್ರಮಂ .
 ತದೂರ್ಧ್ವಂ ಗ್ರಾಸಸಂಖ್ಯಾ ಸ್ಯಾದ್ವಾನಪ್ರಸ್ಥಗೃಹಸ್ಥಯೋಃ .. 17
 ಕುಕ್ಕುಟಾಂಡಪ್ರಮಾಣಂ ತು ಗ್ರಾಸಮಾನಂ ವಿಧೀಯತೇ .

ಅಷ್ಟೈ ಗ್ರಾಸಾ ಗೃಹಸ್ಥಸ್ಯ ವನಸ್ಥಸ್ಯ ತದರ್ಧಕಂ .. 18
 ಬ್ರಹ್ಮಚಾರೀ ಯಥೇಷ್ಟಂ ಚ ಗೋಮೂತ್ರಂ ವಿಧಿಪೂರ್ವಕಂ .
 ಪ್ರೋಕ್ಷಣಂ ನವವಾರಂ ಚ ಷಡ್ವಾರಂ ಚ ತ್ರಿವಾರಕಂ .. 19
 ನಿಶ್ಚಿದ್ರಂ ಚ ಕರಂ ಕೃತ್ವಾ ಸಾವಿತ್ರೀಂ ಚ ತದಿತ್ಯೈ ಚಂ .
 ಮಂತ್ರಮುಚ್ಚಾರ್ಯ ಮನಸಾ ಪ್ರೋಕ್ಷಣೇ ವಿಧಿರುಚ್ಯತೇ .. 20
 ಚೌರೋ ವಾ ಯದಿ ಚಾಂಡಾಲೋ ವೈಶ್ಯಃ ಕ್ಷತ್ರಸ್ತಥೈವ ಚ .
 ಅನ್ನಂ ದದ್ಯಾತ್ತು ಯಃ ಕಶ್ಚಿದಧಮೋ ವಿಧಿರುಚ್ಯತೇ .. 21
 ಶೂದ್ರಾನ್ನಂ ಶೂದ್ರಸಂಪರ್ಕಂ ಶೂದ್ರೇಣ ಚ ಸಹಾಶನಂ .
 ತೇ ಯಾಂತಿ ನರಕಂ ಘೋರಂ ಯಾವಚ್ಚಂದ್ರದಿವಾಕರೌ .. 22
 ಗಾಯತ್ರೀಚ್ಛಂದೋ ಮಂತ್ರಸ್ಯ ಯಥಾಸಂಖ್ಯಾಕ್ಷರಾಣಿ ಚ .
 ತಾವಲ್ಲಕ್ಷಾಣಿ ಕರ್ತವ್ಯಂ ಪುರಶ್ಚರಣಕಂ ತಥಾ .. 23
 ದ್ವಾತ್ರಿಂಶಲ್ಲಕ್ಷಮಾನಂ ತು ವಿಶ್ವಾಮಿತ್ರಮತಂ ತಥಾ .
 ಜೀವಹೀನೋ ಯಥಾ ದೇಹಃ ಸರ್ವಕರ್ಮಸು ನ ಕ್ಷಮಃ .. 24
 ಪುರಶ್ಚರಣಹೀನಸ್ತು ತಥಾ ಮಂತ್ರಃ ಪ್ರಕೀರ್ತಿತಃ .
 ಜ್ಯೇಷ್ಠಾಷಾಢೌ ಭಾದ್ರಪದಂ ಪೌಷಂ ತು ಮಲಮಾಸಕಂ .. 25
 ಅಂಗಾರಂ ಶನಿವಾರಂ ಚ ವ್ಯತಿಪಾತಂ ಚ ವೈದ್ಯತಿಂ .
 ಅಷ್ಟಮೀಂ ನವಮೀಂ ಷಷ್ಠೀಂ ಚತುರ್ಥೀಂ ಚ ತ್ರಯೋದಶೀಂ .. 26
 ಚತುರ್ಧಶೀಮಮಾವಾಸ್ಯಾಂ ಪ್ರದೋಷಂ ಚ ತಥಾ ನಿಶಾಂ .
 ಯಮಾಗ್ನಿರುದ್ರಸರ್ಪೇಂದ್ರವಸುಶ್ರವಣಜನ್ಮಭಂ .. 27
 ಮೇಷಕರ್ಕತುಲಾಕುಂಭಾನ್ಮಕರಂ ಚೈವ ವರ್ಜಯೇತ್ .
 ಸರ್ವಾಣ್ಯೇತಾನಿ ವರ್ಜ್ಯಾನಿ ಪುರಶ್ಚರಣಕರ್ಮಣಿ .. 28
 ಚಂದ್ರತಾರಾನುಕೂಲೇ ಚ ಶುಕ್ಲಪಕ್ಷೇ ವಿಶೇಷತಃ .
 ಪುರಶ್ಚರಣಕಂ ಕುರ್ಯಾನ್ಮಂತ್ರಸಿದ್ಧಿಃ ಪ್ರಜಾಯತೇ .. 29
 ಸ್ವಸ್ತಿವಾಚನಕಂ ಕುರ್ಯಾನ್ನಂದೀಶ್ರಾದ್ಧಂ ಯಥಾವಿಧಿ .
 ವಿಪ್ರಾನ್ನಂತರ್ಪ್ಯ ಯತ್ತೇನ ಭೋಜನಾಚ್ಛಾದನಾದಿಭಿಃ .. 30
 ಆರಭೇತ್ತು ತತಃ ಪಶ್ಚಾದನುಜ್ಞಾನಪುರಃಸರಂ .
 ಪ್ರತ್ಯಜ್ಞುತಃ ಶಿವಸ್ಥಾನೇ ದ್ವಿಜಶ್ಚಾನ್ಯತಮೇ ಜಪೇತ್ .. 31
 ಕಾಶೀಪುರೀ ಚ ಕೇದಾರೋ ಮಹಾಕಾಲೋಽಥ ನಾಸಿಕಂ .
 ತ್ಯಂಬಕಂ ಚ ಮಹಾಕ್ಷೇತ್ರಂ ಪಂಚ ದೀಪಾ ಇಮೇ ಭುವಿ .. 32
 ಸರ್ವತ್ಪೈವ ಹಿ ದೀಪಸ್ತು ಕೂರ್ಮಾಸನಮಿತಿ ಸ್ಮೃತಂ .
 ಪ್ರಾರಂಭದಿನಮಾರಭ್ಯ ಸಮಾಪ್ತಿದಿವಸಾವಧಿ .. 33
 ನ ನ್ಯೂನಂ ನಾತಿರಿಕ್ತಂ ಚ ಜಪಂ ಕುರ್ಯಾದ್ಧಿನೇ ದಿನೇ .

ನೈರಂತರ್ಯೇಣ ಕುವಂತಿ ಪುರಶ್ಚರ್ಯಾಂ ಮುನೀಶ್ವರಾಃ .. 34
 ಪ್ರಾತರಾರಭ್ಯ ವಿಧಿವಜ್ಜಪೇನ್ಮಧ್ಯದಿನಾವಧಿ .
 ಮನಃಸಂಹರಣಂ ಶೌಚಂ ಧ್ಯಾನಂ ಮಂತ್ರಾರ್ಥಚಿಂತನಂ .. 35
 ಗಾಯತ್ರೀಚ್ಛಂದೋ ಮಂತ್ರಸ್ಯ ಯಥಾಸಂಖ್ಯಾಕ್ಷರಾಣಿ ಚ .
 ತಾವಲ್ಲಕ್ಷಾಣಿ ಕರ್ತವ್ಯಂ ಪುರಶ್ಚರಣಕಂ ತಥಾ .. 36
 ಜುಹುಯಾತ್ತದ್ಧಶಾಂಶೇನ ಸಘೃತೇನ ಪಯೋಽನ್ಯಸಾ .
 ತಿಲೈಃ ಪತ್ಯೈಃ ಪ್ರಸೂನೈಶ್ಚ ಯವೈಶ್ಚ ಮಧುರಾನ್ವಿತೈಃ .. 37
 ಕುರ್ಯಾದ್ಧಶಾಂಶತೋ ಹೋಮಂ ತತಃ ಸಿದ್ಧೋ ಭವೇನ್ಮನುಃ .
 ಗಾಯತ್ರೀ ಚೈವ ಸಂಸೇವ್ಯಾ ಧರ್ಮಕಾಮಾರ್ಥಮೋಕ್ಷದಾ .. 38
 ನಿತ್ಯೇ ನೈಮಿತ್ತಿಕೇ ಕಾಮ್ಯೇ ತ್ರಿತಯೇ ತು ಪರಾಯಣಃ .
 ಗಾಯತ್ಯಾಸ್ತು ಪರಂ ನಾಸ್ತಿ ಇಹ ಲೋಕೇ ಪರತ್ರ ಚ .. 39
 ಮಧ್ಯಾಹ್ನಮಿತಭುಜ್ ಮೌನೀ ತ್ರಿಸ್ನಾನಾರ್ಚನತತ್ಪರಃ .
 ಜಲೇ ಲಕ್ಷತ್ರಯಂ ಧೀಮಾನನನ್ಯಮಾನಸಕ್ರಿಯಃ .. 40
 ಕರ್ಮಣಾ ಯೋ ಜಪೇತ್ಪಶ್ಚಾತ್ಕರ್ಮಭಿಃ ಸ್ವೇಚ್ಛಯಾಪಿ ವಾ .
 ಯಾವತ್ಕಾರ್ಯಂ ನ ಸಿದ್ಧೇತ್ತು ತಾವತ್ಕುರ್ಯಾಜ್ಜಪಾದಿಕಂ .. 41
 ಸಾಮಾನ್ಯಕಾಮ್ಯಕರ್ಮಾದೌ ಯಥಾವದ್ವಿಧಿರುಚ್ಯತೇ .
 ಆದಿತ್ಯಸ್ತೋದಯೇ ಸ್ನಾತ್ವಾ ಸಹಸ್ರಂ ಪ್ರತ್ಯಹಂ ಜಪೇತ್ .. 42
 ಆಯುರಾರೋಗ್ಯಮೈಶ್ವರ್ಯಂ ಧನಂ ಚ ಲಭತೇ ಧ್ರುವಂ .
 ಷಣ್ಮಾಸಂ ವಾ ತ್ರಿಮಾಸಂ ವಾ ವರ್ಷಾಂತೇ ಸಿದ್ಧಿಮಾಪ್ನುಯಾತ್ .. 43
 ಪದ್ಮಾನಾಂ ಲಕ್ಷಹೋಮೇನ ಘೃತಾಕ್ತಾನಾಂ ಹುತಾಶನೇ .
 ಪ್ರಾಪ್ನೋತಿ ನಿಖಿಲಂ ಮೋಕ್ಷಂ ಸಿದ್ಧ್ಯತ್ಯೇವ ನ ಸಂಶಯಃ .. 44
 ಮಂತ್ರಸಿದ್ಧಿಂ ವಿನಾ ಕರ್ತುರ್ಜಪಹೋಮಾದಿಕಾಃ ಕ್ರಿಯಾಃ .
 ಕಾಮ್ಯಂ ವಾ ಯದಿ ವಾ ಮೋಕ್ಷಃ ಸರ್ವಂ ತನಿಷ್ಠಲಂ ಭವೇತ್ .. 45
 ಪಂಚವಿಂಶತಿಲಕ್ಷೇಣ ದಧ್ನಾ ಕ್ಷೀರೇಣ ವಾ ಹುತಾತ್ .
 ಸ್ವದೇಹೇ ಸಿದ್ಧ್ಯತೇ ಜಂತುರ್ಮಹರ್ಷಿಣಾಂ ಮತಂ ತಥಾ .. 46
 ಅಷ್ಟಾಂಗಯೋಗಸಿದ್ಧ್ಯಾ ಚ ನರಃ ಪ್ರಾಪ್ನೋತಿ ಯತ್ಪಲಂ .
 ತತ್ಪಲಂ ಸಿದ್ಧಿಮಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ .. 47
 ಶಕ್ತೋ ವಾಪಿ ತ್ವಶಕ್ತೋ ವಾ ಆಹಾರಂ ನಿಯತಂ ಚರೇತ್ .
 ಷಣ್ಮಾಸಾತ್ಸಸ್ಯ ಸಿದ್ಧಿಃ ಸ್ಯಾದ್ಗುರುಭಕ್ತಿರತಃ ಸದಾ .. 48
 ಏಕಾಹಂ ಪಂಚಗವ್ಯಾಶೀ ಚೈಕಾಹಂ ಮಾರುತಾಶನಃ .
 ಏಕಾಹಂ ಬ್ರಾಹ್ಮಣಾನ್ನಾಶೀ ಗಾಯತ್ರೀಜಪಕೃದ್ಭವೇತ್ .. 49
 ಸ್ನಾತ್ವಾ ಗಂಗಾದಿತೀರ್ಥೇಷು ಶತಮಂತರ್ಜಲೇ ಜಪೇತ್ .

ಶತೇನಾಪಸ್ತತಃ ಪೀತ್ವಾ ಸರ್ವಪಾಪೈಃ ಪ್ರಮುಚ್ಯತೇ .. 50
 ಚಾಂದ್ರಾಯಣಾದಿಕ್ಯಚ್ಯುತ್ಯ ಫಲಂ ಪ್ರಾಪ್ನೋತಿ ನಿಶ್ಚಿತಂ .
 ರಾಜಾ ವಾ ಯದಿ ವಾ ವಿಪ್ರಸ್ತಪಃ ಕುರ್ಯಾತ್ಸ್ವ ಕೇ ಗೃಹೇ .. 51
 ಗೃಹಸ್ಥೋ ಬ್ರಹ್ಮಚಾರೀ ವಾ ವಾನಪ್ರಸ್ಥೋಽಥವಾಪಿ ಚ .
 ಅಧಿಕಾರಪರತ್ವೇನ ಫಲಂ ಯಜ್ಞಾದಿಪೂರ್ವಕಂ .. 52
 ಶ್ರೌತಸ್ಮಾರ್ತಾದಿಕಂ ಕರ್ಮ ಕ್ರಿಯತೇ ಮೋಕ್ಷಕಾಂಕ್ಷಿಭಿಃ .
 ಸಾಗ್ನಿಕಶ್ಚ ಸದಾಚಾರೋ ವಿದ್ವದ್ಭಿಶ್ಚ ಸುಶಿಕ್ಷಿತಃ .. 53
 ತತಃ ಕುರ್ಯಾತ್ಪ್ರಯತ್ನೇನ ಫಲಮೂಲೋದಕಾದಿಭಿಃ .
 ಭಿಕ್ಷಾನ್ನಂ ಶುದ್ಧಮಶ್ನೀಯಾದಷ್ಟೈ ಗ್ರಾಸಾನ್ವಯಂ ಭುಜೇತ್ .. 54
 ಏವಂ ಪುರಶ್ಚರಣಕಂ ಕೃತ್ವಾ ಮಂತ್ರಸಿದ್ಧಿಮವಾಪ್ನುಯಾತ್ .
 ದೇವರ್ಷೇ ಯದನುಷ್ಠಾನಾದ್ಧಾರಿದ್ಯಂ ವಿಲಯಂ ವ್ರಜೇತ್ .
 ಯಚ್ಛುತ್ವಾಪಿ ಚ ಪುಣ್ಯಾನಾಂ ಮಹತೀಂ ಸಿದ್ಧಿಮಾಪ್ನುಯಾತ್ .. 55
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ಗಾಯತ್ರೀಪುರಶ್ಚರಣವಿಧಿಕಥನಂ ನಾಮೈಏಕವಿಂಶೋಽಧ್ಯಾಯಃ .. 11.21..

11.22 ದ್ವಾವಿಂಶೋಽಧ್ಯಾಯಃ . ವೈಶ್ವದೇವಾದಿವಿಧಿನಿರೂಪಣಂ .

ಶ್ರೀನಾರಾಯಣ ಉವಾಚ .
 ಅಥಾತಃ ಶ್ರುಯತಾಂ ಬ್ರಹ್ಮನ್ ವೈಶ್ವದೇವವಿಧಾನಕಂ .
 ಪುರಶ್ಚರ್ಯಾಪ್ರಸಂಗೇನ ಮಮಾಪಿ ಸ್ಮೃತಿಮಾಗತಂ .. 1..
 ದೇವಯಜ್ಞೋ ಬ್ರಹ್ಮಯಜ್ಞೋ ಭೂತಯಜ್ಞಸ್ತಥೈವ ಚ .
 ಪಿತೃಯಜ್ಞೋ ಮನುಷ್ಯಸ್ಯ ಯಜ್ಞಶ್ಚೈವ ತು ಪಂಚಮಃ .. 2..
 ಪಂಚಸೂನಾ ಗೃಹಸ್ಥಸ್ಯ ಚುಲ್ಲೀ ಪೇಷಣ್ಯಪಸ್ಕರಃ .
 ಕಂಡಣೀ ಚೋದಕುಂಭಶ್ಚ ತೇಷಾಂ ಪಾಪಸ್ಯ ಶಾಂತಯೇ .. 3..
 ನ ಚುಲ್ಯಾಂ ನಾಯಸೇ ಪಾತ್ರೇ ನ ಭೂಮೌ ನ ಚ ಖರ್ಪರೇ .
 ವೈಶ್ವದೇವಂ ಪ್ರಕುರ್ವೀತ ಕುಂಡೇ ವಾ ಸ್ಥಂಡಿಲೇಽಪಿ ವಾ .. 4..
 ನ ಪಾಣಿನಾ ನ ಶೂರ್ಪೇಣ ನ ಚ ಮೇಧ್ಯಾಜಿನಾದಿಭಿಃ .
 ಮುಖೇನೋಪಧಮೇದಗ್ನಿಂ ಮುಖಾದೇವ ವ್ಯಜಾಯತ .. 5..
 ಪಟಕೇನ ಭವೇದ್ವ್ಯಾಧಿಃ ಶೂರ್ಪೇಣ ಧನನಾಶನಂ .
 ಪಾಣಿನಾ ಮೃತ್ಯುಮಾಪ್ನೋತಿ ಕರ್ಮಸಿದ್ಧಿರ್ಮುಖೇನ ತು .. 6..
 ಫಲೈರ್ದಧಿಘೃತೈಃ ಕುರ್ಯಾನ್ಮೂಲಶಾಕೋದಕಾದಿಭಿಃ .

ಅಲಾಭೇ ಯೇನ ಕೇನಾಪಿ ಕಾಷ್ಠಮೂಲತ್ಯಣಾದಿಭಿಃ .. 7..
 ಜುಹುಯಾತ್ಸರ್ಪಿಷಾಭ್ಯಕ್ತಂ ತೈಲಕ್ಷಾರವಿವರ್ಜಿತಂ .
 ದಧ್ಯಕ್ತಂ ವಾ ಪಾಯಸಾಕ್ತಂ ತದಭಾವೇಽಮ್ಭಸಾಪಿ ವಾ .. 8..
 ಶುಷ್ಕೈಃ ಪರ್ಯುಷಿತೈಃ ಕುಷ್ಠೀ ಉಚ್ಚಿಷ್ಟೇನ ದ್ವಿಷಾಂ ವಶೀ .
 ರುಕ್ಷೈರ್ಧರಿದ್ರಿತಾಂ ಯಾತಿ ಕ್ಷಾರಂ ಹುತ್ವಾ ವ್ರಜತ್ಯಧಃ .. 9..
 ಅಂಗಾರಾನ್ಭಸ್ಮಮಿಶ್ರಾಂಸ್ತು ನಿರ್ಹೃತ್ಯೋತ್ತರತೋಽನಲಾತ್ .
 ಜುಹುಯಾದ್ವೈಶ್ವದೇವಂ ತು ನ ಕ್ಷಾರಾದಿವಿಮಿಶ್ರಿತಂ .. 10..
 ಅಕೃತ್ವಾ ವೈಶ್ವದೇವಂ ತು ಯೋ ಭುಂಕ್ತೇ ಮೂಢಧೀರ್ದ್ವಿಜಃ .
 ಸ ಮೂಢೋ ನರಕಂ ಯಾತಿ ಕಾಲಸೂತ್ರಮವಾಕ್ಮಿರಾಃ .. 11..
 ಶಾಕಂ ವಾ ಯದಿ ವಾ ಪತ್ರಂ ಮೂಲಂ ವಾ ಯದಿ ವಾ ಫಲಂ .
 ಸಂಕಲ್ಪಯೇದ್ಯದಾಹಾರಂ ತೇನಾಗ್ನೌ ಜುಹುಯಾದಪಿ .. 12..
 ಅಕೃತೇ ವೈಶ್ವದೇವೇ ತು ಭಿಕ್ಷೌ ಭಿಕ್ಷಾರ್ಥಮಾಗತೇ .
 ಉದ್ಧೃತ್ಯ ವೈಶ್ವದೇವಾರ್ಥಂ ಭಿಕ್ಷಾಂ ದತ್ತ್ವಾ ವಿನರ್ಜಯೇತ್ .. 13..
 ವೈಶ್ವದೇವಕೃತಂ ದೋಷಂ ಶಕ್ನೋ ಭಿಕ್ಷುವ್ಯಪೋಹಿತುಂ .
 ನ ತು ಭಿಕ್ಷುಕೃತಂ ದೋಷಂ ವೈಶ್ವದೇವೋ ವ್ಯಪೋಹತಿ .. 14..
 ಯತಿಶ್ಚ ಬ್ರಹ್ಮಚಾರೀ ಚ ಪಕ್ಷಾನ್ನಸ್ವಾಮಿನಾವುಭೌ .
 ತಯೋರನ್ನಮದತ್ತ್ವಾ ತು ಭುಕ್ತ್ವಾ ಚಾಂದ್ರಾಯಣಂ ಚರೇತ್ .. 15..
 ವೈಶ್ವದೇವಾನಂತರಂ ಚ ಗೋಗ್ರಾಸಂ ಪ್ರತಿಪಾದಯೇತ್ .
 ತದ್ವಿಧಾನಂ ಪ್ರವಕ್ಷ್ಯಾಮಿ ಶೃಣು ದೇವರ್ಷಿಪೂಜಿತ .. 16..
 ಸುರಭಿರ್ವೃಷ್ಟವೀ ಮಾತಾ ನಿತ್ಯಂ ವಿಷ್ಟುಪದೇ ಸ್ಥಿತಾ .
 ಗೋಗ್ರಾಸಂ ಚ ಮಯಾ ದತ್ತಂ ಸುರಭೇ ಪ್ರತಿಗೃಹ್ಯತಾಂ .. 17..
 ಗೋಭ್ಯಶ್ಚ ನಮ ಇತ್ಯೇವ ಪೂಜಾಂ ಕೃತ್ವಾ ಗವೇಽರ್ಪಯೇತ್ .
 ಗೋಗ್ರಾಸೇನ ತು ಗೋಮಾತಾ ಸುರಭಿಃ ಸಂಪ್ರಸೀದತಿ .. 18..
 ತತೋ ಗೋದೋಹನಂ ಕಾಲಂ ತಿಷ್ಠೇಚ್ಛೈವ ಗೃಹಾಂಗಣೇ .
 ಅತಿಥಿಯಸ್ಯ ಭಗ್ನಾಶೋ ಗೃಹಾತ್ಪ್ರತಿನಿವರ್ತತೇ .. 19..
 ಸ ತಸ್ಮೈ ದುಷ್ಟತಂ ದತ್ತ್ವಾ ಪುಣ್ಯಮಾದಾಯ ಗಚ್ಛತಿ .
 ಮಾತಾ ಪಿತಾ ಗುರುರ್ಭಾರ್ತಾ ಪ್ರಜಾ ದಾಸಃ ಸಮಾಶ್ರಿತಃ .. 20..
 ಅಭ್ಯಾಗತೋಽತಿಥಿಶ್ಚಾಗ್ನಿರೇತೇ ಪೋಷ್ಯಾ ಉದಾಹೃತಾಃ .
 ಏವಂ ಜ್ಞಾತ್ವಾ ತು ಯೋ ಮೋಹಾನ್ನ ಕರೋತಿ ಗೃಹಾಶ್ರಮಂ .. 21..
 ತಸ್ಯ ನಾಯಂ ತು ನ ಪರೋ ಲೋಕೋ ಭವತಿ ಧರ್ಮತಃ .
 ಯತ್ಫಲಂ ಸೋಮಯಾಗೇನ ಪ್ರಾಪ್ನೋತಿ ಧನವಾಂದ್ವಿಜಃ .. 22..

ಸಮ್ಯಕ್ ಪಂಚಮಹಾಯಜ್ಞೈರ್ದರಿದ್ರಸ್ತೇನ ಚಾಪ್ನುಯಾತ್ .
ಅಥ ಪ್ರಾಣಾಗ್ನಿಹೋತ್ರಂ ತು ವಕ್ಷ್ಯಾಮಿ ಮುನಿಪುಂಗವ .. 23..
ಯಜ್ಞಾತ್ವಾ ಮುಚ್ಯತೇ ಜಂತುರ್ಜನ್ಮಮೃತ್ಯುಜರಾದಿಭಿಃ .
ಪರಿಜ್ಞಾನೇನ ಮುಚ್ಯಂತೇ ನರಾಃ ಪಾತಕಕಿಲ್ಬಿಷೈಃ .. 24..
ವಿಧಿನಾ ಭುಜ್ಯತೇ ಯೇನ ಮುಚ್ಯೇತ ಸ ಋಣತ್ರಯಾತ್ .
ಕುಲಾನ್ಯುದ್ಧರತೇ ವಿಪ್ರೋ ನರಕಾನೇಕವಿಂಶತಿಂ .. 25..
ಸರ್ವಯಜ್ಞಫಲಪ್ರಾಪ್ತಿಃ ಸರ್ವಲೋಕೇಷು ಗಚ್ಛತಿ .
ಹೃತ್ಪುಂಡರೀಕಮರಣಿರ್ಮನೋ ಮಂಧಾನಸಂಜ್ಞಕಂ .. 26..
ವಾಯುರಜ್ಞಾ ಮಥೇದಗ್ನಿಂ ಚಕ್ಷುರಧ್ವರ್ಯುರೇವ ಚ .
ತರ್ಜನೀಮಧ್ಯಮಾಂಗುಷ್ಠೈಃ ಪ್ರಾಣಸೈವಾಹುತಿಂ ಕ್ಷಿಪೇತ್ .. 27..
ಮಧ್ಯಮಾನಾಮಿಕಾಂಗುಷ್ಠೈರಪಾನಸ್ಯಾಹುತಿಂ ಕ್ಷಿಪೇತ್ .
ಕನಿಷ್ಠಾನಾಮಿಕಾಂಗುಷ್ಠೈರ್ವ್ಯಾನಸ್ಯ ತದನಂತರಂ .. 28..
ಕನಿಷ್ಠಾತರ್ಜನ್ಯಂಗುಷ್ಠೈರುದಾನಸ್ಯಾಹುತಿಂ ಕ್ಷಿಪೇತ್ .
ಸರ್ವಾಂಗುಲೈರ್ಗೃಹೀತ್ವಾನ್ಮಂ ಸಮಾನಸ್ಯಾಹುತಿಂ ಕ್ಷಿಪೇತ್ .. 29..
ಸ್ವಾಹಾಂತಾನ್ವಣವಾದ್ಯಾಂಶ್ಚ ನಾಮಮಂತ್ರಾಂಶ್ಚ ವೈ ಪಠೇತ್ .
ಮುಖೇ ಚಾಹವನೀಯಸ್ತು ಹೃದಯೇ ಗಾರ್ಹಪತ್ಯಕಃ .. 30..
ನಾಭೌ ಚ ದಕ್ಷಿಣಾಗ್ನಿಃ ಸ್ಯಾದಧಃ ಸಭ್ಯಾವಸಥ್ಯಕೌ .
ವಾಗ್ಗೋತಾ ಪ್ರಾಣ ಉದ್ಗಾತಾ ಚಕ್ಷುರಧ್ವರ್ಯುರೇವ ಚ .. 31..
ಮನೋ ಬ್ರಹ್ಮಾ ಭವೇಚ್ಛೋತ್ರಮಾಗ್ನೀಧ್ರಸ್ಥಾನ ಏವ ಚ .
ಅಹಂಕಾರಃ ಪಶುಶ್ಚಾತ್ರ ಪ್ರಣವಃ ಪಯ ಈರಿತಂ .. 32..
ಬುದ್ಧಿಶ್ಚ ಪತ್ನೀ ಸಂಪ್ರೋಕ್ತಾ ಯದಧೀನೋ ಗೃಹಾಶ್ರಮೀ .
ಉರೋ ವೇದಿಸ್ತು ರೋಮಾಣಿ ದರ್ಭಾಃ ಸ್ಯುಃ ಸ್ತುಕೃವೌ ಕಠೌ .. 33..
ಪ್ರಾಣಮಂತ್ರಸ್ಯ ಚ ಋಷೀ ರುಕ್ಮವರ್ಣಃ ಕ್ಷುಧಾಗ್ನಿಕಃ .
ದೇವತಾದಿತ್ಯ ಏವಾತ್ರ ಗಾಯತ್ರೀಚ್ಛಂದ ಉಚ್ಯತೇ .. 34..
ಪ್ರಾಣಾಯ ಚ ತಥಾ ಸ್ವಾಹಾ ಮಂತ್ರಾಂತೇ ಕೀರ್ತಯೇದಪಿ .
ಇದಮಾದಿತ್ಯದೇವಾಯ ನ ಮಮೇತಿ ವದೇದಪಿ .. 35..
ಅಪಾನಮಂತ್ರಸ್ಯ ತಥಾ ಗೋಕ್ಷೀರಧವಲಾಕೃತಿಃ .
ಶ್ರದ್ಧಾಗ್ನಿಋಷಿರೇವಾತ್ರ ಸೋಮೋ ವೈ ದೇವತಾ ಸ್ಮೃತಾ .. 36..
ಉಷ್ಣಿಕ್ಷಂದಸ್ತಥಾಪಾನಾಯ ಸ್ವಾಹೇತ್ಯಪಿ ಕೀರ್ತಯೇತ್ .
ಸೋಮಾಯೇದಂ ಚ ನ ಮಮೇತ್ಯತ್ಪೋಹಃ ಪರಿಕೀರ್ತಿತಃ .. 37..
ವ್ಯಾನಮಂತ್ರಸ್ಯ ಚಾಖ್ಯಾತೋಽಮ್ಬುಜವರ್ಣಹುತಾಶನಃ .

ಋಷಿರುಕ್ತೋ ದೇವತಾಗ್ನಿರನುಷ್ಟುಪ್ ಛಂದ ಈರಿತಂ .. 38..
 ವ್ಯಾನಾಯ ಚ ತಥಾ ಸ್ವಾಹಾಗ್ನಯೇದಂ ನ ಮಮೇತ್ಯಪಿ .
 ಉದಾನಮಂತ್ರಸ್ಯ ತಥಾ ಶಕ್ರಗೋಪಸವರ್ಣಕಃ .. 39..
 ಋಷಿರಗ್ನಿಃ ಸಮಾಖ್ಯಾತೋ ವಾಯುವೈ ದೇವತಾ ಸ್ಮೃತಾ .
 ಬೃಹತೀಚ್ಛಂದ ಆಖ್ಯಾತಮುದಾನಾಯ ಚ ಪೂರ್ವವತ್ .. 40..
 ವಾಯವೇ ಚೇದಂ ನ ಮಮ ಏವಂ ಚೈವೋಚ್ಚರೇದ್ ದ್ವಿಜಃ .
 ಸಮಾನವಾಯುಮಂತ್ರಸ್ಯ ವಿದ್ಯುದ್ವರ್ಣೋ ವಿರೂಪಕಃ .. 41..
 ಋಷಿರಗ್ನಿಃ ಸಮಾಖ್ಯಾತಃ ಪರ್ಜನೋ ದೇವತಾ ಮತಾ .
 ಪಂಕ್ತಿಶ್ಚಂದಃ ಸಮಾಖ್ಯಾತಂ ಸಮಾನಾಯ ಚ ಪೂರ್ವವತ್ .. 42..
 ಪರ್ಜನ್ಯಾಯೇದಮಿತ್ಯುಕ್ತ್ವಾ ಷಷ್ಠೀಂ ಚೈವಾಹುತಿಂ ಕ್ಷಿಪೇತ್ .
 ವೈಶ್ವಾನರೋ ಮಹಾನಗ್ನಿರ್ಋಷಿವೈ ಪರಿಕೀರ್ತಿತಃ .. 43..
 ಗಾಯತ್ರೀಚ್ಛಂದ ಆಖ್ಯಾತಂ ದೇವಸ್ವಾತ್ಮಾ ಭವೇದಪಿ .
 ಸ್ವಾಹಾಂತೋ ಮಂತ್ರ ಆಖ್ಯಾತಃ ಪರಮಾತ್ಮನ ಉಚ್ಚರೇತ್ .. 44..
 ಇದಂ ನ ಮಮ ಚೇತ್ಯೇವಂ ಜಾತಂ ಪ್ರಾಣಾಗ್ನಿಹೋತ್ರಕಂ .
 ಏತಜ್ಞಾತ್ವಾ ವಿಧಿಂ ಕೃತ್ವಾ ಬ್ರಹ್ಮಭೂಯಾಯ ಕಲ್ಪತೇ .
 ಪ್ರಾಣಾಗ್ನಿಹೋತ್ರವಿದ್ಯೇಯಂ ಸಂಕ್ಷೇಪಾತ್ಕಥಿತಾ ಹಿ ತೇ .. 45..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ವೈಶ್ವದೇವಾದಿವಿಧಿನಿರೂಪಣಂ ನಾಮ ದ್ವಾವಿಂಶೋಽಧ್ಯಾಯಃ .. 11.22..

11.23 ತ್ರಯೋವಿಂಶೋಽಧ್ಯಾಯಃ . ತಪ್ತಕೃಚ್ಛಾ ದಿಲಕ್ಷಣವರ್ಣನಂ .

ಶ್ರೀನಾರಾಯಣ ಉವಾಚ .
 ಅಮೃತಾಪಿಧಾನಮಿತ್ಯೇವಮುಚ್ಚಾರ್ಯ ಸಾಧಕೋತ್ತಮಃ .
 ಉಚ್ಛಿಷ್ಟಭಾಗ್ಭ್ಯಃ ಪಾತ್ರಾನ್ನಂ ದದ್ಯಾದಂತೇ ವಿಚಕ್ಷಣಃ .. 1..
 ಯೇ ಕೇ ಚಾಸ್ಮತ್ಕುಲೇ ಜಾತಾ ದಾಸದಾಸ್ಯೋಽನಕಾಂಕ್ಷಿಣಃ .
 ತೇ ಸರ್ವೇ ತೃಪ್ತಿಮಾಯಾಂತು ಮಯಾ ದತ್ತೇನ ಭೂತಲೇ .. 2..
 ರೌರವೇಽಪುಣ್ಯನಿಲಯೇ ಪದ್ಮಾರ್ಜುನನಿವಾಸಿನಾಂ .
 ಅರ್ಥಿನಾಮುದಕಂ ದತ್ತಮಕ್ಷಯ್ಯಮುಪತಿಷ್ಠತು .. 3..
 ಪವಿತ್ರಗ್ರಂಥಿಮುತ್ಸೃಜ್ಯ ಮಂಡಲೇ ಭುವಿ ನಿಕ್ಷಿಪೇತ್ .
 ಪಾತ್ರೇ ತು ನಿಕ್ಷಿಪೇದ್ಯಸ್ತು ಸ ವಿಪ್ರಃ ಪಂಕ್ತಿದೂಷಕಃ .. 4..
 ಉಚ್ಛಿಷ್ಟಸ್ತೇನ ಸಂಸ್ಪೃಷ್ಟಃ ಶುನಾ ಶೂದ್ರೇಣ ಚ ದ್ವಿಜಃ .

ಉಪೋಷ್ಯ ರಜನೀಮೇಕಾಂ ಪಂಚಗವ್ಯೇನ ಶುದ್ಧತಿ .. 5..
 ಅನುಚ್ಛೇಷ್ಣೇನ ಸಂಸ್ಪೃಷ್ಟೈಃ ಸ್ನಾನಮೇವ ವಿಧೀಯತೇ .
 ಏಕಾಹುತಿಪ್ರದಾನೇನ ಕೋಟಿಯಜ್ಜಫಲಂ ಲಭೇತ್ .. 6..
 ಪಂಚಭಿಃ ಪಂಚಕೋಟೀನಾಂ ತದನಂತಫಲಂ ಸ್ಮೃತಂ .
 ಪ್ರಾಣಾಗ್ನಿಹೋತ್ರವೇತ್ರೇ ಯೋ ಹ್ಯನ್ನದಾನಂ ಕರೋತಿ ಚ .. 7..
 ದಾತುಶ್ಚೈವ ತು ಯತ್ಪುಣ್ಯಂ ಭೋಕ್ತುಶ್ಚೈವ ತು ಯತ್ಫಲಂ .
 ಪ್ರಾಪ್ನುತಸ್ತೌ ತದೇವ ದ್ವಾವುಭೌ ತೌ ಸ್ವರ್ಗಗಾಮಿನೌ .. 8..
 ಸಪವಿತ್ರಕರೋ ಭುಂಕ್ತೇ ಯಸ್ತು ವಿಪ್ರೋ ವಿಧಾನತಃ .
 ಗ್ರಾಸೇ ಗ್ರಾಸೇ ಫಲಂ ತಸ್ಯ ಪಂಚಗವ್ಯಸಮಂ ಭವೇತ್ .. 9..
 ಪೂಜಾಕಾಲತ್ರಯೇ ನಿತ್ಯಂ ಜಪಸ್ತರ್ಪಣಮೇವ ಚ .
 ಹೋಮೋ ಬ್ರಾಹ್ಮಣಭುಕ್ತಿಶ್ಚ ಪುರಶ್ಚರಣಮುಚ್ಯತೇ .. 10..
 ಅಧಃಶಯಾನೋ ಧರ್ಮಾತ್ಮಾ ಜಿತಕ್ರೋಧೋ ಜಿತೇಂದ್ರಿಯಃ .
 ಲಘುಮಿಷ್ಟಹಿತಾಶೀ ಚ ವಿನೀತಃ ಶಾಂತಚೇತಸಾ .. 11..
 ನಿತ್ಯಂ ತ್ರಿಷವಣಸ್ನಾಯೀ ನಿತ್ಯಂ ಸ ಶುಭಭಾಷಣಃ .
 ಸ್ತ್ರೀಶೂದ್ರಪತಿತತ್ಪ್ರಾತ್ಯನಾಸ್ತಿಕೋಚ್ಛಿಷ್ಟಭಾಷಣಂ .. 12..
 ಚಾಂಡಾಲಭಾಷಣಂ ಚೈವ ನ ಕುರ್ಯಾನ್ಮನಿಸತ್ತಮ .
 ನತ್ವಾ ನೈವ ಚ ಭಾಷೇತ ಜಪಹೋಮಾರ್ಚನಾದಿಷು .. 13..
 ಮೈಥುನಸ್ಯ ತಥಾಲಾಪಂ ತದ್ಗೋಷ್ಠೀಮಪಿ ವರ್ಜಯೇತ್ .
 ಕರ್ಮಣಾ ಮನಸಾ ವಾಚಾ ಸರ್ವಾವಸ್ಥಾಸು ಸರ್ವದಾ .. 14..
 ಸರ್ವತ್ರ ಮೈಥುನತ್ಯಾಗೋ ಬ್ರಹ್ಮಚರ್ಯಂ ಪ್ರಚಕ್ಷತೇ .
 ರಾಜ್ಜಶೈವ ಗೃಹಸ್ಥಸ್ಯ ಬ್ರಹ್ಮಚರ್ಯಮುದಾಹೃತಂ .. 15..
 ಋತುಸ್ತುತೇಷು ದಾರೇಷು ಸಂಗತಿಯಾ ವಿಧಾನತಃ .
 ಸಂಸ್ಕೃತಾಯಾಂ ಸವರ್ಣಾಯಾಮೃತುಂ ದೃಷ್ಟ್ವಾ ಪ್ರಯತ್ನತಃ .. 16..
 ರಾತ್ರೌ ತು ಗಮನಂ ಕಾರ್ಯಂ ಬ್ರಹ್ಮಚರ್ಯಂ ಹರೇನ್ನ ತತ್ .
 ಋಣತ್ರಯಮಸಂಶೋಧ್ಯ ತ್ವನುತ್ಪಾದ್ಯ ಸುತಾನಪಿ .. 17..
 ತಥಾ ಯಜ್ಞಾನನಿಷ್ಟ್ವಾ ಚ ಮೋಕ್ಷಮಿಚ್ಛನ್ವಜತ್ಯಧಃ .
 ಅಜಾಗಲಸ್ಯ ಯಜ್ಞನ್ಮ ತಜ್ಞನ್ಮ ಶ್ರುತಿಚೋದಿತಂ .. 18..
 ಅತಃ ಕಾರ್ಯಂ ತು ವಿಪ್ರೇಂದ್ರ ಋಣತ್ರಯವಿಶೋಧನಂ .
 ತೇ ದೇವಾನಾಮೃಷೀಣಾಂ ಚ ಪಿತ್ರ್ಯಾಣಾಮೃಣಿನಸ್ತಥಾ .. 19..
 ಋಷಿಭ್ಯೋ ಬ್ರಹ್ಮಚರ್ಯೇಣ ಪಿತೃಭ್ಯಸ್ತು ತಿಲೋದಕೈಃ .
 ಮುಚ್ಯೇದ್ಯಜ್ಞೇನ ದೇವೇಭ್ಯಃ ಸ್ವಾಶ್ರಮಂ ಧರ್ಮಮಾರ್ಚರೇತ್ .. 20..

ಕ್ಷೀರಾಹಾರೀ ಫಲಾಶೀ ವಾ ಶಾಕಾಶೀ ವಾ ಹವಿಷ್ಯಭುಕ್ .
ಭಿಕ್ಷಾಶೀ ವಾ ಜಪೇದ್ವಿದ್ವಾನ್ಸ್ಮಚ್ಛಚಾಂದ್ರಾಯಣಾದಿಕೃತ್ .. 21..
ಲವಣಂ ಕ್ಷಾರಮಮ್ಲಂ ಚ ಗೃಂಜನಂ ಕಾಂಸ್ಯಭೋಜನಂ .
ತಾಂಬೂಲಂ ಚ ದ್ವಿಭುಕ್ತಂ ಚ ದುಷ್ಟವಾಸಃ ಪ್ರಮತ್ತನಂ .. 22..
ಶ್ರುತಿಸ್ತೃತಿವಿರೋಧಂ ಚ ಜಪಂ ರಾತ್ರೌ ವಿವರ್ಜಯೇತ್ .
ವೃಥಾ ನ ಕಾಲಂ ಗಮಯೇದ್ಧ್ಯೋತಸ್ತ್ರೀಸ್ವಾಪವಾದತಃ .. 23..
ಗಮಯೇದ್ವೇವತಾಪೂಜಾಸ್ತೋತ್ರಾಗಮವಿಲೋಕನೈಃ .
ಭೂಶಯ್ಯಾ ಬ್ರಹ್ಮಚಾರಿತ್ವಂ ಮೌನಚರ್ಯಾ ತಥೈವ ಚ .. 24..
ನಿತ್ಯಂ ತ್ರಿಷವಣಸ್ನಾನಂ ಶೂದ್ರಕರ್ಮವಿವರ್ಜನಂ .
ನಿತ್ಯಪೂಜಾ ನಿತ್ಯದಾನಮಾನಂದಸ್ತುತಿಕೀರ್ತನಂ .. 25..
ನೈಮಿತ್ತಿಕಾರ್ಚನಂ ಚೈವ ವಿಶ್ವಾಸೋ ಗುರುದೇವಯೋಃ .
ಜಪನಿಷ್ಯಸ್ಯ ಧರ್ಮಾ ಯೇ ದ್ವಾದಶೈತೇ ಸುಸಿದ್ಧಿದಾಃ .. 26..
ನಿತ್ಯಂ ಸೂರ್ಯಮುಪಸ್ಥಾಯ ತಸ್ಯ ಚಾಭಿಮುಖೋ ಜಪೇತ್ .
ದೇವತಾಪ್ರತಿಮಾದೌ ವಾ ವಹ್ನಿ ವಾಭ್ಯರ್ಚ್ಯ ತನ್ಮುಖಃ .. 27..
ಸ್ನಾನಪೂಜಾಜಪಧ್ಯಾನಹೋಮತರ್ಪಣತತ್ಪರಃ .
ನಿಷ್ಕಾಮೋ ದೇವತಾಯಾಂ ಚ ಸರ್ವಕರ್ಮನಿವೇದಕಃ .. 28..
ಏವಮಾದೀಂಶ್ಚ ನಿಯಮಾನ್ಪುರಶ್ಚರಣಕೃಚ್ಚರೇತ್ .
ತಸ್ಮಾದ್ವಿಜಃ ಪ್ರಸನ್ನಾತ್ಮಾ ಜಪಹೋಮಪರಾಯಣಃ .. 29..
ತಪಸ್ಯಧ್ಯಯನೇ ಯುಕ್ತೋ ಭವೇದ್ಭೂತಾನುಕಂಪಕಃ .
ತಪಸಾ ಸ್ವರ್ಗಮಾಪ್ನೋತಿ ತಪಸಾ ವಿಂದತೇ ಮಹತ್ .. 30..
ತಪೋಯುಕ್ತಸ್ಯ ಸಿದ್ಧಂತಿ ಕರ್ಮಾಣಿ ನಿಯತಾತ್ಮನಃ .
ವಿದ್ವೇಷಣಂ ಸಂಹರಣಂ ಮಾರಣಂ ರೋಗನಾಶನಂ .. 31..
ಯೇನ ಯೇನಾಥ ಋಷಿಣಾ ಯದರ್ಥಂ ದೇವತಾಃ ಸ್ತುತಾಃ .
ಸ ಸ ಕಾಮಃ ಸಮೃದ್ಧೈತ ತೇಷಾಂ ತೇಷಾಂ ತಥಾ ತಥಾ .. 32..
ತಾನಿ ಕರ್ಮಾಣಿ ವಕ್ಷ್ಯಾಮಿ ವಿಧಾನಾನಿ ಚ ಕರ್ಮಣಾಂ .
ಪುರಶ್ಚರಣಮಾದೌ ಚ ಕರ್ಮಣಾಂ ಸಿದ್ಧಿಕಾರಕಂ .. 33..
ಸ್ವಾಧ್ಯಾಯಾಭ್ಯಸನಸ್ಯಾದೌ ಪ್ರಾಜಾಪತ್ಯಂ ಚರೇದ್ವಿಜಃ .
ಕೇಶಶ್ಮಶ್ರುಲೋಮನಖಾನ್ ವಾಪಯಿತ್ವಾ ತತಃ ಶುಚಿಃ .. 34..
ತಿಷ್ಠೇದಹನಿ ರಾತ್ರೌ ತು ಶುಚಿರಾಸೀತ ವಾಗ್ಮತಃ .
ಸತ್ಯವಾದೀ ಪವಿತ್ರಾಣಿ ಜಪೇದ್ವ್ಯಾಹೃತಯಸ್ತಥಾ .. 35..
ಜ್ಯೇಕಾರಾದ್ಯಾಸ್ತು ತಾ ಜಪ್ತ್ವಾ ಸಾವಿತ್ರೀಂ ಚ ತದಿತ್ಯುಚಂ .

ಆಪೋ ಹಿ ಷ್ಠೇತಿ ಸೂಕ್ತಂ ಚ ಪವಿತ್ರಂ ಪಾಪನಾಶನಂ .. 36..
 ಪುನಂತ್ಯಃ ಸ್ವಸ್ತಿಮತ್ಯಶ್ಚ ಪಾವಮಾನ್ಯಸ್ತಥೈವ ಚ .
 ಸರ್ವತ್ಪ್ರತತ್ಪ್ರಯೋಕ್ತವ್ಯಮಾದಾವಂತೇ ಚ ಕರ್ಮಣಾಂ .. 37..
 ಆಸಹಸ್ರಾದಾಶತಾದ್ವಾಪ್ಯಾದಶಾದಧವಾ ಜಪೇತ್ .
 ಅಕಾರಂ ವ್ಯಾಹೃತೀಸ್ತಿಸ್ರಃ ಸಾವಿತ್ರೀಮಥವಾಯುತಂ .. 38..
 ತರ್ಪಯಿತ್ವಾದ್ಭಿರಾಚಾರ್ಯಾನ್ಯಷೀಂಶ್ಚಂದಾಂಸಿ ದೇವತಾಃ .
 ಅನಾರ್ಯೇಣ ನ ಭಾಷೇತ ಶೂದ್ರೇಣಾಪಿ ನ ಗರ್ಹಿತೈಃ .. 39..
 ನಾಪಿ ಚೋದಕೃಯಾ ವಧ್ವಾ ಪತಿತ್ಯೇರ್ನಾಂತ್ಯಜೈರ್ನೃಭಿಃ .
 ನ ದೇವಬ್ರಾಹ್ಮಣದ್ವಿಷ್ಟೈರ್ನಾಚಾರ್ಯಗುರುನಿಂದಕೈಃ .. 40..
 ನ ಮಾತೃಪಿತೃವಿದ್ವಿಷ್ಟೈರ್ನಾವಮನ್ಯೇತ ಕಂಚನ .
 ಕೃಚ್ಛಾಣಾಮೇಷ ಸರ್ವೇಷಾಂ ವಿಧಿರುಕ್ತೋಽನುಪೂರ್ವಶಃ .. 41..
 ಪ್ರಾಜಾಪತ್ಯಸ್ಯ ಕೃಚ್ಛಸ್ಯ ತಥಾ ಸಾಂತಪನಸ್ಯ ಚ .
 ಪರಾಕಸ್ಯ ಚ ಕೃಚ್ಛಸ್ಯ ವಿಧಿಶ್ಚಂದ್ರಾಯಣಸ್ಯ ಚ .. 42..
 ಪಂಚಭಿಃ ಪಾತಕೈಃ ಸರ್ವೈರ್ದುಷ್ಟೈಶ್ಚ ಪ್ರಮುಚ್ಯತೇ .
 ತಪ್ತಕೃಚ್ಛೇಣ ಸರ್ವಾಣಿ ಪಾಪಾನಿ ದಹತಿ ಕ್ಷಣಾತ್ .. 43..
 ತ್ರಿಭಿಶ್ಚಂದ್ರಾಯಣೈಃ ಪೂತೋ ಬ್ರಹ್ಮಲೋಕಂ ಸಮಶ್ರುತೇ .
 ಅಷ್ಟಭಿರ್ದೇವತಾಃ ಸಾಕ್ಷಾತ್ಪಶ್ಯೇತ ವರದಾಸ್ತದಾ .. 44..
 ಛಂದಾಂಸಿ ದಶಭಿರ್ಜ್ಞಾತ್ವಾ ಸರ್ವಾನ್ಕಾಮಾನ್ಸಮಶ್ರುತೇ .
 ತ್ಯಹಂ ಪ್ರಾತಸ್ತ್ಯಹಂ ಸಾಯಂ ತ್ಯಹಮದ್ಯಾದಯಾಚಿತಂ .. 45..
 ತ್ಯಹಂ ಪರಂ ಚ ನಾಶ್ನೀಯಾತ್ಪ್ರಾಜಾಪತ್ಯಂ ಚರೇದ್ವಿಜಃ .
 ಗೋಮೂತ್ರಂ ಗೋಮಯಂ ಕ್ಷೀರಂ ದಧಿ ಸರ್ಪಿಃ ಕುಶೋದಕಂ .. 46..
 ಏಕರಾತ್ರೋಪವಾಸಶ್ಚ ಕೃಚ್ಛಂ ಸಾಂತಪನಂ ಸ್ಮೃತಂ .
 ಏಕೈಕಂ ಗ್ರಾಸಮಶ್ನೀಯಾದಹಾನಿ ತ್ರೀಣಿ ಪೂರ್ವವತ್ .. 47..
 ತ್ಯಹಂ ಚೋಪವಸೇದಿತ್ಥಮತಿಕೃಚ್ಛಂ ಚರೇದ್ವಿಜಃ .
 ಏವಮೇವ ತ್ರಿಭಿಯುಕ್ತಂ ಮಹಾಸಾಂತಪನಂ ಸ್ಮೃತಂ .. 48..
 ತಪ್ತಕೃಚ್ಛಂ ಚರನ್ವಿಪ್ರೋ ಜಲಕ್ಷೀರಘೃತಾನಿಲಾನ್ .
 ಪ್ರತಿತ್ಯಹಂ ಪಿಬೇದುಷ್ಣಾನ್ಸಕೃತ್ಸಾಯೀ ಸಮಾಹಿತಃ .. 49..
 ನಿಯತಸ್ತು ಪಿಬೇದಾಪಃ ಪ್ರಾಜಾಪತ್ಯವಿಧಿಃ ಸ್ಮೃತಃ .
 ಯತಾತ್ಮನೋಽಪ್ರಮತ್ತಸ್ಯ ದ್ವಾದಶಾಹಮಭೋಜನಂ .. 50..
 ಪರಾಕೋ ನಾಮ ಕೃಚ್ಛೋಽಯಂ ಸರ್ವಪಾಪಪ್ರಣೋದನಃ .
 ಏಕೈಕಂ ತು ಗ್ರಸೇತ್ತಿಂಡಂ ಕೃಷ್ಣೇ ಶುಕ್ಲೇ ಚ ವರ್ಧಯೇತ್ .. 51..

ಅಮಾವಾಸ್ಯಾಂ ನ ಭುಂಜೀತ ಏವಂ ಚಾಂದ್ರಾಯಣೇ ವಿಧಿಃ .
 ಉಪಸ್ಪೃಶ್ಯ ತ್ರಿಷವಣಮೇತಚ್ಚಾಂದ್ರಾಯಣಂ ಸ್ಮೃತಂ .. 52..
 ಚತುರಃ ಪ್ರಾತರಶ್ನೀಯಾದ್ವಿಪ್ರಃ ಪಿಂಡಾತ್ಮತಾಪ್ನಿಕಃ .
 ಚತುರೋಽಸ್ತಮಿತೇ ಸೂರ್ಯೇ ಶಿಶುಚಾಂದ್ರಾಯಣಂ ಸ್ಮೃತಂ .. 53..
 ಅಷ್ಟಾವಷ್ಟೈ ಸಮಶ್ನೀಯಾತ್ಪಿಂಡಾನ್ಮಧ್ಯಂದಿನೇ ಸ್ಥಿತೇ .
 ನಿಯತಾತ್ಮಾ ಹವಿಷ್ಯಸ್ಯ ಯತಿಚಾಂದ್ರಾಯಣಂ ವ್ರತಂ .. 54..
 ಏತದ್ರುದ್ರಾಸ್ತಥಾದಿತ್ಯಾ ವಸವಶ್ಚ ಚರಂತಿ ಹಿ .
 ಸರ್ವೇ ಕುಶಲಿನೋ ದೇವಾ ಮರುತಶ್ಚ ಭುವಾ ಸಹ .. 55..
 ಏಕೈಕಂ ಸಪ್ತರಾತ್ರೇಣ ಪುನಾತಿ ವಿಧಿವತ್ಕೃತಂ .
 ತ್ವಗಸೃಕ್ಷಿಶಿತಾಸ್ಥೀನಿ ಮೇದೋಮಜ್ಜಾವಸಾಸ್ತಥಾ .. 56..
 ಏಕೈಕಂ ಸಪ್ತರಾತ್ರೇಣ ಶುಧ್ಯತ್ಯೈವ ನ ಸಂಶಯಃ .
 ಏಭಿವ್ರತೈರ್ವಿಪೂತಾತ್ಮಾ ಕರ್ಮ ಕುರ್ವೀತ ನಿತ್ಯಶಃ .. 57..
 ಏವಂ ಶುಧ್ಯಸ್ಯ ಕರ್ಮಾಣಿ ಸಿದ್ಧಾಂತೈವ ನ ಸಂಶಯಃ .
 ಶುದ್ಧಾತ್ಮಾ ಕರ್ಮ ಕುರ್ವೀತ ಸತ್ಯವಾದೀ ಜಿತೇಂದ್ರಿಯಃ .. 58..
 ಇಷ್ಟಾನ್ಯಾಮಾಂಸ್ತತಃ ಸರ್ವಾನ್ಸಂಪ್ರಾಪ್ನೋತಿ ನ ಸಂಶಯಃ .
 ತ್ರಿರಾತ್ರಮೇವೋಪವಸೇದ್ರಹಿತಃ ಸರ್ವಕರ್ಮಣಾ .. 59..
 ತ್ರೀಣಿ ನಕ್ತಾನಿ ವಾ ಕುರ್ಯಾತ್ತತಃ ಕರ್ಮ ಸಮಾರಭೇತ್ .
 ಏವಂ ವಿಧಾನಂ ಕಥಿತಂ ಪುರಶ್ಚರ್ಯಾಫಲಪ್ರದಂ .. 60..
 ಗಾಯತ್ರಾಶ್ಚ ಪುರಶ್ಚರ್ಯಾಂ ಸರ್ವಕಾಮಪ್ರದಾಯಿನೀ .
 ಕಥಿತಾ ತವ ದೇವರ್ಷೇ ಮಹಾಪಾಪವಿನಾಶಿನೀ .. 61..
 ಆದೌ ಕುರ್ಯಾದ್ವ್ರತಂ ಮಂತ್ರೀ ದೇಹಶೋಧನಕಾರಕಂ .
 ಪುರಶ್ಚರ್ಯಾಂ ತತಃ ಕುರ್ಯಾತ್ಸಮಸ್ತಫಲಭಾಗ್ಭವೇತ್ .. 62..
 ಇತಿ ತೇ ಕಥಿತಂ ಗುಹ್ಯಂ ಪುರಶ್ಚರ್ಯಾವಿಧಾನಕಂ .
 ಏತತ್ಪರಸ್ಮೈ ನೋ ವಾಚ್ಯಂ ಶ್ರುತಿಸಾರಂ ಯತಃ ಸ್ಮೃತಂ .. 63..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
 ಸಂಹಿತಾಯಾಮೇಕಾದಶಸ್ಕಂಧೇ
 ತಪ್ತಕೃಚ್ಚಾ ದಿಲಕ್ಷಣವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ .. 11.23..

11.24 ಚತುರ್ವಿಂಶೋಽಧ್ಯಾಯಃ . ಪ್ರಾತಶ್ಚಿಂತನಂ .

ನಾರದ ಉವಾಚ .

ನಾರಾಯಣ ಮಹಾಭಾಗ ಗಾಯತ್ರಾಸ್ತು ಸಮಾಸತಃ .

ಶಾಂತ್ಯಾದಿಕಾನ್ವಯೋಗಾಂಸ್ತು ವದಸ್ವ ಕರುಣಾನಿಧೇ .. 1..
 ಶ್ರೀನಾರಾಯಣ ಉವಾಚ .
 ಅತಿಗುಹ್ಯಮಿದಂ ಪೃಷ್ಟಂ ತ್ವಯಾ ಬ್ರಹ್ಮತನೂದ್ಭವ .
 ನ ಕಸ್ಯಾಪಿ ಚ ವಕ್ತವ್ಯಂ ದುಷ್ಟಾಯ ಪಿಶುನಾಯ ಚ .. 2..
 ಅಥ ಶಾಂತಿಃ ಪಯೋಽಕ್ತಾಭಿಃ ಸಮಿದ್ಭಿರ್ಜುಹುಯಾದ್ ದ್ವಿಜಃ .
 ಶಮೀಸಮಿದ್ಭಿಃ ಶಾಮ್ಯಂತಿ ಭೂತರೋಗಗ್ರಹಾದಯಃ .. 3..
 ಆದ್ರಾಭಿಃ ಕ್ಷೀರವೃಕ್ಷಸ್ಯ ಸಮಿದ್ಭಿರ್ಜುಹುಯಾದ್ ದ್ವಿಜಃ .
 ಜುಹುಯಾಚ್ಚಕಲ್ಪಿವಾಪಿ ಭೂತರೋಗಾದಿಶಾಂತಯೇ .. 4..
 ಜಲೇನ ತರ್ಪಯೇತ್ಸೂರ್ಯಂ ಪಾಣಿಭ್ಯಾಂ ಶಾಂತಿಮಾಪ್ನುಯಾತ್ .
 ಜಾನುದಘ್ನೇ ಜಲೇ ಜಪ್ತ್ವಾ ಸರ್ವಾಂದೋಷಾಂಛಮಂ ನಯೇತ್ .. 5..
 ಕಂಠದಘ್ನೇ ಜಲೇ ಜಪ್ತ್ವಾ ಮುಚ್ಯೇತ್ಪಾಣಾಂತಿಕಾಡ್ಭಯಾತ್ .
 ಸರ್ವೇಭ್ಯಃ ಶಾಂತಿಕರ್ಮಭ್ಯೋ ನಿಮಜ್ಯಾಪ್ನು ಜಪಃ ಸ್ಮೃತಃ .. 6..
 ಸೌವರ್ಣೇ ರಾಜತೇ ವಾಪಿ ಪಾತ್ರೇ ತಾಮ್ರಮಯೇಽಪಿ ವಾ .
 ಕ್ಷೀರವೃಕ್ಷಮಯೇ ವಾಪಿ ನಿರ್ವಣೇ ಮೃಣ್ಮಯೇಽಪಿ ವಾ .. 7..
 ಸಹಸ್ರಂ ಪಂಚಗವ್ಯೇನ ಹುತ್ವಾ ಸುಜ್ವಲಿತೇನಲೇ .
 ಕ್ಷೀರವೃಕ್ಷಮಯೈಃ ಕಾಷ್ಠೈಃ ಶೇಷಂ ಸಂಪಾದಯೇಚ್ಚನೈಃ .. 8..
 ಪ್ರತ್ಯಾಹುತಿಂ ಸ್ವೈಶಂಜಪ್ತ್ವಾ ಸಹಸ್ರಂ ಪಾತ್ರಸಂಸ್ಥಿತಂ .
 ತೇನ ತಂ ಪ್ರೋಕ್ಷಯೇದ್ದೇಶಂ ಕುಶೈರ್ಮಂತ್ರಮನುಸ್ಮರನ್ .. 9..
 ಬಲಿಂ ಕಿರಂಸ್ತತಸ್ತಸ್ಮಿಂಧ್ಯಾಯೇತ್ತು ಪರದೇವತಾಂ .
 ಅಭಿಚಾರಸಮುತ್ಪನ್ನಾ ಕೃತ್ಯಾ ಪಾಪಂ ಚ ನಶ್ಯತಿ .. 10..
 ದೇವಭೂತಪಿಶಾಚಾದ್ಯಾನ್ ಯದ್ಯೇವಂ ಕುರುತೇ ವಶೇ .
 ಗೃಹಂ ಗ್ರಾಮಂ ಪುರಂ ರಾಷ್ಟ್ರಂ ಸರ್ವಂ ತೇಭ್ಯೋ ವಿಮುಚ್ಯತೇ .. 11..
 ನಿಖನೇ ಮುಚ್ಯತೇ ತೇಭ್ಯೋ ಲಿಖನೇ ಮಧ್ಯತೋಽಪಿ ಚ .
 ಮಂಡಲೇ ಶೂಲಮಾಲಿಖ್ಯ ಪೂರ್ವೋಕ್ಷೇ ಚ ಕ್ರಮೇಽಪಿ ವಾ .. 12..
 ಅಭಿಮಂತ್ರೈಃ ಸಹಸ್ರಂ ತನ್ನಿಖನೇತ್ಸರ್ವಶಾಂತಯೇ .
 ಸೌವರ್ಣಂ ರಾಜತಂ ವಾಪಿ ಕುಂಭಂ ತಾಮ್ರಮಯಂ ಚ ವಾ .. 13..
 ಮೃಣ್ಮಯಂ ವಾ ನವಂ ದಿವ್ಯಂ ಸೂತ್ರವೇಷ್ಟಿತಮವ್ರಣಂ .
 ಸ್ಥಂಢಿಲೇ ಸೈಕತೇ ಸ್ಥಾಪ್ಯ ಪೂರಯೇನ್ಮಂತ್ರವಿಜ್ಜಲೈಃ .. 14..
 ದಿಗ್ಭ್ಯ ಆಹೃತ್ಯ ತೀರ್ಥಾನಿ ಚತಸ್ರಭ್ಯೋ ದ್ವಿಜೋತ್ತಮೈಃ .
 ಏಲಾಚಂದನಕರ್ಪೂರಜಾತೀಪಾಟಲಮಲ್ಲಿಕಾಃ .. 15..
 ಬಿಲ್ವಪತ್ರಂ ತಥಾ ಕ್ರಾಂತಾಂ ದೇವೀಂ ವ್ರೀಹಿಯವಾಂಸ್ತೀಲಾನ್ .

ಸರ್ಷಪಾನ್ವೀರವೃಕ್ಷಾಣಾಂ ಪ್ರವಾಲಾನಿ ಚ ನಿಕ್ಷಿಪೇತ್ .. 16..
 ಸರ್ವಾಣ್ಯಭಿವಿಧಾಯೈವ ಕುಶಕೂರ್ಚಸಮನ್ವಿತಂ .
 ಸ್ನಾತಃ ಸಮಾಹಿತೋ ವಿಪ್ರಃ ಸಹಸ್ರಂ ಮಂತ್ರಯೇದ್ ಬುಧಃ .. 17..
 ದಿಕ್ಷು ಸೌರಾನಧೀರನೃಂತ್ರಾನ್ವಿಪ್ರಾಸ್ತ್ರಯೀವಿದಃ .
 ಪ್ರೋಕ್ಷಯೇತ್ಪಾಯಯೇದೇನಂ ನೀರಂ ತೇನಾಭಿಷಿಂಚಯೇತ್ .. 18..
 ಭೂತರೋಗಾಭಿಚಾರೇಭ್ಯಃ ಸ ನಿರ್ಮುಕ್ತಃ ಸುಖೀ ಭವೇತ್ .
 ಅಭಿಷೇಕೇಣ ಮುಚ್ಯತೇ ಮೃತ್ಯೋರಾಸ್ಯಗತೋ ನರಃ .. 19..
 ಅವಶ್ಯಂ ಕಾರಯೇದ್ವಿದ್ವಾನ್ರಾಜಾ ದೀರ್ಘಂ ಜಿಜೀವಿಷುಃ .
 ಗಾವೋ ದೇಯಾಶ್ಚ ಋತ್ವಿಗ್ಭ್ಯ ಅಭಿಷೇಕೇ ಶತಂ ಮುನೇ .. 20..
 ದಕ್ಷಿಣಾ ಯೇನ ವಾ ತುಷ್ಟಿಯಥಾಶಕ್ತ್ಯಾಥವಾ ಭವೇತ್ .
 ಜಪೇದಶ್ಚತುರ್ಮಾಲಭ್ಯ ಮಂದವಾರೇ ಶತಂ ದ್ವಿಜಃ .. 21..
 ಭೂತರೋಗಾಭಿಚಾರೇಭ್ಯೋ ಮುಚ್ಯತೇ ಮಹತೋ ಭಯಾತ್ .
 ಗುಡೂಚ್ಯಾಃ ಪರ್ವವಿಚ್ಛಿನ್ನಾಃ ಪಯೋಽಕ್ತಾ ಜುಹುಯಾದ್ ದ್ವಿಜಃ .. 22..
 ಏವಂ ಮೃತ್ಯುಂಜಯೋ ಹೋಮಃ ಸರ್ವವ್ಯಾಧಿವಿನಾಶನಃ .
 ಆಮ್ರಸ್ಯ ಜುಹುಯಾತ್ಪತ್ಯೈಃ ಪಯೋಽಕೈರ್ಜ್ವರಶಾಂತಯೇ .. 23..
 ವಚಾಭಿಃ ಪಯಸಾಕ್ತಾಭಿಃ ಕ್ಷಯಂ ಹುತ್ವಾ ವಿನಾಶಯೇತ್ .
 ಮಧುತ್ರಿತಯಹೋಮೇನ ರಾಜಯಕ್ಷ್ಮಾ ವಿನಶ್ಯತಿ .. 24..
 ನಿವೇದ್ಯ ಭಾಸ್ಮರಾಯಾನ್ಮಂ ಪಾಯಸಂ ಹೋಮಪೂರ್ವಕಂ .
 ರಾಜಯಕ್ಷ್ಮಾಭಿಭೂತಂ ಚ ಪ್ರಾಶಯೇಚ್ಛಾಂತಿಮಾಪ್ನುಯಾತ್ .. 25..
 ಲತಾಃ ಪರ್ವಸು ವಿಚ್ಛಿದ್ಯ ಸೋಮಸ್ಯ ಜುಹುಯಾದ್ ದ್ವಿಜಃ .
 ಸೋಮೇ ಸೂರ್ಯೇಣ ಸಂಯುಕ್ತೇ ಪಯೋಽಕ್ತಾಃ ಕ್ಷಯಶಾಂತಯೇ .. 26..
 ಕುಸುಮೈಃ ಶಂಖವೃಕ್ಷಸ್ಯ ಹುತ್ವಾ ಕುಷ್ಠಂ ವಿನಾಶಯೇತ್ .
 ಅಪಸ್ಮಾರವಿನಾಶಃ ಸ್ಯಾದಪಾಮಾರ್ಗಸ್ಯ ತಂಡುಲೈಃ .. 27..
 ಕ್ಷೀರವೃಕ್ಷಸಮಿದ್ಧೋಮಾದುನ್ಮಾದೋಽಪಿ ವಿನಶ್ಯತಿ .
 ಔದುಂಬರಸಮಿದ್ಧೋಮಾದತಿಮೇಹಃ ಕ್ಷಯಂ ವ್ರಜೇತ್ .. 28..
 ಪ್ರಮೇಹಂ ಶಮಯೇದ್ಧುತ್ವಾ ಮಧುನೇಕ್ಷುರಸೇನ ವಾ .
 ಮಧುತ್ರಿತಯಹೋಮೇನ ನಯೇಚ್ಛಾಂತಿಂ ಮಸೂರಿಕಾಂ .. 29..
 ಕಪಿಲಾಸರ್ಪಿಷಾ ಹುತ್ವಾ ನಯೇಚ್ಛಾಂತಿಂ ಮಸೂರಿಕಾಂ .
 ಉದುಂಬರವಟಾಶ್ಚತ್ಥೈರ್ಗೋಗಜಾಶ್ವಾಮಯಂ ಹರೇತ್ .. 30..
 ಪಿಪೀಲಿಮಧುವಲ್ಮೀಕೇ ಗೃಹೇ ಜಾತೇ ಶತಂ ಶತಂ .
 ಶಮೀಸಮಿದ್ಧಿರನ್ನೇನ ಸರ್ಪಿಷಾ ಜುಹುಯಾದ್ ದ್ವಿಜಃ .. 31..

ತದುತ್ಥಂ ಶಾಂತಿಮಾಯಾತಿ ಶೇಷೈಸ್ತತ್ರ ಬಲಿಂ ಹರೇತ್ .
 ಅಭ್ರಸ್ತನಿತಭೂಕಂಪಾಲಕ್ಷ್ಯಾದೌ ವನವೇತನಃ .. 32..
 ಸಪ್ತಾಹಂ ಜುಹುಯಾದೇವಂ ರಾಷ್ಟ್ರೇ ರಾಜ್ಯಂ ಸುಖೀ ಭವೇತ್ .
 ಯಾಂ ದಿಶಂ ಶತಜಪ್ತೇನ ಲೋಷ್ಣೇನಾಭಿಪ್ರತಾಡಯೇತ್ .. 33..
 ತತೋಽಗ್ನಿಮಾರುತಾರಿಭ್ಯೋ ಭಯಂ ತಸ್ಯ ವಿನಶ್ಯತಿ .
 ಮನಸೈವ ಜಪೇದೇನಾಂ ಬದ್ಧೋ ಮುಚ್ಯೇತ ಬಂಧನಾತ್ .. 34..
 ಭೂತರೋಗವಿಷಾದಿಭ್ಯಃ ಸ್ವಶಂಜಪ್ತಾ ವಿಮೋಚಯೇತ್ .
 ಭೂತಾದಿಭ್ಯೋ ವಿಮುಚ್ಯೇತ ಜಲಂ ಪೀತ್ವಾಭಿಮಂತ್ರಿತಂ .. 35..
 ಅಭಿಮಂತ್ರ್ಯ ಶತಂ ಭಸ್ಮ ನ್ಯಸೇದ್ಭೂತಾದಿಶಾಂತಯೇ .
 ಶಿರಸಾ ಧಾರಯೇದ್ಭಸ್ಮ ಮಂತ್ರಯಿತ್ವಾ ತದಿತ್ಯ ಚಾ .. 36..
 ಸರ್ವವ್ಯಾಧಿವಿನಿರ್ಮುಕ್ತಃ ಸುಖೀ ಜೀವೇಚ್ಛತಂ ಸಮಾಃ .
 ಅಶಕ್ತಃ ಕಾರಯೇಚ್ಛಾಂತಿಂ ವಿಪ್ರಂ ದತ್ತ್ವಾ ತು ದಕ್ಷಿಣಾಂ .. 37..
 ಅಥ ಪುಷ್ಪಿಂ ಶ್ರಿಯಂ ಲಕ್ಷ್ಮೀಂ ಪುಷ್ಪೈರ್ಹುತ್ವಾಪ್ನುಯಾದ್ ದ್ವಿಜಃ .
 ಶ್ರೀಕಾಮೋ ಜುಹುಯಾತ್ಪದ್ಮೈ ರಕ್ತೈಃ ಶ್ರಿಯಮವಾಪ್ನುಯಾತ್ .. 38..
 ಹುತ್ವಾ ಶ್ರಿಯಮವಾಪ್ನೋತಿ ಜಾತೀಪುಷ್ಪೈರ್ನವೈಃ ಶುಭೈಃ .
 ಶಾಲಿತಂಡುಲಹೋಮೇನ ಶ್ರಿಯಮಾಪ್ನೋತಿ ಪುಷ್ಕಲಾಂ .. 39..
 ಸಮಿದ್ಧಿರ್ಬಿಲ್ವವೃಕ್ಷಸ್ಯ ಹುತ್ವಾ ಶ್ರಿಯಮವಾಪ್ನುಯಾತ್ .
 ಬಿಲ್ವಸ್ಯ ಶಕಲೈರ್ಹುತ್ವಾ ಪತ್ಯೈಃ ಪುಷ್ಪೈಃ ಫಲೈರಪಿ .. 40..
 ಶ್ರಿಯಮಾಪ್ನೋತಿ ಪರಮಾಂ ಮೂಲಸ್ಯ ಶಕಲೈರಪಿ .
 ಸಮಿದ್ಧಿರ್ಬಿಲ್ವವೃಕ್ಷಸ್ಯ ಪಾಯಸೇನ ಚ ಸರ್ಪಿಷಾ .. 41..
 ಶತಂ ಶತಂ ಚ ಸಪ್ತಾಹಂ ಹುತ್ವಾ ಶ್ರಿಯಮವಾಪ್ನುಯಾತ್ .
 ಲಾಜ್ಯೈಸ್ತ್ರಿಮಧುರೋಪೇತೈರ್ಹೋಮೇ ಕನ್ಯಾಮವಾಪ್ನುಯಾತ್ .. 42..
 ಅನೇನ ವಿಧಿನಾ ಕನ್ಯಾ ವರಮಾಪ್ನೋತಿ ವಾಂಛಿತಂ .
 ರಕ್ತೋತ್ಪಲಶತಂ ಹುತ್ವಾ ಸಪ್ತಾಹಂ ಹೇಮ ಚಾಪ್ನುಯಾತ್ .. 43..
 ಸೂರ್ಯಬಿಂಬೇ ಜಲಂ ಹುತ್ವಾ ಜಲಸ್ಥಂ ಹೇಮ ಚಾಪ್ನುಯಾತ್ .
 ಅನ್ನಂ ಹುತ್ವಾಪ್ನುಯಾದನ್ನಂ ವ್ರೀಹೀನ್ವ್ರೀಹಿಪತಿರ್ಭವೇತ್ .. 44..
 ಕರೀಷಚೂರ್ಣೈರ್ವತ್ಸಸ್ಯ ಹುತ್ವಾ ಪಶುಮವಾಪ್ನುಯಾತ್ .
 ಪ್ರಿಯಂಗುಪಾಯಸಾಜ್ಜೈಶ್ಚ ಭವೇದ್ಭೋಮಾದಿಭಿಃ ಪ್ರಜಾ .. 45..
 ನಿವೇದ್ಯ ಭಾಸ್ಕರಾಯಾನ್ನಂ ಪಾಯಸಂ ಹೋಮಪೂರ್ವಕಂ .
 ಭೋಜಯೇತ್ತದೃತುಸ್ನಾತಾಂ ಪುತ್ರಂ ಪರಮವಾಪ್ನುಯಾತ್ .. 46..
 ಸಪ್ರರೋಹಾಭಿರಾದ್ರಾಭಿರಾಯುರ್ಹುತ್ವಾ ಸಮಾಪ್ನುಯಾತ್ .

ಸಮಿದ್ಧಿಃ ಕ್ಷೀರವೃಕ್ಷಸ್ಯ ಹುತ್ವಾಯುಷಮವಾಪ್ನುಯಾತ್ .. 47..
ಸಪ್ರರೋಹಾಭಿದಾರ್ಧಾಭೀ ರಕ್ತಾಭಿರ್ಮಧುರತ್ರಯೈಃ .
ವ್ರೀಹೀಣಾಂ ಚ ಶತಂ ಹುತ್ವಾ ಹೇಮ ಚಾಯುರವಾಪ್ನುಯಾತ್ .. 48..
ಸುವರ್ಣಕುಡ್ಮಲಂ ಹುತ್ವಾ ಶತಮಾಯುರವಾಪ್ನುಯಾತ್ .
ದೂರ್ವಾಭಿಃ ಪಯಸಾ ವಾಪಿ ಮಧುನಾ ಸರ್ಪಿಷಾಪಿ ವಾ .. 49..
ಶತಂ ಶತಂ ಚ ಸಪ್ತಾಹಮಪಮೃತ್ಯುಂ ವ್ಯಪೋಹತಿ .
ಶಮೀಸಮಿದ್ಧಿರನ್ನೇನ ಪಯಸಾ ವಾ ಚ ಸರ್ಪಿಷಾ .. 50..
ಶತಂ ಶತಂ ಚ ಸಪ್ತಾಹಮಪಮೃತ್ಯುಂ ವ್ಯಪೋಹತಿ .
ನೃಗ್ರೋಧಸಮಿಧೋ ಹುತ್ವಾ ಪಾಯಸಂ ಹೋಮಯೇತ್ತತಃ .. 51..
ಶತಂ ಶತಂ ಚ ಸಪ್ತಾಹಮಪಮೃತ್ಯುಂ ವ್ಯಪೋಹತಿ .
ಕ್ಷೀರಾಹಾರೋ ಜಪೇನ್ಮೃತ್ಯೋಃ ಸಪ್ತಾಹಾದ್ವಿಜಯೀ ಭವೇತ್ .. 52..
ಅನಶ್ನನ್ವಾಗ್ಯತೋ ಜಪ್ತ್ವಾ ತ್ರಿರಾತ್ರಂ ಮುಚ್ಯತೇ ಯಮಾತ್ .
ನಿಮಜ್ಜ್ಯಾಪ್ನು ಜಪೇದೇವಂ ಸದ್ಯೋ ಮೃತ್ಯೋರ್ವಿಮುಚ್ಯತೇ .. 53..
ಜಪೇದ್ ಬಿಲ್ವಂ ಸಮಾಶ್ರಿತ್ಯ ಮಾಸಂ ರಾಜ್ಯಮವಾಪ್ನುಯಾತ್ .
ಬಿಲ್ವಂ ಹುತ್ವಾಪ್ನುಯಾದ್ರಾಜ್ಯಂ ಸಮೂಲಫಲಪಲ್ಲವಂ .. 54..
ಹುತ್ವಾ ಪದ್ಮಶತಂ ಮಾಸಂ ರಾಜ್ಯಮಾಪ್ನೋತ್ಯಕಂಟಕಂ .
ಯವಾಗೂಂ ಗ್ರಾಮಮಾಪ್ನೋತಿ ಹುತ್ವಾ ಶಾಲಿಸಮನ್ವಿತಂ .. 55..
ಅಶ್ವತ್ಥಸಮಿಧೋ ಹುತ್ವಾ ಯುದ್ಧಾದೌ ಜಯಮಾಪ್ನುಯಾತ್ .
ಅರ್ಕಸ್ಯ ಸಮಿಧೋ ಹುತ್ವಾ ಸರ್ವತ್ರ ವಿಜಯೀ ಭವೇತ್ .. 56..
ಸಂಯುಕ್ತೈಃ ಪಯಸಾ ಪತ್ಯೈಃ ಪುಷ್ಪೈರ್ವಾ ವೇತಸಸ್ಯ ಚ .
ಪಾಯಸೇನ ಶತಂ ಹುತ್ವಾ ಸಪ್ತಾಹಂ ವೃಷ್ಟಿಮಾಪ್ನುಯಾತ್ .. 57..
ನಾಭಿದರ್ಭೇ ಜಲೇ ಜಪ್ತ್ವಾ ಸಪ್ತಾಹಂ ವೃಷ್ಟಿಮಾಪ್ನುಯಾತ್ .
ಜಲೇ ಭಸ್ಮಶತಂ ಹುತ್ವಾ ಮಹಾವೃಷ್ಟಿಂ ನಿವಾರಯೇತ್ .. 58..
ಪಾಲಾಶಾಭಿರವಾಪ್ನೋತಿ ಸಮಿದ್ಧಿರ್ಬ್ರಹ್ಮವರ್ಚಸಂ .
ಪಲಾಶಕುಸುಮೈರ್ಹುತ್ವಾ ಸರ್ವಮಿಷ್ಟಮವಾಪ್ನುಯಾತ್ .. 59..
ಪಯೋ ಹುತ್ವಾಽಽಪ್ನುಯಾನ್ಮೇಧಾಮಾಜ್ಯಂ ಬುದ್ಧಿಮವಾಪ್ನುಯಾತ್ .
ಅಭಿಮಂತ್ರ್ಯ ಪಿಬೇದ್ ಬ್ರಾಹ್ಮಂ ರಸಂ ಮೇಧಾಮವಾಪ್ನುಯಾತ್ .. 60..
ಪುಷ್ಪಹೋಮೇ ಭವೇದ್ವಾಸಸ್ತಂತುಭಿಸ್ತದ್ವಿಧಂ ಪಟಂ .
ಲವಣಂ ಮಧುಸಮ್ಮಿಶ್ರಂ ಹುತ್ವೇಷ್ಟಂ ವಶಮಾನಯೇತ್ .. 61..
ನಯೇದಿಷ್ಟಂ ವಶಂ ಹುತ್ವಾ ಲಕ್ಷ್ಮೀಪುಷ್ಪೈರ್ಮಧುಪ್ನುತ್ಯೈಃ .
ನಿತ್ಯಮಂಜಲಿನಾಽಽತ್ಮಾನಮಭಿಷಿಂಚೇಜ್ಜಲೇ ಸ್ಥಿತಃ .. 62..

ಮತಿಮಾರೋಗ್ಯಮಾಯುಷ್ಯಮಗ್ರ್ಯಂ ಸ್ವಾಸ್ಥ್ಯಮವಾಪ್ನುಯಾತ್ .
ಕುರ್ಯಾದ್ವಿಪ್ರೋಽನ್ಯಮುದ್ಧಿಶ್ಯ ಸೋಽಪಿ ಪುಷ್ಟಿಮವಾಪ್ನುಯಾತ್ .. 63..
ಅಥ ಚಾರುವಿಧಿರ್ಮಾಸಂ ಸಹಸ್ರಂ ಪ್ರತ್ಯಹಂ ಜಪೇತ್ .
ಆಯುಷ್ಯಾಮಃ ಶುಚೌ ದೇಶೇ ಪ್ರಾಪ್ನುಯಾದಾಯುರೂತ್ತಮಂ .. 64..
ಆಯುರಾರೋಗ್ಯಕಾಮಸ್ತು ಜಪೇನ್ಮಾನದ್ವಯಂ ದ್ವಿಜಃ .
ಭವೇದಾಯುಷ್ಯಮಾರೋಗ್ಯಂ ಶ್ರಿಯೈ ಮಾಸತ್ರಯಂ ಜಪೇತ್ .. 65..
ಆಯುಃ ಶ್ರೀಪುತ್ರದಾರಾದ್ಯಾಶ್ಚತುರ್ಭಿಶ್ಚ ಯಶೋ ಜಪಾತ್ .
ಪುತ್ರದಾರಾಯುರಾರೋಗ್ಯಂ ಶ್ರಿಯಂ ವಿದ್ಯಾಂ ಚ ಪಂಚಭಿಃ .. 66..
ಏವಮೇವೋತ್ತರಾನ್ಯಾಮಾನ್ ಮಾಸೈರೇವೋತ್ತರೈರ್ವರ್ಜೇತ್ .
ಏಕಪಾದೋ ಜಪೇದೂರ್ಧ್ವಬಾಹುಃ ಸ್ಥಿತ್ವಾ ನಿರಾಶ್ರಯಃ .. 67..
ಮಾಸಂ ಶತತ್ರಯಂ ವಿಪ್ರಃ ಸರ್ವಾನ್ಯಾಮಾನವಾಪ್ನುಯಾತ್ .
ಏವಂ ಶತೋತ್ತರಂ ಜಪ್ತ್ವಾ ಸಹಸ್ರಂ ಸರ್ವಮಾಪ್ನುಯಾತ್ .. 68..
ರುದ್ಧ್ವಾ ಪ್ರಾಣಮಪಾನಂ ಚ ಜಪೇನ್ಮಾನಂ ಶತತ್ರಯಂ .
ಯದಿಚ್ಛೇತ್ತದವಾಪ್ನೋತಿ ಸಹಸ್ರಾತ್ಪರಮಾಪ್ನುಯಾತ್ .. 69..
ಏಕಪಾದೋ ಜಪೇದೂರ್ಧ್ವಬಾಹೂ ರುದ್ಧ್ವಾ ನಿಲಂ ವಶಃ .
ಮಾಸಂ ಶತಮವಾಪ್ನೋತಿ ಯದಿಚ್ಛೇದಿತಿ ಕೌಶಿಕಃ .. 70..
ಏವಂ ಶತತ್ರಯಂ ಜಪ್ತ್ವಾ ಸಹಸ್ರಂ ಸರ್ವಮಾಪ್ನುಯಾತ್ .
ನಿಮಜ್ಜ್ಯಾಪ್ನು ಜಪೇನ್ಮಾನಂ ಶತಮಿಷ್ಟಮವಾಪ್ನುಯಾತ್ .. 71..
ಏವಂ ಶತತ್ರಯಂ ಜಪ್ತ್ವಾ ಸಹಸ್ರಂ ಸರ್ವಮಾಪ್ನುಯಾತ್ .
ಏಕಪಾದೋ ಜಪೇದೂರ್ಧ್ವಬಾಹೂ ರುದ್ಧ್ವಾ ನಿರಾಶ್ರಯಃ .. 72..
ನಕ್ರಮಶ್ನನ್ ಹವಿಷ್ಯಾನ್ನಂ ವತ್ಸರಾದೃಷಿತಾಮಿಯಾತ್ .
ಗೀರಮೋಘಾ ಭವೇದೇವಂ ಜಪ್ತ್ವಾ ಸಂವತ್ಸರದ್ವಯಂ .. 73..
ತ್ರಿವತ್ಸರಂ ಜಪೇದೇವಂ ಭವೇತ್ತೈಕಾಲದರ್ಶನಂ .
ಆಯಾತಿ ಭಗವಾಂದೇವಶ್ಚತುಃಸಂವತ್ಸರಂ ಜಪೇತ್ .. 74..
ಪಂಚಭಿರ್ವತ್ಸರೈರೇವಮಣಿಮಾದಿಗುಣೋ ಭವೇತ್ .
ಏವಂ ಷಡ್ವತ್ಸರಂ ಜಪ್ತ್ವಾ ಕಾಮರೂಪಿತ್ವಮಾಪ್ನುಯಾತ್ .. 75..
ಸಪ್ತಿಭಿರ್ವತ್ಸರೈರೇವಮಮರತ್ವಮವಾಪ್ನುಯಾತ್ .
ಮನುತ್ವಂ ನವಭಿಃ ಸಿದ್ಧಮಿಂದ್ರತ್ವಂ ದಶಭಿರ್ಭವೇತ್ .. 76..
ಏಕಾದಶಭಿರಾಪ್ನೋತಿ ಪ್ರಾಜಾಪತ್ಯಂ ಸುವತ್ಸರೈಃ .
ಬಹ್ಮತ್ವಂ ಪ್ರಾಪ್ನುಯಾದೇವಂ ಜಪ್ತ್ವಾ ದ್ವಾದಶವತ್ಸರಾನ್ .. 77..
ಏತೇನೈವ ಜಿತಾ ಲೋಕಾಸ್ತಪಸಾ ನಾರದಾದಿಭಿಃ .

ಶಾಕಮನ್ಯೇ ಪರೇ ಮೂಲಂ ಫಲಮನ್ಯೇ ಪಯಃ ಪರೇ .. 78..
ಘೃತಮನ್ಯೇ ಪರೇ ಸೋಮಮಪರೇ ಚರುವೃತ್ತಯಃ .
ಋಷಯಃ ಪಕ್ಷಮಶ್ನಂತಿ ಕೇಚಿದ್ಭ್ರಷ್ಟಾಶಿನೋಽಹನಿ .. 79..
ಹವಿಷ್ಯಮಪರೇಽಶ್ನಂತಃ ಕುವಂತ್ಯೇವ ಪರಂ ತಪಃ .
ಅಥ ಶುದ್ಧೈ ರಹಸ್ಯಾನಾಂ ತ್ರಿಸಹಸ್ರಂ ಜಪೇದ್ ದ್ವಿಜಃ .. 80..
ಮಾಸಂ ಶುದ್ಧೋ ಭವೇತ್ಸೇಯಾತ್ಸುವರ್ಣಸ್ಯ ದ್ವಿಜೋತ್ತಮಃ .
ಜಪೇನ್ಮಾಸಂ ತ್ರಿಸಾಹಸ್ರಂ ಸುರಾಪಃ ಶುದ್ಧಿಮಾಪ್ನುಯಾತ್ .. 81..
ಮಾಸಂ ಜಪೇತ್ ತ್ರಿಸಾಹಸ್ರಂ ಶುಚಿಃ ಸ್ಯಾದ್ ಗುರುತ್ವಗಃ .
ತ್ರಿಸಹಸ್ರಂ ಜಪೇನ್ಮಾಸಂ ಕುಟೀಂ ಕೃತ್ವಾ ವನೇ ವಸನ್ .. 82..
ಬ್ರಹ್ಮಹಾ ಮುಚ್ಯತೇ ಪಾಪಾದಿತಿ ಕೌಶಿಕಭಾಷಿತಂ .
ದ್ವಾದಶಾಹಂ ನಿಮಜ್ಜ್ಯಾಪ್ನು ಸಹಸ್ರಂ ಪ್ರತ್ಯಹಂ ಜಪೇತ್ .. 83..
ಮುಚ್ಯೇರನ್ನಂಹಸಃ ಸರ್ವೇ ಮಹಾಪಾತಕಿನೋ ದ್ವಿಜಾಃ .
ತ್ರಿಸಾಹಸ್ರಂ ಜಪೇನ್ಮಾಸಂ ಪ್ರಾಣಾನಾಯಮ್ಯ ವಾಗ್ಮತಃ .. 84..
ಮಹಾಪಾತಕಯುಕ್ತೋ ವಾ ಮುಚ್ಯತೇ ಮಹತೋ ಭಯಾತ್ .
ಪ್ರಾಣಾಯಾಮಸಹಸ್ರೇಣ ಬ್ರಹ್ಮಹಾಪಿ ವಿಶುದ್ಧತಿ .. 85..
ಷಟ್ಕೃತ್ವಸ್ತು ಭ್ಯಸೇದೂರ್ಧ್ವಂ ಪ್ರಾಣಾಪಾನೌ ಸಮಾಹಿತಃ .
ಪ್ರಾಣಾಯಾಮೋ ಭವೇದೇಷ ಸರ್ವಪಾಪಪ್ರಣಾಶನಃ .. 86..
ಸಹಸ್ರಮಭ್ಯಸೇನ್ಮಾಸಂ ಕ್ಷಿತಿಪಃ ಶುಚಿತಾಮಿಯಾತ್ .
ದ್ವಾದಶಾಹಂ ತ್ರಿಸಾಹಸ್ರಂ ಜಪೇದ್ಧಿ ಗೋವಧೇ ದ್ವಿಜಃ .. 87..
ಅಗಮ್ಯಾಗಮನಸ್ತೇಯಹನನಾಭಕ್ತ್ಯಭಕ್ಷಣೇ .
ದಶಸಾಹಸ್ರಮಭ್ಯಸ್ತಾ ಗಾಯತ್ರೀ ಶೋಧಯೇದ್ ದ್ವಿಜಂ .. 88..
ಪ್ರಾಣಾಯಾಮಶತಂ ಕೃತ್ವಾ ಮುಚ್ಯತೇ ಸರ್ವಕಿಲ್ವಿಷಾತ್ .
ಸರ್ವೇಷಾಮೇವ ಪಾಪಾನಾಂ ಸಂಕರೇ ಸತಿ ಶುದ್ಧಯೇ .. 89..
ಸಹಸ್ರಮಭ್ಯಸೇನ್ಮಾಸಂ ನಿತ್ಯಜಾಪೀ ವನೇ ವಸನ್ .
ಉಪವಾಸಸಮಂ ಜಪ್ಯಂ ತ್ರಿಸಹಸ್ರಂ ತದಿತ್ಯಚಂ .. 90..
ಚತುರ್ವಿಂಶತಿಸಾಹಸ್ರಮಭ್ಯಸ್ತಾತ್ಕೃಚ್ಛಸಂಜ್ಞಿತಾ .
ಚತುಃಷಷ್ಟಿಸಹಸ್ರಾಣಿ ಚಾಂದ್ರಾಯಣಸಮಾನಿ ತು .. 91..
ಶತಕೃತ್ವೋಽಭ್ಯಸೇನ್ನಿತ್ಯಂ ಪ್ರಾಣಾನಾಯಮ್ಯ ಸಂಧ್ಯಯೋಃ .
ತದಿತ್ಯಚಮವಾಪ್ನೋತಿ ಸರ್ವಪಾಪಕ್ಷಯಂ ಪರಂ .. 92..
ನಿಮಜ್ಜ್ಯಾಪ್ನು ಜಪೇನ್ನಿತ್ಯಂ ಶತಕೃತ್ವಸ್ತದಿತ್ಯಚಂ .
ಧ್ಯಾಯಂದೇವೀಂ ಸೂರ್ಯರೂಪಾಂ ಸರ್ವಪಾಪೈಃ ಪ್ರಮುಚ್ಯತೇ .. 93..

ಇತಿ ತೇ ಸಮ್ಯಗಾಖ್ಯಾತಾಃ ಶಾಂತಿಶುದ್ಧ್ಯಾದಿಕಲ್ಪನಾಃ .
ರಹಸ್ಯಾತಿರಹಸ್ಯಾಶ್ಚ ಗೋಪನೀಯಾಸ್ತ್ವಯಾ ಸದಾ .. 94..
ಇತಿ ಸಂಕ್ಷೇಪತಃ ಪ್ರೋಕ್ತಃ ಸದಾಚಾರಸ್ಯ ಸಂಗ್ರಹಃ .
ವಿಧಿನಾಽಽಚರಣಾದಸ್ಯ ಮಾಯಾ ದುರ್ಗಾ ಪ್ರಸೀದತಿ .. 95..
ನೈಮಿತ್ತಿಕಂ ಚ ನಿತ್ಯಂ ಚ ಕಾಮ್ಯಂ ಕರ್ಮ ಯಥಾವಿಧಿ .
ಆಚರೇನ್ಮನುಜಃ ಸೋಽಯಂ ಭುಕ್ತಿಮುಕ್ತಿಫಲಾಪ್ತಿಭಾಕ್ .. 96..
ಆಚಾರಃ ಪ್ರಥಮೋ ಧರ್ಮೋ ಧರ್ಮಸ್ಯ ಪ್ರಭುರೀಶ್ವರೀ .
ಇತ್ಯುಕ್ತಂ ಸರ್ವಶಾಸ್ತ್ರೇಷು ಸದಾಚಾರಫಲಂ ಮಹತ್ .. 97..
ಆಚಾರವಾನ್ಸದಾ ಪೂತಃ ಸದೈವಾಚಾರವಾನ್ಮನುಖೀ .
ಆಚಾರವಾನ್ಸದಾ ಧನ್ಯಃ ಸತ್ಯಂ ಸತ್ಯಂ ಚ ನಾರದ .. 98..
ದೇವೀಪ್ರಸಾದಜನಕಂ ಸದಾಚಾರವಿಧಾನಕಂ .
ಯದಪಿ ಶೃಣುಯಾನ್ಮತ್ಯೋ ಮಹಾಸಂಪತ್ತಿಸೌಖ್ಯಭಾಕ್ .. 99..
ಸದಾಚಾರೇಣ ಸಿದ್ಧೇಚ್ಛ ಐಹಿಕಾಮುಷ್ಮಿಕಂ ಸುಖಂ .
ತದೇವ ತೇ ಮಯಾ ಪ್ರೋಕ್ತಂ ಕಿಮನ್ಯಚ್ಛೋತುಮಿಚ್ಛಸಿ .. 100..
ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ
ಸಂಹಿತಾಯಾಮೇಕಾದಶಸ್ಕಂಧೇ
ಸದಾಚಾರನಿರೂಪಣಂ ನಾಮ ಚತುರ್ವಿಂಶೋಽಧ್ಯಾಯಃ .. 11.24..
.. ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇ ಏಕಾದಶಸ್ಕಂಧಃ ಸಮಾಪ್ತಃ ..

Encoded and proofread by Vishwas Bhide

11 Shrimaddevibhagavatamahapurane Ekadashah Skandhah

pdf was typeset on March 31, 2024

Please send corrections to sanskrit@cheerful.com

